







3 1761 03595 5715









42

651

29



דעם פון זיינע אייגענע ערציעהער און האָט זיך אומגעקעהרט צו זיין פאָלק און צו זיינע פאָלקס-אידעאלען, און קיין פינסטערע קראפט אין דער וועלט וועט מעהר נישט אָבהאַלטען דעם נאַטירליכען, פון דעם ענטוויקלונגס-גאַנג פון דער געשיכטע דיקטירטען פראָצעס פון אויפֿלעבונג און בעפֿרייאונג.

די וואָס גלויבען נישט אין אַן אייגענע צוקונפט האָבען אַליין קיין צוקונפט נישט. זיי זיינען ווי איין-טאָג-פֿליעגען, זיי אַר-בייטען פאר דער שעה און פערשווינדען מיט דער שעה.

דער באַרג כרמל איז אַ היסטאָרישער באַרג. דאָרט האָט אליהו אויסגעפאָכטען דעם קאמפֿ פֿון די נביאי הבעל, וועלכע האָבען געגעסען פון טיש פון איזבל, און געהאַלפֿען איהר צו פער-פלאַנצען ביי די אידען דעם קולט פון צידון. אַרום דעם זעלבען באַרג כרמל האָט דאָס געטראָפֿען. אחאב, איזבל'ס מאַן, האָט מיט הילפֿע פון אַ גוואַלד-אַקט אָבענומען דעם וואונדערשעהנעם ווייב-גאָרטען פון נבות. איז געקומען צו איהם אליהו און האָט איהם געזאָגט: „הרצחת וגם ירשת“.

אונטען, ביים זעלבען היסטאָרישען באַרג כרמל, שטעהען די וואונדערבארע בנינים פון אידישען טעכניקום. די בנינים האָבען געזאָלט אויפֿנעהמען אין זיך די אידישע יוגענד. זיינען די בנינים פון טעכניקום אַריבער פון רשות הרבים אין רשות היחיד. ווער ווייס וועלכער צושטערענדער גייסט וועט הער-שען איז זיי, וועלכע פאָהן וועט פלאַטערן איבער זיי.

מיר ווייסען אָבער וועלכער גייסט בעהערשט אונזער יוגענד, מיר ווייסען וועלכער פאָהן זי שווערט טרייהייט, און מיר צווייפֿלען איין מאָמענט נישט, אַז דער נצחון וועט זיין אונזערער. מיר גלויבען אין דער קראַפט פון אונזער אידעע, מיר גלויבען אויך אין דעם פאָרטשריט פון דער מענשהייט, און מיר זיינען איבערצייגט, אַז די גרויסע וועלט וועט אונז פערשטעלן און וועט סימפּאַטזירען מיט אונז און מיט אונזער ווערק.

סיון תרע"ה, ניו יאָרק.

צו דערשטיקען יעדע נאציאנאלע רעגונג, יעדען נאציאנאלען אויפ-שוואונג אין אידישען לעבען. צוגלייך מיט דער פאלקס-קדושה האט זיך אויך די טומאה געבויט א נעסט אין ארץ ישראל. זי האט זיך א צייט לאנג פערקליידעט, ארויפגעצויגען אויף זיך אידישע בגדים, כדי זי זאל קאנען אונגעשטערטערהייד ווארטען, ביז עס וועט קומען פאר איהר די שעת הכשר. אין דער צווישען-צייט האט זי אָנגעזאמעלט גיפט.

און דער שעת הכשר איז געקומען. שוין פאר דעם אויסברוך פון דער מלחמה האט דער הילפס-פּעראייין אָנגעווענדעט אין זיין קאמפף געגען דעם נייעם ישוב אלערליי מיטעל, וועלכע שטעמפלען יעדען, ווער עס בענוצט זיי, מיט עביגער שאַנדע. אָבער זייט די מלחמה האט אויסגעבראָכען האט דער הילפס-פּעראייין נאָך פער-שאַרפט זיינע כלי-זיין. ער האט אויסגענוצט דעם מאַמענט, ווען עס האָבען זיך אין דעם גרעסטען חלק פון דער ציוויליזירטער וועלט דערוועקט די ווילדע אינסטינקטען און די ליידענשאפטען האָבען זיך צופלאַקערט, ווען די מלחמה האט אַרונטערגעריסען די מאַסעס פון די נאציאָנען, און זיי האָבען זיך בעוועזען אין זייער אמת'ער בעלייכטונג — דיעזען מאַמענט, — דאָס מוז פערשריעבען ווערען אויף די טאָוולען פון דער געשיכטע, — האט געוועהלט דער הילפס-פּעראייין צו צושטערען און צוברעכען אלעס, וואָס ער האט פריהער ניט געקאָנט בייקומען.

די אַסימילאַציאָן האט זיך דערשראָקען פאר דעם נייעם ישוב, פאר דער קאָנצענטרירונג פון דעם אויפלעבענדען אידישען גייסט. זי איז אָבער צו אַרימזעליג, צו אינהאַלטסלאָז, צו שוואַך, אום צו בעקעמפּפּען דעם גייסט מיט איבערצייגונגס-קראַפט פנים אל פנים. האט זי געוועהלט אַ בין-השמשות שטונדע און בעטראַטען האט זי דונקעלע וועגען, וואו מען קאן מאַכען דעם אָננריף אויפ'ן געגנער פון אַ פערבאָרגענעם ווינקעל.

די שעה האט געשפּיעלט דער אַסימילאַציאָן, ווי ווייט זי האט זיך אויסגעדריקט אין די אָפּענע און געהיימע האַנדלונגען פון הילפס-פּעראייין. אָבער מעהר ניט ווי די שעה. אויך אין דייטש-לאַנד וואַקסט אַ נייער אידישער דור, וועלכער האט זיך אָנגעווענד-

און געהט איבער אָפּען אויפ'ן צד פון בעהא ערדין און די אנדערע פערפֿאַלגער.

דער קינפטיגער היסטאָריקער וועט זיך מ ו ז ע ן אָב־שטעלען אויך אויף דיזע אויפפאלענדע מאָמענטען און ערקלעה־רען די סמיכות הפרשיות, וואָס הערשט צווישען זיי.

דערווייל האָט דער הילפס־פּעראַיין אויסגענוצט די טומעלדיגע צייט פון דער מלחמה, ווען די אידישע אויפמערקזאמקייט איז צוגעשמידט געווען צו דעם אידישען חורבן אין די פערשיעדענע מדינות, און האָט דאָס טעכניקום אויסגעשטעלט צום עפענטליכען פערקויף. ביי דעם פערקויף האָבען געקאָנט זיין פערטראַטען נאָר די קוראטאָרען פון הילפס־פּעראַיין, ווייל די אנדערע קוראטאָ־רען זיינען בירגער פון דעם „שונא'ס לאַנד“.

האָט דער הילפס־פּעראַיין אַריבערגעשלעפט דאָס טעכניקום פאר וועניגער ווי חצי חנם פון רשות פון קוראטאָריום אין רשות פון הילפס־פּעראַיין.

איך האָב זיך דאָ ניט בעשעפטיגט מיט די איינצעלענע מאָמענטען פון שפראַכען־קאמפּף, פול האָס און קנאה צו דעם נייעז אידען, וועלכער האָט אין אַ קורצער צייט געשאַפּען אַ נייע סביבה, אַריינגעטראָגען אין דער יונגער געזעלשאַפט נייע שטיר־מונגען, נייע האָפּנונגען, אַ נייעם גלויבען אין די שעפּפּערישע כחות פון אַ וויעדער־ערוואַכענדען פּאָלק. איך האָב זיך אָבגעשטעלט נאָר אויף די הויפט מאָמענטען, אין וועלכע עס שפּיעגלעט זיך אָב די טענדענץ פון הילפס־פּעראַיין מיט קלאַרהייט און דייטליכקייט. דאָס איז געווען אַ שרעקליכער צוזאַמענשטויס צווישען דעם אידיש־נאַציאָנאַלען גייסט און דער יעדע זעלבסטשטענדיגע פּאָלק־טהימליכע צוקונפט פערניינענדער און אָבלייקענדער אַסימילאַציע־און פונקט ווי דער נייער ישוב אַלס געזאַמט־ערשוינונג דריקט אויס דעם ווילען ניט פון אַ וועלכער עס איז איינצעלנער גרופּע, נאָר אַ טיעפען און ערנסטען פּאָלקסווילען, אַ דראַנג פון אַ געזונד־פּאָלק נאָך אַז אייגענעם היים — אַזוי מוז אויך דער הילפס־פּעראַיין אין דיזענס פאַל בעטראַכט ווערען ווי דער טרעגער און אויספיהרער פון דער ענטגעגענגעזעצטער שליחות, וועלכע האָט די אויפגאַבע

אונערווארטעט איז בינתים אויסגעבראָכען די וועלט קאָ-
טאסטראָפּע, די גרויסע, אונגעהייערע פעלקער מלחמה. מיר נע-
פינען זיך אלע נאָך אין מיטען פון דער קאטאסטראָפּע און זעהען
נאָך ניט איהר סוף. דערווילע האָט זי צושטערט אַ האַלבע
וועלט און אויך אַ גרויסען חלק פון אונזער אידישער וועלט. עס
זיינען רואינירט געוואָרען מיליאָנען פון אונזערע ברידער אין
מזרח פון אייראָפּא. עס האָט אויך געהאַט אַריבערצוטראַגען אַ
פּעקעל צרות אונזער שמערצענסקינד, דער נייער ישוב אין ארץ
ישראל.

די לאַקאַלע טערקישע רעגירונג אין ירושלים, יפו און חיפה
האָט אָנגעהויבען רודה צו זיין אויף אַ סיסטעמאַטישען אופן די
נייע עלעמענטען פון דעם אידישען ישוב. און עטוואָס מערק-
ווירדיגעס האָט דערביי פאסירט. די לאַקאַלע רעגירונג אין ארץ
ישראל האָט זיך קיין מאָל ניט אויסגעצייכענט מיט אַ שטרענגען
סיסטעם, ניט אין איהר לעבע, ניט אין איהר האַס. דיועס מאָל
אָבער האָבען זיך די רדיפות אָבערשפּיעלט ווי נאָך נאָטען. די
רעגירונג האָט געהאַט אַ פאַרטיגען צעטעל און האָט אויסגעלאָזען
איהר כּעס צום „ה ש ו מ ר“, צו די „פּו ע ל י צ י ו ן“
און צו די, וועלכע האָבען געשפּיעלט
אן אַקטיווע ראָלע אין שפּראַכען קאַמפּף.
און נאָך עפּעס איז מערקווירדיג דערביי. די טערקישע צענז-
טוראלע רעגירונג האָט באַלד איינגעזעהן, אז די רדיפות זיין
נען אַ פּאָלגע פון בלבוים, און האָט אָנגערופּען פון ארץ
ישראל דעם הויפט שולדיגען בעאמטען, בעהא ערדין. דער מילי-
טערישער דיקטאַטאָר פון ארץ ישראל, דושעמאַל פאשא, בעזוכט,
נאָך די רדיפות, די אידישע קאָלאָניען און די העברעאישע שור-
לען און בעט מחילה ביי די אידען, וואָס מען האָט זיי פּערשאפט
אזוי פיעל יסורים. אין דער זעלבער צייט דרוקט אָב די צייטונג
„האַמבורגער איזראַעליטישעס פאַמיליענבלאַט“, דער אָפיציעלער
אָרגאַן פון „הילפּס-פּעראיין“, אַ בעריכט פון ארץ ישראל פּער-
פאסט אין גייסט פון דער אויבענדערמאָהנטער בראַשורע, און
דער אידישער בעריכט ערשטאַטער איז מצדיק דעם דין

קענטניסען. זיי האָבען געהאַט די „הוצפה“ צו פערלאנגען, אז דאָס טעכניקום זאָל פאַרבערייטען ניט נאָר גוטע טעכניקער, נאָר אויך גוטע, זעלבסטבעוואוסטע אידען. דערצו, גלויבען די ציוניסטען, געהערט אונבעדינגט א גוטע העברעאישע אויסביל-דונג. זיי האָבען געהאַט דאָס רעכט צו שטעלען אזא פאַדערונג, וואָרים די תקנות פון טעכניקום האָבען א קלאָרען פונקט מכה דעם צווייפאכען צוועק פון טעכניקום, דעם טעכנישען און דעם אידי-שען. זיי האָבען דורך זייער אנטראג געוואָלט בעפעסטיגען דעם פונקט פון די תקנות, וואָרים די ערפאָהרונג פון דער לעצטער צייט האָט בעוויזען, אז די תורה שבעל פה פון הילפס-פערציין שטימט ניט איבעראיין מיט זיין תורה שבכתב. די ציוניסטען האָבען זיך געשראָקען ניט פאר'ן הילפספערצינים ד י י ט ש, זיי האָבען מורא געהאַט פאר זיין פ ע ר ט י י ט ש ען.

דער קינפטיגער היסטאָריקער ערשט וועט בענוצען אלע דאָ-קומענטען, וועלכע האָבען א שייכות צו דעם שפראכען-קאמפף און וועלכע קאָנען נאָך איצט ניט פערעפענטליכט ווערען, און די אי-דישע וועלט וועט ארויסטראָגען איהר אורטייל איבער די דיענער פון דער אסימילאציע, וועלכע האָבען געזוכט אריבערצוטראָגען זייער שיטה אויף דעם באַדען פון ארץ ישראל. עס האָט זיך ווידערהאָלט גאָר אן אלטע געשיכטע. גאָר אמאָל, ווען מען האָט אָנגעהויבען צו בויען דעם צווייטען טעמפלעך, האָבען זיך אויך געמערדעט „גלויבענס גענאָסען“, וועלכע האָבען געוואָלט מיטהעלפֿען ביי דעם בוי, און זיי האָבען געזאָגט צו די בויער: „מיר וועלען בויען מיט אייך אינאיינעם, וואָרים אזוי ווי איהר טהוען מיר פאַרשען צו אייער נאָט און צו איהם שעכטען מיר זייט די טעג פון אסר חדן דעם קעניג פון אשור, וועלכער האָט אונז אראָפֿגעבראכט אַהער.“ זרובבֿל און ישוע און די אנדערע עלטסטע האָבען ניט אָנגענומען דעם פאַרשלאג פון די „גלויבענס גענאָסען“ און האָבען געבויט אַלײן. זיי האָבען פערשטאנען, אז מענשען, וועלכע זיינען ניט פערבונדען אויך מיט דעם אידישען פאָלך, וועלען נאָר שטערען ביי דעם בוי פון א טעמפלעך.

טראכט ווערען דאָס אָפּענע מיסטרויען פון די מאַחמעדאנישע קריי-
זען" (זייטע 59).

סודי סודות! פאָליטישע אנשויאונגען, וואָס יעדער אנסיסע-
מיט האָט געקאָנט זיין שטאַלץ אויף זיי. מיר וועלען אָבער אויס-
זאָגען דעם סוד. די אַראַבער ווייסען דאָך איהם שוין סיי ווי סיי,
— דער מחבר פון דער בראַשורע ווייס מסתמא וואָס ער זאָגט, —
פאר וואָס זאָלען די אידען מיט וועניגער פערטרויען בעהאנדעלט
ווערען ווי די אַראַבער.

אין דער בעגרינדונג פון דעם ציוניסטישען לעהרפלאַן איז
אָנגעגעבען פאָלגענדער טעם, פאר וואָס אייניגע, דוקא אַלגעמיין
וויסענשאַפֿטליכע, למודים מוזען געלערענט ווערען אין העברע-
איש. דאָס טעכניקום ווערט געגרינדעט פון אידען און פאר אי-
דען. ווען די תלמידים האָבען די מעגליכקייט צו ע נ ד י ג ען
דאָס טעכניקום ג א נ צ א ה ז ה ע ב ר ע א י ש, בעשטעהט
די ס כ נ ה, אז די שולע קען מיט דער צייט, — ביי אזא וויכ-
טיגער גרינדונג מוז מען קוקען ווייט, — פערלירען איהר אידישען
כאַראַקטער, וואָרים אידישע פערוואַלטער, — מיר האָפען דאָס, —
וועלען זיך קיין מאָל ניט ערלויבען איינצופיהרען אַ פראָצענט
נאָרמע פאר ניט אידען. ווען אָבער די תלמידים וועלען מוזען
קענען העברעאיש, כדי צו בעזוכען דאָס טעכניקום, קאָן מען ער-
ווארטען, אז דער אידישער כאַראַקטער פון דער שולע וועט ניט
פערלאָרען געהן.

דאָס איז דער נאנצער סוד פון דעם ציוניסטישען אנטראג
און פון דער בעגרינדונג פון זייער לעהרפלאַן. די ציוניסטען
קאָנען אָבער נאָך עטוואָס ווייטער אויסזאָגען. זיי האָבען בפירוש
מסכים געווען, אז פאר די ניט אידישע תלמידים זאָל מען איינ-
פיהרען פאָר אַ ל ע ל ק א ר ס ען אין דער דייטשער
שפראך פאר די למודים, וועלכע ווערען געלערענט אין העברעאיש,
ווארום די ציוניסטען האָבען געהאַט נאָך אַ בעגרינדונג פאר זייער
אנטראג, אפשר נאָך אַ וויכטיגערע ווי די ערשטע. זיי האָבען
ניט געוואָלט, אז עס זאָל געשאַפען ווערען די מעגליכקייט פאר
די אידישע תלמידים צו בעזוכען דאָס טעכניקום אָהן העברעאישע

דער טומאה — זיך אראבלאָזען. אין דער קדושה ש ט י י ג מ
מען אלץ העכער און העכער, אין דער טומאה ז י נ ק ט
מען אלץ טיעפער און טיעפער. קדושה און טומאה
פערהאלטען זיך איינע צו די אנדערע ווי פערמענען צו חוב. דער
אונטערשייד צווישען זיי איז ניט קיין איינפאכער, נאָר אן אונ-
ענדליכער, אן אונפערגלייכליכער.

אויך פער'מסר'ן קאָן מען אויף פערשיעדענע אופנים. מען
קאָן איינעם בעשולדיגען על פי פשט, מען ווייזט אָן אויף אַ קאָנ-
קרעטע האַנדלונג, אויף אַ פאַקט, וועלכער איז קלאָר און רערט
פאר זיך. אָפטמאָל מסר'ט מען מיט אַ רמז, מען געפינט עפעס
ארויס אַ וואונק, אַ כונה אין אַ בעשטימטער האַנדלונג. ווען עס
איז שווער ארויסצוגעפינען אַ פאסענדען רמז געהט מען אי-
בער צום דרש: דער בעטרעפּענדער האָט טאקע קיין עולה
ניט געטהאָן, אָבער זיין גייסט איז אין חשד. דאָס שרעקליכ-
סטע אָבער איז פער'מסר'ט צו ווערען על פי סוד, ווען דער פער'-
מסר'טער בינדט זיך צו דיין נשמה.

דער פיהרער פון הילפס-פּעראייז האָט זיך ערלויבט צו בע-
שולדיגען אין דער דערמאנהטער בראָשורע די ציוניסטען אויף
אַ פערשטעלטען אופן. ער פאָרמולירט ניט זיין בע-
שולדיגונג, ער זאָגט זי ארויס מיט רמזים און סודות, און דער
לעזער קאָן ווירקליך מיינען, אז הינטער די האַלבע ווערטער ליגט
עטוואָס שרעקליכעס, וואָרים והא ראייה, דער מחבר אליין האָט
דאָך מורא געהאט ארויסצוזאָגען דעם גאנצען אמת.

„דער ציוניסטישער אנטראג, וועלכער איז אריינגעבראכט
געוואָרען אין קוראטאָריום פון טעכניקום, האָט ענטהאלטען אין
זיך אַ בעגרינדונג פאר דעם פאָרגעשלאָגענעם לעהרפלאַן, וואָס יע-
דער נאציאָנאַלער שאַוויניסט, הייסט דאָס אויך יעדער
אנטיסעמיט, האָט געקאָנט זיין שטאַלץ אויף איהר. עס
איז זעלבסטפערשטענדליך (?) אז דיעזע טיעפגרונדיגע פאָליטי-
שע אנשויאונגען האָבען ניט געקאָנט בלייבען בסוד אין חיפה
(פאר וואָס?) און אלס רעזולטאַט פון דיזע אנשויאונגען קאָן בע-

פרד"ם

פרד"ם איז א נומריקון, אדער א ראשית־יבות, די אַבֿקירצונג פון: פשט, רמו, דרש און סוד. דאָס זיינען די פיער אופנים, אויף וועלכע מען קאָן לערנען יעדען פסוק פון א הייליגער שריפט. די געוועהנליכע מענשען מיט פשוט'ע השגות זעהען איינפאך מעהר ניט ווי דעם פשט, דאָס וואָס לייענט אויבען אויף. מענשען מיט א מדרגה העכער פערשטעהען שוין אויך דעם וואונק פון פסוק, דעם רמו, מען ברויכט זיי ניט אלעס אויסצומייטשען. נאָך עדער לערע דערגרייכען ביז צום דרש, דאָס הייסט זיי זעהען אין פסוק ניט אן איינצעל פאל, נאָר אן ענין, אן אַלגעמיינעם געדאנק. זיי פערשטעהען שוין דעם גייסט פון דעם פסוק און ווענדען איהם אָן אויף פערשיעדענע אנדערע עהנליכע ענינים, וועלכע ליגען ניט אין פסוק בפירוש, אָבער זיי זיינען ענטהאלטען אין זיין גייסט. די גאנץ גרויסע, די צנועים, די יודעי חן, וועלכע זעהען אנדערש, הערען אנדערש און פיהלען אנדערש, פערשטעהען ניט נאָר דעם גייסט פון פסוק, זיי זיינען משיג אויך זיין נשמה. דער גייסט איז דער כח, ער איז נאָך ניט די נשמה אליין, ער איז מעהר ניט ווי דער אַבגלאַנץ פון דער נשמה. די נשמה איז פול מיט סודות, זי איז אליין דער גרעסטער סוד, און דעריבער האָבען צו איהר א צוטריט נאָר יחידי סגולה. דאָס זיינען די יחידי סגולה, וועלכע קענען לערנען תורה על פי סוד.

ווייטער איז ידוע, אז אלץ, וואָס איז דאָ אין דער קדושה, איז אויך דאָ אין דער טומאה להבדיל, אָדער, ווי מען רופט זי, די סטרא אחרא. די טומאה האָט אויך מדרגות, נאָר זי שטעהט מיט'ן קאָפּ אראָב. צו דער קדושה מוז מען זיך אויפהויבען. צו

זיי זאגט קיינער קיין מוסר ניט, און זיי האָבען געהאט פֿערהעלט־
ניסמעסיג מעהר צוזאמענשטויסען מיט אראבער און בעדואינען.
עס איז איינפאך אונבעגרייפליך, ווי א געפיהל פון געגנער־
שאפט קאָן פֿערבלענדען און אומדרעהען איינע פון די שעהנסטע
ערשיינונגען אין דער ענטוויקלונג פון דעם נייעם ישוב אין א
מינוס, כמעט אין א פֿערברעכען.

צווייטע שטעלע: „דער סכנה אויפ'ן לאנד ענטשפרעכט דער
אונפריעדען, ראשית כל אין די שטעט, וועלכער ווערט אויפגע־
וועקט דורך די „פועלי ציון“, דיעזע עלעמענטען, וועלכע האָבען
געבענדיי בעמערקט, געפיהרט סטרייק־פֿערהאנדלונגען צווישען
אונזערע לעהרער אין יפו און צווישען די הערער פון גימ־
נאזיום נאָך אין זומער 1913 — זיי פֿערטרעטען די
אלער־עקסטרעמסטע ווירטשאפטליכע אנשויאונגען“ זייטע 58).
דער פיהרער פון הילפס־פֿעראיין ווייס נאנץ גוט דעם פירוש המלות
פון „עקסטרעמסטע וויסענשאפטליכע אנשויאונגען“ און ער ווייס
אויך, אז די טערקיי איז נאָך לעת עתה ניט גראָד די פרייעסטע
מדינה. דאָך האָט ער עס געפונען פאר נויטיג צו דרוקען אין זיין
בראָשורע. אגב האָט ער זיך פֿערגעסען, וואָס ער חזר'ט אליין
איבער אייניגע מאָל, אז ביז צום טעכניקום־שטרייט איז אלעס
געווען רוהיג און אז אלע האָבען זיך ביז אהין פֿערהאלטען צום
הילפס־פֿעראיין סימפאטיש. ווי שטימט עס מיט סטרייק־פֿער־
האנדלונגען נאָך א יאָהר פאר דעם טעכניקום־שטרייט — בלייבט
א קשיא.

טאקע מיט דער צייט אנדערש געוואָרען. די קאָלאָניסטען האָבען
אָנגעהויבען צו אַרבייטען און דורך זייער אַרבייט האָבען זיי ערשט
קונה געווען דעם באָדען.

די שמירה אָבער איז נאָך אַלץ געלעגען אין אַראַבישע הענד.
אזוי ווייט האָט זיך דער ישוב נאָך ניט געקאָנט בעפרייען פון די
גלות פאַראורטהיילען. מילא אַסערען, פלאַנצען וכדומה — דאָס
געהט נאָך, אָבער דורכרייטען די ווינטער-נעכט, די פינסטערע, די
שטורמדיגע, האָבען נאָך אָפטמאָל אַ בעגעגעניש מיט בעוואַפּענטע
גנבים, — ניין, דאָס איז ניט קיין אידישע זאָך. אזוי האָט שוין
גאָט בעשאַפּען די וועלט. האָבען זיך אָבער געפונען יונגע, פרישע,
מוטהיגע כחות און זיי האָבען אָרגאניזירט דעם „השומר“. כמעט
אַלע מיטגלידער זיינען פּראָלעטאַריער מיט דער „פּראָלעטאַרישער
פּסיכאָלאָגיע“. זיי האָט ניט אינטערעסירט דער א י י נ צ ע ל-
נ ע ר קאָלאָניסט, אַלס בעזיצער פון אַ פעלד אָדער אַ וויינגאַרטען.
זיי האָט אָבער זעהר אינטערעסירט דער ג ע ז א מ ט ע ר ישוב
און ז י י נ כ ב ו ר. זיי האָבען אויך געוואוסט, אז זיי וועלען די
ע ר ש ט ע צייט האָבען צו ריזיקירען מיט דעם א י י נ ג ע נ ע ם
לעבען, אָבער מוטהיג און שטאַלץ, אין בעוואוסטזיין אז זיי פיהרען
אויס אַ נאַציאָנאַלע אויפגאבע, זיינען זיי צוגעטראַטען צו זייער
אַרבייט. זיינען פערבייגעגאנגען אייניגע יאָהר. אָפטמאָל האָט
דעם שומר'ס קויל געטראַפּען דעם רויבער, אָפטמאָל איז אַ שומר
געפאלען פון דעם רויבער'ס קויל. דאָס איז אָבער געוואָרען אַלץ
זעלטענער און זעלטענער. די רויבער האָבען בעקומען אָבשיי פאַר
דעם „השומר'ס“ מוטה און אונערשראָקענהייט, און די קאָלאָניסטען
האָבען בעקומען צום „השומר“ אַ געפיהל פון כבוד און צוטרויען.
אויס הפקר.

אין דער לעצטער צייט האָבען זיך געווענדעט אייניגע אַראַ-
בישע דערפער צום „השומר“, ער זאָל זיי געבען זיינע וועכטער,
און די דייטשע קאָלאָניע „שרון“ האָט אנאָנסירט אין די העב-
רעאישע צייטונגען, אז זי זוכט דוקא אַ אידישען שומר.

עס זיינען דאָ אין אַרץ-ישראל אייניגע דייטשע קאָלאָניען,
געגרינדעט פון די „טעמפלער“, — קריסטליכע חובבי ציון, —

זאָל זעהן די אירישע וועלט, צו וועלכע קאָנזעקווענצען עס פיהרט
די געגנערשאפט צום איריש-נאַציאָנאַלען געדאַנק, זאָל זי זעהן און
זיך אַ טרייסעל טהאָן.

ערשטע שטעלע: „דיעזער קרייז (דאָס איז געמיינט דער
קרייז, וועלכער האָט פערטהידיגט די העברעאישע שפראך) גיט
ארויס די פאַראַלע צו פעריאָגען לחלוטין די אַראַבישע אַרבייטער
פון די אירישע זיעדלונגען און קאָלאָניען. די פאַלגע דערפון זיינען
רייבונגען, די פאַלגע דערפון איז פיינדשאפט און די ווייטערע
פאַלגע דערפון איז געווען די ענטשטעהונג פון אַ בעזונדערער
אירישער וועכטער-אָרגאַניזאַציאָן, וועלכע האָט שוין געליפערט די
אַראַבער אייניגע שלאכטען, און כמעט יעדע וואָך קומען פאַר דער-
שאַסענע אַראַבער און ערמאָרדעטע אידען, און די בלוט-ראַכע גיסט
ווייטער אויף אויף דעם פייער“ (זייטע 58).

אזוי רעדט מען מכח דעם „השומר“, אַן אָרגאַניזאַציאָן, וועלכע
האָט זיך געשטעלט אַלס ציעל צו בעוואַכען די אירישע פעלדער,
פרדסים און כרמים, צו בעפרייען די קאָלאָניען אין אַזאַ וויכטיגער
סאַציאַלער פונקציאָן, ווי די שמירה, פון פרעמדער אָבהענגיקייט.
די שמירה איז נישט אַזאַ לייכטע אויפגאַבע אין אַרץ-ישראל,
וואו עס איז כמעט נישטאָ קיין סימן פון דאָרף-פאַליציי. מען מוז
וואַכען ביי טאָג, מען מוז וואַכען ביי נאַכט, אין היץ, אין קעלט,
אין שטורם, אין רעגען. און ווער עס קען נאָך די ענטוויקלונג
פון דעם נייעם ישוב, ווייס, וואָס פאַר אַ פאַרטשריט עס בעדייטעט
די ענטשטעהונג פון דער אָרגאַניזאַציאָן „השומר“.

עס איז געווען אַ צייט, ווען די קאָלאָניסטען האָבען געגלויבט,
אַז אַזאַ גראַבע אַרבייט ווי אַקערען, זעען און שניידען קאָן נישט
נעטהאָן ווערען פון אידען. דערצו זיינען דאָ די אַראַבער. זיינען
טאַקע געווען אייניגע קאָלאָניען, אירישע קאָלאָניען, וואו עס האָט
אויסגעזעהן, אַז די אידען זיינען אין שכנות ביי די אַראַבער. מיר
זיינען נישט מלמד חוב אויף די קאָלאָניסטען, וואָרים עס איז גאָר
נישט אזוי לייכט צו ווערען איבער-נאַכט פון אַ קרעמער, אַ סוחר
אָדער סתם אַ לופט-מענש אַ טיכטיגער קאָלאָניסט. דורך כּשוף
געשעהט נישט אַזאַ פּערוואַנדלונג, דערצו געהערען יאָהרען. איז

אָב. דער אינערער וויעדערשפרוך איז דאָ צו בולט, אז מען זאָל זיך דארפֿען אָבשטעלען אויף איהם און געבען אויף איהם א פירוש. און דיעזע „גלויבענס-גענאָסען“ זיינען מיט אַמאָל געוואָרען די „משגיחים על הכשרות“ פון דער רעליגיעזער ערציהונג אין ארץ ישראל. ניט ווייל זיי אליין אנערקענען די חשיבות פון אזא ערציהונג אן און פאר זיך, נאָר ווייל זיי פיהלען אין זיך די „מיס יאָן“ צו בעשיצען די אָריענטאַלישע אידען פון א זיטליכען אונטערגאנג חלילה. ווייל „אָהן אזא אומפאסענדע בעריקזיכטיגונג פון א רעליגיעזער ערציהונג וואָלט דאָס אָריענטאַלישע יודענטהום קיין זיטליכען האַלט ניט געהאַט (פאַלעס-טינא און פאַלעסטינענישער ציוניזמוס, פון פאול נאטהאן, זייטע 10, בערלין, 1914). א זעהר דעליקאטע אויפפאסונג פון דעם אינערען און אבסאָלוטען ווערט פון דער אידישער רעליגיע!

עס איז אן אלטע טאַקטיק. מען האָט זי אָנגעווענדעט אין ירושלים ווי אין רוים, אין רוים ווי אין אַטענען: מען כאַפט זיך אָן פאַר די ווינקלען פון מזבח אין טעמפל און דאָס איז מכפר אויף די זינד, וואָס מען האָט בעגאנגען. היינט בעגעהט מען זיך אַ ביסעל אַנדערש, מען שרייט וועגען רעליגיעזן, מענשען, וואָס האָבען צו איהר פערזענליך קיין שום שייכות ניט, און מען ער-לויבט זיך בשעת מעשה צו טהאָן עולות, — גאנץ ווייך אויסנע-דריקט, — וועלכע שאַדען דעם כלל. פונקט ווי דער מאסען-מאָרד, אין דער פאָרם פון מלחמה, איז ערלויבט און רעכענט זיך ניט פאַר אַ רציחה, אזוי ווערט אין דער מאָדערנער געזעלשאַפט אויך די קאָ-לעקטיווע מסירה ניט געהאלטען פאַר אַ פערברעכען. זאָל איינער קומען און אָנצייגען אויף אַ אידען, אז ער איז שעדליך פאַר דער מדינה, וואו ער לעבט — רופט מען דאָס פשוט מסירה. קומט מען אָבער און מען פערלוימדעט אַ גאַנצע פארטיי אָדער אַ גאַנצע גרופע אין דער זעלבער הינזיכט — ברויכט מען זיך נאָר ניט צו שעמען. עס איז אזא מנהג.

אין דער אויבענדערמאָנטער בראַשורע, וועלכע שטעלט פאָר אין אלגעמיינעם אַ מאַכערייקע פון שליםסטען סאָרט, זיינען דאָ אייניגע שטעלען, וועלכע פערדיענען צו בלייבען אַ זכרון לדורות.

גוט אָדער שלעכט, עס מאַכט ניט אויס, אָבער שטענדיג ווי דער אנדערער. מיט איין וואָרט, אַ טויטער, וואָס פיהלט זיין טויט איז נאָך ניט לחלוטין געשטאַרבן און צעהלט נאָך צו די לעבעדיגע. איין אַסימילירטער, וואָס פיהלט נאָך זיין אַסימילירט זיין, געהערט נאָך פאַר די אנדערע, פאַר די זייטיגע, צו דער גרופע, פון וועלכער ער בעמיהט זיך צו בעפרייען. און אזוי ווי אַסימילאַציאָן איז דאָך סוף כל סוף אַ שידוך-מעשה, מוז מען זיך שטענדיג רע-כענען מיט דער פראגע: „רק אם ירצו המחותרים מצד השני“, ווי עס דריקען זיך אויס געוועהנליך די שדכנים אין זייערע בריעף, ווען זיי זיינען פארטיג נאָר מיט איין צד.

וויפיעל אונשעהנעם שטעקט דערין. נעהמען אַן אַלטעם, היס-טאָרישעם קולטור-פאָלק, וואָס איז דורכגעגאנגען אַ לאנגען וועג דורך פייער און וואסער, און פערוואַנדלען אַזא פאָלק אין אַ „גלויב-בענס-גענאָסענשאפט“, מיט אנדערע ווערטער — אין אַן „אַקציען-געזעלשאפט אויף גלויבען“. עס זיינען דאָ אזעלכע געזעלשאפטען. אין דייטשלאַנד הייסען זיי: „געזעלשאפט מיט בעשרענקטער האַפּט“, דאָס הייסט מיט בעגרענצטער ערבות. יעדער טהיילנעהמער פון אַזא געזעלשאפט, — אויסער די לייטער, — איז נאָר ערב מיט דער סומע, וואָס ער האָט אַריינגעטראָגען אין דער געזעלשאפט, בכן קאָן מען איהם גלויבען בנוגע צו די געשעפטען פון דער געזעלשאפט, נאָר אויף אזוי פיעל וויפיעל ער האָט געגלויבט דער געזעלשאפט. ווען מען זאָל נעהמען אין בעטראכט, וויפיעל גלויבענס-קאפיטאַל די דייטש-אידישע אַסימילאַטאָרען טראָגען אַריין אין די אידישע גלויבענס-גענאָסענשאפט, וועט מען וויסען, ווי ווייט מען קאָן זיי גלויבען.

אַזא פילאָזאָפיע איז ניט נאָר אונשעהן און פאַלש. זי איז אויך געפעהרליך און קאָן זיך פערוואַנדלען אין אַ גרויסע סכנה, ווען די „גלויבענס-גענאָסען“ ווערען די אפוטרופסים פון אינזער גורל, ווען זיי ווערען זעלבסט-געקרוינטע פיהרער מיט גרויסע אַמ-ביצאָגען, ווען זיי געהען אַרויס פון דעם ענגען קרייז פון זייערע געמיינדע-אנגעלעגענהייטען און הויבען זיך אָן צו בעשעפטיגען מיט דער פאָליטיק פון אַ פאָלק, וועמעם עקזיסטענץ זיי לייקענען

נאך אן אייגענע שפראך זאגאר, אן אייגענע ליטעראטור און אייגענע שולען. אבער דאס קומט נאך דערפון, וואס די אידען זיינען נאך ניט עמאנסיפירט אומערום אדער האבען נאך קיין צייט ניט געהאט זיך צו עמאנסיפירען. סוף כל סוף מוז אבער יעדער אונז טערשיעד צווישען אידען און ניט-אידען פערשווינדען. בלייבען וועט נאך די „גלויבענס-גענאסענשאפט“.

מיר ווילען שוין ניט רעדען פון דער אינערער קנעכטישער געזיגונג, וועלכע שטעקט אין אזא מין פילאזאפיע, זי איז אבער אויך א פאלשע פילאזאפיע. די היסטארישע פאקטען זיינען אנטקעגען איהר, און נאך בלינדע, אדער זעהענדיגע, וואס מאכען זיך ניט זעהענדיג, קאנען זיין איהרע אנהענגער.

מיר וועהלען נאך איין ביישפיעל. און רוקא פון דער קלאסישער מדינה פון דער אידישער עמאנסיפאציע — פון פראנקרייך. צו דער צייט, ווען די אידען זיינען עמאנסיפירט געווארען אין פראנקרייך, ד. ה. צו דער צייט פון דער ורויסער רעוואלוציע, האט פראנקרייך געהאט אן ערף פערציג טויזענד אידען. די פראנצויזישע אידען האבען אָנגעשטרענגט אלע כחות כדי צו אסימילירען זיך. פון זייער צד איז קיין מאָל קיין מניעה ניט געווען. איצט, 185 יאָהר נאָך דער גרויסער פראנצויזישער רעוואלוציע, לעבען אין פראנקרייך צווישען 40 און 50 טויזענד איינגעבאָרענע אידען. (די אידישע אימיגראנטען, זייער צאָהל ווערט געשאצט אויף 80—100 טויזענד, קומען ניט אין בעטראכט. זיי גילטען ווי אן אבסאָלוט פרעמדער עלעמענט), האלטען זיי אין איין שרייען, אז זיי זיינען אסימילירט, און די 38 מיליאָנען פראנצויזען האלטען פערקעהרט אין איין טענה'ן, אז זיי זיינען נאך ניט אסימילירט. מיר רעדען דאָ ניט פון די אויסגעשפראכענע אַנטיסעמיטען — ניין, דאָס פראנצויזישע פאָלק בעטראכט נאך אימער די אידען אלס אידען, אלס צוגעהעריגע צו א בעשטימווען שטאם, צו א בעשטימטער נאציאָן. די וועלט האט ליגע גאנצקייט, און כל זמן דער אסימילירטער איד וועט שרייען, הייסט וואָס אויך פיהלען, אז ער איז אסימילירט, וועט ער אין דער געזעלשאפט בעטראכט ווערען ווי א איד, און בעהאנדעלט ווערען ווי דער אנדערער.



רעליגיאן אויף אקציען

גלויבענס-גענאָסע — דאָס איז דער ליבעלינגס-אויסדרוק, וועל-
כער איז געשאפען געוואָרען אין דייטשלאנד און דורך וועלכען די
אסימילאטאָרען בעצייכענען די צוגעהעריגקייט פון איין אידען צו
דעם אנדערען. וויפיעל הכנעה פאר דעם פרעמדען און וויפיעל
אחיזות עינים שטעקט אין דעם אויסדרוק גלויבענס-גענאָסע. פאָלקס
גענאָסע — ניטאָ קיין אידיש פאָלק, פשוט ניט בנמצא. שטאָם-
גענאָסע — ניטאָ קיין אידישער שטאָם, נאָר שונאים און אנטי-
סעמיטען האָבען דאָס אויסגעטראכט. די געשיכטע זאָגט, אז אמאָל
האָט יאָ עקזיסטירט עטוואָס עהנליכעס, אָבער דאָס געהערט צו דער
גרויער פערגאנגענהייט. אין דער געגענווארט איז דאָ איין סימן,
איין דינער פאָדעם, וואָס האלט נאָך די אידען צוזאמען — דאָס
איז די רעליגיאָן. דאָס הייסט, די אידען אין די פערשיעדענע
מדינות און אין די פערשיעדענע וועלט-טהיילען זיינען פונקט אזוי,
פערבונדען איינער מיט דעם אנדערען, ניט מעהר און ניט וועניגער
ווי די קאטאָליקען, די פראָטעסטאנטען אָדער די מאחמערדאנער
למשל, ווען זיי געהערען צו פערשיעדענע אומות, אָט ווי די פוילען
מיט די פראנצויזען, די טאטארען מיט די אינדיער, די דייטשען
מיט די בורען און אזוי ווייטער. די קרובות'שאפט פון די פער-
שיעדענע אידען הענגט אָב פון איין מאָמענט, פון דעם רעליגיעזען
מאָמענט, ווייטער — אויס פערוואנדשאפט, אויס מחותן'עשאפט.
אמת, נאָר אַ קליינער ברוכטהייל אידען האָט זיך לעת עתה אָסימיל-
לירט, ניין חלקים פון דער גאנצער יודענהייט זעהען נאָך דערווייַל
אויס עפעס אידישליך אויף אין אנדערע, ניט רעליגיעזע הינזיכטען,
זיי פיהרען נאָך אַן אייגענעם לעבען, מיט אייגענע מנהגים, האָבען

זיטעט — שווער איז געווען צו שאפען די ערשטע העברעאישע פאָלקס-שולע, פיהרען ווייטער די חיות, די פייגלען, די ווערימלעך, די פליגעלעך, די בוימער, די פלאנצען, די בלומען צו דעם מענ-שען, כדי ער זאל זיי אלעמען געבען פעסטע נעמען, ווי דאָס האָט גאָר אמאָל געטהאָן אָדום הראשון. שאפען נייע פאסענדע נעמען, אָדער אויסגעפינען די אלטע נעמען, — רופט דאָס „שעת יצירה“ אָדער „תחית המתים“ — ביידעס איז שווער, ביידעס איז פערבונדען מיט שאפונגס-יסורים. און דער נייער ישוב האָט דורכגעמאכט דיעזען פראָצעס. אלע האָבען זיך אָנגעשטרענגט לייכטער צו מאכען די „חבלי לדה“.

דער נייער אַקערבויער האָט אויפגעוועקט דעם שלאָפענדען באָדען, דער האַנדווערקער האָט אויסגעהאמערט דעם בעפרייטען געדאַנק, דער לעהרער האָט אויסגעגלעט די קנעכטשאפטס-קנייטשען פון מח און אַזוי ווייטער, ביז עס איז געקומען דאָס נייע קינד, דאָס העב-רעאישע קינד, און האָט אויסגעשריען דאָס ערשטע וואָרט: אבא, אמא! די מוטער האָט געצויגען חיונה פון דעם בענייטען באָדען, און דער ינוקא האָט אריינגעוויגען אין זיך די נייע שטימונג מיט דער מילך פון זיין מוטער און האָט צוגעגעבען דער אַלט-נייער העב-רעאישער שפראך חן און אינטימיטעט, קלאַנג און נאַטירליכקייט.



מדרגה דער לעהרנגענשטאנד שטעהט, איז אלץ שווערער צו
לערנען איהם אין העברעאיש. אזוי קאנען נאָר אורטהיילען יענע
פון אונז, וועלכע זיינען ניט בעקאנט מיט דער העברעאישער ענט-
וויקלונג אין מיטעלאַטער און אין די לעצטע יאָהרהונדערטען.
די העברעאישע ליטעראַטור בעזיצט אונגעהייערע מאַסען פון ווערק
אויף אלע געביעטען פון דעם העכערען וויסען, בעזונדערס
אין דער אלגעמיינער מאטעמאטיק, אין דער אסטראָנאָמיע און אין
דער אלגעמיינער פילאָזאָפיע. עס פעהלען נאָר די נייע טעכנישע
אויסדריקע, זיי קאנען אָבער לייכט געשאפען ווערען, וואָרים אויך
ביי די אנדערע נאציאָנען ווערען זיי געשאפען פון מומחים. מיט
80 יאָהר צוריק האָט די רוסישע שפראך, צום ביישפּיעל, לחלוטין
ניט געהאט קיין וויסענשאפטליכע ליטעראַטור, נאָך מיט 40 יאָהר
צוריק האָט די טעכנישע שפראך נאָך ניט געהאט קיין וויסענ-
שאפטליכע טערמינאָלאָגיע. דאָך האָבען זיי זיך ביידע זעהר שנעל
וויסענשאפטליך ענטוויקעלט, אז זיי ברויכען שוין כמעט ניט צו
מאכען הלאות. דער העברעאישער שפראך פעהלט ניט די וויסענ-
שאפטליכע ליטעראַטור, נאָר די טערמינאָלאָגיע. זי צו שאפען
איז אַ מלאַכא און ניט קיין קונסט, אין העכערען זין פון וואָרט.
וואָס עס האָט געפעהלט דער העברעאישער שפראך — איז די
אונמיטעלבערע לעבעדיגקייט, עס האָט איהר
געפעהלט דאָס, וואָס מיר רופען אָן „חיות“, און דאָס קאָן דוקא
ניט געשאפען ווערען פון געלעהרטע. דערצו איז נויטיג, אז צווי-
שען לעבען און שפראך זאָל זיין אַ וועקסעל-ווירקונג, דערצו איז
נויטיג, אז די שפראך זאָל קומען אין בעריהרונג מיט דעם הויז,
מיט דעם פעלד, מיט דעם גארטען, זי זאָל זיך באַדען אין זעלבען
טהוי, אין וועלכען עס באַדען זיך די פלאנצען, טרינקען דאָס זעלבע
רעגענוואַסער, וואָס די פעלדער טרינקען, אריינזויגען אין זיך די
זעלבע זון-שטראהלען, פון וועלכע עס לעבט די גאנצע סביבה. די
שפראך מוז בעקומען פרישעם בלוט, און דאָס בלוט מוז ריכטיג
צירקולירען אין אלע אָדערען פון דער שפראך, זי מוז בעקומען
נאָהרונג, פאָרמען, פארב און קלאַנג.

ניט שווער וועט עס זיין צו גרינדען אַ העברעאישע אוניווער-

דאָס איז דאָך דער לאנג-דורות'דיגער חלום, וועלכער זאָל דורך זייערע אַרבייט פּערווירקליכט ווערען. היינט אז ס'קומען בעלי-צדקה און ווילען זיי מוכה זיין מיט אַ שטיק גלות אין לאַנד פון זייער האַפנונג, הויבט זיך דאָך אויף פאַר זיי די שרעקליכע פראגע: „למה זה אנכי“, וואָס האָב איך דאָ צו זוכען? פרעמדע שפראכען האָב איך זיך אָנגעהערט גענוג אין מיין לעבען, איך האָב גענוג געדיענט פרעמדע קולטורען, איך האָב דאָך געזוכט רעטונג פון קנעכטשאפט, איך בין דאָך אנטלאָפּען פון דער פרעמד, כדי צו פיהלען זיך איין דער היים! ווער וויל מיך וויעדער אַריינצווינגען אין יאָך, ווער ברענגט מיר צושלעפּען דעם גלות אהער? ניט דער טערקישער הערשער, ניט דער אַראַבישער שכן — זיי האָבען מיר דוקא ערלויבט צו גרינדען מיינע אייגענע שולען. און איינע נער, א „גלויבענס-גענאָסע“ פון דער פרעמד, וויל מיך דאָ צווינגען צו ווערען אַ וועכטער פון פרעמדע גיטער. איך געדענק, איך האָב אמאָל שוין געהערט עטוואָס עהנליכעס, דאָרט ווערט אויך גערעדט פון שרון און כרמל, פון די טעכטער ירושלים'ס און פון די וויינבערג פון עין-גדי. און אויך דאָרט האָבען „אייגענע“ אָנגעטעהאַן צרות. איך דערמאָן זיך: „בני אמי נחרו בי, שמוני נטרה את הכרמים, כרמי שלי לא נטרתי!“

אַרץ ישראל, דער גאַנצער נייער ישוב, איז דעריבער געגאנגען פיעל ווייטער אין זיינע פאָדערונגען. ער האָט זיך גע-שראָקען זאָגאר פאַר די פשרות, וואָס די נאציאָנאַליסטען האָבען פאָרגעשלאָגען. דער נייער ישוב האָט געזעהן דערין אַ בעליידיגונג, ווען עס הארצים-עקספערטען פון דעם צד שכנגד האָבען געלייקענט, אז מען קאָן צופאסען די העברעאישע שפראך צו אלע צווייגען פון דער מאָדערנער וויסענשאפט. זיי אין ארץ-ישראל האָבען דאָס בעסער פערשטאנען ווי אומעדום, אז זיי זיינען שוין אַריבער די הויפט-שוועריגקייט, און אז עס וואָלט געווען אַן אונפערציהליכע זינד צו שטערען די העברעאישע שפראך אין איהר ווייטערער נא-טירליכער ענטוויקלונג.

וואָרים דאָס איז מעהר ניט ווי אַן אויבערפלעכליכע גלות-מיינונג, ווען מען געהט אָן פאַר אַ הנחה, אז וואָס אויף אַ העכערער

צווינגען זיי אראפצוגעהן פון וועג, וועלכען זיי האָבען אויסגעטראָטען מיט אזוי פיעל מסירות נפש.

וואָס האָט זיי גערופען אהער, די פּיאַנירען, וועלכע געהיימע קראפט האָט זיי געצויגען אין דאָס חרוב'דיגע לאַנד? פאַר וואָס האָבען זיי געוועהלט גאָר אַן אייגענעם וועג און זיך ניט געלאָזען טראָגען פון דעם אַלגעמיינעם מעכטיגען שטראָם, איבער דעם אוקינאס נאָך דעם ווייטען מערב, צוזאמען מיט די הונדערט טויזענדע, מיט די מיליאָנען פון זייערע ברידער? האָבען זיי דען ניט געוואוסט, אז אין מערב וועלען זיי געפינען פארטיגע שטעדט און פארטיגע פאבריקען מיט הויך אויסגעשטרעקטע העלזער, וועלכע שלינגען אונטען איין מוסקעל־קראפט און אויבען לאָזען זיי ארויס רויך און דאמפף? אָדער פארטיגע שטראסען, וואו מען קאן פריי מסחר'ען, אָדער, ווען מען האָט שוין אַ תשוקה צו אַ דאָרפס־לעבען — פארטיגע פארמען מיט גאז, עלעקטריציטעט און פער־שיעדענע אנדערע בעקוועמליכקייטען? האָבען זיי דען ניט גע־וואוסט, אז דאָרט אין דער נייער וועלט, אין ווייטען מערב, איז דאָס לעבען געאָרדנעט, רעגולירט, די רעגירונג איז גוט, און די בעפעלקערונג איז ציוויליזירט? וואָס האָט זיי געטריבען דוקא נאָך דעם מזרח, וואו מען האָט געמוזט צוערשט אויפאקערען דעם באָדען, אויסשטיינען איהם און בעפרייען איהם פון די דערנער, וואָס האָבען אונגעשטערט אין משך פון יאָרהונדערטען, און אפשר נאָך לענגער, פאנאנדערנעלאָזען זייערע וואָרצלען און געזויגען אָהן רחמנות זיין זאפט? וואָס האָט זיי געטריבען אין אַ לאַנד, וואו מען האָט געמוזט צוערשט אָנהויבען צו פלאנצען און פיהרען אַ מלחמה מיט די האלב ווילדע בעדוואינען־שבטים און מיט די פערשיעדענע קראנקהייטען?

האָט זיי דען ניט אַ גרויסער געדאנק געבראכט אהער, האָט זיי דען ניט בעפליגעלט אַ היסטאָרישע האַפנונג צו פיהרען אמאָל אַן אייגענעם לעבען, צו שאפען אַן אייגענעם סביבה, צו האָבען אַן אייגענעם שפראך, צו בויען אַן אייגענעם קולטור, צו ערציהען אַן אייגענע יוגענד און צו גרינדען פאַר איהר אייגענע שולען און אייגענע טעמפלען פון וויסענשאפט?

די שפראך איז פיעל מעהר: זי איז ניט קיין אַבדרוק, זי איז דער אויסדרוק פון אונזער גאנצען „איך“. ווער עס האָט נאָר אַן ערעלע אויפפאסונג און אַ פיינעם געהער, פערנעהמט אין דער שפראך דאָס ציטערענדע שאַפּען פון אַ פּאָלק, די מוזיק פון אַ פּאָלקס-נשמה מיט אַלע איהרע צניעות'דיגע און פול סודות'דיגע רעגונגען. ער הערט אויך אין איהר, אין דער שפראך, דעם קול פון דער סביבה, וואו זי איז געבאָרען געוואָרען, וואו עס איז ענטשטאנען איהר וועגעלע, און וואו זי איז ערצויגען געוואָרען. ער זעהט אויך אין איהר, אין דער שפראך, דעם אָבגלאַנץ פון דעם הימעל, וועלכער האָט זי בעשטראַהלט, די פארבען פון די וועלדער און פעלדער, וואו זי האָט זיך געשפּיעלט צוערשט אַלס ציטעריגע בת-יחידה'קע און דערנאָך אַלס דאָס עלטסטע קינד, אַלס דאָס ליבעלינגס-קינד פון דעם פּאָלק און פון דעם לאַנד.

עס איז דאָריבער לייכט צו בעגרייפּען, וואָס עס האָבען גע-פיהלט אונזערע פּיאָנירען אין ארץ ישראל גופא, ווען עס האָט אויסגעבראָכען דער שפראכען-קאמפּף. די ציוניסטען פון דער גאנצער וועלט האָבען דערשפּירט, אז דאָ האַנדעלט זיך וועגען עט-וואָס זעהר ערנסטעס, וועגען דעם לעבענס-נערוו פון דעם ציוניזם. פאַר די פּיאָנירען אין ארץ ישראל איז דאָס געווען נאָך מעהר, פאַר זיי איז דאָס געווען די עלעמענטאַרע פראגע פון „זיין אָדער ניט זיין“. פאַר זיי איז דאָס ניט געווען אַן איינצעלנע פראגע פון לעבען, ווען אויך זעהר אַ וויכטיגע פראגע, פאַר זיי איז דאָס געווען די לעבענס-פראגע. די העברעאישע שפראך איז פאַר זיי געוואָרען אַ סימבאָל, אין איהר האָבען זיי געזעהן די קרוין פון זייער גאנצען ווערק, די העכסטע פערקערפערונג פון זייער שאפּען און ווירקען אין דעם משך פון צוויי דורות, ווען די מויערער פון נייעם ישוב האָבען מיט איין האַנד געלעגט אַ ציגל אויף אַ ציגל, אַ שטיין אויף אַ שטיין, און מיט דער אַנדער האַנד זיך פערטהיידגט געגען די איגערע און אויסערע שטערער. דערי-בער זיינען זיי פערציטערט געוואָרען, ווען פרעמדע האָבען זיך געוואָלט אריינרייסען אין זייער רשות מיט ברוטאַלע געוואָלט און

פאלק, לאנד און שפראך

פאלק, לאנד און שפראך — דאָס איז די נאַציאָנאַלע דרויאַוו-ניגקייט, אָדער בעסער, ווייל דיעזער אויסדרוק קלינגט אונאידיש, דער נאַציאָנאַלער „חוט המשולש“, וועלכער שאפט די האַרמאָניע אין לעבען. אונטער האַרמאָניע פערשטעהען מיר דאָ ניט די ביליגע צופריעדענהייט פון דעם פרט, אויך ניט די גאַראַנטירטע זיכערהייט פון דעם פרט. אונטער האַרמאָניע פערשטעהען מיר דאָ די געשלאָ-סענהייט פון דעם כלל, די העכערע מדרגה פון דאָזיין, וואו דער פרט פיהלט זיך ניט מעהר אַליין פאַר זיך און ציעהט ניט זיין יניקה פון זיך אַליין, וואו ער פיהלט זיך פיעל מעהר אַלס אַ חלק פון אַ גרויסען גאַנצען, מיט איהם, דעם גאַנצען, פערוואַנדט און פערוואַקסען, פון איהם בעוואַכט און בעשיצט, און זעהענדיג אין איהם, אין זיין רייכער, פיעלזייטיגער ענטוויקלונג, אין זיין גליק און וואַהלשטאַנד, זיין אייגענעם פערזענליכען אידעאַל. דאָס איז די הויכע מדרגה פון „עבודה מאהבה“, דיענען דעם אייגענעם פאלק ניט מחמת מורא, אויך ניט מחמת בערעכנונג, נאָר מחמת ליעבע, מחמת אַ געפיהל פון אינערער דאַנקבאַרקייט צו זיינע שעפּפּערישע כחות, צו זיין בעפּרובטענדער קראַפט, וואָס נאָר צוליעב איהר קאָן אויך דער יחיד אַרױפּקלעטערען אַױף אַ הױכע שטױפּע.

פאלק און לאנד זיינען ניט פשוט'ע צוויי — זיי זיינען אַ פּאָר. דער גאָט, וואָס האָט זיי ביידע געשאַפּען, האָט זיי געבראַכט צו אַ זױג. דאָס ערשט־געבאַרענע קינד פון דעם זױג איז די שפּראַך. אין דער שפּראַך שפּיעגלען זיי זיך ביידע אָב, אַי פּאָלק, אַי לאַנד. די שפּראַך איז ניט נאָר אַ כלי, וואוהין מיר טהוען אַרײַן אונזער מחשבה, אָדער אַ בילד פון אונזער מחשבה,

ענטריסטונג פון ארץ ישראל און רוהיג אָבווארטען ביז עס וועט
אויסגעארבייט ווערן א פראַגראַם פאר דאָס טעכניקום. די, וואָס
האָבען געהאַלפּען צו בערוהיגען די עפענטליכע מיינונג, האָבען
נאָך אלץ געגלויבט, אז דער שכל הישר און דער עלעמענטאַרער
יושר וועלען סוף-כל-סוף מוזען זיעגען.

נען דאָ זעהר פיעל תירוצים. ערשטענס שטאַמט די לעבע פון הילפס-פּעראַיין צו דער העברעאישער שפראך אויס זיין געגנער-שאפט צו דער אליאנס איזראעליט. צווייטענס האָט דער הילפס-פּעראַיין אין די ערשטע יאָהרען געשפיעלט נאָר אן אונבעדייטענדע ראָלע און האָט נאָך ניט געהאט די אַמביציען, וועלכע ער האָט ערשט בעקומען מיט דעם בוי פון דעם טעכניקום. דריטענס טרעפט זיך זעהר אָפט אין לעבען, אַז מען רופט אַרויס ניט ווילענדִיג אַ גייסט, פאר וועלכען מען דערשרעקט זיך דערנאָך אַליין. דאָס איז אויך געווען מיט דעם הילפס-פּעראַיין. ער האָט געגלויבט, אַז העברעאיש איז מעהר ניט ווי אביסעל רעליגיאָן, דאָס הייסט, דער שווערפונקט פון דער שפראך ליגעט נאָר אין איהר רעליגיעזען ווערט. אַלע אסימילאַטאָרען דענקען אזוי. זיי ווייסען, אַז פון אומערדום האָט מען העברעאיש פערטריבען, נאָר אין דער סינאגאגע האָט מען זי איבערגעלאָזען — איז דאָך אַ סימן, אַז זי געהערט צו די בלי-קדש, ווי צום ביישפיעל צום ארון-הקדש, צו דער מנורה, צום נר תמיד, צום רב, צום חזן, צום שופר בלאָזער און אזוי וויי-טער. און אזוי ווי אַלע אסימילאַטאָרען, אפילו די וואָס פיהרען אַליין זייערע קינדער צו דער טויפּע, זיינען מודה, אַז פאר די „אַסט יודען“ איז די רעליגיאָן דערווייל נאָך אַ נויטיגער אַרטיקעל, האָט דער הילפס-פּעראַיין געגלויבט, אַז סוף-כל־סוף וועט זיך איהם איינגעבען דורכצופיהרען זיין פראָגראם: העברעאיש פאר גאָט און דייטש פאר לייטען. אין די ערשטע יאָהרען איז ער געווען פּעראינטערעסירט צו מאַכען חן'דלעך אפילו צו די ציונים-טען, ער האָט דעריבער צוגעדריקט אן אויג און צוגעלאָזען הנחות. ווי ער האָט דערפיהלט, אַז זיין פּאָזיציאָן איז פעסטער געוואָרען, האָט ער טאַקע אָנגעהויבען אַרויסצושטופען פון זיינע שולען די העברעאישע שפראך אַלס אונטערריכטס-שפראך און איינפיהרען אנשטאט איהר די דייטשע שפראך. דעריבער איז טאַקע אין ארץ ישראל געוואקסען די אַפּאָזיציאָנעלע שטימונג קעגען דעם הילפס-פּעראַיין נאָך פיעל, פיעל פריהער איידער עס האָט אויס-געבראָכען דער טעכניקום-שפראכען-קאַמפּף. עס האָט געקאָסט גענוג מיה און אַנשטערענגונג איינצוהאַלטען די געזעלשאפטליכע

שער רעגירונג צו די ציוניסטען אין שפראכען-קאמפף געקאנט זיין נאָר אַ פּאָזיטיווע, אַ פּריינדליכע. די טערקישע רעגירונג האָט שטענדיג געהאַט גענוג מעגליכקייט ניט צוצולאָזען די ווייטערע ענטוויקלונג פון דעם נייעם ישוב. זי האָט דאָס ניט געטהאָן ניט צוליעב איהרע סימפאטהיען פאר דעם ציוניסטישען אידעאל, ניט צוליעב די שעהנע אויגען פון די ציוניסטען, נאָר ווייל זי האָט איהר אייגענעם חשבון. איהר חשבון קאָן נור בערוהען דערויף, וואָס זי זעהט אין דעם נייעם ישוב אַ זעלבסטשטענדיגן עלעמענט, וואָס פערפאָלגט נאָר אַייגנע צוועקע-קעגן און דיענט קיין מאָל ניט אַלס ווערקצייג, כדי דורכצופיהרען פרעמדלענדישע פאָליטיק. אַ בעסערע, אַ שטארקערען בע-ווייז, אַז דער נייער ישוב דיענט זיך אַליין און איז קיינעם אַ פרעמד-דען ניט אונטערטעהניג, ווי דורך די ציוניסטישע שטעלונג אין שפראכען-קאמפף, האָט מען ניט געקאָנט ברענגען, און דער ציוניזם, אַלס קולטורעלע און פאָליטישע בעוועגונג צו גלייכער צייט, האָט געקאָנט אַרויסגעהן פון דעם קאמפף נאָר געשטארקט און געפערט-טיגט. ווען פיעלע ציוניסטען האָבען דאָס ניט פערשטאנען, ליעגט די אורזאכע אין זייער אייגענער פאָליטישער קורצזיכטיג-קייט. אין ארץ ישראל האָט דאָס יעדער בעגריפען. נאָך מעהר — יעדער האָט דאָס געפיהלט.

פון פיעלע זייטען איז געריכטעט געוואָרען די פראגע: ווי איז עס געקומען, אַז דער זעלבער הילפס-פעראייין, וועלכער האָט זיך יאָהרען לאנג געפיהרט אַזוי אנשטענדיג פון אידיש נאַציאָנאַלען געזיכטס-פונקט אין זיינע שולען אין ארץ ישראל; דער זעלבער הילפס-פעראייין, וועלכער האָט אַליין געדרוקט אין זיינע יאָהריגע „דין וחשבון'ס“, אַז די איינציגע שפראך, וועלכע קאָן פעראייניגען די אידען אין ארץ ישראל, איז די העברעאישע, און האָט ניט גע-פונען גענוג שטארקע ווערטער צו קריטיקירען די שולען פון דער אליאנס אינראַעליט פאר די פראנצויזישע פאָליטיק, וואָס ווערט אין זיי געטריבען — ווי איז עס געקומען, אַז דער זעלבער הילפס-פעראייין זאָל ווערען מיט אַמאָל אונטריי זיינע אייגענע פרינצי-פען, זיין אייגענער טאַקטיק, זיין אייגענעם סיסטעם? דערויף זיי-

גראָב זיי האָבען מיט זייער פאָרשלאַג בעליידיגט די אידישע נשמה. די נאציאָנאַליסטען האָבען זיך אָבגעשטעלט אויף די אויבער-דערמאָנטע דריי פעכער, ווייל דער שיעור פון דיעזע למודים אין פראַגראַם פון טעכניקום איז געווען ניט ברייטער ווי אין יפו'ער גימנאַזיום, האָט מען שוין דאָך, הייסט דאָס, אן אויסגעארבייטע טערמינאָלאָגיע און אויף אייניגע לעהר-ביכער.

דאָך האָט זיך די דייטשע רעגירונג פּערהאַלטען גאנץ קאָ-רעקט, זי האָט זיך ניט אַריינגעמישט אין דעם סכסוך און האָט בעטראַכט די גאַנצע פראַגע ווי אַ ריין אינערע אידישע אָנגעלע-גענהייט. ווען די דייטשע רעגירונג וואָלט אָבער זיך מיהע גע-געבען אַריינצודרינגען טיעפער אין דעם תוך פון דער פראַגע, וואָלט זי געוויס מוחל געווען איהרע פאָר אידען זייער איבער-פאטריאָטיזם, וואָרים קיינער האָט ניט אזוי געשאדט דעם פּרעס-טיזש פון דייטשלאַנד אין ארץ-ישראל ווי די פרייוויליגע איבער-פאטריאָמען פון הילפס-פּעראַיין.

די טערקישע רעגירונג האָט זיך אויך פּערהאַלטען נייטראַל אין דער שפראַכען-פראַגע. זי איז אָבער זעהר פיעל גערייזט געוואָרען פון דעם הילפס-פּעראַיין קעגען די ציוניסטען. אַ רע-גירונג מוז רעאגירען אפילו אויף מסירות, אזוי פיהרט זיך שוין אין דער וועלט, און די טערקיי איז געוויס ניט קיין אויסנאָהם אין דיווער הינזיכט. און ווען אפילו די לאַקאַלע רעגירונג האָט אין הארצען אָפטמאָל סימפּאַטיזירט מיט די ציוניסטען, האָט זי דאָס ניט געקאָנט אַרויסווייזען, ווייל די פּערטרעטער פון הילפס-פּעראַיין האָבען זיך בעמיהט זי איינצורעדען, אז דאָ געהט פאָר אַ קאמפף צווישען ציוניזם און דייטשטהום — און דער ווינד האָט דאמאָלס געבלאָזען פון בערלין. די צענטראַלע רעגירונג האָט זיך לחלוטין ניט געמישט אין דעם קאמפף. אין געגענווער-טיגען מאָמענט איז ער אפשר איהר געווען אונאַנגענעהם, אָבער אַ צענטראַלע רעגירונג לאָזט זיך ניט לייטען פון אויגענבליקליכע נוצען אָדער שאַדענס, אַ צענטראַלע רעגירונג מוז זיך שטענדיג רעכענען פון ת כ ל י ת - שטאַנדפונקט. און ווען מען רעדט מכ ת כ ל י ת, האָט די שטעלונג פון דער טערקיי

אלס רעגירונגס-שפראך. די פראנצויזישע רעגירונג האָט נאָר פערלאנגט, אז די פראנצויזישע שפראך זאָל זיין די הויפט פראעמד-שפראך אין ירושלים'ער גימנאזיום, ווייטער, קאָן אלעס געלערענט ווערען אין העברעאיש. בלייבט שוין ספיק וואָלט די דייטשע רעגירונג אויך נישט געשטעלט קיין גרעסערע פאָדערונגען נישט צו דער מיטעלשולע, נישט צום טעכניקום אין חיפה. די דייטשע רעגירונג וואָלט ענטשיידען געווען צו פריערען, ווען די דייטשע שפראך ווערט איינגעפיהרט אלס הויפט פראעמד-שפראך אין א שולע, וועלכע ווערט געגרינדעט פאר אירען אויף דעם חשבון פון אירען. די דייטשע רעגירונג וואָלט געקאנט זיין מעהר ווי צופריעדען מיט די פאָדערונגען פון די נאציאָנאליסטען, וועלכע האָבען צוגעגעבען, אז אין די ערשטע יאָהרען זאָל אין טעכניקום גופא איינגעפיהרט ווערען די דייטשע שפראך אלס לעהר-שפראך, נאָר א קליינער חלק פון די אלגעמיינע למודים זאָל געלערענט ווערען אין העברעאיש. פאר די ערשטע יאָהרען האָבען זיי פאר העברעאיש פערלאנגט אין גאנצען 9 אָדער זאָגאר 6 שטונדען אין דער וואָך פון 45 שטונדען. דאָס איז געווען די אויסערסטע גרענעץ פון א פשרה.

נאָר צום אונגליק האָבען זיך אַריינגעמישט די שתדלנים. דער הילפס-פּעראיין האָט די אויסערסטע פשרה נישט אָנגענומען. די ענטריסטונג פון הילפס-פּעראיין איז געווען געריכטעט נישט אזוי געגען די צאָהל פון די שטונדען, וועלכע די נאציאָנאליסטען האָבען פערלאנגט פאר העברעאיש, נאָר קעגען די ציוניסטישע העזה צו פערלאנגען, אז דוקא פיזיק, כעמיע און מאטעמאטיק זאָלען געלערענט ווערען אין העברעאיש. דאָס הייסט דאָך אָבעבען דער העברעאישער שפראך דעם רעכטען מזרח אין פראַגראם — דאָס האָבען זיי פשוט נישט געקאנט אַריבערטראָגען. זיי פון זייער זייט האָבען פאָרגעשלאָגען, אז פאר העברעאיש זאָל מען אָפּפערען פאָלגענדע פעכער: רעליגיאָן, צייכענען און גימנאַסטיק, און דאָס אויך נאָר אין דער מיטעל-שולע. זיי, אין זייער עם-הארצות און זייער פראעמד-זיין פון דער נאנצער מאַ-דערנער אידישער ענטוויקלונג, האָבען אַליין נישט פערשטאנען, ווי

האָבען אויף איינפאל. הונדערט פראצענטיגע קאָן מען דאָך האָר
בען א י י ג ע נ ע.

מאכען טאָקע די שתדלנים דעם חשבון אויף 150%, און זיי
מיינען, אז די וועלט גלויבט זיי. מען גלויבט זיי אזוי פיעל, ווי
מען גלויבט ראָדא-ראָדא, אז אלבאניען האָט 140% בעפעלקערונג.
נאָר וואָלטען זיי, די שתדלנים, געהאט צו טהאָן נאָר מיט זייער
אייגענער פערזאָן, וואָלטען זיי געווען נאָר קאָמישע פיגורען. דאָס
אונגליק איז אָבער, וואָס זיי אינטערעסירען זיך פאר דעם כלל,
טרעטען אויף פאר'ן כלל, רעדען פאר איהם, גיבען הבטחות אין
זיין נאָמען אָהן א ברעקעל פון פערזאָנלעכקייטס-געפיהל,
אָהן א האָר פון מאָראַלישער אחריות. איבערהויפט נאָך, ווען זיי
קומען פון א פרעמדער סביבה, ווען זיי האָבען קיין מאָל ניט גע-
לעבט דאָס לעבען פון דעם כלל, וועלכען זיי פערטרעטען, קיין מאָל
ניט געקענט זיין נשמה, ניט אינטערעסירט זיך מיט זיינע האָפּ-
נונגען און ערוואַרטונגען. אויף זייער פאָלק קוקען זיי פון אויבען
אראָב און אויף די פריצים — פון אונטען אַרויף. קאָן מען זיך
שוין פאָרשטעלען, וואָס פאר א דיסטאַנץ עס עקזיסטירט אין
זייערע אויגען צווישען דעם פריז און דעם כלל, פאר
וועלכען זיי זיינען די מליצי יושר.

אין שפראכען-קאמפף פון חיפה'ער טעכניקום האָט זיך ענט-
פלעקט די שתדלנות פון א בעשטימטען מין אין איהר גאנצער
אָרימזעליגקייט. מען קאָן מיט זיכערהייט זאָגען, אז ווען מען
וואָלט פעהאנדעלט דירעקט מיט די רעגירונגען, אָהן שתדלנים
אלס עהרליכע מעקלער, וואָלט די גאנצע פראגע צו קיינע רייבונגען
ניט געפיהרט.

ווארים והא ראייה.

מיר האָבען אין פאלעסטינא צוויי העברעאישע גימנאזיען,
אין יפו און אין ירושלים. דאָס יפו'ער גימנאזיום געפינט זיך
אונטער דעם טערקישען שוטץ, דאָס ירושלים'ער — אונטער דעם
פראנצויזישען שוטץ. די טערקישע רעגירונג האָט אבסאָלוט קיינע
שוועריגקייטען דעם גימנאזיום ניט געמאכט. דאָס גימנאזיום איז א
ה ע ב ר ע א י ש ע ס, און טערקיש ווערט דאָרט געלערענט

שיעדענע גרופען פון דער בעפעלקערונג. די קאטהאָליקען טענה'ען, אז זיי קומט די פיהרערשאפט, ווייל מעהר ווי די העלפט פון דער געזאמטער בעפעלקערונג געהערט צו דער קאטהאָלישער קירכע. די מאחמעדאנער ציהען אָן פונקט דיזעלבע טענה, און די אנדערש-גלויביגע טענה'ן אויך פון זייער זייט, אז זיי קומט אויך א גרויסער חלק, וואָרים מעהר ווי א דריטעל פון דער אלבאנישער בעפעלקערונג געהערט גאָר זיי. גאנץ שטימען קאָן דער חשבון ניט, ערגעץ וואו מוז דאָ זיין א גראַבער טעות. איז געקומען ראָדא-ראָדא און געמאכט א פשרה. ער בעהויפטעט, אז קיינער פון די דריי צדדים האָט ניט קיין טעות. אלבאניען האָט טאָקע 55% קאטהאָליקען, 55% מאחאמעדאנער און אן ערך 30% אנדערס-גלויביגע מכל המינים, וואָרים אלבאניען, — אזוי געפינט ראָדא-ראָדא — איז א טשיקאווע מדינה'לע, זי האָט 140% בעפעלקער-רונג.

דעריבער האָט טאָקע דער נייער פירסט געמוזט האָבען אין זיך לכל הפחות 150% פאטריאַטיזם, כדי ער זאָל קאָנען בעטהיי-לען אלע זיינע אונטערטאנען, און זאָל זיך דערביי אליין ניט אין גאנצען אויסלעדיגען.

מען פאסט דאָס אויף ווי א ווייז, אין דער ווירקליכקייט אָבער שטעקט דערין א שטיק אמת. ספעציעל האָט גאָט גע-בענשט אונז אידען מיט איבער-פאטריאַטיזען, מיט 150 פראָצענט-טיגע פאטריאַטיזען. דאָס זיינען כמעט אלע אונזערע שתדלנים, און דערהויפט די שתדלנים פון נייעם טיפוס, פון די קרובים למלכות. די שתדלנים מוזען איבערזאָלצען, איבערכאפּען די מאָס, וואָרים זיי מוזען דאָך עפעס אָנגעבען אין גן, זיי מוזען דאָך ווייזען א חידוש. ווערט דער שתדלן א קאטהאָליק, מוז ער זיין קאטהאָלישער ווי דער פאפסט, איז ער א פאטריאַט, מוז ער האָבען פאטריאַטיזם מיט א הכרעה. דער נאטירליכער קאטהאָליק דערגרייכט די העכסטע מדרגה מיט 100% קאטהאָליציזם, דער נאטירליכער פאטריאַט קאָן אויך מעהר ווי 100% פאטריאַטיזם בשום אופן ניט בעזיצען, אָבער דער איבערגעלאָפענער, דער אַנ-געשלאָסענער מוז זיין „גאנץ מיט א שטיקעל צוגאָב“, ער מוז

איבערפאטריאטען

דאָס איז געווען אין דער צייט פון דעם לעצטען גרויסען באל-קאן סכסוך. צוערשט האָט מען געמאכט יא אַחת געגען דעם טערק און דערנאָך האָט מען זיך צוריסען צווישען זיך. די נעכטיגע „פערבינדעטע“ זיינען היינט געלעגען איינע ביי די אנדערע אין די האָר, און פון דעם גרויסען פלאַנטער איז גאָר פון דער העלער הויט אַרויסגעשפרונגען אַ שפּאַגעל נייע מלכות'לע — אלבאניען. אַלץ איז געווען פארטייג, עס האָט געפּעחלט גאָר אַ פירסט, וועל-כער זאָל אָנטהאָן אויף זיך די קרוין און רעגירערען דאָס פּאָלק. וואו עס האָט זיך גאָר פּערוואַלגערט אַ שליס-מזל'ניק מורע המלוכה, האָט מען איהם גע'שרכנ'ט די נייע מלוכה. אלבאניען האָט גע-זוכט יחוס. ענדליך האָט זיך גאָט מרחם געווען אויף אלבאניען און האָט איהר צוגעשיקט דעם ריכטיגען כן-זוג, אַ פרייסישען ליי-טענאַנט פון אַלטען אַדעל. דער נייער פירסט איז מיט אַמאָל גע-וואָרען אַ פערברענטער אלבאנישער פאטריאַט, ער האָט מעהר פשוט ניט געקאָנט פערשטעהן, ווי אזוי האָט ער געקאָנט ביז אַהער לעבען אָהן זיין בעשערטע. חדשים לאנג האָבען די אייראָפּע-אישע ווייטץ בלעטער געהאַט מזונות.

דער נייער פירסט האָט געבעך קיין נחת אין אלבאניען ניט געהאט, דער זוג איז, ווי מען זאָגט, ניט עולה יפה געווען. דערפאר אָבער זיינען אונז איבערגעבליבען פון יענער צייט אייניגע וואונ-דערבארע בעשרייבונגען פון אלבאניען. אויך דער בעריהמטער פעליעטאָניסט ראָדא-ראָדא האָט געגעבען דער נייער מדינה'לע אַ שעהנעם דרשהגעשאנק אין דער פאָרם פון אַ גלענצענדען פּע-ליעטאָן.

אין אלבאניען פיהרען, כידוע, אן אייביגע מלחמה די פער-

מען זאל שליסען שלום, דאס הייסט, ווי מען זאל זיך אונטער-
 געבען. מערקווירדיג, דיזעלבע ציוניסטען האבען געהאלטען
 אין איון שרייען און פראטעסטירען אנקענען דעם וואס די ציונים-
 טישע ארגאניזאציען איז צופיעל דייטש געפארבט, די פארטיי
 צייטונג ערשיינט אין דייטש, די הויפט קאנגרעס-שפראך איז
 דייטש און נאך עהנליכעס. ניט אומזיסט האט די לאנדאנער
 „טיימס“ אָנגעגריפען אייניגע מאָל דעם ציוניזם וועגען דעם דיי-
 טשען שטעמפעל וואָס ער טראָגט אויף זיך, נאָך אידער ענגלאַנד
 האָט ערקלעהרט מלחמה דייטשלאַנד. נו, דאכט זיך, ווי באלד מען
 האָט מורא פאר אזעלכע בעשולדיגונגען (די בעשולדיגונגען זיינען
 בעגרינדעט נאָר ריין אויסערליך. דער אומשטאַנד אז די באַנקען
 פון דער ציוניסטישער אָרגאניזאציע און דער נאַציאָנאַל פּאָנץ
 זיינען ענגלישע געזעלשאפטען, איז מבטל אין גאַנצען די בעשול-
 דיגונגען. עס איז ניט די שולד פון דער ציוניסטישער אָרגאניזא-
 ציע, וואָס גראָד אין דייטשלאַנד האָט דער ציוניזם אויפגעלעבט
 אַם אינטענסיווסטען אין די לעצטע צוואַנציג יאָהר און געגעבען
 דער אָרגאניזאציע זעהר טיכטיגע קרעפטען), זאל מען דאָך העכסט
 צופריעדען זיין, ווען די ציוניסטישע אָרגאניזאציע האָט בעקו-
 מען אַ גלענצענדע געלעגענהייט צו דעמאָנסטרירען פאר די אויגען
 פון דער גאַנצער וועלט, אז דער ציוניזם דיענט אויסשליסליך אי-
 דישע צוועקען און ליעבאוועלט ניט מיט פרעמדע מלוכות.
 אָבער, ווי עס שיינט, איז לאָגיק אַ זעלטענער אַרטיקעל.

א גרעסערע, ווייל דער רעגען אליין הענגט אויך אָב פון דער ווינד־
ריכטונג. ניט אומזיסט זאָגען מיר משיב הרוח פאר מוריד הגשם.
ניט אומזיסט איז יעדעס קינד אין ארץ ישראל אינמיט פערטרויט
מיט דער טבע פון די ווינדען און פערהאלט זיך צו זיי מיט גרויס
רעספעקט. „עושה מלאכיו רוחות“, די ווינדען זיינען שליחים,
דורך זיי איז ער מוריע דער וועלט זיין ווילען. אָבער ניט נאָר
אין מעטעאָראָלאָגישען זינן הענגט ארץ ישראל אָב פון די בלאָז־
זענדע ווינדען. אויך אין פאָליטישען זינן האָט די בעפעלקערונג
זיך געמוזט צוהערען צו די הערשענדע שטרעמונגען, ארויסגעפינען
פון וואנען דער ווינד בלאָזט. און דער ווינד אין ארץ ישראל האָט
די טבע צו וועקסלען אָפט די ריכטונג, דאָ קומט ער פון לאַנדאָן,
דאָ פון פאריז, דאָ פון בערלין און מיט אַמאָל גאָר פון פעטער־
בורג. דאָס איז נאָך געווען איידער די „קאפיטולאציאָנען“ זיינען
בטל געוואָרען, דאָס הייסט, איידער די טערקיי האָט בענוצט אין
אָנהויב פון דער מלחמה די גינסטיגע געלעגענהייט אויף אַראַבצור
ווארפען פון זיך דעם זעקספאכען יאָך פון דער אייראָפּעאישער
אפטרופסות. האָט דער ווינד געבלאָזען פון וואנען איהר ווילט,
נאָר ניט פון קאָנסטאַנטינאָפּאָל אליין, וואָרים קאָנסטאַנטינאָפּאָל
האָט קיין אייגענעם ווינד רעזערוואַר ניט געהאט, די פרעמדע
מלוכות האָבען דאָס ניט צוגעלאָזען. בשעת דעם שפראכען־קאמפף
האָט געבלאָזען דוקא א מערב ווינד פון בערלינער ריכטונג.

דער הילפס־פּעראיין האָט זיך טאָקע צוליב דעם געפיהלט
פּעסט אין זאָטעל און איז צוגעגאנגען מיט זיכערהייט צו זיין צו־
שטערונגס־ווערק. דער הילפס־פּעראיין האָט זיך געפונען אין א
בעפעסטיגטער פּאָזיציאָן, געשטיצט און געפאנצערט פון אלע זיי־
טען, וואָרים דאָ האָט זיך דאָך געהאנדעלט וועגען א קאָנקורענץ
צווישען דייטש און העברעאיש, איז געווען די רעכענונג אן אוי־
בענאוויפּיגע: די דייטשע רעגירונג איז דאָך מחויב צו בעשיצען
די דייטשע פּרינציפּען און אין דער טערקיי איז דאָך דייטש טרומפּף.
פיעלע ציוניסטען, און דוקא פון די וועלכע האָבען ליב צו בע־
טאָנען אין זייער ציוניזם דעם פאָליטישען מאָמענט, האָבען
אויך בעקומען פחד און אָנגעהויבען שיטען מיט עצות, ווי

נײַט־ציוניסטען האָבען אַרויסגעוויזען אזוי פֿיעל סימפּאַטעיע פֿאַר
 העברעאיש, טויזענדע און טויזענדע פֿון ווייט שטעטלעכע האָבען
 זיך אזוי דערנאָהענט דעם נאַציאָנאַל אידישען געדאַנק, אז מען
 קאָן מיט רעכט בעהויפטען: אין דיעזען קאַמפּף האָט זיך אָפּגע־
 באַרט דער איינגעשלומערטער אידישער גייסט. און ער האָט טאַקע
 געשאַפּען וואונדער. נאָר אַ קליינער חלק פֿון די אויפגעוועקטע
 סימפּאַטעיען איז אויסגענוצט געוואָרען פֿון די ציוניסטען. די אַר־
 גאַניזאַציען איז נײַט געווען גענוג שטאַרק, כדי אויסצונוצען די
 גאַנצע געשאַפּענע שטימונג. דאָך זיינען אויף אַמאָל גע־
 עפענט געוואָרען אין ארץ ישראל צעהן נייע שוהלען און קורסען,
 און די נויטיגע מיטעל זיינען צו דיזען צוועק מיט לײַכט־
 קײַט געזאַמעלט געוואָרען. אין דייטשלאַנד האָבען פֿערהעלט־
 ניסמעסיג זעהר פֿיעל בייגעטראָגען צום שול־פּאַנד די קינדער און
 די אייניקלעך פֿון די זעלבע קאַמערציערעטע און געהיימרעטע,
 וועלכע זיינען געווען גע'חתמ'ט אויף דעם אַנטי־ציוניסטישען מאַ־
 נפּעסט אין אַנאָנסען טהייל פֿון די גרויסע דייטשע צייטונגען. די
 ציוניסטישע אָרגאַניזאַציען האָט גלענצענד אויסגעהאַלטען די בע־
 לאַסטונגס־פּראָבע.

נאָך אַ באַראַקטעריסטישע קלייניגקייט. צו יענער צייט זיי־
 נען ערשינענען אייניגע ארטיקלען וועגען דעם ציוניזם און דעם
 שפּראַכע־קאַמפּף אין „די סאַציאַליסטישען מאָנאַטסשהפּטע“ און
 אין דער „נייען דייטשען רונדשוי“. דער רעוויזיאָניסט דר. עדוואַרד
 בערגשטיין האָט זיך אָנגענומען פֿאַר'ן הילפּס־פֿעראַיין. דער בע־
 ריהמטער פֿיינער קינסטלער פּאַקע און דער אַבגעאָרדעטער דר.
 קוועסעל, אַליין אַ געוועזענער אַרבייטער און אַ קענער פֿון די
 מזרח אידען, האָבען זיך שטאַרק איינגעשטעלט פֿאַר דעם ציוניזם
 און פֿאַר די ציוניסטען. עס איז איבעריג צו בעמערקען, אז די
 לעצטע צוויי זיינען דוקא נײַט קיין אידען.

דער שפּראַכע־קאַמפּף האָט זיך אָנגעשפּיעלט הויפטזעכליך
 אין דייטשלאַנד און אין ארץ ישראל. ארץ ישראל איז אַ לאַנד,
 וואו די בלאָזענדע ווינדען שפּיעלען כמעט אזא בעדייטענדע ראָלע
 אין לעבען פֿון דער בעפֿעלקערונג ווי דער רעגען, און אפשר נאָך

קאנט ערווארטען. אבער דער פאקט אליין איז געווען וויכטיג. אין ארץ ישראל איז טאקע צו א רעוואָלוציאָן ניט געקומען, דערפאר אָבער האָט דער שפראכען-קאמפף פּעראורזאכט אַ וואהרע רעוואָלוציאָן אין טויזענדע און טויזענדע פון אידישע מוחות, וועלכע האָבען ביז צו דיעזען קאמפף קיין מאָל אין לעבען זיך ניט פערטראכט וועגען דעם אידישען נאציאָנאַליזם און ציוניזם.

דיזעלכע ערשיינונג האָט מען געקאָנט מערקען אויך אין עסטרייך, גאליציען, בעהמען, אין רוסלאנד, אפילו אין די קליינע מדינות, און צום סוף האָט זיך די איינגעשלאָפענע ענגליש-אידישע געזעלשאפט אויך אביסעל אויפגעמונטערט. ארץ ישראל האָט ניט געקאָנט מעהר פערשוויגען ווערען, און צוליעב דעם שפראכען-קאמפף האָט מען אויך אָנגעהויבען צו רעדען מכח דעם נייעם ישוב אין אלגעמיין, מכח די קאָלאָניען, תל אביב און חיפה, מכח דאָס עקאָנאָמישע און געזעלשאפטליכע לעבען, מכח די שולען און מכח די אידישע רענעסאנס בעוועגונג. דער שפראכען-קאמפף איז געווען דער ערשטער פאָליטישער אַרויסטריט פון דעם נייעם ישוב, אָבער פאָליטיש ניט אין רעוואָלוציאָנערען, נאָר אין עוואָלוציאָנערען זיין פון וואָרט. דורך דעם שפראכען-קאמפף האָט דער נייער ישוב בעקומען דעם פּרסום, וועלכען ער פערדיענט, און אלע מיטעל פון דער אויפגע'רגו'טער אסימילאציאָן האָבען ניט געהאָלפּען צו פערדונקעלען זיין בעדייטונג.

דאָס איז געווען אַ וואונדערבארע צייט. קיין מאָל האָט מען ניט אזוי שטארק אַגיטירט פאר דעם ציוניסטישען געדאנק, ווי אין דער צייט פון דעם שפראכען-קאמפף. קיין מאָל האָט די אידישע גרויסע וועלט זיך ניט אזוי מוטהיג און ווארעם אָנגערופען אויף דעם ציוניסטישען אפיעל ווי אין דיזער צייט. מען האָט נאָר געדארפט זיין אין די ציוניסטישע פּעראמלונגען אין די גרויסע און אין די קליינע שטעט פון גאנץ אייראָפּא און צוזעהן, ווי דאָס פּובליקום רעאגירט. שטראהלענדע געזיכטער און אָפּפערווייליגקייט אין די אויגען. עס איז אונריכטיג, פאלש, גאנץ פאלש, ווען מען כאַראַקטעריזירט דיעזען קאמפף אלס קאמפף צווישען דעם הילפס-פער-איין און די ציוניסטען. דאָס שטימט ניט. טויזענדע און טויזענדע

א ר א ב י ש ע בעפעלקערונג און די „שלומי אמוני ישראל“.
 מילא די לעצטע לאָזען מיר ביי זייט, אָבער די טערקישע רעגיר-
 רונג און די אראבישע בעפעלקערונג האָבען אפשר טאָקע אריינ-
 גענומען אין זיך אַ חלק פון דעם אויסגעשפּריצטען גיפט. די בא-
 צילען פון אַ מסירה זיינען אין דיזער הינזיכט גלייך צו די אנדערע
 שעדליכע באַצילען, וועלכע פערברייטען קראַנקהייטען און מגפות.
 זיי ברויכען ניט צו ווירקען דוקא גלייך ווי זיי ווערען ארויסגע-
 לאָזען. אָפטמאָל ליגענען זיי אָב חדשים און יאָהרען לאַנג, ביז עס
 קומט אויף פאר זיי די גינסטיגע געלעגענהייט, און דאן נעהמען
 זיי זיך צו זייער פערגיפטענדער אַרבייט. ערשט ווען די מגפה
 איז פארביי, קומען די פאָרשער און זוכען אויסצוגעפינען דעם
 וועג, וועלכען די באַצילען האָבען דורכגעמאַכט.

דערווייז איז די מלחמה אָנגענאָמען די גאַנצע צייט, אין די
 גלות לענדער ווי אין ארץ ישראל גופא. און דאָ איז געשעהן עט-
 וואָס וואונדערבארעס. אין דייטשלאַנד איז די גאַנצע יוגענד, די
 גאַנצע אינטעליגענץ כמעט, אריבער אויף דער נאַציאָנאַלער זייט.
 דאָס איז געווען אַ קראַפט-פּראָבע צווישען דעם נאַציאָנאַלען געדאַנק
 און דער אסימילאַציאָן, און מנצח געווען האָט דער נאַציאָנאַלער גע-
 דאַנק. צום ערשטען מאָל האָט די גרויסע וועלט איינגעזעהן, אז
 מען האָט זי גענאָרט. מען האָט איהר ערצהלמט מעשיות פון אַ
 פערשטאָרבענער פערגאַנגענהייט, פון אַ פערשוואונדענער שפּראַך,
 פון אַן אויפגעלעזטער נאַציאָן. מיט אַמאָל האָט זי געהערט פון
 אַ אידישען שפּראַכען-קאַמפּף, פון אַ רעוואָלוציאָן אין פאַלעס-
 טינאַ. צייטונגען ווי „דאָס בערלינער טאָגעבלאַט“ און „די פראַנק-
 פּורטער צייטונג“, וועלכע צימערען צו בעריהרען אַ אידיש טהעמאַ,
 כדי מען זאָל זיך ניט דערמאהנען, אז די בעלי בתים פון די צייטונג-
 גען און 90% פון די מיטאַרבייטער זיינען אידען, האָבען מיט אַמאָל
 געמוזט ברענגען ידיעות וועגען די „אידישע מלחמה.“ און טעלע-
 גראמען זיינען געפלויען, און לייט-אַרטיקלען זיינען געשריבען
 געוואָרען. עס מאַכט ניט אויס, וואָס די אלע ידיעות און די אַר-
 טיקלען האָבען געצייגט אַ שטאַרקע נטיה צום צד פון הילפס-פער-
 איין. אַ נאַציאָנאַלע שטעלונג האָט מען פון אזאָ פּרעסע ניט גע-

האָט דאָ צו טהאָן מיט אַן עלעמענטאַרען געזעלשאַפּטליכען ווילען, און האָט בעטרעטען אַן אנדער וועג. פּאָליציי, טערקישע פּאָליציי, איז אַרײַנגעדראַנגען אין די שולען און האָט פּערטריבען פון דאָרט די ווידערשטענדיגע לעהרער און לעהרערײַנס. דער פּאַשאַ פון ירושלים האָט אַרױסגעגעבען אַ בעפעהל, וועלכער האָט ענטהאַל-טען אַ וואַרנונג פאַר די ציוניסטען. מען האָט געזאמלעט חתימות אויף אַ הכשר פאַר דעם הילפּס־פּעראַיין פון אַלטע רבנים און פון סתם חלוקה לייט. און ועל כּולם האָט מען אָנגעווענדעט דאָס אַלטע מיטעל, און דער פיהרער פון הילפּס־פּעראַיין איז מיט אַמאָל גע-וואָרען דער פּערטהיידיגער פון דער אידישער רעליגיאָן אין ארץ ישראל. ער האָט זיך זעלבסט געקרוינט צום רעטער פון ארץ ישראל אַנקעגען די ציוניסטישע אפיקורסות. איינפאַך צום לאַכען, ווען עס וואָלט נישט געווען אזוי טרויעריג. טאַטעס פון געטויפטע קינדער, זיידעס, וואָס פיהרען אַליין זייערע ניי געבאָרענע אייניקלעך אין די קירכע און פונקציאָנירען אַלס עדות ביי דער טבילה, חתמה'נען זיך אויף דעם אַנטי־ציוניסטישען אויפּרוף, וואו זיי זאָגען, אז נאָך אין עיני אמונה אונטערשיידען זיי זיך פון זייערע שכנים, און אַ מאַן, וואָס האָט נישט קיין בעגריף פון אידישען „אַלף בית“, ווערט דער אפּוטרופּוס אויף די אידישע רעליגיעזע אינטערעסען, און וואו, אין ארץ ישראל. עס האָבען זיך געפונען צבועים און סתם ביליגע נשמות, וועלכע האָבען נישט בעגריפען די ביטערע איראָניע, וואָס שטעקט אין אזא האַנדלונג, און זיי האָבען דעם פיהרער פון הילפּס־פּעראַיין געהאַלפּען אין זיין קאָמי-שער און נאָך מעהר טרויעריגער ראָלע.

ווען ער האָט זיך אומגעקעהרט פון זיין בעריהמט געוואָרענער ריזע נאָך ארץ ישראל, האָט ער אַרױסגעגעבען אַ חבור, געדרוקט אַלס מאַנסקריפט און פּערשיקט אין אַלע וועלט טהיילען אין טויר זענדע עקזעמפּלאַרען. אין דיזער בראַשורע האָט ער פּעראייביגט די אַנטי־ציוניסטישע מסירה, וועלכע איז נישט מילדער אבגעפאַסט ווי די מסירה פון די שמרונים אין דער צייט פון עזרא און נחמיה. אין איהר, אין דער בראַשורע, ווערען אויפּגעקראַמט געמאַכט אויף די ציוניסטישע סכנה: **ד י ט ע ר ק י ש ע רעגירונג, די**

פערבארגענע פאלקס-סימפאטיען

איינגעשלאָפֿענע סימפאטהיען פון א פאלקס-זעלע מווען האָבען אן אויסערען שטויס, כדי זיי זאלען ערשיטערט ווערען און ארויסגעהן פון דעם בעהאלטענעם ווינקעל, וואוהין מען האָט זיי אָדער וואוהין זיי האָבען זיך פעררוקט. דער קאמפף וועגען די לעהר-שפראך אין חיפה'ר טעכניקום האָט דעריבער געהאט די בע-דייטונג ניט פון אן איינצעלפאל, ניט פון א געוועהנליכען סכסוך, ער האָט באלד פּעראינטערעסירט כמעט די גאנצע אידישע געזעל-שאפט אין אייראָפּא. ס'קאָן אפשר קלינגען עטוואָס קאָמיש, אָבער עס איז א טהאט-זאך, אז דער „הילפס-פּעראיין דער דייטשען יודען" האָט מיט זיין אונגעלומפּערטען אנגריף אויף די העברע-אישע שפראך מעהר געהאלפּען ארויסצורופען די סימפאטהיען פאר העברעאיש און דעם נייעם ישוב בכלל אַלס די ציוניסטישע אָרגאַניזאַציען מיט איהר פערטהיידיונגנס-פּראָפּאגאַנדאַ. אזעלכע ערשיינונגען קומען אָפט פאָר אין עפענטליכען לעבען.

דער פיהרער פון הילפס-פּעראיין האָט בכבודו ובעצמו גע-מאַכט א ריזע נאָך ארץ ישראל גלייך נאָך דעם ווי דער סכסוך האָט אויסגעבראָכען אין קוראַטאָריום פון טעכניקום, אַם 26טען אָקטאָבער 1913. ער האָט געמיינט, אז וויבאלד ער וועט זיך דאָרט אַליין צייגען, וועט גאנץ ארץ ישראל פאלען פאר איהם כורעים און בעטען ביי איהם מחילה, וואָס מען האָט זיך ניט פער-לאָזען אין דער שפראכען-פּראגע אויף דעם יושר פון איהם און פון הילפס-פּעראיין. ער האָט אָבער א טעות געהאַט. ארץ ישראל האָט זיך פאר די לעצטע צעהן יאָהר זעהר אויסגעגלייכט און וויל ניט מעהר בויגען דעם רוקען פאר א אידישען אסימילאַנטען. דער פיהרער פון הילפס-פּעראיין האָט באלד איינגעזעהן, אז ער

קריסטליכע וועלט, אז זיי אליין זיינען פיינע מענשען, גליהענדע
 פאטריאטען, אז זיי פיהלען זיך איינס מיט זייערע שכנים, פשוט
 ווי איין גוף און איין נשמה, נאך אין בעצוג אויף רעליגיאן לאזען
 זיי איבער א קליין מחיצה'לע. ווייטער האבען זיי פערלוימדעט
 די ציוניסטען, דיעזע „פאטערלאנדסלאזע געזעלען“, וואס האבען
 די חוצפה צו פיהרען א קאמפף וועגען העברעאיש און טרוימען
 פון א אידיש-נאציאנאלער צוקונפט. זיי האבען בכן ערקלעהרט
 ווייטער, אז מהיום והלאה לעגען זיי ארויף א געזעלשאפטליכען
 חרם אויף די ציוניסטען, זיי וועלען מיט זיי זיך ניט צונויפקומען
 אפילו אויף דעם נייטראלען באדען פון דער פילאנטראפישער
 טהעטיגקייט. און גע'חתמ'עט זיינען געווען אלע קאמערציענ-
 רעטהע און אלע געהיימרעטהע, פאליטיקער און סתם כלל-טהוער.
 די אסימילאציאנסזוכט און דער פחד פאר דעם וואקסענדען ציוניזם
 האט זיי אלע פעראייניגט.

פיעלעם בעווייזען, זיי וועלען שוין אויסגעפינען די ענטשפרעכענדע מומחים, וואָס האָבען מעהר געלערענט פאַר אייך און ווייסען בעסער פאַר אייך דאָס אידישע פּאָלק און דעם אידישען אינהאַלט. און צום סוף וועלען זיי אייך זאָגען: אייער משפּט איבער די ציוניסטען איז גערעכט, אָבער דעם חשבון לאָזט אונז אַליין מאַכען. זיי וועלען אייך דאנקען פאַר אייער פּסק-דין, וואָרים שטרענגער האָט דער שליססטער און פערביסענסטער אַנטיסעמיט ניט געקאָנט פּסק'ענען, אָבער אויספיהרען דעם פּסק וועלען זיי אַליין און זיי וועלען איהם אָנווענדען אויף דעם כ ל י ש ר א ל, און אפשר אויף אייך אַליין אויך. זיי וועלען אייך בעטראכטען אַלס פעלשער, אַלס פּאָליטיקער, וועלכע פּערגראָבען טיעף זייערע אייגענע מחשבות.

אין דער גאנצער וועלט האָבען די אַסימילאַטאָרען איין טבע: זיי שטעלען שטענדיג אַרויס זייער איבערפּאַטריאַטיזם. און ווען זיי לאָזען זיך אַראָב פון זייערע הויכע פּאַלאַצען און קומען אין די אידישע קוואַרטאַלען, טהוען זיי דאָס, ווי איינער, וואָס איז מבקר חולצה. דער בליק איז פול רחמנות און די צונג פול עצות, און אַלע ווערען זיי פרעדיגער און גיבען זייערע „אַרימע ברידער“ אַ לעקציע אין הלכות פאַטריאַטיזם. און די אַרומיגע, די שכנים, די פרעמדע, ליינענען אויף מאָרגען די קלוגע און טיעף מאָראַלישע ווערטער פון די אידישע „פּאַרשטעהער“ און זיי דענקען זיך: ווי שלעכט מוז עס אויסזעהן מיט דעם אידישען פאַטריאַטיזם, ווען מען מוז שטענדיג דערמאָנען זיי מכה איהם.

די זעלבע שיטה און די זעלבע מיטעל האָט אויך דער „הילפּספּעראַיין דער דייטשען יודען“ אָנגעווענדעט אין זיין קאַמפּף געגען די ציוניסטען, אין דייטשלאַנד און אין ארץ ישראל גופא. עס איז אזוי ווייט געקומען, אַז די מיטגליעדער פון „דעם דייטש-אידישען אַנטי-ציוניסטישען קאָמיטעט“ בשותפות מיט די מענער פון דער לייטונג פון הילפּספּעראַיין, האָבען אויסגעגעבען גרויסע סומען געלד און אָבגעדרוקט אין אַלע גרויסע און מיטעלע דייטשע צייטונגען אַן ערקלעהרונג מיט דעם זעלבען נוסח און מיט דער זעלבער מסירה. זיי האָבען געלאָזט וויסען די וועלט, די

דאס אלגעמיינע אידישע גליק. מיר וועלען געבען די אנט-
 סעמיטען, די אָפּענע און די פערבאַרגענע, כאַבאַר, שוחר; זיי מוזען
 דאָך האָבען אויף וועמען אויסצולאָזען זייער כעס, אויף וועמען
 אויסצוגיסען זייער אַנטיסעמיטישע גאָל — זאָלען זיי פרעסען די
 ציוניסטען, און דער כלל ישראל וועט געהאָלפּען ווערען.

אַרימזעליגע פּסיכאָלאָגען! איהר מיינט צו פער'מסר'ען א
 פערשווינדענדע מינאָריטעט און איהר זייט מקריב דעם כלל צו-
 לייעב א הייפּעלע אַסימילאַטאָרען. די אַנטיסעמיטען וועלען מסכים
 זיין צו אייער הנחה, זיי וועלען זיך ערקלעהרען איינפערשטאַנדען
 מיט אייער פסק דין: אַז דער, וואָס קאָן ניט איינגעשלונגען ווערען
 פון דער סביבה ביז אונקענטיג ווערען, מוז אַרויסציהען. דער, וואָס
 קאָן ניט פערשווינדען, מוז שווינדען, וואָרום אַזוי קומט
 אויס נאָך דער טהעאָריע פון אַלמע רעטראַגראַדען, דונקעל-מענער
 און שוואַרצע-מאה'ליקעס. אָבער זיי וועלען זיך ניט בעגניגען
 מיט דעם קליינעם קרבן, וואָס איהר ווילט מקריב זיין פאַר זיי.
 זיי וועלען אייך בעווייזען, אַז דער כלל ישראל האלט ניט מיט אייך,
 נאָך דוקא מיט די ציוניסטען, און טויענד ראיות וועלען זיי אייך
 ברענגען, און טאקע ריכטיגע ראיות. זיי וועלען אייך בעווייזען,
 אַז איהר זייט אַנוויסענדע, עס-הארצים, אַז איהר קענט ניט אייער
 אייגען פאָלק, ניט זיינע טראַדיציאָנען, ניט זיין פערגאַנגענהייט,
 ניט זיין געגענוואָרט. זיי וועלען אייך פיהרען אין שוהל און וועלען
 אייך איבערזעצען די אידישע תפלות, זיי וועלען מיט אייך לייענען
 קינות, זיי וועלען אייך אָנווייזען אויף דער תפלה פאַר'ן קיסר,
 וואָס אפילו זי פערענדיגט זיך מיט דער בקשה: „אין זיינע טעג
 און אין אונזערע טעג זאָל געהאָלפּען ווערען יהודה און ישראל זאָל
 רוהען אונגעשטערט אויף זיין גענעס באַדען". זיי
 וועלען אייך אָנווייזען אויף די גאַנצע אידישע ליטעראַטור, זייט
 טייטס האָט חרוב געמאַכט דעם בית המקדש ביז אויף דעם לעצטען
 אידישען דיכטער פון דער געגענוואָרט, דורכגעדרונגען פון פער-
 עהרונג פאַר די פערגאַנגענהייט און פון האָפּנונג פאַר די צוקונפּט.
 זיי וועלען אייך ווייזען אויף משיח'ען, דאָס הייסט אויף די אידישע
 זעהנזוכט נאָך משיח'ן. זיי וועלען אייך נאָך פיעלעס ווייזען און

דאָס זיין די והותר. וועט אונזער אינהאלט זיין א שיטערער, א דורכזיכטיגער, עס שאדט ניט, מיר וועלען זיין שטאַלץ אויף איהם, ווייל ער איז אן אינהאלט פון אייער אינהאלט. איהר ווייסט ניט, ווי מיר לעכצען און ציהען זיך צו אייך, מיט אונזער גאנצער נאָעמטער און אינהאלטסלאָזער נשמה. "אין זאך וועט איהר פועל'ן מיט אייער מסירה — פאר די ציוניסטען וועט מען אָנהויבען מעהל מורא צו האָבען, מען וועט שאפען פאר זיי נייע גזרות, מען וועט זעהן זיי צו דריקען, צו פערפאלגען, אָבער אייך וועט מען אָנהויבען מעהל פערטאכטען, מען וועט אייך האלטען פאר בוים, פאר לעדיג-נעהער, פאר שמאראצער, מען וועט אייך ארויס-ווארפען קליידער, "טלאי על גבי טלאי" און מיט ברעקלעך קלייבען וועט מען אייך מכבד זיין אונטער'ן טיש... עס וועלען קומען די אמת'ע קינסטלער, די וואָס טראָגען אין זיך גאָט'ס א פונק, און זיי וועלען אייך זאָגען: דעם אייגענעם, פון גאָט אָנפער-טרויטען, פון דער נאָטור צוגעוואקסענעם שאַטען האָט איהר ניט געקאָנט איינהיטען, ווי זאָלען מיר אייך אָנפערטרויען א קונסט-ווערק, א פרעמד ווערק, צו וועלכען איהר האָט גאָר קיין שייכות ניט.

דאָס איז איין פונקט. עס איז אָבער דאָ נאָך א פונקט אין דער אסימילאטאָרישער מסירה, נאָך ניעדריגער, נאָך געפעהר-ליכער. זאָל מען צוגעבען אויף א וויילע, אז די וועלט בעזיצט ניט פיעל קינסטלער מיט אזא פיינער אויפפאסונג פון קונסט און פון שאַטען ווי דער קינסטלער פון שאַמיסאָ. זאָל מען מסכים זיין אויף א וויילע, אז די מייסטע מלוכות זיינען פאָליצי-שטאַטען מיט הערשענדע נאציאָנען, און די הערשענדע נאציאָנען פער-שטעהען ניט קיין חכמות און ווילען און פאָדערען, אז די אנדערע נאציאָנען זאָלען פון זיי איינגעשלאנגען ווערען. דאָס וואָלט געווען אפילו א זעהר וואלגאָרע אויפפאסונג פון דעם סאָציאלען פראָבלעם, אָבער אפשר איז טאקע די מעגשליכע געזעלשאפט וואלגאָר, און די אסימילאטאָרען האָבען זי בעסער און ריכטיגער תופס געווען. קומען זיי און ווילען מאַכען א סוף צו די אידישע צרות. מאַכען זיי אזא חשבון: די ציוניסטען זיינען דאָך גאָר א פערשווינדענדע מינאָריטעט לגבי, "כלל ישראל". לאָמיר זיי מקריב זיין צוליעב

עם וואָלט געווען אַ פערברעכען מאַכען דיך פאַר אַ בעל־הבית איבער אַ קונסט־ווערק! אויסערדעם פערוועקסעלסטו דו די בעגריפען. דו מיינסט די קונסט האָט זיך אַראָבעלאָזען פון הימעל צו אונז, ערד־בעוואוינער, כדי מיר זאָלען מיט איהר הילפע קאָנען גאנץ מאַכען דאָס, וואָס די מענשען צושטערען, מכּפּר זיין מיט קונסט־ווערקען אויף די עבירות, וואָס מען פערברעכט גענען דער נאַטור. דו האָסט אַ טעות, זינדער. קונסט איז ניט קינסטליך, ווען זיי שטאַמען אפילו שפראכליך פון איין שורש. ניטאָ קיין קונסט במקום נאַטור, די קונסט איז נאָר אַ פירוש אויף נאַטור. ערזעצען, ערגענצען קאָן מען נאָר קינסטליך, טעכניש, מעכאַניש — דערפון שטאַמען די אָבערטער און דער געצענדיענסט!

אַרימזעליגע אַסימילאַטאָרען! שאַמיסאָ האָט אייך געגעבען אַ קלאָרע תשובה. איהר קומט און פער'מסר'ט אייערע אייגענע ברידער און איהר מיינט, אז דורך אַזאַ מסירה וועט איהר זיך אליין רעטען, און איהר פערשטעהט נאָר ניט, אז איהר פערלוימדעט זיך אליין אויף דעם געפעהרליכסטען אָפּן. איהר קומט און איהר טענה'ט, אז איהר זייט פינע מענשען, אז פאַר אייך איז ניטאָ וואָס מורא צו האָבען, וואָרום איהר טראָגט שוין לאַנג נאָך זיך נישט נאָך קיין אייגענעם שאַטען, ער איז שוין לאַנג פערשוואונדען, צוגעפראָרען צו אַ פרעמדען באָדען מחמת גרויס קעלט, אָדער צור שמאָלצען געוואָרען פון אַ פרעמדער זון מחמת גרויסע היץ. „אָט — אזוי טענה'ט איהר ווייטער, — פאַר די האָט מורא, פאַר די ציוניסטען, וואָרים הינטער זיי געהט נאָך אַ לאַנגע פערגאנגענ־הייט און פאַר זיי שוועבט אַן אייגענע צוקונפט. מיר זיינען אָבער שעהנע מענשען, נאָקעט פון הינטען, נאָקעט פון פאָרענט, און אינוועניג אָהן אַן אייגענעם אינהאַלט. מיר שליסען זיך אָן אייך אָן, מיר בעטען אייך, מיר האָבען נאָר איין בקשה: ערלויבט אונז ארויפציהען אויף זיך אייערע אָבערמאָגענע קליידער, מיר וועלען אויף זיי מאַכען „שהחינו“, גלייך ווי זיי וואָלטען געווען נאָר שפּאַגעל נייע, לאָזט אונז אָנפילען אונזער „איך“ מיט די „שיריים“ פון אייער אינהאַלט. איהר לעבט דאָך בהרחבה, פון אייער אינ־האַלט ברעקלען זיך אָפטמאָל אָב קליינע חלקים, פאַר אונז וועט

נאטירליכע, מען בעוועגט זיך נישט מיט זיי, מען מוז זיי בע-
וועגען. מאכט מען דאך אפילו קינסטליכע אויגען. אמת, מען
זעהט נישט מיט זיי, אבער אנדערע זעהען זיי און האָבען א טעות.
פאר וואָס זאָל מען נישט קאָנען מאַכען א קינסטליכען שאַטען, און
אויסגעמאָלטען, מען זאָל איהם קאָנען נאָכטראָגען נאָך זיך? אמת,
ער וועט נישט שטימען מיט דער בעלייכטונג פון דער זון אָדער פון
דער לבנה, ער וועט נישט קאָנען געמאכט ווערען לענגער אָדער קיר-
צער, דונקעלער אָדער העלער, וואָרים ער איז דאך מעהר נישט ווי א
געמאָלטער גולם. אָבער פאָרט בעסער ווי גאָרנישט. אָהן א
שאַטען איז נאָך ערגער ווי אַרויסצוגעהן א נאָקעטער אין גאס.
דער נאָקעטער איז דאך נאָך נאָקעט פון דרויסען, אינוועניג איז
ער מיט אַלע מענשען גלייך. דער וואָס האָט אָבער קיין שאַטען
נישט, ווערט עפעס בעטראכט ווי איינער, וואָס וואָלט געווען נאָקעט
פון אינוועניג.

דער קינסטלער איז נשתומם געוואָרען. פערשיעדענעם
האָט ער אין זיין לעבען פערזוכט איבערצוטראָגען אויפ'ן
לייווענט, דאָס גאָלד פון דער זון, דאָס גרין פון די בוימער, דאָס
זילבער פון דעם רוישענדרען וואַסער — אָבער מאַלען א שאַטען,
דאָס איז איהם נאָך קיין מאָל נישט פאָרגעקומען. און ווי אזוי
האָסט דו פערלאָרען דיין שאַטען, דו שלומיאַל? שלומיאַל האָט מורא
געהאט אָנפערטרויען זיך דעם קינסטלער און אויסזאָגען איהם דעם
גאנצען אמת. דערצעהלט ער איהם א גאנצע מעשה, ווי ער האָט
געמאכט ריזען אין רוסלאַנד, דער פראָסט האָט געברענט, און ער
אליין האָט זיך געאיילט, האָט ער נישט געקאָנט גוט אויפפאַסען
און האָט פערלאָרען זיין שאַטען. ער איז צוגעפראָרען געוואָרען
און האָט זיך אָנגעריסען פון איהם, פון שלומיאַל. דאָכט זיך,
אן אונגליקליכער מענש, דער שלומיאַל. דער קינסטלער אָבער
צייגט נישט אַרויס צו איהם קיין איינציגען פונק פון מיטלייד.
אדרבא, ער ווערט אויף איהם שטארק אויפגעבראכט: דו, אונגליק
זעליגער, ווי קאָן איך דיר אָנפערטרויען א קונסט-ווערק, ווען דו
האָסט דיין אייגענעם שאַטען, פון נאָט דיר אָנפערטרויטען,
פון דער נאָטור צו דיר צוגעוואקסענעם, נישט געקאָנט איינהיטען.



נאקעטקייט פון דער אסימילאציע

קיינער האָט נאָך נישט אזוי טיעף, אזוי אלזייטיג פערשטאנען די פסיכאלאגיע פון גלות ווי די צוויי געניאלע משוררים פון פאָריגען יאָהרהונדערט, היינע און שאמיסא. איינער, א קינד פון אלטען גלות-פאלק, האָט בעזונגען די שמערצען פון גלות, די הייליגע יסורים פון א בענקענדע נשמה און ער האָט געלאָזען דער וועלט א רייכע ירושה: „די העברעאישע מעלאָדיען“ און זיין „ודוי הגדול“. דער אנדערער, וועלכער האָט פערזוכט נאָר עטוואָס פון גלות, — אלזיין א פראנצויז און ווערט צופעליג א דייטשער דיכטער, — האָט אונז מוכה געווען מיט דער וויציגסטער, פיינסטער און שארפסטער כאראקטעריסטיק פון גלות, מיט זיין ערצעהלונג פון „פעטער שלומיאל“. זיי האָבען ביידע פערשטאנען אויפ'ן פיינ-סטען אופן דעם גלות מיט זיינע טיעפענישען און זיי האָבען איהם ביידע קינסטלעריש פעראייביגט, אונאיבערטראָפּען פעראייביגט. דער פעטער שלומיאל, ווען ער זעהט, וואָס פאר יסורים זיין שאטענלאָזיגקייט פערשאפט איהם אויף שריט און טריט, פאלט אויף א המצאה. ער איז זיך מישב און געהט צו דעם גרעסטען קינסטלער און שלאָגט איהם פאָר א גרויסע מטבע, נור ער זאָל איהם שאפען א קינסטליכען שאַטען במקום דעם פערשוואונדענעם. ער האָט איינגעזעהן, אז א שאַטען מוז יעדער מענש האָבען, ווען נישט, ווערט מען ארויסגעשטויסען פון דער געזעלשאפט, און יעדער בוזי און פערברעכער נעהמט זיך דאָס רעכט זיך לוסטיג צו מאַכען איבער דעם שאטענלאָזען. דעם אייגענעם שאַטען האָט ער אָבער גע'פטר'ט, פערקויפט, פערשאכערט. פאר וואָס זאָל דאָס נישט געהן צו פערשאפען זיך א קינסטליכען. מאַכט מען דאָך קינסטליכע הענד און פיס. אמת, זיי זיינען נישט דאָס וואָס די

דער אנדער מחנה קאן מען ניט בויען, ווייל זי טראגט אין זיך אלטע זכרונות און נייע אייגענע האפנונגען.

וויפיעל שפלות, וויפיעל קנעכטישע געזיכונג און וויפיעל פא-ליטישע אונרייפקייט ליעגט אין אזא מסירה! די שפלות און די קנעכטישע געזיכונג ברויכט מען ניט צו ערקלעהרען, זיי שטעכען פשוט אויס די אויגען. וועגען די פאליטישע ארימזעליגקייט און אונרייפקייט, וועלכע ליעגען אין אזעלכע אנגריפען אויף דעם ציוניזם, לוינט זיך א ביסעל אבצושטעלען, ווייל די ערשיינונג איז אן אלגעמיין אידישע און קאן בעטראכט ווערען, ווי איינע פון די טרויערנסטע ערשיינונגען פון אונזער גלות-לעבען; ווייל מען קאן זי גאנץ אפט בעאבאכטען איבעראל, אין רוסלאנד, ווי אין דייטשלאנד, אין עסטרייך ווי אין אמעריקא, און אין אלער לעצטער צייט זאגאר אויך אין ארץ ישראל, דאָרט, וואו עס שימערט נאך אונז די איינציגע האפנונג, אז אונזער פאלק קאן זיך נאך בענייען און רעטען זיך פון דעם פיזישען און גייסטיגען גלות, דאָרט, וואו מיר גלויבען נאך, אז מיר קאנען נאך זוכה זיין צו דעם גרויסען אקט פון תחית-המתים.



געלאכט, עפעס ווי אַבגעשמיסענע, גלייך ווי מען האָט זיך אָנגע-
שפּיעלט מיט אַ מפּיל־קינד און ניט געמערקט ביים שפּיעלען זיך,
אַז די כשר'ע נשמה'לע איז שוין לאַנג אַוועקגעפּלויגען... דאָ איז
אויך געקומען דער סוף צו דער קינסטליכער אידישער אייניגקייט.
בעזונדערס די אַסימילאַטאָרען, וועלכע האָבען זיך די גאנצע צייט
איינגעהאַלטען, פערבאַרגען זייערע אַסימילאַטאָרישע טענדענצען
און אויסגעפּיינט זיך גאָר אָפטמאָל מיט נאַציאָנאַל קלינגענדע פרא-
זען — בעזונדערס זיי האָבען אַפנים חרטה געהאַט אויף דער גאנ-
צער מעשה. צוליב וואָס האָבען זיי זיך געפּייניגט, צוליב וואָס
האָבען זיי אויסגעהאַלטען אזא לאַנגען אַסימילאַטאָרישען תענית?
דער שד איז אַרויסגעשפּרונגען און האָט געזוכט בעפריידיגונג פאַר
די יסורים און פאַר'ן לאַנגען תענית. דאָמאָלס איז אַרויסגעטרעטען
אַ גרופע פון פעטערבורגער אידישע אינטעליגענטען — מען האָט
זיי גערופען „די דערגרייכער“ — און האָט געטהאָן דאָסזעלבע
וואָס דער „הילפס־פּעראיין“ האָט געטהאָן, אין פערגרעסערטען
פאַרמאָט, 9 יאָהר שפּעטער, — זי האָט געמליך אַבגעדרוקט אַן
ערקלעהרונג אין זייער אָרגאַן, דוקא אין דער רוסישער שפראך,
מכּה דעם ציוניזם און די ציוניסטען.

מען רופט דאָס אַן ערקלעהרונג, אין אמת'ען אָבער איז דאָס
מעהר ווי אַ פשוט'ע ערקלעהרונג, אין אמת'ען איז עס אַ נאַציאָ-
נאַלע פערלוימדונג, און ווען זי וואָלט ניט געהאַט אין זיך דייטליכע
עלעמענטען פון עס־הארצות און קורצזיכטיגקייט, וואָלט מען זי
אפילו געקאָנט אָנרופען אַ פשוט'ע מסירה'לע. אידען געהען אַרויס
און ערקלעהרען, אַז דער ציוניסטישער געדאַנק שליעסט אויס די
פאטריאַטישע געזינגונג צו דער מדינה, וואו מען לעבט, און בכּן...
בכּן האָבען די ציוניסטען קיין רעכט ניט צו פאָדערען פאַר זיך
גלייכבערעכטיגונג. עס קומען אידען און שפאלטען די אידען אין
צוויי מחנות, איין מחנה איז כשר פאַר גלייכבערעכטיגונג, דאָס
הייסט פאַר די בעלי־בתים, די אַנדערע מחנה איז פסול, טרפה.
איין מחנה פערדיענט צוטרויען אין די הויכע פענסטער, די אַנדערע
איז ניט ווערט, וואָס די ערד טראָגט זי. איין מחנה איז צופער-
לעסיג, ווייל זי האָט מוחל געווען אויף אַן אייגענע צוקונפט, אויף

האָט דער „הילפס-פּעראַיין דער דייטשען יודען“ אויפגענומען דעם קאַמפּף געגען דעם ציוניזם מיט ביטערקייט און האַס, מיט רציחה און נקמה-דורשט, ווי עס איז נאָך ביז צו דיעזען קאַמפּף קיין מאָל ניט פאַרגעקומען אין אַלע מחלוקות און שטרייטקייטען, וועלכע מען האָט געפיהרט מיט דער ציוניסטישער אָרגאַניזאַציע. נור איין מאָל, געדענק איך, איז פאַרגעקומען עטוואָס עהנליכעס. דאָס איז געווען אין דער ערשטער צייט נאָך דער אויפלעזונג פון דער ערשטער רוסישער „דומע“. כל זמן די דומע האָט נאָך גע- לעבט, און מען האָט נאָך געהאט וועלכע עס איז האָפנונגען אויף אַלגעמיינע און אידישע ישועות, האָט זיך די אידישע גרופע אין דער דומע געפיהלט ווי אַ געשלאָסענע קערפערשאפט. עס זיינען פאַרגעקומען אין די בעראטהונגען פון דער גרופע זעהר אָפט גאַנץ הייסע דעבאַטען, דען אויך אין דיעזער גרופע זיינען געווען פער- טראַטען מענשען פון דיאַמעטראַל ענטגעגענעזעצטע וועלט-אַנשוי- אונגען, דאָך האָבען זיי אַלע געהאט איין שותפות'דיגע ברענפונקט אין זייער פאָליטישען פראָגראַם: די אידישע גלייכבערעכטיגונג, אָדער, ווי מען פלעגט עס צו יענער צייט בעצייכענען, די אידישע פּוֹלֵבֶּר ע ר ע כ ט י ג ו נ ג. בלייבען ביי אינפאכער גלייכער- רעכטיגונג איז דאמאָלס געהאלטען געוואָרען פאר אַ פחיתות הכבוד. אין דיעזען ברענפונקט זיינען אַלע געווען פּעראייניגט. וכוחים פלעגען אַרויסקומען נור ביי דעם עפענען פון די קלאַמערן, דעם מרכאט-פּחא, אין וועלכע די „פולבערעכטיגונג“ איז געווען איינ- געשלאָסען. בעזונדערס האָט מען זיך געהיצט וועגען דעם פונקט „נאַציאָנאַלע זעלבסטבעשטימונג“. דאָ פלעגט פאַרקומען דער אמת'ער „ויתרונצו“, פונקט נאָך דער בעשרייבונג פון רש"י אין תולדות, די ליידענשאפטען פלעגען פלאצען, און דער קאַמפּף, — אַ אידען קאַמפּף, — פלעגט ניט זעלטען איבערטרעטען די גרעניץ פון פאַרלאַמענטאַריזם. פאר וועלכען אַלע האָבען זיך בעמיהט צו האָבען דרך ארץ.

די דומע איז אָבער אויפגעלעזט געוואָרען, ברוטאַל, העז'דיג, און אַלע, אָהן אַן אויסנאהם, סיי רוסען, סיי פוילען, סיי אידען, האָבען זיך געפיהלט ניט ענטטוישט, נאָר פשוט אָבגענאַרט, אויס-

זייטיגע כונות. פאר זיי איז דאס געווען מעהר ניט ווי א פראקטישע פראגע, און דעריבער האָבען זיי פאָרגעשלאָגען, אז מען זאָל דערווייל איינפיהרען די העברעאישע שפראך אלס אונטער-ריכטס־שפראך, ווי ווייט עס געהט ביי דעם אייזטיגען שטאנד פון דער העברעאישער ענטוויקלונג. אויף להבא אָבער האָבען זיי אויסגעדריקט בפירוש דעם וואונש, אז די העברעאישע שפראך זאָל זיין די הערשענדע אין טעכניקום.

די איינציגע גרופע, וועלכע איז געווען אונצופריעדען מיט דער פשרה, איז געווען די דייטשע. זי האָט זיך געפיהלט געצוואונגען אונטערצוגעבען, ווייל זי האָט קיין שום מעגליכקייט ניט געהאט דורכצופיהרען איהר אַסימילאטאָרישען פלאן. טיעף אין הארצען האָט זי פערבאָרגען איהר כעס און ערביטערונג און האָט שטענדיג געקלעהרט פון „רעוואַנש“. פון וועמען זשע זאָל מען געהמען נקמה, ווען ניט פון די ציוניסטען? די ציוניסטען פער-געהמען דאָך דעם זעלבען פלאץ אונטער די אידען, ווי די אידען בכלל אונטער די אומות העולם. אויף די ציוניסטען ווענדעט מען אָן, אין געוויסע קרייזען, די זעלבע מאקטיק, וועלכע די אַנטרסעמיטען ווענדען אָן אויף די אידען אין אַלגעמיינעם. דאָס דריקט זיך אויס הויפטזעכליך אין דער קאָלעקטיווער אחריות פון די אידען פאר דער גרויסער וועלט און פון די ציוניסטען פאר דער אידישער וועלט. פאר יעדעס אונגעלונגען וואָרט אָדער אונשעהנע האנדלונג פון א ציוניסט מאכט מען פעראַנטוואָרטליך ניט דעם בעטער-גענדען ציוניסט, נאָר דעם ציוניזם. דאָס ערקלעהרט זיך פשוט. די אַנטיסעמיטען געהען אזוי ווייט אין זייער האס צום סעמיטיזם, אז אפילו דער אַסימילירטער איד בעזיצט נאָך אין זייערע אויגען גענוג „סעמיטיזם“, כדי זיי זאָלען פיהלען צו איהם א שנאה. דער אַסימילירטער איד געהט אזוי ווייט אַוועק פון סעמיטיזם, ער זוכט אזוי ווייט אַבצוטרייסלען פון זיך יעדען סימן פון סעמיטיזם, אז וואו ער זעהט א טרעגער פון ציוניזם, ווערט ער א פערצאפּעלטער. דער אינסטינקט זאָגט איהם אונטער, אז דער ציוניסט איז זיין שלימסטער, געפעהרליכסטער געגנער, וואָרים דער ציוניזם איז דאָך דער קאַנצענטרירטער סעמיטיזם.

האָבען אלע, אָהן און אויסנאהם, אָנגענומען אַ נאַציאָנאַלע שטעלונג אין בעצוג אויף די שפראכען-פראגע. און דאָס איז אויף געווען נאטירליך. דער גרונדשטיין פאַר די גאנצע אונטערנעהמונג איז געלעגט געוואָרען פון די יורשים פון דעם בעוואוסטען חובב ציון קלונים זאב וויסאָצקי, אַ איד אין שעהנסטען זין פון וואָרט, אַ למדן, אַ משכיל, אַ פערטרעטער פון דער אַלטער שולע, אַ מענטש מיט נאַציאָנאַלע אידעאַלען, מיט גרויסע צוקונפֿטס־פלענער און מיט אַ ברענענדער ליבע צו ארץ ישראל. איהם, קלונים זאב וויסאָצקי, איז דאָס צוערשט איינגעפאַלען דער געדאנק נאָך מיט דרייסיג יאָהר צוריק מקדיש צו זיין אַ געוויסען סכום פאַר אַ אידישע אוניווערזיטעט אין ירושלים. לידער איז צו יענער צייט די אידישע וועלט נאָך געווען זעהר אונאַרגאַניזירט, און די „אַליאַנס איזראַעליט“ איז געווען די איינציגע אידישע כלומר־שט־אינטער־נאַציאָנאַלע געזעלשאפט, וועלכער מען האָט געקאָנט אָנפערטרויען אַ פקדון אויף דורות. האָט דער גרויסער און ווייט־בליקענדער איד און חובב־ציון איבערגעגעבן דאָס געלד פאַר די ערשטע אידישע אוניווערזיטעט אין ירושלים דער „אַליאַנס איזראַעליט“.

די יורשים פון קלונים זאב וויסאָצקי האָבען געהאנדעלט נאָך דעם זין פון דעם „אַלטען־ס“ צואה. נאָך דעם זין און ניט נאָך דעם בוכשטאַב. פאַרמעגל זיינען זיי ניט געווען געבונדען דורך די צואה צו גרינדען עטוואָס דוקא אין ארץ ישראל. זיי האָבען אָבער מיט בעזונדערער פרייד און חשק אַקצעפטירט דעם פלאן פון טעכניקום אין חיפה, ווייל זיי האָבען אין דער פערווינקל־ליכונג פון אַזאַ פלאן געזעהן אַ ווינשענסווערטעהע קאָמבינאַציאָן פון מאָדערנער אַנשיאָונג פון די קינדער, געטראָגען פון אַלטען גייסט פון דעם טאַטע, פון דעם בעל־הצואה. איז דאָך זעלבסטפערשטענדליך, אַז די גרופע מיטגליעדער וואָלט זיך זעלבסט פערלייקענט, ווען זי וואָלט ניט געווען פאַר די שטארקע בעמאָונג פון דעם העברעאישען מאָמענט אין דער נייער האָכשולע. די אַמעריקאנער מיטגליעדער, אפילו די ניט־נאַציאָנאַל גע־זינטע, האָבען אויך אָנגענומען אַ ריכטיגע שטעלונג צו דער שפראך־פראגע, וואָרים זיי זיינען אויך געווען פריי פון פניות און פון

אסימילאציען טרייבט צו נאציאנאלער מסירה

די איבעריגע פיער מיטגלידער פון דער רוסישער גרופע אין קוראטאָריום זיינען אויך צוגעשטאנען צו די פאָדערונגען פון די נאציאנאליסטען, און אויך די אמעריקאנער מיטגלידער האָבען פאָרגעשלאָגען א פשרה, וועלכע איז פון אלעמען אַקצעפטירט געוואָרען. האָט דאָך, דאכט זיך, געקאָנט באמת געשלאָסען ווערען א דויערנדער שלום. נור דאָ ליעגט טאקע דער שליסעל, וועלכער עפענט אונז די פרינציפיעלע זייטל פון דעם שפראכען-קאמפף. מען קאן זיך פערהאלטען צום אידישען נאציאנאליזם ווי מען וויל, אָבער דער געדאנק אליין צו גרינדען א אידישעם טעכניקום אין חיפה אויפ'ן כרמל איז אן און פאר זיך א נאציאנאלער געדאנק. ווען אידישע גרופען פון פערשיעדענע מדינות פעראייניגען זיך צו בויען די ערשטע אידישע האָכשולע אין ארץ ישראל, ווייזט זיך ארויס אין אזא אקט דער אידיש-נאציאנאלער ווילען. די גרונדלאגע, די טרייבענדע קראפט מוז, אין אזא פאל, א נאציאנאלע זיין, ווען אפילו דער ווילען געהט ארויס נישט פון בעוואוסטזיין, נאָר פון אונטערבעוואוסטזיין. ווייסען מיר דען אלעס, וואָס שטעקט אין אונזער נשמה, קענען מיר דען אלע איהרע ניגונגען און רעגונגען, פערשטעהען מיר טאקע אלע איהרע סודות, און בפרט נאָך דאָרט וואו זי הערט אויף צו זיין אן איינצעלנע נשמה, וואו זי ציהט יניקה פון מקור, פון שרש, וואו זי איז פערבונדען מיט א פאָלק, מיט א פערנאנגענהייט, מיט א לאנגער ירושה פון דורות, מיט א מסורה, מיט א דביר, מיט א היכל און מיט א קדש-הקדשים?

קעהרען מיר זיך אום צוריק צו די פערשיעדענע מיטגלידער, גרופען און קוראטאָריום פון טעכניקום. די רוסישע מיטגלידער,

נו, מילא זייטענעם די אסימילאטאָרען האָט מען אזא שטעלונג
 געקאָנט ערוואַרטען, אָבער עס זאָלען זיך געפינען ציוניסטען, וועלכע
 זאָלען נאָך העלפען די אסימילאטאָרען אין דער מלחמה — דאָס
 האָט זיך ניט געקאָנט לעגען אויף קיין גלאַטען שכל. אָבער, ווי
 געזאָגט, מיר האָבען צופיעל קרומע מחות, און טאָקי גאנץ אָפט
 ליידען מיר פון זיי. זיי מאַכען אונז אַן צרות. א פריינד פון מיר
 איז זיך נוהג אויסצודריקען אין אזא פאל: אז דיין שכל איז
 אויסגעבויגען ווי א שופר און מיין סברא איז גלייך ווי א מעטער,
 היינט נעהם שטופ א מעטער אין א שופר.

ציוניסטישע מיטגלידער איינער, וואָס איז אין רעכטען מיטען
קאמפף געוואָרען אונטריי זיין אייגענער פארטיי, זיינע אייגענע
פרינציפען, און האָט זיך ניט בעגניגט מיט „שב ואל תעשה“,
אדרבא, ער איז אַריבערגעלאָפֿען אויף דער אנדער זייט און האָט
אַרויסגעגעבען אַ הכשר אויף אַסימילאַטאָרישע פּאָליטיק אין ארץ
ישראל. ער האָט געהאַלפֿען מיט זיין גאנצער שווערער אויטאָריטעט
צו בעקעמפּפֿען די נאַציאָנאַלע פּאָדערונגען. אַ מערקווירדיגע ער-
שיינונג, ווי די אַסימילאַציאָן קען אָפּטמאַל זיין איינגעוויקעלט אין
אַ מוזה און אַרומגעדערהט מיט רצועות. אין אונזער פערקעהרטען
גלות לעבען קען אָבער אלעס פאַסירען, וואָרים, וואָס ראיא — עס
האָט דאָך פאַסירט. מיר האָבען אין גלות זעהר פיעל קלוגע קעפּ,
זעהר פיעל געלעהרטע, זעהר פיעל שארפֿזיניגע פּאָרשער, אָבער
קרומע קעפּ האָבען מיר נאָך מעהר, קעפּ מיט אויסגעבויגענע גע-
דאַנקען, מיט פערקעהרטע סברות, מיט פערדרעהטער לאַגיק. דאָכט
זיך אזא פשוט'ע זאך: מען בויט אַ אידישע האָכשולע אין ארץ
ישראל, דאָרט וואו מען האָט שוין גענוג העברעאישע פּאָרבעריי-
טונגס-שולען, צוויי פולע נימנאָזיען און צוויי לעהרער-סעמינאַרען,
די האָכשולע ווערט געגרינדעט און אויסגעהאַלטען ניט פון אַן
איינצעלנער אָרגאַניזאַציאָן, נור פון פערטרעטער פון דריי פערשיע-
דענע אידישע גרופּען — דאָכט זיך, אַז דער שכל איז מחיב און
דער יושר דיקטירט, אַז די נייע האָכשולע מוז פּאָרשטעלען אַ נייע
עטאַפּע אין דער ארץ-ישראל'דיגער אידיש-נאַציאָנאַלער ענטוויק-
לונג, און אויף אזא אופן קאָן גאָרניט זיין קיין שאלה, וועלכע
שפּראַך זאָל דאָרט פערנעהמען דעם אויבען-אַן. אלא וואָס איז די
טענה, אַז די העברעאישע שפּראַך איז נאָך ניט גענוג ענטוויקעלט
בנוגע צו די וויסענשאפטליך-טעכנישע אויסדריקע, האָבען דאָך
אויף די נאַציאָנאַליסטען פערלאנגט, אַז דיעזע פראגע זאָל פאָרגע-
לעגט ווערען פאר עקספערטען, וועלכע זאָלען זי גרינדליך אונטער-
זוכען און אַרויסטראָגען זייער פסק דין. די נאַציאָנאַליסטען האָ-
בען נאָך פּראָטעסטירט אַקעגען דעם, וואָס איינגעבילדעטע עס-
האַרצים האָבען זיך ערלויבט צו זאָגען אַ דעה אין אזא וויכטיגער
אַנגעלעגנהייט.

נישער ענטוויקלונג פון די איבערליפערטע פאָלקס-כוחות און איי-
גענשאפטען, און צווישען די, וועלכע האָבען שוין לאַנג פער'משכונט
די אירישע פערנאנגענהייט און אויסגעביטען זי אויף די ביליגע,
קליינבירגערליכע עמאָנסיפאציע פון די יחידים און בילדען זיך
אין אין זייער וואלגארער גאווה, אז זיי קענען פיהרען דאָס פאָלק,
צווינגען דאָס פאָלק, עס זאָל דורכמאָכען אַ פראָצעס פון אבויקלונג,
אַראָבוואַרפען פון זיך די „ערבליכע בעלאסטונג“ און איינגעשלאָג-
נען ווערען פון דער אַרומיגער סביבה.

דאָס טעכניקום אין חיפה האָט געהאַט דריי שותפים, אָדער
ריכטיגער, דריי אירישע גרופען זיינען אין איהם געווען פערטראָג-
טען: אַ רוסישע, אַ דייטשע און אַן אמעריקאנישע. די רוסישע
גרופע איז בעשטאָנען פון זיבען מיטגליעדער, די דייטשע פון ניין
און די אמעריקאנישע פון ניין. אָרגאניזירטע ציוניסטען זיינען
געווען מעהר ניט ווי צוויי אין דער רוסישער גרופע און צוויי אין
דער אמעריקאנער. הייסט דאָס, פיער ציוניסטען אונטער פינף
און צוואַנציג מיטגליעדער. איינער פון דער רוסישער גרופע געהערט
צו די ערלסטע און טיעפזיניסטע אירישע דענקער און צו די
בעסטע בעגרינדער פון דער איריש-נאַציאָנאַלער וועלט-אַנשיאונג,
און אויך פון דעם ציוניזם, אַלס לאָגישער רעזולטאַט פון דער
נאַציאָנאַלער וועלט-אַנשיאונג, אָבער ער אַליין בעטראכט זיך ניט
אַלס אָרגאניזירטער ציוניסט.

עס איז איבעריג צו זאָגען, אז אין דער שפראַכען-פראַגע איז
ניט געווען קיין שום אונטערשייד צווישען זיינע פאָדערונגען און
די פאָדערונגען פון די ציוניסטען. עס האָט ניט געקענט זיין קיין
אונטערשייד, וואָרים איידער די ציוניסטישע אָרגאניזאציען האָט
נאָך עקזיסטירט, און די אַלטע חובבי ציון האָבען נאָך געהאַט יראת
הרוממות פאַר די אַליאַנס איזראַעליט — נאָך צו יענער צייט איז
ער אַרויס אונערשראָקען און האָט כמעט גאַנץ אַליין אויפגענומען
דעם ערשטען שפראַכען-קאמפא אין ארץ ישראל געגען די יחסן'דיגע
און זיך גרויס-האַלטענדע אירישע חברה.

דאָס איז געווען „אחד העם“.

דערפאַר האָט זיך געפונען אונטער די צוויי אמעריקאנישע

דאָס איז די טאקטיק פון אלע פרינציפענלאָזע. זיי גלויבען
 ניט אין ריינע, לויטערע געזינונגען, זיי גלויבען ניט אין אַ
 לשם שמים, וואָרים ביי זיי אליין שטעהט זייער אייגענע פערזאָן,
 זייער אייגענער עהרגייץ אויפ'ן ערשמען פלאן. זיי זיינען ניט
 אימשטאַנד אָבצוזונדערן די פערזאָן פון דער אידעע, דעם טרעגער
 פון דעם אידעאַל, און דעריבער טראָגען אלע צוזאַמענשטויסען,
 וואָס מען האָט מיט מענשען פון דיעזער אַרט, אַ פערזענליכען
 שטעמפּעל. און וויבאַלד דער קאמפּף ווערט פערזענליך, צופלאקערן
 זיך די ליידענשאפטען, און ביסלעכווייז טרעט אָב דער הויפט
 שמרייט-פונקט אויפ'ן הינטערען פלאן, און אין פאָדערגרונד זעהט
 מען נאָר אַ דועל צווישען פערזענליכע געגנער. די וואָס שטעהען
 פון ווייטען שטעלען זיך איין פאַר איין צו אַדער פאַר דעם אַנדערען
 צו. דער צו שפיעלט די הויפט-ראָלע, די זאך אליין, דער ענין, ווערט
 כמעט גאָר ניט בעריקזיכטיגט. עס איז שווער, זעהר שווער צו
 איבערצייגען די ווייטשטעהענדע, די ניט אונמיטעלכאר פּעראַיג-
 טערעסירטע, אַז עס זיינען דאָ מענשען, אנהענגער פון אַ אידעע,
 וועלכע דיענען זייער אידעע אָהן שום פערזענליכען עהרגייץ. אָהן
 שום יאָגעניש נאָך נצחון צוליעב נצחון. עס איז שווער צו איבער-
 צייגען דאָס זייטיגע פובליקום, אַז עס זיינען דאָ מענשען, פאַר
 וועלכע דער נצחון פון דער אידעע איז דער עיקר, ווען אפילו
 זייערע פערזענליכע אינטערעסען זאָלען דערפון פערלירען.

אין אמת'ן קאָן דער דערמאָנטער שפראכען-קאמפּף בשום
 אופן ניט בעטראַכט ווערען אַלס אַ קאמפּף צווישען די ציוניסטען
 און אַ נייט-ציוניסטישער אַדער אַן אַנטי-ציוניסטישער חברה. דאָס
 וואָלט געהייסען, מיט אַ כונה פערקלענערען די בעדייטונג פון דעם
 קאמפּף. אין דעם קאמפּף האָט זיך אויסגעדריקט, קלאָרער און
 שאַרפּער ווי ערגעץ וואו אַנדערש, דער גאנצער אַטאַנאָניזם צווי-
 שען די צוויי הערשענדע הויפט-שטרעמונגען אין אידישען לעבען,
 צווישען דער אידיש-נאַציאָנאַלער וועלט-אַנשוואונג
 און דער אַסימילאַטאָרישער ריכטונג, צווישען די,
 וועלכע שטעהען אויף דעם היסטאָרישען באָדען און דענקען
 וועגען די אידישע צוקונפט אַלס אַ פראָצעס פון פרייער האַרמאָני-
 אַזאָניזאַט.

מיר האָבען גאַנצע גרופען און פארטייען, אידישע, וועלכע טרעטען אויף אלס גענער פון נאציאנאלע רעכטע אפילו דאָרט, וואו די אידען זיינען קאָנצענטרירט אין גרויסע מאַסען. ביי קיין אומה ולשון קען אזא ערשיינונג ניט פאָרקומען.

שטערען די אַקטיווע אַהדות, בערויבען דעם כלל, ארייננעהמען נאציאנאלעס פערמעגען פון רשות הרבים אין רשות היחיד און אויסלאכען זיך פון דער גאַנצער אידישער עפענטליכער מיינונג — דאָס ווערט ביי אונז ניט בעטראכט אלס עברה. דער יחיד איז נאָך ביי אונז ווי עס איז געשיצט, דער כלל איז הפקר, און דער יחיד, ווען נאָך שטאַרק גענוג, הערשט איבער דעם כלל. דארין בעשטעהט די גרעסטע ביטערקייט פון גלות. דערפון שטאַמען אלע נעגאטיווע ערשיינונגען פון אונזער פאָלקס־לעבען.

עס איז געקומען די צייט, אז איינע פון דיעזע טרויעריגע ערשיינונגען זאָל אויפגעדעקט ווערען. זאָל די אידישע דעת הקהל משפּט'ן.

דאָס טעכניקום אין חיפה, אין ארץ ישראל, אונטען אַם היס־טאָרישען כרמל, האָט איינגעשלונגען גענוג אידישע ענערגיע און גענוג אויפמערקזאַמקייט. מיט דיעזען טעכניקום זיינען געווען פער־בונדען פיעלע אידישע האָפנונגען. איידער דאָס טעכניקום האָט נאָך געעפענט זיינע טיהרען פאר די אידישע יוגענד, איז אויס־געבראָכען דער „שפראַכען־קאמפּף“. די ניט איינגעווייהטע, די פון ווייטען שטעהענדע, האָבען דעם גאַנצען סכסוך ניט פערשטאַנען. אָדער ריכטיגער, זיי האָבען ניט בעגריפען זיין פרינציפיעלע בע־דייטונג און האָבען דעם גאַנצען קאמפּף בעטראכטעט ווי אַן אינ־צידענט, ווי אַן איינצעלנעם עפיוֹד אין די בעציהונגען צווישען צוויי אידישע אָרגאַניזאַציאָנען, פון איין צד די ציוניסטישע אָרגאַניזאַציאָן און פון דער אנדער זייט דער „הילפּס פּעראיין דער דייטשען יודען“. דער הילפּס־פּעראיין האָט זיך טאַקע בעמיהט צו פערדונקלען די פרינציפיעלע זייט פון דער שפראַכען־פראגע, וואו ער האָט זיך געפיהלט שוואַך און שולדיג, און האָט איבערגעטראָגן גען זיינע כל־זין אויף די איינצעלנע פערזאָנען.



די קעמפפענדע צדדים

דער אויסדרוק „אחדות“ האָט שוין לאנג פערלאָרען ביי אונז זיין רייכען און טיעפען אינהאַלט. ער איז בעעותינו הרכים גע- וואָרען ביליג און אויבערפלעכליך. „אונטער „אחדות“ פערשטעהען מיר ניט מעהר די איינע רע צוגעהאָרִיגקייט צו אַ העכערער איינהייט, אין וועלכער עס ווערען פערשמאַלצט די איינצעלנע פאָלקס-חלקים, קלאסען, גרופען און פארטייען צו אַן אָרגאַנישען גאַנצען. אונטער „אחדות“ האָבען מיר אָנגעהויבען צו פערשטעהן העכסטענס דעם סאָלידאַרען ווידערשטאַנד, ווען מיר ווערען אַטאָ- קירט פון אַן אויסערען געגנער. צום ביישפּיעל: די פאָגראַ- מען, דער דרייפּוס-פּראָצעס, דער בייליס-פּראָצעס וכדומה האָבען אַרויסגערופען צו זיך כמעט אַן איינהייטליכע שטעלונג אין דער גאַנצער אידישער וועלט — דאָס איז געווען אַ שטעלונג פון ווידער- שטאַנד, אַ פערטהיידיגונגס-שטעלונג. דאָס איז די פּאַסיווע אחדות. דאָרט אָבער, וואו עס פאָדערט זיך צו ווערען אַקטיוו, אויסצודריקען דעם קאָלעקטיווען פאָלקס-ווילען אין אַ וויכטיגער פּראַגע, וועלכע איז נוגע צום גאַנצען כּלל, פעהלט אונז די צוואַ- מעגשמעלצענדע קראַפט, דער אייניגענדער גייסט, און מיר צופאַלען אין חלקים, קלאסען, גרופען און פארטייען. אַקטיווע אחדות בעזיצען מיר ניט מעהר.

צום ביישפּיעל: אפילו אין אַזאַ אומפאַסענדער און וויכטיגער פּראַגע ווי די אידישע עמאַנספּאַציאָן קענען מיר ניט אויפטרעטען מיט איינהייטליכע פאָדערונגען, מיט אַן איינהייטליכען פּראָגראַם. מען איז נאָך אייניג בנוגע צום שטח פון דער עמאַנספּאַציאָן, קומט מען אָבער צו דער פּראַגע פון איהר אינהאַלט, שווימען גלייך אַרויס חלוקי דעות. עס קלינגט כמעט ווי אַ וויטץ, אָבער



אונזער אייגענע מלחמה

איהר שטאם, אָן איהר נאציאָן. דאָס זיינען קינדער פון אסימילירטע עלטערען. דעם זעלבען פראָצעס וועט אויך מ ו ז ע ן דורכמאכען דאָס אמעריקאנער יודענטהום. די פערהעלטניסע און די גאנצע ענטוויקלונג פון דער מאָדערנער געזעלשאפט וועלען אונז צווינגען דערצו.

די אלטע, מיר מיינען ניט נאָר אלט אין יאָהרען, מערקען ניט די טענדענץ פון דער נייער ענטוויקלונג, און דעריבער הערט זיך אין זייערע ווערטער ערביטערונג, הילפלאָזיגקייט און כעס—שלעכטע וועגווייזער אין פאָליטישען לעבען. מיר וואָלטען זיי געבען אן עצה: אנשטאט צו זאָגען מוסר אנדערע זאָלען זיי בעסער איבערקוקען זייער אייגענעם חשבון, וואָרים זיי האָבען איהם טאקע געמאכט אָהן דעם בעל-הבית.

7. מאי, 1915.

גרייפן ניט, אָדער זיי ווילען ניט בעגרייפן, אז עס איז אונמעג-
ליך צו פעהילכען די שטימע פון לעבען מיט דער שוואכער אי-
דעאלאגיע פון אסימילאטאָרישען חדר.

און דאָ קומט מען נאָך און מען זאָגט א ו נ ז מוסר, אז
עס דארף ניט זיין קיין אונטערשיעד צווישען דייטשע, רוסישע,
פּוילישע און פראנצויזישע אידען (די פראנצויזישע אידען נעהמט
מען אריין נאָך פון פּרעהליכקייט וועגען, מיינען מיינט מען די
דייטשע און די רוסישע אידען), און מען פראָטעסטירט קעגען
די טענדענץ, וועלכע מערסט זיך אין דער לעצטער צייט
צו שאַפּען א וואנד צווישען די פּערשיעדענע אידישע גרופען.
אזוי האָט גערעדט איינער פון די הויפט-פיהרער פון די דייטש-
אמעריקאנישע אידען אין א פּערזאנלונג אין „עדיוקאצאָנאל-
עלליענס.“ וויעדער פּערביטען די טענות. ווער האָט דען געשא-
פּען די מחיצה צווישען די „דייטשען“ און די „רוסען“, ווער האָט
געקוקט ביי זאָהער פון אויבען אראָב אויף די אידישע
מאסען? ווער האָט אינגאָרירט דאָס גאנצע שאַפּען פון אידישען
פאָלק, ווער האָט געלייקענט אין די עקזיסטענץ פון דעם אידישען
פאָלק? דאָס איז געווען אַ גאנץ קליינע גרופע פון מערב. זיי
האָט געבויט די מחיצה, זיי האָט זיך דערווייטערט פון שטאָם,
זיי האָט געוואָלט פּערשווינדען, אונטערגעהן און זיי האָט געגלויבט
אין איהר גאָה, אז די מאסען וועלען נאָך איהר נאָכטאנצען.
איצט, אז די קליינע גרופע האָט געלעגענהייט צו איבערצייגען זיך-
אויף טריט און שריט, אז זיי האָט זיך אומזיסט אָנגעשטרענגט
און וועט קיין מאָל ניט ערריכען איהר ציעל, קומט זיי נאָך מיט
טענות צו די אנדערע.

געוויס איז עס ווינשענסווערט אז עס זאָל ניט זיין קיין
אונטערשיעד צווישען די פּערשיעדענע אידישע גרופען. די פראגע
איז נאָר, ווער צו וועמען זאָל זיך דערנעהנטערען, ווער וועמען
זאָל מאַכען פשרות. מיר רעכענען, אז די תשובה אויף דער שאלה
האָט געגעבען דאָס לעבען גופא. מיר זעהען פאר אונז אין מערב איי-
ראָפּא אַ נייע אידישע יוגענד, וועלכע טרייסעלט פון זיך אָב דעם
אסימילאטאָרישען שטויב און זוכט אנשלוס אָן איהר פאָלק, אָן

מען קאן ניט וויסען, וואָס פאר אינטערנאַציאָנאַלע פּערוויק-
לונגען ערוואַרטען די מענשהייט אין דער צוקונפֿט. מען קאן ניט
נביאות זאָגען, וואָס פאר ניי-גרופירונגען וועט די איצטיגע
מלחמה מיט זיך ברענגען. מען קאן ניט וויסען, וואָס פאר נייע
אימיגראַציאָנס געזעצע וועלען מיט דער צייט געשאַפען ווערען אין
אַמעריקא. מען קאן אָבער דאָך מיט זיכערהייט אָננעהמען, אז אויך
די נייע געזעצע וועלען זיין מילדער און ווייכער בנוגע צו די פּער-
פּאָלגטע ווי צו די ניט פּערפּאָלגטע. פּאַרשלאָגען אי צו, אז מען
זאָל די אידישע אימיגראַנטען רעגיסטרירען אלס סתם רוסען, רומע-
נער אָדער פּוילען — דאָס הייסט זיין קורצזיכטיג און פּאָליטיש אונ-
רייף. פאר וואָס האָט זיך קאָנגרעסמאַן כהן ניט מטריח געווען צו
ערפאהרען, ווי די אידישע געפאנגענע, איך מוין די ציוויל-געפאנג-
גענע, זיינען איצט בעהאַנדעלט געוואָרען אין דער גאנצער וועלט
מיט אויסנאהם פון די לענדער, וואו די אידען פיהלען זיך שטענדיג
ווי געפאנגענע? אפשר וואָלט ער איינגעזעהן, אז עס זיינען דאָ
מאָמענטען, ווען עס לוינט זיך ניט צו פערלייקענען די אייגענע
אָבשטאַמונג און די צוגעהעריגקייט צום אייגענעם פאָלק.

מיר ווייסען נאָך ניט, ווי די בני-ברית-קאָנווענשאַן האָט זיך
פּערהאַלטען צו דעם פּאַרשלאָג. אונז קימערט דאָס זעהר וועניג,
וואָרים די צייט, ווען אידישע פּאָליטיק איז געמאכט געוואָרען
אין אָרדענס און סתם קהל'שע אספות, איז לאנג פארביי. די שעה
פון די אונפּעראַנטוואָרטליכע פּאָליטיקער האָט געשלאָגען, אויף
דאָס אידישע פּאָלקס-לעבען האָבען זיי קיין שום איינפלוס ניט מעהר.
זיי קאָנען זיך אפילו ניט בעריהמען מיט אזא לאנגען טויט-זיין
ווי די אידישע נאַציאָנאַליסטע, נאָך זייער מיינונג. זיי זיינען
פשוט'ע פּאָליטישע בר-מנ'ס. אונז אינטערעסירט נאָר די „ניי-
טראַליטעט" פון א אידישער אָרגאניזאַציאָן, וועלכע בעהויפטעט,
אז זי האָט נאָר נייטראַלע ציעלען.

אָט אזוי קומען מענשען, וואָס האָבען נאָר נישט צוגעלערענט
און נאָר נישט פּערגעסען, מיט אַלטע, אָבערטראָגענע און אָבער-
דראָשענע געדאַנקען און זאָגען זיי ארויס מיט גרויסקייט, בלייב
ווי זיי וואָלטען ענטדעקט א נייעם אמת, א נייע תורה. זיי בע-

מאסען, די מאָדערנע אינטעליגענץ, די שאַפּענדע עלעמענטען, די דיכטער, די שריפטשטעלער, די קינסטלער, מיט איין וואָרט אלע, וועלכע מוזען איינדרינגען אין די טיעפענישען פון דעם איד-ישען לעבען און ווירקען, און אלס צוגאָב — די גרויסע ניט אידישע וועלט. וואָרים די ניט-אידישע וועלט האָט דאָך ניט וואָס מורא צו האָבען פאַר אַנטיסעמיטיזם, בכּן האָט זי קיין גרונד ניט צו פערלייקענען די ווירקליכקייט.

מיר וואָלטען זיך ניט אָבגעשטעלט אויף דעם פאַרשלאַג פון דעם קאָנגרעסמאַן יוליוס כּהן. מיר פערגינען איהם און אלע זיינע געזיננס-גענאָסען אי דעם כבוד, אי דעם נוצען, וואָס ער קאָן דערגרייכען, ווען זיין פאַרשלאַג זאָל אָנגענומען ווערען אין אַ אי-דישער אסיפה. ווען מיר האָבען קיין טעות ניט, איז, דאכט זיך, דערזעלבער פאַרשלאַג, נאָר עטוואָס אַנדערש געשלייערט, ניט לאַנג דורכגעגאנגען אין אַ ראבינער פערזאמלונג אין שיקאגאָ. די וועלט איז ניט נתפעל געוואָרען און אפילו אויף דער ענטוויקלונג פון דער מלחמה האָט דער בעשלוס אויף קיין השפּעה ניט געהאַט. מיר וואָלטען דעם פאַרשלאַג פערשוויגען, ווי מען פערשווייגט די געבורט פון אַ מפּי-קינה, ווען קאָנגרעסמאַן קאהן וואָלט ניט געמאַכט נאָך אַ צווייטען פאַרשלאַג, אז מען זאָל פועל זיין ביי דער אמעריקאנער רעגירונג, אז דאָס וואָרט „חיברו“ זאָל ניט דערמאנהט ווערען אין דער קלאסיפֿיצירונג פון די אימיגראנטען. מענשען זאָלען קלאסיפֿיצירט ווערען לויט די לענדער פון וועלכע זיי קומען, אָבער ניט לויט זייער רעליגיעזן.

מיר פערלאנגען ניט פון קאָנגרעסמאַן קאהן, ער זאָל זיין אַ ידען אין דער אידישער געשיכטע, קענען דאָס אידישע לעבען, האָבען אַ קלאָרען בעגריף פון דעם אידישען פראָבלעם — דאָס וואָלט גע-ווען צו פיעל פערלאנגט, אָבער מיר פאָדערען פון יעדען, וועלכער קומט מיט עצות, וואָס זיי ריהרען אָן דעם גאַנצען כּלל, אז ער זאָל זיך ניט שפּיעלען מיט פֿייער און ניט טריי-בען קיין וואָלוועלע פאָליטיק אויפ'ן חשבון פון די אידישע מאַסען, וועלכע זיינען געצוואונגען דורך נויט, רעכטלאָזיגקייט און פערפאָלגונג לאָזען זיך איבער די וועלט און זוכען אַ נייע הימאמה.

איהם נאָר ניט נוגע. זיין ציעל איז נור געזעליגקייט און וואָהל-
טהעטיגקייט, און אין די צוויי פונקטען בעמיהט ער זיך צו פער-
אייניגען די פערשיעדענסטע עלעמענטען פון יודענטהום.

און באמת זיינען פעראייניגט אין אָרדען „בני-ברית“ חברים
פון ענטגעגענגעזעצטע וועלטאנשוואונגען, פון אויסגעשפראכענע
אסימילאטאָרען ביז אקטיווע נאציאָנאליסמען און ציוניסטען, פון
עקסטרעמע אָרטהאָדאָקסען ביז ווייט געהענדע רעפארמער. און
מען מוז צוגעבען, אז די העכסטע לייטונג פון דעם אָרדען אין
אמעריקא האָט געזוכט אַבצוהיטען מעהר אָדער וועניגער די אָנ-
גענומענע נייטראלע שטעלונג אָט צו די אויבען דערמאנטע פרא-
גען.

דאָ איז אָבער ארויסגעשפרונגען א „בן-ברית“, דער קאָנגרעס-
מאן יוליוס קאהן און האָט אָנגעהויבען צו שיטען מיט פאָרשלעגע.
מיר שטעלען זיך אָב אויף זיין וויכטיגסטען פאָרשלאָג.
דער קאָנגרעסמאן יוליוס קאהן האָט פאָרגעשלאָגען, אז דער
אָרדען „בני ברית“ זאָל ענדערען דעם נאָמען „אמעריקאן רזשוס“
אויף „רזשואיש אַמעריקאנס“, דאָס הייסט דער טראָפּ זאָל דוקא
זיין אויף דעם וואָרט אַמעריקאנס. ער בעגרנדעט זיין פאָרשלאָג
דערמיט, ווייל די אידישע נאציאָנאליטעט איז שוין לאנג טויט,
זי איז אָבעגשטאָרבען מיט דעם חורבן פון בית המקדש.

א מערקווירדיגע ערשיינונג. די אידישע נאציאָנאליטעט איז
שוין אזוי לאנג טויט, כמעט נאנצע צוויי טויזענד יאָהר, און די
וועלט לעבט נאָך אלץ אין טעות. מוז ערשט קומען א מאָדערנער
ראבינער אָדער א קאָנגרעסמאן אָדער א סתם „פאָליטיקער“ און
אויפּמערקזאם מאַכען די וועלט אויף איהר גרויסען טעות. און וואָס
איז נאָך מערקווירדיגער, די וועלט לאָזט זיך ניט איינשמועסען
און בלייבט ביי איהר טעות און האלט נאָך אלץ, אז די דרייצעהן
אָדער פערצעהן מיליאָן אידען, וועלכע זיינען צושפרייט אונטער
פערשיעדענע פעלקער און פערשיעדענע מדינות, געהערען צו א
פאָלקס-איינהייט און בילדען א געשלאָסענע נאציאָנאלע קערפער-
שאפט. ענטשטעהט אויף דעם אופן א פֿלוגתא. פון איין זייט:
א הייפעלע אסימילאטאָרען און פון דער אנדער זייט: די אידישע

שפאָנעל גייע עצות.

ווען מען הערט זיך צו צו די שפאָנעל גייע אידעען פון געוויסע אידישע „פאָליטיקער“, קאָן מען באמת נשתומם ווערען, ווי ווייט זיי, די „פאָליטיקער“, זיינען אָבגעשטאַנען פון דער צייט, אין וועלכער זיי לעבען, ווי ווייט זיי האָבען פערשלאָפּען די גאַנצע ענט-וויקלונג, וועלכע די מאָדערנע, ציוויליזירטע וועלט האָט דורכגע-מאַכט אין די לעצטע תקופות. זיי אליין בעטראכטען זיך אַלס פראָגרעסיסטען, אַלס פאָלשטענדיג פרייע גייסטער, זיי טראָגען אָבער די קייטען פון קנעכטשאפט אין זיך. זיי האָבען זיך אָנגע-פאַסט נאָך דער אויסערער זייט פון מאָדערנעם לעבען, אינערליך זיינען זיי געבליבען געהעטאָ-איינוואָהנער און קאָנען בשום אופן ניט אַרויס פון ענגען געדאַנקען קרייז, וועלכער רינגעלט זיי אַרום. און דעריבער קלינגען גאנץ אָפט זייערע ווערטער זוי אַ בת-קול פון אַ בית-הקברות, און מען מערקט, אז זייער געמאַכטער שטאַלץ האָט אַן אונטערשלאג פון קנעכטישע חכמה, פון דרויסען אויס-געגלייכט, אינעווייניג געבויגען, ביטול צו דעם אייגענעם, חניפה צו דעם פרעמדען, פון איין זייט מעשה פריץ, פון דער אנדערער זייט קריכעריש זוי אַ לאַקיי — די ריכטיגע סימנים פון די, וועלכע מען האָט בעפרייט, וועלכע האָבען אָבער זיך נאָך ניט בעפרייט.

דער אָרדען „בני-ברית“ האלט איצט אָב זיין קאָנווענשאָן אין סאַן-פראַנציסקאָ. דער אָרדען „בני-ברית“ הערט ניט אויף צו בעטאָנען, אז ער איז ניט קיין פאָליטישע אָרגאַניזאַציע און מישט זיך ניט אין די „ברענענדע“ פראגען ווי אסימילאַציע, נאַציאָנאַל-ליזם, ציוניזם, טעריטאָריאַליזם, אָרטאָדאָקסיע, רעפאָרם, און אזוי ווייטער. צו די אַלע פראגען, — אזוי האָט ער אונזעהליגע מאָל פראָקלאמירט, — פעהאַלט ער זיך נייטראל, וואָרום זיי זיינען

די רומענען אין גאליציען, ביי די דייטשען אין בעהמען, ביי די
סלאווען אין אונגארן, ביי די איטאליענער אין עסטרייך. עס זיי-
נען דא נאך פיעלע, פיעלע, ביי וועמען מען קאן זיך פרעגען.
29. אפריל, 1915.

טהעאָריען האָבען גאָר צו אונז קיין שייכות ניט. מיר זיינען דער אונטערשלאג פון די אומות העולם!

מען קאן אָבער פאָרט ניט זיין אייביג איינגעשפארט, מען קאן זיך ניט גרעניצלעז עקשנ'ען — האָבען זיך דאָ אָנגעהויבען די פשרות.

פיעלע אסימילאטאָרישע חברות און אָרגאַניזאַציאָנען האָבען געמוזט מאכען פראקטישע פשרות, ווען זיי זיינען צוגעגאנגען נעהנטער צום אידישען לעבען. זיי זיינען געווען געצוואונגען צו אקצעפטירען לכל הפחות אַ חלק פון דעם אינהאַלט פון דער אידיש-נאַציאָנאַלער אידעע. אנדערע, פערקעהרט, האָבען אָנגע-הויבען מודה זיין אין דעם שלאָגוואָרט „נאַציאָנאַליזם“; צו זיין אינהאַלט אָבער, ווען עס קומט צום דורכפיהרען פון נאַציאָנאַלע פאָדערונגען, פעהראַלטען זיי זיך פונקט אזוי געגנעריש, פונקט אזוי פיינדזעליג, ווי די פריהערדיגע אסימילאטאָרען.

דיזע אויבערפלעכליכע פשרה בנוגע צום אידישען נאַציאָנאַליזם האָט זיך ענטפלעקט אין איהר גאנצער נאקעטקייט אין דער ארביי-טער קאָנפערענץ אין ניויאָרק, וועלכע האָט געוואָלט אויסארבייטען אַ פראָגראַם און אַן ארבייטס-פלאַן בנוגע צו די אידישע פאָדערונגען נאָך דער מלחמה. עס איז קיינער ניט געווען, ווער עס זאָל אָפען ארויסטרעטען געגען דעם פונקט פון אידישע נאַציאָנאַלע רעכט, אָבער די פשרה-לייט האָבען געוואָלט בלייבען גאָר ביים נאָמען. עפענען די קלאַמערען, אויסטייטשען בפירוש די נאַציאָנאַלע פאָדע-רונגען — פאר אזא טהאַט האָבען זיי זיך דערשראָקען. און דער אַלטער פלפול הויכט זיך וויעדער אָן: וואָס זיינען נאַציאָנאַלע פאָדערונגען, ווי ווייט קאָנען מיר געהן אין אונזערע נאַציאָנאַלע פאָדערונגען? א. ז. וו., א. ז. וו.

דאָס לעבען איז ערנסט, און דער איצטיגער מאָמענט איז דאָ פּעלט ערנסט. און אויב די פשרה-לייט מיינען זיך אויסצודרעהען מיט תמ'עוואטע פראגען, וועט זיך דאָס זיי געוויס ניט איינגע-בען. און עס איז דאָ אַ תרופה, אויב מען ווייס ניט, געהט מען נאָך אַמאָל אין חדר פון לעבען און מען לערענט אַלס בית אויף דאָס ניי. אַנב קאן מען זיך אַ פרעג טהאָן ביי די פוילען אין פאָוען, ריי

ניט אין דער איינפאכקייט, נאָר אין דער קאָמפּליצירטקייט, ניט אין דער פּערשמעלצונג, נאָר אין דער אויסשמעלצונג, ניט אין דער איינטאָניגקייט, נאָר אין דער האַרמאָניע.

מיר אידען אָבער פיהרען אַ זעלבסטשטענדיג לעבען נאָר אין ווי ווייט עס איז מעגליך צו בעהאַלטען די אינערע זעלבסטשטענדיגקייט אין אַ פרעמדער סביבה, און אפילו אין דער געדאַנקען-וועלט זיינען מיר אויך די לעצטע, וואָס ווערען בעלויכטען פון די ניי-אויפגעהענדע זונען. עס קאָן קומען דער איינצעלנער איד און זיין דוקא דער טרעגער פון די נייעסטע אידעען. ער שענקט אָבער זיינע אידעען צוערשט דער פרעמדער סביבה. אין גלות קען מען נאָר לעבען מיט דעם אָבגלאַנץ.

עס איז דעריבער קיין וואונדער, אז בשעת די אינטעליגענץ פון די אומות העולם איז שוין געווען גענוג דורכגעדרונגען פון'ם נייעם נאַציאָנאַלען געדאַנק, האָט נאָך די אידישע אינטעליגענץ געדיענט דעם אַלטען קאָסמאָפּאָליטישען אָבגאַט. זיין מזבח איז שוין געווען צושטערט, זיינע כהנים פערשוואונדען, נאָר די אידישע אינטעליגענץ האָט נאָך אַלץ געבראכט קרבנות אויף דעם צובראָ-כענעם מזבח.

דער גלות-זייגער געהט קיינמאָל ניט ריכטיג. ער שטעהט אָב אַפּטמאָל אויף גאַנצע תקופות.

און בשעת אין דער גאַנצער וועלט האָט מען שוין געוואוסט גאַנץ קלאָר, וואָס איז נאַציאָן, נאַציאָנאַליזם און ווי ווייט האָט די נאַציאָן דאָס רעכט צו פאָדערען לכל הפחות זעלבסטשטענדיגקייט, האָט מען ביי אונז ערשט אָנגעהויבען מפלפל זיין זיך: זיינען מיר אַ נאַציאָן, אָדער אפשר ניט; האָבען מיר דאָס רעכט צו שטעלען פאָדערונגען אַלס פאָלקס-איינהייט, אָדער אפשר זיינען מיר מעהר ניט ווי אַ „הכרעה“ צו די אומות העולם. אָט ווי ווען איהר קויפט אייניגע פונט פלייש, וואָרפט אייך צו דער קצב אַ פאָר ביינער, אָדער ווי ווען איהר קויפט סחורה אויף אַן אנצוג און דער קרעמער איז מיט אייך צופריעדען, גיט ער אייך אַ שטיקעל אונטערשלאַג אומזיסט. האָט מען טאקע אַלץ ניט אויפגעהערט צו טענה'ן: מיר זיינען ניט קיין פאָלק און אַלע נאַציאָנאַלע

קלאָרע דבורים און איינער דעם אנדערען האָט ניט איינגעריבען די אויגען.

אין די לעצטע יאָהרצעהנטען פון פאָריגען יאָהרהונדערט הויבט זיך אָן אַ נייע סדרה אין דער אַלגעמיינער וויסענשאפט, די סדרה פון דעם נאַציאָנאַלען געדאַנק. מאַסס מילער, שטיינמאַל, לאַ-צאַרוס, נאַרע, לאַזאַר גיינער, פאַטעבניא און נאָך פיעלע אנדערע שלאָגען איין אַ נייעם וועג אין דער פילאָלאָגישער פאָרשונג. זיי הויבען אָן אריינצודרינגען אין די טיעפענישען פון די איינצעלנע שפראכען און געפינען אויס, אז די שפראך האָט ניט נאָר איהר אייגענע אַנאַטאָמיע, זי האָט אויך איהר אייגענע פיזיאָלאָגיע, פסיכאָלאָגיע. נאָך מעהר, עס איז דאָ אַ ביאָלאָגיע פון די שפראכען. דורך די שפראכען קומען זיי, די געלעהרטע, צו די פעלקער, וועלכע האָבען זיי געשאפען, און עס עפענען זיך מיט אַ מאָל נייע האָר-זאָנטען. עס געהט אויף אַ נייע זון און הויבט אָן צו בעלייכטען דעם וועג, וועלכען די מענשהייט האָט דורכגעמאַכט אין איהר לאַנגער ענטוויקלונג, און דאָ זעהט מען, אז דער וועג איז אויס-געטראָטען געוואָרען פון פערשיעדענע פעלקער, און מען זעהט ווייטער, אז יעדעס פאָלק האָט איהם אויסגעטראָטען אויף אַ בע-זונדער אופן, אויף זיין שטייגער. די געלעהרטע קאָנען זיך ניט מעהר אַברייסען פון דעם נייעם געגענשאטאנד פון זייערע פאָר-שונגען און זיי פערטיעפען זיך נאָך ווייטער און בויען און בויען, ביז עס וואַקסט אויס פאר זיי אַ נייער טעמפל פון וויסענשאפט, אַ טעמפל פאר די וויסענשאפטליכע פעלקער-פסיכאָלאָגיע.

אויף דעם פלאץ פון דער אַבסטראַקטער מענשהייט ווערט אַוועקגעשטעלט די פאָלקס-איינהייט, די נאַציאָן. די אַב-סטראַקטע מענשהייט איז שטום, די נאַציאָן רעדט; די אַבסטראַקטע מענשהייט איז אַ געבעלדיגער גייסט, די נאַציאָן האָט לייב און זעלע, אין איהרע אַדערען פליסט בלוט, פרישעם בלוט, און זי האָט אויגען, אויגען מיט אַ פייערעל, זי בעגעהרט, זי ווינשט, זי שטרעבט, זי פיהרט מלחמה פאר איהר קיום.

און שריט ביי שריט ענטשטעהט אַן איבערקעהרעניש אין דעם מענשליכען מח. דער גייסט ענטפלעקט זיך אין אַן אנדער פאָרם,

מיר וועלען שוין געפינען גענוג תירוצים און פאסענדע אויסרעדען, כדי ניט צוצולאָזען, אז די אידעע זאָל פערוורקליכט ווערען.

דאָס זיינען ניט קיין טהעאָרעטישע בעטראכטונגען, דאָס איז א וויכטיגע פראקטישע פראגע, אויף וועלכער מיר מוזען זיך אָב-שטעלען.

עס איז געווען א צייט, אָט טאקע נאָר ניט לאנג, ווען די אידישע אינטעליגענץ איז געווען איינגעטהיילט אין צוויי געגנער-שע מחנות, ניט נאָר געגנערשע, נאָר פיינדליכע. יעדע מחנה האָט געהאַט אַן אנדער אויסגאנגס-פונקט און אַן אנדער ציעל. דאָס זיינען געווען די נאַציאָנאַליסטען און די אסימילאַטאָרען. איך רעד ניט פון ציוניסטען און אַנטי-ציוניסטען, וואָרים דער ציוניזם אַן און פאַר זיך ענטהאַלט אין זיך ניט קיין וועלט-אַנשויאונג. זיין פונדאַמענט איז דער נאַציאָנאַליזם. אַנטי-ציוניזם אַן און פאַר זיך איז געווען ניט קיין וועלט-אַנשויאונג, וואָרים קיין וועלט-אַנשויאונג קאָן ניט זיין פונדאַמענטירט אויף אַן אַנטי-געדאַנק, סיידען מען זאָל בעשאַפּען פון דעם פרינציפיעלען „צו-ל-הכעים“ א בעזונדערע לעבענס-פילאָזאָפיע. דערווייל עקזיסטירט זי נאָך ניט. די נאַציאָנאַליסטען און די אסימילאַטאָרען זיינען די ריכטיגע פער-טרעטער פון די צוויי בעשטימטע, אָבערגעניצטע וועלט-אַנשוי-אונגען און זיי אליין האָבען בעאיינפלוסט דאָס אידישע פאָלקס-לעבען. דער אויסגאנגס-פונקט פון דעם נאַציאָנאַליזם איז געווען דער קאָלעקטיווער אינדיווידואַליזם און זיין ציעל איז בעשטאַנען אין דער שאַפונג פון נייע בעדינגונגען פאַר דאָס אידישע פאָלק, כדי עס זאָל האָבען די מעגליכקייט זיך אונאָבהענגיג און פריי צו ענטוויקלען אלס זעלבסטשטענדיגע און אין זיך דעם אייגע-נעם ווערט טראָגענדע פאָלקס-איינהייט. דער אויסגאנגס-פונקט פון דער אסימילאַציע איז געווען, קורץ גערעדט, דער קאָסמאָפא-ליטיזם, און איהר ציעל איז בעשטאַנען אין דער אָבשאַפונג פון אלע בעדינגונגען, וועלכע זיינען גורם, אז די אידישע פאָלקס-סמנים זאָלען ערהאַלטען ווערען. ביידע וועלט-אַנשויאונגען זיינען געווען קלאָר, און יעדע פון די געגנערשע מחנות האָט געוואוסט מיט וועמען און מיט וואָס זי האָט צו טהאָן. מען האָט גערעדט

די פשרה-לייט.

ווען א אידעע ווערט מאַדערן, צווינגט זי די געזעלשאפט, אין ברייטעסטען זין פון וואָרט, צו מאַכען פשרות. קיין מאָל אָבער געהט מען נישט אויף א פשרה מיט אַמאָל, מען דינגט זיך, מען פער-זוכט צו האַנדלען, וואָרים אזוי איז שוין בעשאַפּען די נאַטור פון מענשען: זיין עקשנ'דיג, נישט נאָכגעבען. זיינען דאָ פערשיעדענע פשרות. אָפטמאָל איז מען גרייט אָנצונעהמען דעם אינהאַלט, גאנץ אָדער אַ חלק פון איהם, פון דער נייער אידעע. מען וויל זיך אָבער נישט מודה זיין, אז מען איז געווען געצוואונגען נאָכ-צוגעבען, בעמיהט מען זיך צו שאַפען פאַר דעם אַקצעפטירטען אינהאַלט אַ נייעם נאָמען, עס זאָל נאָר נישט זיין קענטיג, אז די נייע אידעע האָט גובר געווען. אָפטמאָל איז מען זיך נוהג פער-קעהרט: מען אַקצעפטירט דעם נאָמען פון דער נייער אידעע, מען איז מסכים צו דעם נייעם שלאָגוואָרט, ווי עס קומט צום אינהאַלט, בלייבט מען דער אַלטער פערביסענער געגנער, און מען לאָזט נישט צו, אז די אידעע זאָל קאָנען פערוויקליכט ווערען אין לעבען. די וואָס מאַכען די פשרה פון ערשטען מין, האַנדלען פיעל עהרליכער פאַר די, וואָס מאַכען די פשרה אויפ'ן צווייטען אופן. די ערשטע נארען נישט די וועלט, זיי ווילען נאָר זיך אליין איינ-שמועסען, אז זיי זיינען האַרט ווי שטאַל, פעסט ווי פעלז און מאַכען נישט קיינע הנחות אין לעבען. די צווייטע פערבויגען, אמת, זייער אייגענעם שטאַלץ, זיי ווילען אָבער פיהרען פאַר'ן נאָז די גאַנצע וועלט. זייער פשרה איז נישט מעהר ווי אויף צו רייצען זיך מיט די געגנער: איהר קאָנט אונז איצט גאָר נישט טהאָן, איהר וועט רעדען אין נאָמען פון דער נייער אידעע — גוט, מיר זיינען אויך מודה אין איהר, מיר וועלען זיך אָבער אַברעכענען, ווען איהר וועט וועלען זיין קאָנזעקווענט און דורכפיהרען אייער אידעע.

קיינעם ניט בעהערשען, וואָרים ער בעהערשט זיך אליין, ער לאָזט
זיך פון קיינעם ניט איינריידען, וואָרים ער קאָן נאָר ערשיינען ווי
ער איז.

דעריבער מוז זיין אונזער ערשטער שריט צו זאָגען דער וועלט :
מיר פערשטעהען די אמת'ע פרייהייט און מיר זיינען פריי צו
זאָגען אלעמען דעם אמת.

26 מערץ, 1915.

און מיר זיינען אַרונטער פון דרך הישר, און מיר דערווייטערען זיך פון אמת.

זאָלען מיר זאָגען דער גרויסער וועלט, דער מענשהייט, אָפּען און עהרליך: מיר זיינען אַ פּאָלק. מיר זיינען דערין ניט שולדיג, ווי עס זיינען ניט שולדיג די אומות העולם, וואָס זיי זיינען אומות. מיר טראָגען אין זיך די ירושה פון לאַנגע, לאַנגע דורות. מיט אַנשטרענגונג און שמערצען האָבען מיר אונז געשאפּען אייגענע בעגריפען פון גאָט, כּענש און נאָטור. מיר האָבען אונזער שפּראַך, וועלכע מיר פּערעהרען, אונזער געשמאַק און אונזער אידעען-וועלט, אין וועלכער מיר בעוועגען זיך. מיר זיינען קיינעם קיין שוואַ ניט חלילה, אָבער מיר זאָגען אייך דעם ריינעם אמת. ווען מען וואָלט אונז געלאָזען זיין פריי, וואָלטען מיר קיין מאָל ניט כּעהאלטען אונזער „איך“ און קיין מאָל ניט אָנגעצויגען אויף זיך געבאָרגטע קליידער. דער ביטערער גלות האָט אונז דערצו גע- צוואונגען. כּכן — ווילען מיר זיך כּעפּרייען. מיר ווילען מאכען אַ נייעם פּסח.

גלויבט ניט יענע פון אונזער פּאָלק, וועלכע קומען צו אייך און דערצעהלען אייך מעשיות פון אַ געשטאָרבּענער שפּראַך, פון אַ פּערשוואַנדענער קולטור, פון אַן אויסגעמעקטער פּערגאנגענהייט. דאָס זיינען מענשען, וועלכע דער גלות האָט מנצח געווען, און זיי טראָגען זיך ארום מיט אויסגעקעהרטע געדאַנקען. זיי זיינען אַב- געשטאָרבּען פאַר אונזער שפּראַך, פּערשוואַנדען פאַר אונזער קול- טור, האָבען אויסגעמעקט פון זיך די פּערגאנגענהייט. זיי זיינען פּערלאָרען געגאנגען און ריידען פון אַ חרוב'דיגער וועלט.

און ווען עס זאָל אויפּקלינגען אַזאַ שטימע, מוז זי דערהערט ווערען. זי מוז אימפּאָנירען אַלעמען, ביי וועמען עס איז נאָך ניט אויסגעלאָשען געוואָרען דער לעצטער פונק פון לעבע צו אמת און פרייהייט.

ווער עס טראָגט אין זיך די פרייהייט קאָן ניט זיין פאלש. ווער עס טראָגט אין זיך דעם אמת, שרעקט זיך ניט. זיין וועג איז פאָרנעצייכענט דורך זיין אייגענער פרייהייט, זיין וואָרט איז פאָראַויסדיקטירט דורך זיין אייגענעם אמת. ער לאָזט זיך פון

מען געהט אראָב פון דרך הישר. דורך אייגענע פרייהייט
געהט מען אָבער קיין מאָל נישט אראָב פון גלייכען וועג, עס מוזען
זיין סבות, וועלכע צווינגען דערצו. דאָס איז אַ נאטור-
געזעץ, אָנווענדבאר אויף אלע ערשיינונגען פון לעבען.

מיר קומען צום „זמן חרותנו“, צום יום-טוב פון אונזער
פרייהייט, און מיר בעגייסטערען זיך. מיר בעוואונדערען דעם
גרעסטען פיהרער פון אונזער פאָלק, פון דער מענשהייט, מיר פיהלען
נאָך זיין השפעה אויף אונז, אויף אונז — קינדער פון אינגסטען
דור. ער געהט פאָראַויס און נאָך איהם די „ששים רבוא“, און
מיר ווילען איהם פאָסען, לבל הפחות אין אונזער השגה, איהם, דעם
גרעסטען, דעם שטארקסטען, דעם וואונדערבארסטען, דעם פאָל-
קאָמענסטען.

ער איז געווען אמת און פריי. דאָס איז אָבער מעהר נישט
ווי אַ רעדענס-אַרט, וואָרים ער איז נישט בעשטאנען פון צוויי חלקים.
ער איז געווען גאנץ. גאנץ מיט זיך, מיט זיין פאָלק, מיט זיין
גאָט. ער איז געווען אמת-פריי.

ער האָט דערקלעהרט זיינע ברידער די אמת'ע פרייהייט און
דער וועלט האָט ער אויסגעזאָגט דעם פרייען אמת און ער האָט
ערצויגען זיין פאָלק און די וועלט.

און ווי ווייט זיינען נאָך ביידע פון איהם, פון זיין פרייהייט,
פון זיין אמת.

מיר פערשטעהען נאָך די קנעכטשאפט, די פשוט'ע, בולט'דיגע
קנעכטשאפט, אונטער'ן רוט פון הערשער און אין אייזערנע קייטען.
ווען מען צווינגט אונז אָבער צו ווערען דאָס וואָס מיר זיינען
נישט — ריידען מיר פון פרייהייט. אונטער פערזענליכער פריי-
הייט פערשטעהען מיר די פרייהייט נאָכצומאנען, נאָכצומאכען.
אונטער פרייער נאָציאָנאלער בעשטימונג פערשטעהען מיר די פריי-
הייט צו בעשטימען, צו וועלכער פרעמדער נאָציאָן מיר זאָ-
לען געהערען.

מיר זיינען נישט ווי מיר ערשיינען. מיר בעהאַלטען אונזער
נאַטור, וואָרים מיר ווילען ערשיינען נישט ווי מיר זיינען. סיי
בעסער, סיי ערגער — דאָס מאכט נישט אויס, אבי אַנדערש.

אמת און פריי.

די פרייהייט איז ווי דער אמת: זיי ביידע מוזען זיין פאָל-קאָמען, זיי טאָרען ניט האָבען קיין פנימה. ניטאָ קיין 14, 16 אָדער 18 קאָראַטיגע פרייהייט. אן אמת מיט אַ פּראָבע איז נאָר כ מ ע ט אן אמת, פרייהייט מיט אַ פּראָבע איז נאָר אַ כמעט'דיגע פרייהייט, און כמעט אן אמת איז אַ ליגען, און אַ כמעט'דיגע פריי-הייט איז קנעכטשאפט. אמת און פרייהייט זיינען די צוויי ערעל-סטע און ערהאבענסטע מתנות, וואָס די מענשהייט בעזיצט, און זיי קאָנען ביידע ניט האָבען קיין פּראָבע, ווייל זיי זיינען אַליין די העכסטע פּראָבע, זיי זיינען אַ ב ס אַ ל ו ט.

פערטיעפען מיר זיך ווייטער אין דעם זין פון די ביידע בע-גריפען, זעהען מיר איין, אז אמת און פרייהייט זיינען אַ צוויילינג-בעגריף: מען איז נאָר פריי, ווען מען דיענט דעם אמת, און מען קאָן נאָר דיענען דעם אמת, ווען מען איז פריי. אין פלוג קומט אויס, אז ווען מיר זאָגען דעם אמת זיינען מיר ג ע צ ו ו א ו נ ג ען צו געהן נאָר אין אַ י י ריכטונג, ווען מיר טרעטען אָבער אָב פון אמת, זיינען מיר פ ר י י צו וועהלען אַ ריכטונג; אין פלוג קומט אויס, אז ווען מיר זיינען פריי, קאָנען מיר זאָגען דאָס וואָס פאָסט, ווען מיר זאָגען אָבער דאָס וואָס איז, זיינען מיר געצוואונגען. אזא אויפפאסונג איז אָבער פאָלש און זי שטאַמט פון דער פערקעהרטקייט פון אונזער לעבען. ווען מיר זאָגען דעם אמת, ברויכען מיר נאָר צו ד ע נ ק ען, ווען מיר טרעטען אָב פון אמת, מוזען מיר א ו י ס ד ע נ ק ען. ווען מיר זאָגען דאָס וואָס איז, ברויכען מיר נאָר צו טראכטען, ווען מיר זאָגען אָבער דאָס וואָס פאסט, מוזען מיר אויסטראכטען. דענקען און טראכטען ליגעט אויף דער גראַדער ליניע, אויפ'ן דרך הישר, אויס-דענקען און אויסטראכטען ליגעט שוין אָן אַ ז י י ט, ווען

נאנצע פאליטיק ניט געווען צוגעשניטען פאר א רגע, פון האנד אין מויל, מיט פערספעקטיווען ברייט ווי א פינגער און לאנג ווי א טפח? און טאמער זיינען געקומען מענשען מיט ווייטע פערספעקטיווען און האבען געווארנט און גערופען און געוועקט דעם פאליקס-וויילען — ווי האט מען זיך פעהאלטען צו זיי? צו ערשט האט מען זיי אינגאנצירט, מבטל געווען. דערנאך האט מען אנגעהויבען לאכען פון זיי אויפ'ן קול און צום סוף איז מען ארויס אנטקעגען זיי מיט אן אפענער שנאה און געפיהרט אנטקעגען זיי א דערבייטערטען קאמפף.

דער יאוש האט זיך אויסגעגאסען איבער אונז, און אין דער אידישער גאס הערשט אן אפאטישע שטימונג. איך וויל זי נוכר זיין, איך וויל זיך ארויסרייסען פון איהר שליטה איבער מיר. זי דריקט מיך, זי שמידט איין אין קייטען מיין ענערגיע, זי מאכט מיך אזוי מאט. עס שוועבען פאר מיינע אויגען די „לעבעדיגע מתים“ אין די פערווארפענע ווינקלען. זיי זאגען זיך אב פון הילפע, זיי דריקען מעהר ניט אויס קיין וואונש, און ווען מען דערלאנגט זיי עטוואס צו דערהאלטען די נשמה, האבען זיי נאך איין תשובה, אהן כעס אדער פעראיבעל, קורץ און פול פערצווייפלונג: „מוחל“. און עס הערט זיך ניט קיין מחילה אין דעם „מוחל“, עס הערט זיך אין איהם א שטומער פראטעסט.

23 מערץ, 1915.

שטימע, קיין זכר ניט פון א זעעלישער ערשיטערונג. און מערק-
ווירדיג — אויך אויף מיר האָבען די ערצעהלונגען קיין טיעפען
איינדרוק ניט געמאכט, זיי האָבען אין מיר קיינע נייע געפיהלען
ניט אַרויסגערופען, ניט קיין רחמנות פאַר די קרבנות, ניט קיין
נקמה-דורשט פאַר די ווילדע צושטערער. אין גענענטהייל, איך
האָב עפעס געשפירט, אז מיין כעס און מיין פראַטעסט-כח ווערען
אַלץ שוואכער, דער הימעל ווערט בעדעקט מיט נאָך אַ בלייענעם
וואַלקען, די אַטמאָספערע ווערט דריקענדער, און אַלע געפיהלען
ווערען אזוי טומפ, אזוי פגימה'דיג, און מען קאָן מיט זיי מעהר
ניט דורכשניידען דעם מרחק. דער כח הדמיון האָט פערלאָרען
זיינע פליגלען און ער זינקט צו דער ערד ווי אַ בלייענער פויגעל.
איך קאָן זיך מעהר ניט פאַרשטעלען, וואָס געהט דאָרט אי צו
פאַר, וואָרים איך בין גאָר שוואַך תופס דאָס וואָס איז שוין פאַר-
געקומען. איך קאָן זיך ניט אַריבערטראָגען צו דער צוקונפט און
מאכען מיר אַ בילד, ווי זי וועט אויסזעהן, וואָרים עס שווינד-
דעלט מיר פון דער געגענווארט.

דאָס איז דער יאָש, וועלכער ניט זיך איבער אויף צו אונז
פון יענער זייט ים. מיר פיהלען, מיר האָבען ניט צו וועמען צו
טענה'ן. די וועלט איז פערנומען, זי האָט אַנדערע דאגות, נעהג-
טערע אינטערעסען. אויפמערקזאמקייט איז אַ טהייערער אַרטי-
קעל, און מען פערשענקט זי די בילכערע, וואו עס איז נאָך דאָ
אַ שטיקעל קרובות'שאפט. מיר ווערען גערעכענט צו די ווייטע.
מיר אַליין זיינען אָבער צו שוואַך און צו אונגאַרגאניזירט. מיר
שטרענגען זיך אָן צו געבען הילפע, אָבער עס פעלט אונז דער
שוואונג, ניטאָ די קראפט פון בטחון און האָפנונג.

מען העלפט דעם בעלגיער, דעם פאַלאק, דעם סערב. זיי וועלען
זיך אומקעהרען צו זייער אַקער, צו זייער פעלד, זיי
וועלען בלייבען ביי זיך אין דער הייט, ווער עס זאָל ניט
הערשען איבער זיי. וואוהין וועלען זיך אומקעהרען, אָדער וואוהין
וועלען זיך קעהרען אונזערע עלענדע און געפייניגטע? וואו וועלען
זיי בלייבען היינט, און וואָס וועט זיי ברענגען דער מאָרגען?
האָבען מיר דען גע'דאגה'ט פאַר אַ מאָרגען? איז דען אונזער

פערברענטע הייזלעך, און אין די הייזלעך ליענען „לעבעדיגע מתים“. זיי ליענען ווי מצבות אויף זייערע אייגענע קברים. פרומע אידען, געוועזענע בעלי בתים. היינט ריהרען זיי זיך ניט. זיי ווילען ניט, מען זאל אויף זיי רחמנות האַבען, זיי שטויסען אָב פון זיך יעדע ערבארמונג. טרעפט זיך, עס קומען צו זיי, צו די האַלבע מתים, ברידער פון אנדערע שטעדט, געשיקט פון אַ הילפס־קאַמיטעט, און זיי ברענגען מיט זיך קליידער און נאהרונג. נעהמען זיי ניט אָן די קליידער. זיי טענה'ן: מיט קליידער קאָן מען ניט פערדעקען די חרפה פון דעם פערלאָרענעם כבוד פון די טעכטער. נעהמען זיי ניט אָן די נאהרונג. זיי טענה'ן: מיט נאהרונג קאָן מען ניט גאנץ מאכען אַ צובראָכענע נשמה. זיי טענה'ן — דאָס שטימט ניט. זיי טענה'ן נאָר ניט, נאָר פון די האַלב פערלאָשענע אויגען געהען נאָך אַרויס אַ פאָר בליקען, וואָס האַבען נאָך אַ שטיקעל שייכות צו דער וועלט, און די מאַטע בליקען דריקען אויס די שטומע טענה. זיי נאָגען, עס איז געקומען דער קיץ, און דעם קיץ טאָר מען ניט דוחה זיין, מען טאָר איהם ניט אַבשטויסען פון זיך.

דער יאוש האָט געפאקט די פערשטויסענע און פערוואַנעלטע. דער יאוש האָט געבויט אַ נעסט אויף דעם אידישען חורבן. דער יאוש הערשט איצט אין דער אידישער וועלט. דאָס לעבען האָט אָנגעוואָרען זיין ווערטה, עס האָט זיך אויסגעוועכט זיין טעם, עס איז געבליבען מעהר ניט ווי אַ שאַטען פון דאָזיין, אַ זכר לחורבן. טאָמער איז נאָך געבליבען וואו ניט וואו אַ שטיקעלע קדושה, זיינען געקומען די ערלים און האַבען דאָס אויך מטמא געווען. און עס וואַלגערען זיך אַרום חרוב'דיגע נפשות, זיי זיינען „לאחר יאוש“ און שעהמען זיך צו קוקען אויף גאָט'ס וועלט און אויף זיך אליין. אַזעלכע ערטער זיינען דאָ איצט לרוב מיט טויזענדע פון אונשול־דיגע און אונזיניגע קרבנות. נאָר קיינער רעדט ניט מעהר פון זיי, אויך די אנדערע האַבען זיך מיט אַ ש געווען פון זיי.

דאָס זיינען אין קורצען די נייעס, וועלכע דער פריינד האָט מיר דערצעהלט. און מערקווירדיג — דער פריינד האָט זיך ניט אויפגערגעט, קיין סימן פון ציטערען איז ניט געווען אין זיין

געהנטער צום חורבן. איך וויל דעם חורבן האָבען געגענווערט. דאָ פאר מיינע אויגען. איך קען זיך ניט בערוהיגען כל זמן איך בין רוהיג. איך זוך דעם שטורם, זאָל ער זיך אויפהויבען אין מיר, זאָל ער מיך טרייבען און שלידערען. איך וויל ניט זיין מעהר קיין פערברעכער, איך וויל ניט שלאָפּען אין ווייכען בעט און אויפ־שטעהן יעדען טאָג, גלייך ווי די וועלט פיהרט זיך נאָך דעם אלטען מנהג, גלייך ווי גאָרנישט איז געשעהען, און אַנטהאַן מיינע שעהן אויסגעפרעסטע קליידער, מאכען מיין שפּאַציער-גאנג און געניסען מיט געוועהנליכער הנאה מיינע סעודות. איך פיהל, אז ווען דער שטורם וואָלט מיך אַ פאק געטהאָן און איך וואָלט אָנגעהויבען אָב-צוריקטען גלות אין אַ גלות, וואָלט איך זיך אפשר עטוואָס בערוהיגט, דער אינוועניגסטער קול וואָלט אפשר מיך אויפגעהערט צו מוסר'ען. איך בין צוזאַמען מיט מיינע, איך בין דאָרט, וואו איך געהער, איך דרעה זיך ווי אַ זעמדעל אין ווירבעל-שטורם, איך בין אונטערוואָרפען דעם גורל פון מיינע ברידער.

און איך בעט דעם פריינד, ער זאָל מיר אלעס דערצעהלען. אפשר וועט דאָס לעבעדיג וואָרט מיך אויפוועקען, אויפמונטערען, וואָרים איך פיהל, עפעס איז אין מיר ניט כשורה, עפעס איז אין מיר איינגעשלאָפּען.

און דער פריינד דערצעהלט מיר. פשוט און איינפאך מיט גאנץ פשוט'ע ווערטער: אלץ וואָס איהר האָט געלייענט איז אמת. וואָלט איינער פון אונז אפשר וועלען אמאָל מגום זיין — קען ער ניט. וואָרים מיר לעבען אין אַ צייט, ווען די פראָזא שטייגט איבער די דיכטונג און דער אמת איבערטרעפט די גוזמא. די ווירקליכקייט האָט דערגרייכט איהר אייגענעם סוף, ווייטער האָט זי ניט וואוהין צו געהן. בקיצור, אלץ וואָס איהר האָט געלייענט איז אמת, נאָר ניט דעם גאנצען אמת האָט איהר געלייענט. עס זיינען דאָ זאכען, וועגען וועלכע מען שרייבט ניט, מען האָט מורא, מען זאָל דאָס ניט האלטען פאר אַ גוזמא. אלע ידיעות, וואָס קומען צו אייך אָן, זיינען פון ערטער, וואוהין מען קאָן צוגעהן. עס זיינען אָבער דאָ פערוואָרפענע ווינקלען, און אין די שטערטלעך זיינען דאָ חרוב'דיגע, האלב צושאָסענע, האלב

לעבעדיגע מתים

מיר זיינען דאָ ווייט פון דער גרויסער אידישער וועלט, וואו עס געהט איצט דורך דער שרעקליכער שטורם און לאָזט איבער הינטער זיך פערוויסטונג. מיר לייענען די בעריכטען, וועלכע קומען פון יענער זייט ים, און מיר מוזען משער זיין דעם הורבן, מיר מוזען אָנשטרענגען אונזער כח הדמיון, אום צו בעקומען א פאַרשטעלונג פון דער צושטערונג, וועלכע ווערט געשילדערט פון די בעריכט־ערשטאַטער. די השערה און דער כח הדמיון אונז זערער מוזען זיך אָבער אייך איבערטראָגען טויערנדע פון מיילען, כדי צו דערגרייכען דעם פונקט, וואו זיי שטעלען זיך אָב און הויבען אָן צו ווירקען. מיר מוזען אין אונזערע געדאנקען מאכען ווייטע, ווייטע נסיעות, איידער מיר קומען צו אונזערע ברידער, איידער מיר דערהערען זייערע זיפצען — אין דער פאַרשטעלונג לכל הפחות, און געדאנקען ווערען אויך פערמאטערט פון ווייטע נסיעות, און גאָר אָפטמאָל ווערען זיי ווידערשפעניג, און גאָר אָפט מאָל פיהרען זיי ניט אויס זייער שליחות און קעהרען זיך אום פון האלב וועג צוריק.

עס זיצט ביי מיר א פריינד. אָט דאָ גאָר ניט לאנג איז ער געקומען דירעקט פון „יענע מקומות“. איך בעט איהם, ער זאָל מיר דערצעהלען, אלעס דערצעהלען, וואָס ער האָט געזעהן און וואָס ער האָט געהערט. איך פיהל אז איך בין ניט יוצא, איך דערפיל ניט מיין חוב. עפעס הער איך שטענדיג א קול פון מוסר, אן אינוועניגען קול, עפעס איז עמיצער מיט מיר ניט צופריעדען, איך ווער עפעס געפלאגט. איך בעט איהם, מיין פריינד, ער זאָל מיר אלעס דערצעהלען. אפשר וועט ער דורך זיינע דערצעהלונגען מיך א ביסעל בערוהיגען. דאָס הייסט איך וועל ווערען אדרבא אונרוהיגער, מיינע מחשבות וועלען ווערען ברענענדער, מיינע געדאנקען פיהלען שארפער און איך אליין וועל זיך צוציהען מיט מיין נשמה

זיין אין כעס, זיי וועלען אליין דערהערען אין דיעזער ערשיינונג
א ווארנענדע שטימע און וועלען דורכקוקען זייערע אייגענע
חשבונות. פיעלעס וועלען זיי מוזען אויסמעקען און פיעלעס ניי
אריינשרייבען.

אָבער אויך די צווייטע העלפט פון דער בעשולדיגונג אין
גרונד-פאלש. די ציוניסטען און די ציוניסטישע אָרגאַניזאַציאָן
האָבען בשום אופן נישט געצייגט וועניגער אינטערעס פאר אונזערע
ברידער אין די מלחמה לענדער, ווי די נישט-ציוניסטען. אדרבא,
די ציוניסטען האָבען זיך אלס ערשטע אָבגערופען אויף דעם נויט-
שריי אין דער גאַנצער וועלט, און אין פיעלע, פיעלע ערטער זיינען
זיי געווען די א י י נ צ י ג ע, וועלכע האָבען אויפגעקלערט
און געוועקט דעם גרויסען אידישען עולם. און עס האָט גאָר נישט
געקאָנט זיין אנדערש, און די ציוניסטען פערדיענען גאָר נישט צו-
לעב דעם בעזונדערע קאָמפלימענטען. זיי האָבען גאָר געטהאָן
זייער חוב.

עס איז נאָך נישט געקומען די צייט מען זאָל שוין רע-
טראַקס פּעקטיוו בעלייכטען, ווי און אין וועלכען אופן די
אידישע וועלט האָט רעאָגירט אויף די לעצטע עלעמענטארע גע-
שעהענישען. נאָך זיינען צו פריש די וואונדען, נאָך האָט זיך
נישט געלעגט דער שטורם. אלעס דרעהט זיך נאָך אין ווירבעל-
ווינד, און דער מאָרגען איז נאָך צו אונזיכער. אָבער אויך אין
רעכטען מיטען שטורם האָט מען געקאָנט פיהלען, אז מיר ערלעבען
אויך עטוואָס, וואָס איז שעהן און ערהאָבען, טייער און הייליג,
עטוואָס, וואָס געהערט נישט צו די טאָג-פאַסירונגען, עטוואָס, וואָס
וועט איינגעשריבען ווערען אין אונזער געשיכטע. דאָס איז: ווי
די אידישע וועלט האָט רעאָגירט אויף דעם דורך דער מלחמה
געשאַפענעם שרעקליכען צושטאנד אין ארץ ישראל.

19 מערץ, 1915.

בענשטע שטאָדט, און אלע אויגען זיינען געריכטעט צו איהר, און אלע תפלות פֿעראייניגען זיך אין איין ברענפונקט, אין דעם בית המקדש. און כל זמן ירושלים און ציון זיינען ניט אויסגעמעקט, כל זמן זיי רופען אַרויס בענקעניש און זעהנוזכט, כל זמן זיי בעפרוכטען דעם דענקער, בעגייסטערען דעם דיכטער און בעפליעג-לען דעם קעמפפער, בעשטעהט נאָך אימער די סכנה, אז דער חלק וועט זיך צוציהען צום גאנצען. שטעלט מען אַוועק גאָלדענע קעל-בער אין ב י ת - א ל און אין דן, און מען הויבט אָן צו פרעדיגען: דאָס איז דער גאָט, וועלכער האָט דיך אַרויסגעצויגען פון מצרים. וואָצו זאָלסטו דו זיך מטריח זיין, וואָצו עול־הרגל זיין, ווען דיין גאָט איז דיר אַזוי גאָהענט. און וואו עס איז דאָ אַ גאָל-דענעם קאלב, געפינען זיך שטענדיג כהנים, וואָס טאנצען אַרום איהם, בוקען זיך און פאלען כורעים.

די גאָלדענע קעלבער — דאָס זיינען די בליט־דאָבלייטער פון דעם נאציאָנאַלען געדאַנק. מיט דעם גלאַנץ פון גאָלד און אַ פער-גאָלדעטען עול־הזה בעמיהט מען זיך נאָך עד היום צו פערדונקלען אונזער נאציאָנאַלע אידעע. די געגנערשאפט צווישען ב י ת - א ל און ירושלים איז נאָך עד היום אַזוי שאַרף און העפטיג ווי אין די אַלטע צייטען.

עס איז מעהר ניט ווי נאָאיוו צו בעהויפטען, אז מיר ציונים-טען האָבען אַרויסגערופען די סימפּאַטהיען פאַר ארץ ישראל. איך געדענק נאָך ביי אונז אין שטעדטלי פלעגען די עס־הארצים זיין אין כעס אויפ'ן לוח, ווען עס פלעגט צופיעל רעגענען. מעהר שכל שטעקט אויך ניט אין דער בעהויפטונג, אז די ציוניסטען מאַכען די שטימונגען. ווען וועלען שוין אונזערע געגנער קליגער ווערען און בעגרייפֿען דעם אַלף בית פון דער פאָלקס־פסיכאָלאָגיע, ווען וועלען זיי שוין פערשטעהן, אז דער ציוניזם איז מעהר ניט ווי די פאָרמולירונג פון אַ פסיחישען פראָצעס, וואָס געהט פאַר אין די טיעפענישען פון דער אידישער נשמה. ווען וועלען זיי איינזעהן, אז זייערע גאָלדענע קעלבער מיט די כהנים אין איינעם זיינען געבליבען מאַכטלאָז אין קאמפּף מיט דעם לעבעדיגען גייסט. און ווען זיי וועלען דאָס אלעס פערשטעהן, וועלען זיי אויפהערען צו

צוריסען, דער היסטארישער צוזאמענהאנג לאנג אָבערהאַקט. ניט אומזיסט האָבען זיי דאָך אויסגעמעקט אפילו אין די תפלות אלע שטעלען, וועלכע האָבען אַ שייכות צו ציון און ירושלים און וועלכע קאָנען נאָך וועקען האָפנונגען און ערווארטונגען. ניט אומזיסט האָבען זיי דאָך געגרינדעט פריסמער-שולען, כדי פאָרצוברייטען כהנים, וועלכע זאָלען משפיע זיין אויף דעם יונגען דור נאָך דעם גייסט פון דער אַסימילאַציאָן. און די כהנים זיינען באמת געווען טרייע דיענער, זיי האָבען פיין געדוכנ'ט, זיי האָבען אָנגעווענדעט אלע זייערע כחות, זייער גאנצע אָרימע געלעהרטקייט, אום צו שאַפען אַ מחיצה צווישען דער אידישער פערגאנגענהייט און דער אידישער צוקונפט. ווי טרייע דיענער זיינען זיי אין זייער קאמפף גענען ציון און ירושלים געגאנגען נאָך ווייטער פון זייערע בעלי-בתיים. כדי אָבצוטויטען די נאַציאָנאַלע צוקונפט, האָבען זיי זיך גענומען אויך צו דער פערגאנגענהייט, אַרויסגעצויגען פון איהר די גאנצע קדושה, געמאַכט זי צו קליין-געלד.

מיר רופען זיי אָן כהנים און ניט „פאַלשע נביאים“, ווייל מיט דער נבואה, אפילו מיט דער פאַלשער, האָבען זיי ניט וואָס צו טהאָן, וואָרים זיי האָבען פערוואנדעלט דאָס גאנצע יודענטהום אין אַ טעמפלע-יודענטהום, און אין טעמפלע האָט דער קולטוס געהערשט אַנשטאָט דעם גייסט. דאָס יודענטהום האָט אויפגעהערט צו זיין אַ געזאמט-בעגריף פון אַל-דיעזעס, וואָס דאָס אידישע פאָלק האָט געשאַפען אויף דעם וועג פון זיין לאנגער געשיכטע. מען האָט פון גאנצען יודענטהום אויסגעבאַקען אַ מין פאַרעוועטעטעטע אַגנאָסטיש-אינאָגנאָליש-פילאָזאָפישע לעהרע, בלוט-אָרים און בלייך, אָהן קראַפט און שטאַרקייט, אַ גלות-געבורט, אַ נעביך-פראָדוקט.

עס חזר'ט זיך איבער די אַלטע געשיכטע. עס פאַלען אָב חלקים פון אידישען פאָלקס-קערפער. דער אָבערפאַלענער חלק ווייל שאַפען פאַר זיך אַ זעלבסטשטענדיגע צוקונפט, ניט אין צוזאמען-האַנג מיט דעם שותפות'דיגען עבר פון גאנצען פאָלק. ווי קאָן מען אָבער מבטל זיין די השפעה פון דעם עבר? הויך און שטאַלץ שטעהט דאָך ירושלים, די פון בערג אומקראַנצטע, פון גאָט גע-

ירושלים און בית-אל.

פון אלע זייטען לאָזען זיך הערען טענות: מיר ציוניסטען זיינען ענגאָיסטען, מיר געפינען זיך אין אַן ענגען קרייז, אין וועל-
כען מיר האָבען זיך אַרומגעצוימט, און גלויבען, אז די גאַנצע אי-
דישע וועלט איז בעשאַפֿען געוואָרען נאָר צוליב אונז, כדי אונז צו
בעדיענען. דער ניוער ישוב איז ביי אונז עפעס ווי אַ מין בן-יחיד'ל,
אַ ציטעריג קינד, און אלץ, אלץ וואָלטען מיר וועלען איהם אָבגעבען,
אונזער אויפֿמערקזאמקייט, אונזער מיטגעפיהל, אונזערע סימ-
פאטחיען, אונזער רחמנות, אונזער ענערגיע, אונזער פערמעגען.
מיר האָבען צוליב דעם נייעם ישוב כמעט ווי פֿערגעסען די גרויסע
אידישע וועלט, מיר זיינען מקריב די אינטערעסען פון די מיליאָנען
צווייטע און צושפּרייטע, געדריקטע און פֿערפֿאלגטע, צוליב דעם
היפּעלע אין ארץ ישראל. פֿאַסירט עפעס דעם נייעם ישוב, מאַכען
מיר אַ רעש, און מיר זיינען טויב פֿאַר דעם גלות, פֿאַר זיינע צרות
און קאַטאַסטראָפֿען.

די טענות קומען פון דער געגנערישער זייט. די געגנער פון
ציוניזם האָבען מיט אַמאָל דערזעהן, וואָס פֿאַר אַ וויכטיגען פֿלאַץ
ארץ ישראל פֿערנעהמט נאָך אויך אַי ציט אין אידישען לעבען,
מיט וואָס פֿאַר אַ לייעב און צערמליכקייט אַ איד רעאַגירט אויף
די פֿאַסירונגען אין „הייליגען לאַנד“, מיט וואָס פֿאַר אַן אָפּפֿער-
וויליגקייט ער איז מוכן ומזומן צו טהיילען זיך מיט זיין שטיקעל
ברויט מיט די אידישע פּיאָנערען, וועלכע זיינען געגאנגען „צו
מאַכען אַ וועג אין דער וויסטעניש“ פֿאַר דעם „קומענדיקע“, פֿאַר דעם
„אויסגעלייזטען“. דאָס האָבען זיי מיט אַמאָל דערזעהן, די געג-
נער פון ציוניזם, ניט נאָר דערזעהן, זיי האָבען דאָס דערפּיהלט —
און זיי האָבען די ערשיינונג ניט פֿערשטאַנען, זיי האָבען זי ניט
תּופּס געווען. זיי האָבען אין זייער נאַאיוויטעט געגלויבט, אז די
לעבעדיגע פֿערבינדונג צווישען די אידען און ארץ ישראל איז לאַנג

מילא, ווען די גמרא זאגט, אז איוב האָט גאָר נישט געלעבט, און די גאַנצע מעשה איז מעהר נישט ווי אַ משל — פערלירען מיר דערביי גאָרנישט. דער ספר איוב איז פיעל וויכטיגער אלס איוב די פערזאָן. אפשר איז דאָס גאָך אַ געווינס: קיינער האָט נישט געליטען, קיינער האָט זיך נישט געקראצט, קינדער זיינען נישט געשטאָרבען, אפילו די עזעל זיינען גאָנץ געבליבען, און אין סך הכל — אזא פראַכטווערק, אזא געטליכער ספר.

וואָס האָבען מיר אָבער פון אַן אראבער איבערפאל אין איוב סטיל, ווען ער איז גאָר אַ משל? שרעקעניש און הארצוועהטאָג פאר טויזענדע און טויזענדע, וועמענס דופק קלאַפט אין איינעם מיט דעם דופק פון דעם נייעם ישוב אין ארץ ישראל, און אלס אַ צוגאָב — אַ שטרויכלונג פאר דעם קינפטיגען היסטאָריקער.

די שורה פון עהנליכע ביישפיעלען האָט געקענט אויסגעצויי גען ווערען ווייט אין די לענג. איך גלויב אָבער, אז דורך דיזע פאָר ביישפיעלען קען קלאָר ווערען, ווי וויכטיג עס איז אומצוגעהן פאָר זיכטיג מיט דער זאמלונג פון מאטעריאל פון דער איצטיגער מלחמה.

פאר די פערגאנגענהייט קען מען אונז נישט שטראָפען. פאר די געגענווארט טראָגען מיר אליין די אחריות.

17 מערק, 1915.

מוזט געדרוקט ווערען מיט גרעסערער פאָרויכטיגקייט. מען מוז זיך היטען פאר א געדרוקט וואָרט, וועלכעס גיט איבער פאקטען, ווען די פאקטען זיינען גיט גאנץ אונשולדיג פון איין זייט און גיט קאנטראַלירבאר פון דער אנדער זייט. נאָך איין ביישפּיעל, צו וועלכען מיר וואָלטען זיך געוואָלט אומקעהרען, ווייל מען האָט שוין גענוג גערעדט וועגען איהם. דאָך קען איך זיך פון איהם גיט אַבזאָגען.

דאָס מאָל האַנדעלט עס זיך גיט מכה א פאכמאן א קאַרעספּאָנ-דענט, וועלכער איז אַפּטמאָל געוואונען דורך זיין בערוף צו איבערכאפּען אביסעל די מאָס. דאָס מאָל האַנדעלט עס זיך מכה אן אונפערצייחליכע אונפאָרויכטיגקייט, וואָס האָט בעגאנגען אייגער פון אונזערע ערנסטע שריפטשטעלער, וועלכער האָט מיט בעריכט-ערשטאטונג גאָר גיט צו טהאָן. איך רעד דאָ וועגען דעם אראבישען איבערפאל אין די אידישע קאָלאָניען אין ארץ-ישראל.

שטעלט איך פאָר. נאָך דער מלחמה וועט קומען א אידישער היסטאָריקער און וועט וועלען געבען אונז א בילד פון דעם, וואָס דער נייער ישוב האָט דורכגעמאַכט אין דער מלחמה צייט. ער גע-פינט פאר זיך א קינות-בעריכט פון אן ערנסטען מאן, פון א פאָר-פולערען מאן און א כשר'ן עדות לכל הדעות. ער געפינט פאר זיך א גענויע בעשרייבונג פון אן אראבישען איבערפאל, פערפאסט אין איוביסטיל, און נאָך מיט א צוגאב: אהא, איך האָב שוין דאָס פרי-הער פאָראויסגעזאָגט, וואָרים איך בין געזעסען אין א האַטעל אין חיפה, איז געגאנגען פארביי אן אראבער און האָט עפעס געמור-מעלט. האָב איך געפרעגט, וואָס מורמעלט דער אראבער, האָט מען מיר פערטייטשט, דער אראבער זאָגט: נישקשה זאָלען זיי בויען, מיר וועלען זיך מיט זיי אַברעכענען.

ווען א איד פרעגט, וואָס זאָגט דער ערל, און מען פערטייטשט איהם, זאָל ער זיך קיין מאָל דערויף גיט פערלאָזען וואָרים זעהר אַפט ווייס דער פערטייטשטער אויך גיט וואָס דער ערל האָט גע-זאָגט. נאָר דאָס איז א קלייניגקייט. וויכטיגער איז די בעשריי-בונג פון א געשעהעניש, „גיט געשטויגען און גיט געפלויען“.

אונזערע אויגען געשריבען מיט פייער און בלוט. מיר זיינען מחויב אליין צו זאמלען מאטעריאל, כדי עס זאלען גאנצער ניט קומען קיין פרעמדע און זאלען אונז ניט אָנמאַכען נייע צרות. און דעריבער וויל איך אילוסטרירען דורך אַ פאָר ביישפּיעלען ווי ווייט מען מוז זיין פאָרויכטיג ביי דער זאמלונג פון מאטעריאל, וועלכער איז קודם כל נוגע אונז אליין.

צום ביישפּיעל קומט אַ קאָרעספּאָנדענט און גיט אונז איבער אַ בילד פון די שטימונגען, וועלכע הערשען אין דער אידישער בע-פעלקערונג אין אַ געוויסער שטאָדט, וועלכע איז איבערגעגאנגען פון איין רשות אין אַן אנדער רשות. עס איז פיעליכט אינטערע-סאנט, אָבער ניט אלעס, וואָס איז אינטערעסאנט, מוז גלייך איי-בערגעגעבען ווערען אין די צייטונגען, בפרט נאָך ווען די אידישע שטעדט ווערען ארומגעשליידערט ווי אין כּה־הקלע, פון איין הער-שער צום אנדערען. צווייטענס, קענען אזעלכע בילדער בשום אופן ניט דיענען אלס היסטאָרישער מאטעריאל, ווייל פון איטליכער שורה רעדט צו אונז די שטימונג פון דעם שריי-בער, ווייל עס קאָן זיין, אז בשעת אַ טייל פון דער בעפעלקער-רונג האָט זיך געפרעהט מיט דעם נייעם בעלי־הבית, האָט דער אנ-דערער טהייל געשטיקט אין זיך זיין טיעפען טרויער. טוויזענדע האָבען זיך דערמאָהנט, אז זיי זיינען עקאָנאָמיש גאנץ רואינירט געוואָרען, זיי זיינען געווען פערבונדען אין זייער מסחר מיט שטעדט און פראַווינצען, פון וועלכע זיי זיינען איצט מיט איין מאָל אָבגעשניטען געוואָרען. וויל מען יאָ אורטיילען איבער שטי-מונגען פון אַ גאנצער בעפעלקערונג, מוז מען אויפזוכען אַ גאנצע מאַסע פון איינצעלנע פערזאָנען, אויספרעגען זיי זעהר אינטיים, ווי אַ גוטער פריינד פרעגט, איבער זייערע פערבאָרגענע עמפּינדונ-גען. מען טאָר ניט נעהמען קאפּע־הייזער שטימונגען און אורטיילען נאָך זיי איבער די אלגעמיינע שטימונג פון אַ גאנצער בעפעל-קערונג.

איך האָב ניט אָנגערופען דעם נאָמען פון דעם שרייבער, אויך ניט דעם נאָמען פון דער שטאָדט, וואָרום מיר האָבען דאָ ניט צו טהאָן מיט אַן איינצעל־ערשיינונג. היינט ווערט נכשל איין קאָרעספּאָנדענט און מאָרגען אַן אנדערער. אפילו די „מלחמה־בריעה" האָבען אויך גע-

איינער בענוצט אלס א פונדאמענט, אלס א ווינקעלשטיין, פער-
ברויכט דער אנדערער אלס עטוואָס אונבעדייטענדעס, אָדער ער
ווארפט דאָס אין גאנצען אַרויס. וועגען די רעפּאַרע-בעוועגונג, ווע-
גען די רענעסאנס עפּאָכע, וועלכע שטעלט פאַר דעם אבשלוס פון
דעם מיטעלאַלטער און די הקדמה פון דער נייער צייט, איז שווער
צו געפינען צוויי ווערק, וועלכע זאָלען בענוצען א גלייכען מאַס-
שטאב ביי דער אבשעצונג פון די פאקטען. געהמען מיר דעם דרייסיג-
יאָהריגען קריעג, אָדער די נאפּאָלעאָנישע מלחמות, איז וואָס מעהר
מען לעזט וועגען זיי, קאָן מען ווערען אלץ מעהר ממושטש. דער
בעסטער סימן, ווי ווייט מיר האָבען נאָך ניט קיינע שטרענג וויסענ-
שאפטליכע מעטהאָדען פאר די בעשרייבונג און די ערקלערונג פון
אונזער פערגאנגענהייט.

דער בעריהמטער פילאָזאָף צעלער האָט דאָ קומען -
טאָרישע בעווייזען אין זיינע פאַרלעזונגען איבער היסטאָ-
רישער קריטיק, אז זאָגאר אין דער געשיכטע פון דעם פראַנ-
צויזיש דייטשען קריעג פון יאָהר 1871 זיינען דאָ אונזעהליגע פעל-
שונגען. עס האָבען זיך אין איהר אריינגע'ננב'עט פאקטען „ניט
געשטויגען און ניט געפּלויגען“. עס געהט אזוי ווייט, אז אין א
שטעדטל אין פרייסען האָט מען געשטעלט א דענקמאָל א גענעראל
א גבור פאר די העלדענטהאטען, וואָס ער האָט בעווייזען אין א
בעשטימטער שלאכט. ערשט נאָך פיעל יאָהרען שטעלט זיך
ארויס, אז דער בעטרעפּענדער גענעראל האָט אין דער בעטרעפּענדער
שלאכט ניט געקאָנט האָבען קיין חלק, ווארום ער האָט זיך אין איהר
גאָר ניט בעטייליגט: ער איז אין דער צייט, ווען די שלאכט איז
פאַרגעקומען, געלעגען אין היץ פיעבער.

אָבער אחרי כל אלה איז דאָס ניט קיין אידישע דאגה. זאָלען
די געלעהרטע און מאָדערנע היסטאָריקער זוכען מיטלען ווי צובע-
וואָרענען די געגענווארט, זי זאָל ניט האָבען דעם זעלבען פסק, ווי
די פעהגאנגענהייט, ווען עס וועט קומען די צייט, אז מען זאָל זי
בעשרייבען.

פאר אונז זיינען גענוג אונזערע אייגענע דאגות. אין דעם פרט
ברויכען מיר ניט צו מאַכען הלואות. אונז מוז אָבער אינטערעסירען
אונזער אייגענער חלק אין דער נייער געשיכטע, וועלכע ווערט פאר

טאקע די מייסטע פערקראַכען אָן א זייט, און אנדערע זיינען גאָר
ניט ארויסגעקראַכען.

ערשט מיט דער עפאָכע פון די אויסגראַבונגען בעגינט אויך א
נייע תקופה אין דער היסטאָרישער וויסענשאַפט. מיט די היראָגלי־
פּען שטעהט אויף מצרים, און מיט די קיילשריפטען — אשור און
בבל תחית המתים, און מיט יעדער נייער ענטדעקונג דערוויסען מיר
זיך ערשט, ווי ווייט מיר האָבען געטאָפּט אין דונקעל, ווי ווייט
מיר זיינען אויך איצט ווייט פון דער ריכטיגער בעלייכטונג פון דער
מענשליכער פּערגאנגענהייט. מיר האָבען נאָך ניט קיין זון, וועלכע
זאָל בעלייכטען דעם היסטאָרישען נעכטען, מיר האָבען אין בעסטען
פאָל גאָר איינצעלנע שטראַהלען, וועלכע ברעכען דורך בליטז־אַרטיג
די דונקעלהייט פון די אמאָליגע דורות.

וואָלט מען דאָך מיינען, אז דאָס אלעס האָט א שייכות גאָר צו
די אַלטע, גרויע צייטען. אָבער די נייע געשיכטע שטעלט שוין פאָר א
ריכטיגע פאָטאָגראַפיע פון לעבען, אז לכל הפחות די נאָקעטע פאָד
טען, די טרוקענע געשעהעניסען זיינען אין איהר רעגיסטרירט גענוי
און פינקטליך, און מיר קאָנען זיך אָהן שום חשד פערלאָזען
אויף אלעס, וואָס ווערט אונז דערצעהלט. דאָס וואָלט אָבער
געווען א גרויסער טעות. אונזער אַלטע געשיכטע האָט געליטען,
ווייל ס'איז געווען צו וועניג בוי מאַטעריאַל, און אונזער נייע גע־
שיכטע ליידט דערפון, וואָס מיר האָבען צו פיל מאַטעריאַל. מיר
האָבען שוין צופיעל שטיינער, צופיעל ציעגעל, מען קאָן זיי ניט
אַלע פערווענדען, וואָרים עס וואָלט ארויסגעקומען א וואָלקען־קראַ־
צער, דער טהורם פון בבל. מוז מען דאָך אויסקלייבען גאָר א חלק
פון דעם אָנגעזאמעלטען מאַטעריאַל. דאָס אויסקלייבען, די ברירה
הענגט אָבער אָב פון דעם געשמאק פון דעם בוימיסטער.

און מיר זעהען טאקע דעריבער, אז די פערשיעדענע ווערק פון
די נייע תקופות זיינען ווייט איינע פון די אנדערע ניט וועניגער
ווי די היסטאָרישע ווערק, וועלכע בעהאַנדלען די אַלטע תקופות,
ניט גאָר אין דער בעלייכטונג, ניט גאָר אין דער פארבונג פון די
פאקטען, גאָר אויך אין דער מיטטיילונג גופא פון די פאקטען. וואָס
איינער האַלט פאר וויכטיג, האַלט דער אנדערער פאר א טפּל, וואָס

ווי געשיכטע ווערט געמאכט

די אלטע און די מיטעלאַלטערליכע געשיכטע וועט קיין מאָל
 נישט קאָנען דערנאָכקומען צו אַ מדרגה פון אַ שטרענגער וויסענשאפט,
 ווי די נעלעהרטע פערפאסער זאָלען זיך נישט אָנשטרענגען אין זייערע
 אונטערזוכונגען, ווי זיי זאָלען נישט זיין עהרליך אין זייערע כוונות.
 ווייל דער גאנצער בנין בעשטעהט נאָר חלקים-ווייז פון ציעגעל
 שטיינער, וואָס די דורות אליין האָבען אונז איבערגעלאָזען בירושה.
 צווישען איין חלק און דעם אנדערען זיינען אָבער געבליבען נאָר
 גרויסע לעכער, און די לעכער מוזען אויסגעפילט ווערען מיט
 השערות. דאָ אַרבייט שוין נישט מעהר דער געניטער בוימייסטער
 מיט אַ זיכערער האַנד, דאָ שפיעלט די הויפט-ראָלע די איינ-
 בילדונגס-קראַפט פון דעם מחבר.

מיר רעדען נאָך לעת עתה נישט פון דעם פערפומט און פון דער
 אויסערער אַרכיטעקטור, מיר האַלטען נאָך דערווייל ביי דעם רויהען
 בוי. פיעל היסטאָרישער מאטעריאל איז בענראָבען געוואָרען אונ-
 טער די חורבות פון די צושטערטע מדינות און פעלקער. די כראָניק
 פון די געשעהעניסען איז געפיהרט געוואָרען נישט פינקטליך און מיט
 גרויסע איבערהיפונגען, און סוף כל סוף זיינען געבליבען נאָר שפור
 רען, סימנים פון די פערשוואונדענע קולטורען און ציוויליזאציאָנען.
 דער געשיכטס-שרויבער, דער היסטאָריקער איז מחמת דעם געווען
 געצוואונגען צו רעקאָנסטרואירען דאָס בילד פון דער
 פערנאנגענהייט נאָך די ווינציגע אָנהאלטס-פונקטען, וואָס ער
 האָט געפונען. ער האָט נישט געהאט פאר זיך אַ שאַסירטען וועג
 אָדער נאָר אַן אייגענבאָהן, וואו די ריכטונג איז אַ בעשטימטע, ער
 האָט געהאט פאר זיך אַ מדבר אָדער אַ געדיכטען וואַלד מיט איי-
 ניגע סטאציאָנען. דעם וועג צווישען איין סטאציאָן און די אנדערע
 האָט ער אליין געמוזט זוכען, ער האָט זיך מיט זיין אייגענעם חוש
 געמוזט דורכשניידען צו אַ בעשטימטען פונקט. זיינען

דעאלען. דאָס וואָס מען האָט נאָך נעכטען בעטראכט אלס אַ צור-
 היצטע פאנטאזיע בעהאַנדעלט מען היינט ווי אַן ערעלע און ערנסטע
 אויפגאבע, דער חלום הערט אויף צו זיין אַ חלום, ער לייטערט זיך
 אויס און רוקט זיך נעהנטער צו דער ווירקליכקייט. פאמעליך, פא-
 מעליך קומט אויך דער „הסכם המדינות“, יענער פונקט פון אונזער
 ציוניסטישער פראָגראַם, וועלכען פיעלע האָבען ניט גוט פערשטאַ-
 נען. די שטאַרקע און די מעכטיגע, די וואָרט-פיהרער אין דער
 אינטערנאַציאָנאַלער וועלט, הויבען אָן צו פערבינדען ארץ ישראל
 מיט דער צוקונפט פון אונזער פאָלק. דאָס איז אַ שפּאַגעל נייע ער-
 שיינונג אין אונזער געשיכטע, דאָס איז אַ פראָדוקט פון דער ציוניס-
 טישער אַרבייט, אָבער נאָך אין גרעסערען מאָס קאָן דאָס בעטראכט
 ווערען ווי אַ רעזולטאַט פון דער ציוניסטישער ב ע ו ו ג ו נ ג.
 עס איז דעריבער אונזער וויכטיגסטע אויפגאבע איצט, אין דיר-
 זען ערנסטען און פיעל בעדייטענדען מאָמענט, אויסצובויען און
 אויסצוגעשטאַלטען ווייטער אונזער אַ ר ג א נ י ז א צ י אָן. מיט
 יעדען טפח, וואָס ווערט פערקלענערט דער אָבשטאַנד צווישען אַר-
 גאַניזאַציאָן און בעוועגונג, מאַכען מיר אַ ריעזיגען שריט פאָר-
 ווערטס.

12 מערץ, 1915.

שיערענע ארכייטס- און אַרגאַניזאַציאָנס-מעטהאָדען. און דאָס אלעס
מוז בייגעקומען ווערען, ביז מען קומט צו אַ מעהר אָדער וועניגער
איינהייטליכען סיסטעם, ביז מען געפינט אַרויס די פאַסענדע אַרגאַ-
ניזאַציאָנס-פאַרם.

פון די אנדערע מניעות ווילען מיר גאָר ניט ריידען, זיי ליע-
נען אויבען אויף. און יעדער פון אונז, וועלכער האָט צו טהאָן מיט
אַרגאַניזאַציאָנס-פראגען, ווייס זיי און קען זיי.

מיר שטעלען פעסט דעם אָבשטאַנד צווישען אונזער אַרגאַני-
זאַציאָן און אונזער בעוועגונג פון איין זייט מיט בעדויערען, אָבער
פון דער אנדער זייט — מיט צופריעדענהייט און פרייד. מיר בע-
דויערען דיעזע ערשיינונג, ווייל אין איהר דריקט זיך אויס דער גלות
מיט אלע זיינע שוועריגקייטען און ביטערקייטען, ווייל זי דערמאָהנט
אונז שטענדיג, אז מיר זיינען געבונדען דורך אַ פֿרעמדע אָב-
הענגיקייט. אונזער ווילען איז געשמיערט און אונזער קראפט איז
געבונדען. עס רייטען איבער אונז פרעמדע בעלי-בתים און אַ
גרויסער חלק פון אונזער ענערגיע, פיעלייכט דער גרעסטער חלק,
מוז פערווענדעט ווערען אויף מנצח צו זיין דעם פרעמדען איינפלוס.
מיר רעדען אָבער פון דיזער ערשיינונג אויף מיט פרייד און
צופריעדענהייט, ווייל זי לאָזט אונז קלאָר ערקענען, אז מיר זיי-
נען ערשט ביים אָנפאַנג פון אונזער אַרגאַניזאַטאָרישער טהעטיג-
קייט. עס ליעגט נאָך פאַר אונז אויסגעצויגען אַ ברייט ארכייטס-
פעלד, עס איז נאָך דאָ גענוג פלאץ פאַר אונזעהליגע אַקערער און
זעער.

אָבשאַפֿען אין גאנצען דעם אָבשטאַנד צווישען אַרגאַניזאַציאָן
און בעוועגונג וועט זיך אונז קיין מאָל ניט איינגעבען, וואָרים דאָס
וואָלט הייסען אַרױסגעהן פון גלות אין גלות
גופא, אָבער מיר קאָנען זיך דערנעהנטערען צו דיזען אידעאל.
אומעדום, פון אלע זייטען, פיהלען מיר, און גראָד איצט נאָך מעהר
ווי פריהער, אז אונזער בעוועגונג וואקסט פון טאָג צו טאָג. עס מעל-
דען זיך נייע כחות, פרישע, יונגע, ניט פערברויכטע כחות, עס קו-
מען צו אונז אונזערע בעסטע, די אידישע גייס-
טיגע אַריסטאָקראַטיע קעהרט זיך אום צו אונזערע פאָלקס-אי-

סבות זיינען דאָ אונזעהליגע, וועלכע האָבען געשטערט די ציוניסטישע אָרגאניזאציען אין איהר וואוס, וועלכע האָבען ניט צוגעלאָזען, אז די אָרגאניזאציען זאָל האַלטען שריט מיט דער בעוועגונג. מיר שטעלען זיך אָב נאָר אויף דער הויפט סבה.

„אונזער גרעסטער שונא איז די געאגראפיע.“ דיווער אפאָרזום געהערט ניט מיר, איהם האָט צום ערשטען מאל אויסגעשפראָכען איינער פון אונזערע אַקטיווע חברים אויף אַ ציוניסטען קאָנגרעס. אין וועניגער ווערטער און אין קירצערער פאָרם וואָלט קיינער ניט געקאָנט אויסדריקען אזוי שארף אזא טיעפען און אמת'ען געדאנק.

ביי אלע פאָליטישע פארטייען זיינען בעוועגונג, אָרגאניזאציען און ציעל לכל הפחות געאָגראַפֿיש פּעראייניגט. דער אידעאל קאָן זיין אַ וועלט אידעאל, אָבער מען דיענט איהם אויף אַ בעשטימטען פלאַץ. דאָרט איז דער שווערפונקט פון דער בער וועגונג, דאָרט איז דער שווערפונקט פון דער אָרגאניזאציע און אויף דעם זעלבען פלאַץ ערווארט מען אויך די פּערווירקליכונג פון דעם אידעאל.

נאנץ אנדערס זעהט עס אָבער אויס אין דער ציוניסטישער פארטיי. דער שווערפונקט פון דער בעוועגונג איז דאָרט, וואו עס לעבען די הויפטמאָסען פון אידישען פאָלק, דאָס הייסט אין מזרח-אייראָפּא. דער שווערפונקט פון דער אָרגאניזאציען האָט גע-מ ו ז ט פערלעגט ווערען נאָך מערב-אייראָפּא, און דאָס ציעל געפינט זיך ניט אין מזרח און ניט אין מערב פון אייראָפּא אויך ניט אין אמעריקא, וואו עס לעבט אַ גרויסער חלק פון דער אידי-שער מאָסע, נאָר אין אַזיען. און ווען מען שוועבט אַרום אין גע-דאנק צווישען בעוועגונג, אָרגאניזאציען און ציעל, מוז מען פיה-רען אַ שמענדיגע מלחמה מיט דער געאָגראַפיע, מען מוז גובר זיין גרויסע ענטפערנונגען ביז מען געפינט אויס אַ פּשרה'דיגען רוהע-פונקט.

געאָגראַפיע איז אָבער ניט נאָר ענטפערנונג אין רוים. געאָגראַ-פיע בעדייטעט פיעל מעהר, געאָגראַפיע הייסט פּערישעדיגע סביבות, פּערישעדיגע לעבענס-פאָרמען, פּערישעדיגע אויפפאסונגען און פּער-

אפילו אזא גוט פונדאמענטירטע און פעסט אויסגעבויטע פאלי-
טישע פארטיי ווי די דייטשע סאציאל דעמאקראטיע איז נאך
אויך ווייט פון דעם אידעאל. עס זיינען נאך דא מיליא-
נען דייטשען, וועלכע געהערען מיט אלע זייערע חושים און
סימפאטיען צו דער סאציאל-דעמאקראטישער בעוועגונג, אבער דאך
שטעהען זיי „מחוץ למחנה" און האבען זיך נישט אנגעשלאסען אן דער
סאציאל דעמאקראטישער פארטיי. פיעלע מניעות זיינען דא, וועל-
כע לאזען נישט צו, אז די מענשען זאלען זיך ארגאניזירען נאך זייע-
רע סימפאטיען. עס זיינען דא מענשען, וועלכע גלויבען, אז מיט
זייער אריינטריט אין א פאליטישע ארגאניזאציען פערקויפען זיי
זייער פערזענליכע פרייהייט, און יעדע פארטיי-דיסציפלין שרעקט
זיי אָב. אנדערע גלויבען, אז בלויבענדיג „מחוץ למחנה" וועלען זיי
קאנען דיענען פאר די אינטערעסען פון דער פארטיי אין א בעסער-
רען אופן, ווי ווען זיי וואלטען זיך געפונען אינוועניג, אין דער
פארטיי גופא.

מיר דארפען אבער נישט פערגעסען, אז די דייטשע סאציאל דע-
מאקראטיע האט לכל הפחות אין די לעצטע צעהנדליגע יאָהרען,
זייט מען האט מבטל געווען דעם סאציאליסטען-געזעץ, געהאט די
מעגליכקייט אריינצונעהמען צו זיך אלע עלעמענטען, וועלכע האבען
סימפאטיזירט מיט איהרע גרונדלאגען. זי האט אויף איהר וועג
געהאט צו טהאן מעהר מיט דעם ווידערשטאנד פון די אנדערע
געזעלשאפטליכע קלאסען ווי מיט פאליצייליכע שטערונגען. און
דאך איז זי נאך ווייט פון דעם אידעאלען צושטאנד, וואו ארגא-
ניזאציען און בעוועגונג זאלען זיך פערשמעלצען צו איין
בעגריף.

ווען מיר געהען צו אונזער ציוניסטישער ארגאניזאציען, מוזען
מיר פעסטשטעלען, אז דער מרחק צווישען אונזער ארגאני-
זאציען און דער ציוניסטישער בעוועגונג איז נאך
בעדייטענדיג גרעסער ווי ביי די אנדערע פאליטישע פארטייען. ביז
איצט האבען מיר אפילו קיינע ב'ערד'דיגע צאָהלען נישט, וועלכע זא-
לען קאנען דיענען אלס אסמכתא, כדי ארויסצוגעפינען די דיסטאנץ
צווישען ארגאניזאציען און בעוועגונג.

בעוועגונג און ארגאניזאציען

קומט מען צו בעאורטיילען וועלכע עס איז פאליטישע פאר-
טיי, אויפגעבויט אויף א נאציאנאלער אדער אויף א סאציאלער
גרונדלאגע, מוז מען נעהמען אין אנבעטראכט צוויי מאמענטען:
בעוועגונג און ארגאניזאציען. נעהמט מען
אריין אין חשבון נאָר די ארגאניזירטע כחות, וועלכע האָבען זיך
געשטעלט די אויפגאבע צו פערוורקליכען א בעשטימטעם פא-
ליטישעם פראָגראם, און מען לאָזט אויס די הערשענדע שטיי-
מונגען, די סימפאטהיען, וועלכע זיינען דאָ אין צושטריי-
טען צושטאנד אין דער געזעלשאפט און זיינען פריינדליך גע-
נייגט צו דעם זעלבען פראָגראם — דאן וועט דער חשבון קיין מאָל
ניט זיין א פאָלשטענדיגער. בעוועגונג און ארגאניזאציען קאָנען
זיך קיין מאָל ניט דעקען און קאָנען דעריבער ניט בעטראכט ווע-
רען ווי שמות נרדפים. די ארגאניזאציען קאָן קיין מאָל ניט איבער-
שטייגען די בעוועגונג, אָבער די בעוועגונג איז שטענדיג אומפאסענ-
דער ווי די ארגאניזאציען. אָפטמאָל שטעלט פאָר די ארגאניזא-
ציען נאָר א קליינעם חלק פון דער בעוועגונג, זי פעהאלט זיך צו
דער בעוועגונג נאָר ווי דער מרכז צום עיגול, ווי דאָס צענטרום צו
דער פערופעריע.

דאָס פעהעלטניס צווישען ארגאניזאציען און בעוועגונג איז
דאָס זעלבע ווי צווישען א מאשינע און די קראפט, דורך וועלכע
זי ווערט בעוועגט. די ארגאניזאציען איז די מאשינע, די בעווע-
גונג איז די טרייבענדע קראפט. דער אידעאל פון יעדער
פאליטישער פארטיי בעשטעהט דעריבער דערין: אריינגעהמען
אונטער איהרע פליעגלען און קאָנצענטרירען אין זיך
אלע כחות פון דער בעוועגונג; ניט צולאָזען, אז א חלק פון זיי
זאָל געהן לבטלה. צו דערגרייכען דעם אידעאל איז אָבער אונמעגליך,
מען קאָן זיך צו איהם נאָר דערנעהנטערען.

ווערען, ווען זיי וואלטען אָנגעשטרענגט זייער וויסען.
זאלען זיי זיך ניט פערשאַנצען הינטער אויסרעדען און תירוצים.
וואָס אונז פעהלט, איז דער שטאַרקער ווילען, דער אינטענ-
סיווער וואונש, דער געזונדער נאַציאָנאַלער אפעטיט.

14—17 מערץ, 1915.

די מתנגדים און די חסידים אין דער פראגע פון די תפלות, אָבער די לאָגיק פון דער טאקטיק איז דיזעלבע.

נעהנטער פון די נאציאָנאַליסטען זיינען צוגעגאנגען די טערי-טאָריאַליסטען צום ציוניסטישען געדאַנק. אָבער אויך זיי, אַ קליין הייפּעלע פון קוים אַ מנין, האָבען זיך מעהר בעשעפּטיגט מיט דער קריטיק פון ציוניזם ווי מיט דעם זוכען פון אַ טעריטאָריע. עס ליעגט אין דער נאטור פון דעם מענשען, אז ער זוכט שטענדיג אָנצו-גרייפּען דעם נאָהענטען און לאָזט צו רוה דעם וויי-טען. זאָל צום ביישפּיעל איין אַרטאָדאָקסער איד זעהן, ווי זיין חבר שניידט די נעגעל ניט בסירוגין, וועט ער אויף איהם אָנפאלען און מוסר'ן. ווען ער זעהט אָבער ווירקליכע עברות פון „א ווייטען“, שווייגט ער. עס איז אַ פנים לייכטער צו בעשעפּטיגען זיך מיט קריטיק פון דעם נאָהענטען ווי צו בעקעהרען דעם ווייטען.

און דערווייל וואקסט ביי אונז אַ דור, „וועלכער האָט יוספ'ן ניט געקאָנט“, וועלכער וועט ניט פערשטעהן אונזערע מחלוקות, ווייל מיר האָבען „זעלען-זאָרגער“, וואָס דאנה'ן זיך דערפאַר, אז אונזער שפּראַך, אונזער שאַפּען, אונזער דענקען און אונזער פיהר לען זאָלען בלייבען פרעמד אונזערע אייגענע קינדער. מיר וועלען זיך מתוכח זיין, צו קאָן מען שאַפּען אַ נייע הייליגקייט פאר אַ נייע טעריטאָריע, און אונזערע קינדער וועלען דערווייל זינקען אין די גיין און פערציג שערי טומאה פון גלות. מיר וועלען זיך אַרומקריגען וועגען העברעאיש און אידיש, און אונזערע קינדער וועלען זיך ביסלעכווייז אנטוואוינען פון ביידע לשונות. און מיר וועלען בעי-קומען אַ דור, וואָס איז געשטילט געוואָרען ניט פון אַ מוטער, נאָר פון דער פלאַש, קינסטליך דערנעהרט געוואָרען פון דער פרעמדער סביבה.

מעגליכקייטען און אונמעגליכקייטען ליגען אין אונז גופא, אין אונזער אָרגאניזאציאָנס-פעהיגקייט. אַ פער אייניג-טער ווילען פון אידישען פאָלק וואָלט פערצעהנפאַכט די מעגליכקייטען. פיעלעס, וואָס שיינט די געגנער פון דעם ציוני-יסטישען געדאַנק אונדורכפיהרבאַר, וואָלט געקאָנט פערווירקליכט

א שוואכער וואונש איז דער פאָטער פון שוואַכע תירוצים. אויך ווען מיר זאָגען, אז עס פעהלט דער גלויבען, איז דאָס אַ סימן אז עס פעהלט דער וואונש. אָבער עס איז זעהר שווער מודה צו זיין זיך אין אַ קראַפטלאָזען וואונש, זוכט מען צופלוקט צו „ניט-גלויבען“. ניט-גלויבען מיינט מען איז אַ בעווייז פון אַ קריטישען פערשטאַנד, פון שטרענגער לאַגיק, פון אויפגעקלערטקייט. דאָס איז די אלטע מיי-נונג, וועלכע שטאַמט ביי אונז אידען ספּעציעל פון דער השכלה עפאָכע, ווען די ישיבה-בחורים האָבען זיך מיט אַמאָל דערוואוסט פון אייניגע עלעמענטארע נאַטורגעזעצען — אַן איבערוואונדענער שטאַנדפונקט.

ווי דאָס איז, די נאַציאָנאַליסטען טראָגען איבער זייערע אָנ-גריפען געגען דעם ציוניזם אויף די שאלה פון מעגליכקייט און אונמעגליכקייט. זיי בעקעמפּען ניט, ווי די אַסימילאַטאָרען, דעם ציוניסטישען אידעאַל, זיי האַלטען מלחמה געגען די פראַקטישע אויספיהרונג פון דעם ציוניזם. און מיר האַלטען דאָס פאר איינע פון די טרויעריגסטע ערשיינונגען פון אונזער גלות-לעבען.

די ציוניסטען און די נאַציאָנאַליסטען האָבען אַ געמיינזאמען געפעהרליכען פּאָליטישן פּלאַן געגנער, און דאָס איז די אַסימילאַציע אין אלע איהרע פאָרמען און ערשיינונגען. און אַנשטאָט צו פּעראייניגען זיך און פיהרען דעם קאמפּף בשותפות געגען אַ וועלטאַנשיאונג, וועלכע ענטהאַלט אין זיך סט-המות פאר אונזער פאָלקס-קיום, אין וועלכער עס שטעקט אַ סכנה פאר אונזער נאַנצע צוקונפּט, — געפינען די נאַציאָנאַליסטען קיין בע-סערע ארבייט ניט ווי צו מאַכען אָנפאלען אויף דעם ציוניזם. אזוי האָבען זיך אַמאָל געקריענט אונזערע חסידים און מתנגדים וועגען דער שאלה, וואָס זאָל מען זאָגען צוערשט: „מזמור שיר חנוכת“ אָדער „ברוך שאמר“, און בשעת זיי זיינען געלעגען איינע די אנדערע אין די האָר, האָט הינטער זיי אָנגעהויבען צו ארבייטען אַ דריטע גרופע, וואָס האָט געוואָלט פטור ווערען אי פון „מזמור שיר חנוכת“ אי פון „ברוך שאמר“ און האָט גע'טענה'ט, אז קודם כל דאַרף מען גאָר זאָגען „לחיים“. די ווייטקייט צווישען די נאַ-ציאָנאַליסטען און די ציוניסטען איז אַ סך אַ גרעסערע ווי צווישען

איז זעהר קאמפליצירט און צוזאמענגעזעצט פון פיעלע מאמענטען, און צווישען דיעזע מאמענטען שפיעלט דער וואונש אפשר נאך ניט די הויפט ראָלע. ווייל זעהר אָפט אין לעבען הענגט אָב די מעגליכקייט פון וואונש, פון דעם גראַד, פון דער שטופע, פון דער אינטענסיוויטעט פון וואונש. ווינשען און ווינשען איז ניט גלייך. פרעגט אפילו אַ רוסישען פאָפּ אויב ער וויל ווערען אַ בקי אין ש"ס און פוסקים, וועט ער געוויס ענטפערען: אודאי. ווייל מיט אזוינע קענטניסע וואָלט ער געקאָנט דערגרייכען אַ הויכע מדרגה. אָבער זאָגט איהם ווייטער, אַז כדי צו דערגרייכען אַזאַ ציעל, מוז ער אָנווענדען פיעלע כחות און יאָהרען, יאָהרען לאַנג פלייסיג שטודירען, וועט ער אייך געוויס ענטפערען: דאָס איז אונמעגליך. איך האָב טאַקע דעם וואונש, אָבער איך גלויב ניט אין די מעגליכקייט דורכצופיהרען אַזאַ שווערען פלאַן. די אונמעגליכקייט אָבער ליעגט אין דעם שוואַכען גראַד פון זיין וואונש. זיין וואונש איז מעהר ניט ווי אַ פלאַטאָנישער. זיין וואונש איז נאָר אַ לאָגישער. מיט זיין פסיחיקע, מיט זיין נשמה האָט ער נאָר ניט וואָס צו טהאָן. מיר רופען דאָס וואונש, אָבער אין אמת'ען איז דאָס מעהר ניט ווי אַ שטיקעל אויסרעכענונג, אַ שטיקעל טרור-קענער חשבון.

זעלבסטפערשטענדליך פאלט מיר ניט איין צו פערגלייכען דעם וואונש פון אונזערע נאַציאָנאַליסטען מיט דעם וואונש פון דעם רוסישען פאָפּ צו זיין אַ תלמוד-קענער. איך האָב געבראכט אַן עקסטרעמען ביישפיעל כדי צו בעווייזען, אַז מיט דעם בעגריף וואונש אליין זיינען מיר ניט יוצא. מיר מוזען אויך אונטערזוכען די שטאַרקייט פון דעם וואונש, אויף ווי פיעל דער ווינשער איז גרייט צו אָפּפערען כדי זיין וואונש זאָל קענען מקוים ווערען.

און דעריבער האָלט איך טאַקע, אַז די גאנצע געגענערשאפט פון די נאַציאָנאַליסטען צו דעם ציוניזם געהט אַרויס פון דער פערשידענהייט אין דעם גראַד פון דעם נאַציאָנאַלען ווינשען ביי די ביידע גרופען. די פאָלקסלוגהייט האָט געשאפען אַ שפריכוואָרט: „דער וואונש איז דער פאָטער פון דעם געדאַנק“. איך וואָלט זאָגען:

אזא גרויסע און פערזאנלעכע אויפגאבע, קאן מען שטענדיג געפינען לרוב. ערשטענס טויג דאס לאנד ניט. צווייטענס ווילען די אידען ניט, און דריטענס וועלען די אנדערע נאציאנען ניט צולאזען אז ארץ ישראל זאל געהערען די אידען. דאס לאנד טויג ניט, ווייל עס איז צו קליין, די אידען ווילען ניט, ווייל זיי האבען זיך שוין אָנגערעסען פון אָריענט, און די אנדערע פעלקער וועלען שטערען די דורכפיהרונג פון אזא פלאן, ווייל פאלעסטינא איז זיי אלעמען צו טהייער און צו הייליג.

דאס זיינען בקיצור די טענות פון די נאציאנאליסטען, וועלכע טרעטען אויף געגען דעם ציוניזם. איך האב זיי, די טענות, פאר מולירט נאך נאנץ קורץ און ניט אריינגעגאנגען אין זייערע איינצעלע היטען, ווייל די פרטים אינטערעסירען אונז דא ניט. אונז אינטערעסירט אויך ניט אין דיעזען מאמענט אריינצולאזען זיך אין וכוחים און צו אנאליזירען די טענות, ווי ווייט זיי זיינען ריכטיג אדער פאלש. איך האב נאך געוואלט דערמיט בעווייזען, אז די אלע טענות פון די נאציאנאליסטען זיינען ניט געבויט אויף א פרינציפיעלער געגנערשאפט, נאך אויף זייטיגע מאמענטען. עס פעהלט ניט ביי די געגנער דער וואונש, עס פעהלט דער גלויבען. זיי פערווארפען ניט דעם עצם געדאנק, זיי לייקענען נאך זיין דורכפיהרונג, זיין פערוויירקליכונג. א פרינציפיעלע שאלה אבער האט צו טהאן נאך מיט דעם וואונש, א שאלה פון מעגליכקייט האט אריין פראקטישען האראקטער.

דא ענטשטעהט דער פער'כשופ'טער קרייז, אין וועלכען עס דרעהען זיך די נאציאנאליסטען און קאנען פון איהם ניט ארויס קריבען. נאך דעם וואונש אליין האבען אלע אידישע נאציאנאליסטען געמוזט מודה זיין אין דעם ציוניסטישען אידעאל. נאך עפעס דערלאזט זיי ניט צו זיין קאנזעקווענט. עפעס האלט זיי אב אויפ'ן האלבען וועג. זוכען זיי א תירוץ און געהען איבער צום מעגליכקייטס-מאמענט. דער בעגריף פון מעגליכקייט און אונמעגליכקייט איז אבער קיין פשוט'ער בעגריף, אדרבא, ער

די אסימילאציען איז א פשט'ל, דאס לעבען איז אבער
ערנסט, און די געשיכטע לערנט מיט אונז פשט.

III.

ציוניסטען און סתם נאציאנאליסטען דארפען ניט בעטראכט
ווערען ווי אנהענגער פון צוויי פערשיעדענע וועלט-אנשוואונגען
אָדער פון צוויי פערשיעדענע פאליטישע ריכטונגען. זיי דארפען
ניט אזוי בעטראכט ווערען שוין פשוט מחמת דעם איינפאכען טעם,
ווייל דער ציוניזם אליין איז ניט קיין וועלט-אנשוואונג, ער איז
פונדאמענטירט און אויפגעבויט אויף דעם נאציאנאליזם, און ווייל
דער נאציאנאליזם איז מער נישט ווי א וועלט-אנשוואונג
און שלעסט אין זיך ניט איין קיין פאליטישעם פראגראם. דער
ציוניסט, דער בעוואוסטער, גרינדליכער ציוניסט, מוז זיין א נא-
ציאנאליסט אין זיין וועלט-אנשוואונג. דער אידישער נאציאנא-
ליסט, ווען ער איז ערנסט און טרייבט ניט קיין שפיעל מיט בע-
גריפען, קאז ניט זיין קיין פרינציפלער געגנער פון
ציוניזם, דען דער ציוניזם איז די לעצטע קאנזעקוענץ פון דעם
נאציאנאליזם, ווען מיר ווענדען איהם אָן אויף די פערענטפערונג
פון דעם אידישען פראָבלעם. ווען מיר זאָלען צולאָזען אויף א
וויילע, אז די אידען קענען בעקומען פאלעסטינא, און אז מען קען
דאָרט האָבען פלאץ פאר פיעלע, פיעלע מיליאָנען, וועלכע זאָלען
דאָרט בעגרינדען אן אייגענעם, אונאבהענגיגעם פאָלקס-לעבען —
דאן וואָלט מוזען יעדער אידישער נאציאנאליסט סימפאטי-
זירען מיט אזא פלאן. סימפאטיזירען איז נאָך וועניג, ער וואָלט
מוזען צושטעהן צו דער ציוניסטישער אָרגאניזאציע און מיטאר-
בייטען, מיטהעלפען. ווען ניט, פערלייקענט ער זיין אייגענעם נא-
ציאנאליזם.

די נאציאנאליסטען קענען בשום אופן ניט רעכטפערטיגען
זייער געגענערשאפט צום ציוניזם מיט א פרינציפלען
גרונד, זיי מוזען דעריבער זוכען א גאנץ אנדערע בעגרינדונג. און
בעגרינדונגען, פאר וואָס עס לוינט ניט צו נעהמען אויף זיך

האָט בעטיטעלט זיין אָבהאַנדלונג איבער דיעזען געגענשטאַנד:
„די קאסטריטען געניסע.“ מען קאָן דאָס ניט גוט איבערזעצען.
איך וואָלט דאָס גערופען: „גע'פּנר'טע הנאות.“

דעם אמת זאָגענדיג, האָט מיך וואלדייער'ס אַרטיקעל געלאָזען
קאַלט. און איך האָב נישט געקאָנט בעגרייפֿען דעם כּעס און די
ענטריסטונג פון דעם גרויסען געלעהרטען. מילא, וועמען טהוט
מען אַ היזק, אז מען זופּט אַ ברוינגעפאַרבטע פליסיגקייט און מען
שמועסט זיך איין אז עס איז קאפּע, אָדער מען רויכערט גראַז און
מען מיינט אז עס איז טאַבאַק, אָדער מען טרינקט טרויבען-זאַפט
און מען גלויבט עס איז וויין? אָבער ווען איך זעה, אז מען געהט
צו די הייליגסטע גיטער וואָס אַ פּאָלק פערמאַנט, און מען וויל פון
זיי אַרויסציהען זייער חיות, מען טרעט צו צום היסטאָרישען
יודענטהום און מען וויל פון איהם אַרויסרייסען זיינע נאַציאָנאַלע
עלעמענטען — דאָן בעקום איך אויך אַ ביסעל ענטריסטונג. ווען
מען געהט גאָר צו צו די נביאים און מען וויל פון זיי מאַכען
פאַרבלאָזע קאָסמאָפּאָליטען, ווער איך נאָך ברונו'ער, און ווען מען
וויל דעם יודענטהום אָבשניידען די האָפּנונג אויף אַ זעלבסטשטענ-
דיגע, אייגענע צוקונפּט, ווער איך אינגאנצען אין כּעס.

און מיט אַזעלכע טומפּע כל־זין, מיט אַזעלכע אונגלייכע אונגלייכע
און אונגלייכענשאַפטליכע מיטלען וויל מען בעקעמפּפּען אַ אידעע,
וועלכע געהט דורך ווי אַ ריעגעל דורך אונזער גאַנצע געשיכטע.
מיט אַ פּאַר פּסוקים, אַרויסגעריסען פון זייער צוזאַמענהאַנג און
נאָך דערצו פּערט ייטשטע פּסוקים, וויל מען טויט מאַכען
דעם אידיש־נאַציאָנאַלען געדאַנק. דאָס איז שוין אַ מלחמה ניט
געגען אַ אידישע פּאַרטיי, דאָס איז אַ מלחמה געגען די
מאָדערנע אויפפאַסונג פון דעם נאַציאָנאַלען פּראָבלעם. דאָס
נאַציאָנאַלע פּראָבלעם איז ניט קיין ציוניסטישע און אויך ניט קיין
אידישע ערפינדונג. דאָס איז פּיעלייכט דאָס וויכטיגסטע פּראָבלעם,
וואָס דאָס ניינצעהנטע יאָהרהונדערט האָט אַרויסגערוקט. די ארימע
מענשהייט מאַטערט זיך צו געפינען אַ לעזונג, אַ ריכטיגע תשובה,
קומט מען און מען וויל פערענטפערען אַזאַ האַרבע שאלה מיט אַב-
גערדאַשענע פּשט'לעך.

א פראנצויז, אן ענגלענדער — צו דייטשען, פראנצויזען, ענגלענדער
גלייך און בלייבען דערביי רהיג אן אנהענגער פון דער אידישער
רעליגיאָן.

און דאָ ליעגט טאקע דער גרויסער טעות. די אונזשיסטיג-
רישע און אונריכטיגע אויפפאסונג פון דעם חארעקטער און
בעשאפענהייט פון דער אידישער רעליגיאָן. די מאָדערנע פעלקער,
אָהן אן אויסנאָהם, האָבען ניט געשאפען זייער רעליגיאָן, זיי האָבען
אָנגענומען א פארטיגע רעליגיאָן, זיי האָבען זי מעהר ניט ווי איין
וועניג אומגעענדערט יעדער נאָך זיין נאציאָנאלען געשמאק. מיט א
פארטיגער רעליגיאָן בעגעהען זיך נאציאָנען ווי דער איינצעלנער
ווען ער קויפט א פארטיגען אנצוג. איז ער צו לאַנג, קירצט ער
איהם אונטער; איז ער צו שמאָל, זוכט ער צו מאַכען איהם בריי-

טער. די אידישע רעליגיאָן איז ניט געקויפט געוואָרען פארטיג,
זי איז דער העכסטער אויסדרוק פון דעם אידישען פאָלקס-גייסט
און דעריבער איז זי טאקע אין איהר ריינער געשטאַלט און פאָרם
אויפ'ן ענגסטען אופן פערבונדען מיט דער אידישער פאָלקס זעלע.

ציהט מען אָבער אַרויס פון דער אידישער רעליגיאָן איהרע
נאציאָנאלע עלעמענטען, פערוואַנדעלט מען זי אין אן אבסטראקט
פילאָזאָפישעם סיסטעם, ווי עס טהוען די מייסטען אַסימילאַטאָרען,
נעהמט מען פון איהר אַרויס אַלע פאָלקס-סימנים און מען ענגט זי
אַריין אין די ד' אמות פון דער „סינאָגאָגע“, דאן הערט אויף די
רעליגיאָן צו זיין די לעבעדיגע, די עביג-וואַקסענדע, די בעפֿרוכט-
טענדע, די בעגייסטערענדע, דאן פערוואַנדעלט זי זיך אין א מומיע...

די לעצטע צייט איז געוואָרען א מאָדע אַרויסצוציהען פון
קאפע דעם קאָפּעאין, פון טאבאק דעם ניקאטין און פון
וויין דעם אַלקאָהאָל. דער בעריהמטער וואַלדייער האָט געשריבען
איבער די נייע מאָדע און האָט זיך איבער איהר לוסטיג געמאַכט.
דער רייז פון דעם קאפע בעשטעהט אין דעם קאפּעאין, פון דעם
טאבאק אין דעם ניקאטין און פון דעם וויין אין דעם אַלקאָהאָל.
האָסטו מורא פאר דיעזע דריי זאַכען, טרינק ניט און רויכער ניט,
אָבער נאָר ניט די וועלט און קודם כל נאָר זיך אַליין ניט. וואַלדייער

מאכען קיין אונטערשיעד צווישען א אידען, וועלכער זאגט נאך אלע טאג זיין „פטום הקטורת“ און צווישען א אידען, וואס געהט נאך איין מאל אין יאהר אין שול און דאווענט פון א פערטייטשטען סידור.

דער אונטערשיעד האט א בעדייטונג נאך פאר די אידישע וועלט אליין, פאר דער פרעמדער וועלט איז דאס אפילו קיין קליין ניקויט אויך ניט. וואס איז אבער די פעולה, ווען איין איד ווערט בעטראכט פון דעם אנדערן אידען אלס אסימילירט, ווען די פרעמדע וועלט וויל דאס ניט אנערקענען? די גאנצע אסימילאציענסזוכט געהט דאך ניט אן צוליעב די ניט אסימילירטע אידען. פאר זיי איז דאך ניטא וואס מורא צו האבען. זי געהט דאך אן צוליעב די אנדערע, צוליעב די פרעמדע, און די אנדערע און די פרעמדע זיינען דוקא זעהר בעשיידען, זיי פערלאנגען ניט דורכאויס א גאנצען אידען מיט אלע תרי"ג מצות, פאר זיי איז גענוג א איד מיט איין מצוה, כדי צו קוקען אויף איהם ווי אויף א אידען און צו בעהאנדלען איהם ווי א אידען. פערקעהרט, די אבשטויסענדע קראפט פון דעם מאדערנעם אנטיסעמיטיזם הויבט זיך דאך ערסט אן מיט דעם האלב אסימילירטען אידען, וועלכער זוכט אריינצודרינגען אין די פרעמדע סביבה מיט אלע כחות, ווארים קיין אייגענע סביבה האט ער ניט, ער האט זיך פון איהר אָבגעזאָגט. דעם אסימילירטען אידען ווערט אומעטיגליך און אונ- אינטערעסאנט צו פערברענגען זיין גאנצע פרייע צייט אונטער זיינע גלייכע, אין קלוב פון אסימילירטע, שפארט ער זיך אהין, וואו ער וויל, אז מען זאל איהם ניט דערקענען, און מען דערקענט איהם אויף צו להכעיס.

אונזערע אסימילאטאָרען מאכען נאך א טעות. זיי פערגלייכען די אידישע רעליגיאָן מיט די אנדערע רעליגיאָנען. און זיי לערנען א גורא שוה: אזוי ווי ביי די אומות העולם געהערט דאך ניט די רעליגיאָן אונבעדינגט צו די נאציאָנאלע סימנים, מען קאן למשל זיין א פראטעסטאנט אָדער א קאטהאליק און געהערען דערביי צו דער דייטשער נאציאָן, אזוי דאָרף די אידישע רעליגיאָן אויך ניט בע- טראכט ווערען ווי א נאציאָנאלער סימן. בכך קאן מען זיין א דייטש,

ט ע ן ח ר ם אויף יעדע ערשיינונג אין אידישען לעבען, וואו עס צאפעלט זיך נאך די נאציאנאלע נשמה.

און מיר זאלען נאך ניט לאכען פון א רעפארמירטען „חרם“. מען זאל ניט מיינען, אז פאנאטיוז איז פערבונדען נאך מיט אַרטהאָדאָקסישען קאָנסערוואַטיזם. עס איז פונקט אזוי פאלש ווי די בעהויפטונג, אז אונטאָלעראַנט קאָנען נאך זיין מענשען, וועלכע האָבען זיך אָנגעשלאָסען אָן אַ בעשטימטער פארטיי. די פארטיי-לאָזע זיינען זעהר אָפט די אונטאָלעראַנטעסטע מענשען אויף דער וועלט, און רעפארמער און פריידענקער די גרעסטע פאנאטיקער. דער אונטערשייד איז מעהר ניט, וואָס דער אַלטער חרם פלעגט אויסגעבלאָזען ווערען פון אַ שופר, און דער נייער ווערט אויסגע-שפיעלט אויף אַן אָרגעל.

דאָ געלאנגען זיי, די אַסימילאַטאָרען, צו אַ פונקט, וואו עס הויבט אָן דער אינוועניגסטער סכסוך ביי זיי אַליין. זיי הויבען זיך אָן צו דרעהען, זיי ווילען זיך אויסקערעווען און פערפלאַנטען זיך אלץ מעהר און מעהר. די אַסימילאַציאָן שליעסט אין זיך איין דעם געדאַנק פון פערשווינדען, פון איינגעשלונגען ווערען אין דער נייער סביבה, אָבער לחלוטין, אז קיינער זאל ניט קאָנען וויסען, וואו איז דער איינשלינגער און וואו דער איינגעשלונגענער. עס מוז פאָר-קומען דערזעלבער פראָצעס ווי אין פרעה'ס חלום מיט די פעטע און די מאָגערע בהמות. עס מאַכט ניט אויס אויב די פעטע ווערען פערשלונגען פון די מאָגערע אָדער אומגעקעהרט, דער עיקר איז, אז עס זאל ניט זיין קאָנטיג, אז מען זאל זיין פערשוואַנדען. אַ האַלבע אַסימילאַציאָן, אַ דריי-פערטעל אַסימילאַציאָן איז מעהר ניט ווי אַ שפּיעל אין אַסימילאַציאָן. כל זמן עס שטעקט נאָך אַרויס פון דעם אידען אַ האַנד אָדער אַ פוס, ווען אפילו דער גאַנצער קערפער האָט זיך שוין אונטערגע'טובל'ט אין דער פרעמדער סביבה, בעשטעהט נאָך אימער די סכנה, אז אייר נער וועט קומען און וועט נאָך אַרויסציהען דעם גאַנצען אידען. אַ פאַלשטע נדיגע אַסימילאַציאָן אָהן טויפע און אָהן מיט-עהען איז מעהר ניט ווי אַ חלום, זי פיהרט ניט צום ציעל. די וועלט, די גרויסע וועלט, די פרעמדע וועלט וועט ניט

רעוויזיאָנען אין דער אייגענער קאָנסטיטוציאָן, זיי זיינען די עביגע „פוסחים על שתי הסעפים“, זיי שפּרינגען אויף צוויי געדאַנקען. דאָס איז ניט קיין אנגענעמער צושטאַנד, דען פון עביגע שפּרינגען און אַרומטאַנצען אַרום אידעען און אידעאַלען פערלערענט מען דאָס איינפאַכע געהן, און עס זעהט אויס ווי ביי קידוש-לבנה: „כשם שאני רוקד כנגדך ואיני יכול לנגוע בך“ — איך שפּרינג אנקעגען דיר און איך קאָן דיר ניט אַנריהרען.

די צוויי דערמאָנטע גרופען מאַכען זייערע אנגריפען אויף דעם ציוניזם אויף אַ פערשיעדענעם אופן. די אַסימילאַטאָרען גרייפּען מעהר אָן די ציוניסטישע בעוועגונג ווי די ציוניסטישע אָר-נאַציאָנאַליזם, זיי בעקעמפּען מעהר דעם ציוניסטישען געדאַנק ווי די חלף'דיגע פערווינקליכונג פון דעם געדאַנק אין דער פראַקטישער אַרבייט אין ארץ ישראל. בויען קאָלאָניען, פלאַנצען וויינ-בערגער, אָראַנדזשען, מאַנדלען, גרינדען שולען אפילו — מהיבא תיתי, אנקעגען דעם האָבען זיי גאַרנישט, אזוי טענה'ן זיי לכל הפחות, אָבער... דאָ הויבט זיך אָן אַ לאַנגער, כפול שמונה'דיגער על חטא פון דער ציוניסטישער טהעאָריע. ערשטענס זיינען די אידען גאָר קיין פאָלק ניט, אי וואָס איז, זיי ווערען געהאַלטען פאר אַ פאָלק פון דער גאַנצער וועלט — מוז מען טאָקע שטעלען זיך געגען דעם שרעקליכען בלבול, וואָס אונזערע שונאים האָבען אויס-געטראַכט וועגען אונז. צווייטענס, ווי באַלד מיר זיינען ניט קיין פאָלק, טאָרען מיר גאָר ניט רעדען פון אַן אייגענע שפראַך, אַן אייגענע ליטעראַטור, אַן אייגענע קונסט — דאָס, זאָגען זיי, זיינען אַלץ זאכעז, וועלכע מאַכען אַ שטריק אין אונזער גאַנצען חשבון, וועלכע גראָבען אונטער אונזער גאַנצע עקזיסטענץ בערעכטיגונג, און דאָס וועלען מיר מיט אַלע אונזערע קרעפטען ניט צולאָזען.

און זיי, די אַסימילאַטאָרען, בעמיהען זיך טאָקע צו פעהינדערן יעדע נאַציאָנאַלע ענטוויקלונג, זיי לאָזען ניט אויפקומען יעדען נאַציאָנאַלען געדאַנק, זיי ווענדען אָן אַלע מיטעל, אַז דער יונגער דור זאָל פערנעסען אפילו דאָס ביסעלע, וואָס איז איבערגעגאַנגען צו איהם בירושה, זיי זוכען אויסצומעקען יעדען סימן פון נאַציאָנאַלע געפיהלען און עמפּינדונגען און לעגען אַרויף אַ רעפּאָרמיר-

פּראָבלעמען פערנעהמען אין אונזער פאָלס - לעבען ניט מעהר און ניט וועניגער פלאטץ ווי ביי די אומות העולם.

ווייל מען ריכטיג פערשטעהן דאָס אידישע פראָבלעם און די הויפט כחות, וואָס ארבייטען אין אידישען פאָלק, מוזען מיר די אידען איינטיילען ניט נאָך זייערע רעליגיעז-סינאגאגאלע אנשוי-אונגען, וועלכע שטעלען פאָר נאָר איין מאָמענט אין לעבען, נאָר נאָך דעם הויפט-ציעל, וואָס די פערשיעדענע מחנות, האָבען זיך געשטעלט אין זייער ארבייט, נאָך דעם אידעאל פון דער צוקונפט, נאָך וועלכען זיי שטרעבען.

און דאָ האָבען מיר נאָר צוויי מחנות: די נאַציאָנאַליסטען און די אַסימילאַטאָרען.

און עס וואָלט געווען אַ טעות צו מיינען, אַז די אַסימילאַציאָן איז האַלב טויט, אַז זי האָט פערלאָרען איהר קראפט. עס שטימט ניט. איהר פיטום איז נאָך ניט אָבגעבראַכען, איהר אַמביציאָן איז ניט קלענער געוואָרען, און ביי יעדער געלעגענהייט מאַכט זי פאר זיך פראָפאגאנדא. מיר טאָרען זי ניט מבטל זיין, מיר מוזען זי נאָר פאנאדערנעהמען און צייגען ווי אינהאַלטסלאָז זי איז, ווי ווייט זי איז ניט פונדאמענטירט און ווי ווייט זי איז פערפיהרעריש.

II

פון צוויי פערשיעדענע זייטען ווערט דער ציוניזם אָנגעגריפען אין דער לעצטער צייט. פון דער אַסימילאַטאָרישער גרופע, וועלכע האָט פיעלע מאָדערנע פעסטונגען, ווען זיי זיינען אפילו געבויט אין דער פאָרם פון טעמפלען מיט אַ פערגאָלדעטען מנג'רוד אויפ'ן שפיטז דאָך, און אין דער זעלבער צייט אויך פון דער גאנץ קליינער גרופע מיט גרויסע אַמביציאָנען, וועלכע בעשטעהט פון א י י נ - צעלנע נאַציאָנאַליסטען, אונבעפריעדיגטע און אונצופריעדענע, ווייל זיי שאַקלען זיך נאָך אימער, ווי דער פענדעל אין אַ וואַנד-זייגער, צווישען גלות-אויטאָנאָמיע און טעריטאָריאַליזם, צווישען טעריטאָריאַליזם און ציוניזם. זיי קאָנען ניט פאַרטיג ווערען מיט זיך אליין, זיי האַלטען אין איין מיישב זיין זיך, זיי מאַכען שטענדיג

פון קישינעוו, נאך דער רעאקציע אין רוסלאנד אין יאָהר 1905, און דיוועלבע ערשיינונג הויבען מיר אָן צו מערקען אויך איצט.

מען קאָן זיך ניט פֿערהאַלטען גלייכגילטיג. די פראגע פון „זיין אָדער ניט זיין“ טרעט אַרויס מיט איהר גאנצער שאַרפֿקייט און פאָדערט פון אונז אַ קלאָרע תשובה. און עס האַנדעלט זיך ניט דאָ וועגען פֿערווענליכע פראגען. אלס פֿערזאָן זוכט דער איינצעל־נער צו רעטען זיך ווי ער קאָן, אָבער דורך אַ גרויסע קאטאָסטראָפֿע ווערט קלאָר, אז דער איינצעלנער קאָן זיך ניט אין גאַנצען בעפֿרייען, וואָרים ער איז צוגעבונדען צו אַ גרויסען כלל, וואָרים זיין גורל איז אָבעהנגיג פון דעם גורל פון כלל. און טרעט מען צו נעהענטער צו דער פראגע און זוכט מען צו געבען אַ תשובה אויף איהר, מערקט מען באלד, אז מיר האָבען דאָ צו טהאָן מיט צוויי שטאַרקע, ענטגעגנענענע צעממע מחנות. די איינע איז גרויס אין צאָהל, אָבער שוואַכער אָרגאניזירט. די אנדערע האָט ניט די מיליאָנען מענשען, זי האָט אָבער די מיליאָרדען זילבער און גאָלד. די איינע שטעהט אויף דעם פֿעסטען היסטאָרישען פונדאַמענט, זי איז פֿאַלסטימליך און שטרעבט נאָך אַ נאַטירליכער צוקונפט. די אנדערע האָט זיך אָבעריסען פון דעם גאַנצען און וויל זיך זעלבסטשטענדיג מאַכען אלס אַ חלק אויף גרונד פון אַ קריסטליכער — אין היסטאָרישען זין — צוקונפט.

עס איז גאַנץ פאַלש, ווען מען טיילט איין די אידען אין אָר־טאָדאָקסען און רעפֿארמען און מען וויל אָבלייטען אלע פֿערשיעדענע האַנדלונגען פון די פֿערשיעדענע גרופֿען פון זייערע בעציהונגען צו רעליגיעזע צערעמאָניען און מנהגים. דאָס זיינען פאַלשע ברילען, וואָס דער גלות האָט אויף אונז אַרויפגעזעצט, די טהעאָלאָגישע ברילען, גלייך ווי די אידישע פֿאַלקס־זעעלע האָט גאָר קיין אנדער אינהאַלט ניט אויסער טהעאָלאָגישע פראגען. דאָס אַליין, אזא מין אויפפאַסונג איז דער געפֿעהרליכסטער פֿראָדוקט פון דער אַסימילאַציע. מיר מוזען זיך בעפֿרייען פון דיעזע פאַלשע ברילען, ערסט דאָן וועלען מיר אָנהויבען צו קוקען אויף זיך זעלבסט און אויף גאָט'ס וועלט ווי פֿרייע מאָדערנע מענשען. טהעאָלאָגישע

וואָרען, און זיין „איבערמענש“ איז גיכער אַ טראַגישע פיגור ווי אַ געפֿעהרליכע. דאָס איז ניט קיין מזיק, וועלכער קאָן צושטערען וועלטען, דאָס איז ניט קיין שעפֿפֿער, וועלכער קאָן עטוואָס בויען — דאָס איז אַ דניאַל'ס חלום-געשטאַלט: אַ גרויסער גולם אויף לעהמענע פיס, פון דעם קלענסטען בלאָז שטירצט ער איין, און עס בלייבען פון איהם נאָר שערבלעך.

איך וואָלט זיך נישט אָבגעשטעלט אין איצטיגער צייט אויף טהעאַרעטישע בעטראַכטונגען, ווען איך וואָלט ניט געפיהלט, אז זיי, דיעזע בעטראַכטונגען, האָבען פאַר אונז אַ גרויסע בעדייטונג, אַ פראַקטישע בעדייטונג, וואָרום אונזערע געגנער, די וואָס פיהרען אַ שטענדיגע און ציעלבועוואוסטע מלחמה אַנקעגען דעם אידישען פאָלקס-קיום, שלאָפֿען ניט, זיי קוקען דוקאָ ניט אויף די מלחמה-צייט, זיי נוטצען אויס יעדע געלעגענהייט, כדי צו פערברייטען זייער „תורה“. און געלעגענהייטען האָבען זיי זעהר פיעל. זיי האָבען די טעמפלען, זיי האָבען געמיינדען און געמיינדע-פערבאנדען, זיי האָבען די זאָנטאג-שולען, זיי האָבען דעם סאַלאָן, די קלובס און די העכערע געזעלשאפט. און אין דער לעצטער צייט האָבען זיי געקראָנען „מליצי-יושר“ גאנץ אונגעריכטערהייד פון אַזאָ זייט, פון וועלכער קיינער האָט דאָס גאָרניט געקאָנט ערווארטען. זיי האָבען בעקומען „פראָלעטאַריער“ אַלס פערטיידיגער פון אַסימילאַד טאָרישע פּאָזיציאָנען. ביז אַהער פלעגען מיר זיך אָפט בעגעגענען אין לעבען מיט דעם טיפֿ פון אַ בורזשוי מיט אַ פראָלעטאַרישער פסיכאָלאָגיע. איצט האָבען מיר צו טהאָן מיט אַ פערקעהרטען טיפֿ.

אין דער גאַנצער אידישער וועלט, פון רוסלאַנד ביז אמעריקא און פון ענגלאַנד ביז קאָנסטאַנטינאָפּאָל און נאָך ווייטער, טרעט איצט אויף דער געגענזאץ צווישען די צוויי הויפט-שטרעמונגען, וועלכע האָבען שטענדיג בעהערשט אונזער געשיכטע, פיעל שארפער ווי אין פריעדענס-צייטען. און עס איז אַ נאַטירליכע ערשיינונג. שטענדיג, ווען עס ברעכט אויס אַ קאטאַסטראָפֿע, הויבט מען אָן צו מאַכען דעם חשבון הנפש. דאָס קען מען בעאָבאַכטען אין דער געשיכטע, דאָס האָבען מיר געזעהען נאָך די ערסטע פאָגראַמען אין די אַכטציגער יאָהרען פון פאָריגען יאָהרהונדערט, נאָך דער תקופה

חלומות, אָהן קיין שום פערבינדונג און צוזאַמענהאַנג מיט דער רעאַליטעט, אָהן קיין שום יניקה פון דער ווירקליכקייט.

איך זאָג רעיונות-חלומות. דאָס שטימט אָבער ניט, וואָרים אפילו דער חלום מוז אין וועלכען עס איז אופן זיין פערבונדען מיט דער ווירקליכקייט. אָפטמאָל שלעפט ער זיך נאָך איהר נאָך, און נאָך אָפטמאָל פערלויפט ער איהר דעם וועג פאַראוים און ווייזט אונז אַ צוקונפּטס-בילד נאָך מעגליכקייטען, וועלכע זיינען נאָך ניט אַרויס „מן הכח אל הפועל“. אָבער אַ שטייג פונקט אין דעם מציאות'דיגען באַדען מוז ער, דער חלום, שטענדיג האַבען. די וואָס ווילען אָבער בויען אַ גאנצן נייע צוקונפּט, ניט אויף דעם סמך פון דער פערגאַנגענהייט, זיינען אפילו קיין טרויער אויך ניט. זייער דענקען איז אויסדענקען, זייער טראכטען איז אויסטראכטען און זייערע שעפּפונגען קאָנען אין בעסטען פאַל דערגרייכען נאָך די מדרגה פון אַ גולם — אַ נאָכגעמאַכטע זאך, אַ מעכאַנישע כלי. דאָס איז דער האָמונקוולס פון די אַלכעמיקער, דער גולם פון די בעלי-קבלה. אָהן אַ טאַטען און אָהן אַ מאמען, אַ פראָדוקט פון אַ צוהיצטער, צושמאַלצענער וועלט-אַנשוואונג, אַ קינד פון אַ קראנקהאַפטער פאַנטאַזיע.

אין דער לעצטער צייט האָט מען ווידער אַרויסגעשלעפּט ניעמשיש'ן פון קבר, מען האָט זיך ווידער גענומען צום זיין „אי-בער-מענשען“ און מען וויל אין איהם, אין דעם איבערמענשען פון ניעמשיש, זעהן דעם פערפיהרער פון דעם נייעם דור. אין דייטשלאנד. מען האָט געפונען דעם שולדיגען און מען איז צופרידען, אז מען האָט דערווישט איינעם, אויף וועמען מען קען אַרויפ-וואַרפען די אחריות פון דער שרעקליכער וועלט-קאטאַסטראָפּע. מען האָט געזוכט דעם שד, דעם מזיק און מען האָט געפונען דעם איבערמענשען, דעם גולם, וואָס אַ קראנקער דענקער האָט געשאפּען, וואָרום מעהר ווי אַ גולם איז דער „איבערמענש“ ביז היינטיגען טאָג ניט געבליבען. ניטשע האָט געוואָלט מורד זיין אין די פערגאַנגענהייט, איהם געהערט דער פאַטענט ווי צו שאפּען אַ נייע צוקונפּט, אַ שפּאַגעל נייע, און ער איז דעריבער נכשל גע-

בעטראכט ווערען נאָר אלס אַ פאַטאַלאָגישע, קראַנקהאַפּטע ערשיינונג.

אַבער גראַד דערין בעשטעהט טאַקע די ראָלע פון דעם פּרײַען מענשליכען ווילען. מען מוז אַרויסזוכען די טענדענץ פון דער געשיכטליכער ענטוויקלונג און זעהן, אַז דורך אונזער מיט־אַרבייט זאָל דער היסטאָרישער פּראָצעס שנעלער און מיט וועניגער ש מערצען פּערווירקליכט ווערען. אַרבייטען מיר אַבער אַנטקעגען די היסטאָרישע טענדענץ, ווילען מיר צווינגען די געשיכטע, אַז זי זאָל אָנגעהמען אַ וועג, וועלכען מיר האָבען מיט אונזער שכל אַרײַנסגעקליבען פאַר איהר, דאָן געהט אונזער אַרבייט גאַנץ פּערלאָרען, וואָרים זי קאָן נאָר פּערלאָנגזאַמען דעם נאַטירליכען פּראָצעס דורך צור־הכּעים־דיגע כּחות, זי קאָן איהם אַבער ניט אַבהאַלטען.

דעם מענשען'ס פּרייהייט, ווי אויף די פּרייהייט פון דער גאַנצער מענשהייט, איז בעגרענצט. די מענשהייט שליעסט אין זיך איין די מענשען, דער מענש איז אַ חלק פון דער מענשהייט, און זיי ביידע זיינען אַ היסטאָרישער פּראָדוקט, זייער ווילען און זייערע האַנדלונגען זיינען שוין פאַראַויסבעשטימט דורך די פּערגאַנגענהייט, דורך אַן ענטוויקלונגס־פּראָצעס, וואָס די פּריהער־דיגע דורות האָבען דורכגעמאַכט. און עס איז נאָר נאָאויס און קינדיש צו גלויבען, אַז מען קאָן מבטל זיין די השפּעה פון דעם עבר. די געגענווארט האלט אין איין פליסען, די צוקונפט איז מעהר ניט ווי אַן עמבריאָ אין מוטערלייב פון דעם עבר, קאָנקרעט, ממשות'דיג איז נאָר די פּערגאַנגענהייט אַליין. זי איז די מומער, וואָס האָט אונז געבאָרען, זי איז אונזער דערנעהרערין פון ערשטען טאָג ביז צום קבר.

בעפרייען זיך פון עבר, אַבזאָגען זיך פון דער ירושה פון דער פּערגאַנגענהייט און בויען אַ נייע צוקונפט נאָך דעם אייגענעם ווילען, אויף אַ נייעם פונדאַמענט — דאָס איז אַ היסטאָרישער אונזיך. דאָס בעדייטעט אַבלייקענען די מציאות און אַריבערטראָגען זיך אין אַ וועלט פון היילער פאַנטאַזיע, אין אַ וועלט פון נאַקעטע, וואָרצעללאָזע, אין אויר שוועבענדע רעיונות־

אסימילאציען, נאציאנאליזם און ציוניזם.

I.

ווער האָט איצט צייט צו רעדען מכּח אַנדערע ענינים, וואָס האָבען ניט קיין שייכות צו דער מלחמה; ווער קאָן זיך בעשעפֿטיגען מיט פּראָבלעמען פון אַ גאנצן יאָהר, ווען דער מאָמענט בעהערשט אונז און אונטעריאכט אלע אונזערע מחשבות און האנדלונגען?

און דאָך זיינען דאָ פּראָגען און פּראָבלעמען, וואָס מען מאַך ניט מסיח דעת זיין פון זיי, ניט אויף אַ וויילע, ענינים, וואָס מאַרען ניט פּערהילכט ווערען אפילו פון דעם רעש פון דער מלחמה און פון דעם געשריי פון די נויט־ליידענדע, וואָרום זיי זיינען אונז נוגע אין נפש, וואָרים זיי ריהרען אָן אונזער לעבענס־נערוו, אונזער עקזיסטענצ־בערעכטיגונג.

עס איז אמת, די געשיכטע האָט איהרע אייגענע אייזערנע געזעצען און זי וועט אונז סוף־כל־סוף ברענגען צו דעם רעזולטאַט, צו וועלכען זי מוז אונז פיהרען לויט די נויטווענדיגקייט, וואָס זי טראָגט אין זיך. עס איז אמת, אַז ניט נאָר דער „בעל כרחך אתה מת“, „דו שטארבסט אַנטקעגען דיין אייגענעם ווילען“, נאָר אויך דער „בעל כרחך אתה חי“, „דו לעבסט אַנטקעגען דיין אייגענעם ווילען“, איז ריכטיג פאַר גאנצע פעלקער און נאציאָנען ווי פאַר איינצעלנע פּערזאָנען. לעבען און שטארבען הענגט ניט אָב פון אַ הסכם. מען לעבט, ווען עס איז אפילו ניטאָ קיין חשבון צו לעבען, מען שטארבט זעלטען „זאט אין טעג“, אין פולען בע־וואוסטזיין, אַז מען האָט שוין „אויסגעפיהרט די וועלט“. מיר רעדען דאָ פון כלל און ניט פון דעם יוצא מן הכלל, וועלכער קאָן

מאָמענטען, ווייל זיי דיענען דאָך דעם טאָג, דער שעה, ווייל זייער
הויפט־אַרבייט בעשטעהט דאָך אין פאָטאָגראַפירען די רגע.

עס איז ניט גענוג צו זאמלען טרוקענע פאקטען, אַרױפציהען
זיי אויף איין שנור און לאָזען זיי ליגען, ביז דער היסטאָריקער
וועט קומען און וועט זיי סאָרטירען. עס איז נויטיג, אז אויך
דער צוזאַמענהאַנג צווישען סבה און געשעהעניש זאָל בעריקזיכט
ווערען ביי דעם זאמלען פון מאטעריאַל, כדי דער וואָס וועט זיך
אַבגעבען מיט דער בעאַרבייטונג פון דעם מאטעריאַל זאָל ניט זיין
געצוואונגען צו שטיצען זיך נאָר אויף אייגענע השערות.

26 פעברואַר, 1915.

וואו עס בעט זיך, פערדרעהען זיי א ביסעל די פאקטען, און וואו עס ווערט ענג, זיינען זיי מאנס די צאָהלען, אבי דער צוועק זאָל דערגרייכט ווערען. ניט זיי זיינען די דיענער פון דער וויסענשאפט. אומגעקעהרט, זיי שפאנען איין די וויסענשאפטליכע מעטהאָדען אין זייער אייגענעם וואָגען, אָדער זיי רייטען אויף דער וויסענשאפט.

ניט אין אן ערך געפעהרליכער איז עס נאָך מיט דער היסטאָרישער וויסענשאפט. אויסער פאקטען און צאָהלען האָבען מיר דאָ נאָך צו טהאָן מיט שטרעמונגען און אונטערשטרעמונגען, מיט פיינע, קאמפליצירטע און אפּטמאָל זעהר פערפלאַנטערטע בעציר-הונגען, נאציאָנאַלע און אינטערנאציאָנאַלע. שוין ביים מאטעריאל זאמלען מוז מען דאָ זיין זעהר וועהלעריש, מען טאָר ניט הינגעריסען ווערען פון סענסאציאָנען, פון בליטץ-ערשיינונגען. יעדער פאקט מוז געפרופט און איבערגעפרופט ווערען, איידער ער ווערט אריינגעטראָגען אין די אַלגעמיינע פאקטען-רשימה. מען זאָל זיך ניט פערלאָזען אויף צייטונגס-בעריכטען אַלײן, מען זאָל זיי, די בעריכטען, נאָכאמאָל אונטערזוכען און קאנטראָלירען, ווען עס איז נאָר מעגליך. ווען ניט, זאָל מען זיי מסדר זיין אין אַ בעזונדער גרופע פון פאקטען, וועלכע געהערען צו אַ צווייטער אָדער צו אַ דריטער מדרגה אין בעצוג אויף זייער גלויבווירדיגקייט.

און געהען מיר איבער צו דער איצטיגער מלחמה און צו אונזער אידישען חלק אין איהר, קאָנען מיר נאָר ניט גענוג שטארק בעטאָנען, ווי ווייט עס איז נויטיג, אז די זאמלונג פון די פאקטען און פון די פרישע געשעהענישען זאָל איברגעגעבען ווערען אין די ריכטיגע הענר. אַ קלייניגקייט, דער געזאמלטער שטאָף זאָל דאָך דיענען אַלס מאטעריאַל פאַר דעם קינפטיגען היסטאָריקער, אויף גרונד פון דיעזען שטאָף זאָלען דאָך בעלויכטען ווערען די בעציהונגען צווישען די אידען און די אנדערע נאציאָנאַלע גרופען אין די פערשיעדענע מדינות. דאָס זיינען צו וויכטיגע, צו בעדייטענדע ענינים און מיר טאָרען זיך ניט פערלאָזען אויף געוועהנליכע בעריכט-ערשטאטער, וועלכע ווערען זעהר אָפט געבלענדעט פון צופעליגע

צאָהלען אַליין מאַכען געוועהנליך אַן איבערצייגענדען רושם, ווייל צאָהלען שטעהען פּעסט, צאָהלען פיהרען אַ האַרטע טרוקענע שפּראַך, צאָהלען רעדען פאַר זיך. מיט קליינע מליצות אָבער אין דער וועלט, מיט קיינע קונציג מאַרקירטע סאפּיזמען קאָן מען זיך ניט אַזוי לייכט אַרייַנגב'ענען צו דעם לעזער אָדער צו דעם צוהערער ווי מיט געשיקט גרופּירטע צאָהלען. מען ברויכט זיי אפילו ניט צו קאָ-מענטירען, מען נעהמט נאָר אַרויס פון אַ גאַנצער שורה די פּאַ-סענדיגע צאָהלען, מען שטעלט זיי אַרויס אויף אַ פּלאַץ, וואו זיי זאָלען זיין מעהר בולט, וואו זיי זאָלען ממש „שטעכען די אויגען“, און מען קען זיין זיכער, און זיי וועלען דערגרייכען זייער ציעל. די אמת'ע געלעהרטע, די עהרליכע פאָרשער געהען טאַקע דעריבער אום זעהר פאָרויכטיג מיט צאָהלען, זיי פערלאָזען זיך ניט אויף זיי, זיי זוכען אַרויסצוגעפינען אויך אַלע זייטיגע מאַמענטען פון אַ גע-וויסער ערשיינונג, אַלע בעגלייטענדע אומשטענדען, און ערשט נאָכ-הער ווענדען זיי זיך אַויף צו די צאָהלען. די צאָהלען שפּיעלען נאָר ביי זיי די ראָלע פון אַן עדות, אָבער זיי פערנעהמען ניט ביי זיי דעם פּלאַץ פון אַ ריכטער. זיי האַלטען זיי פאַר גוטע שמשים, אָבער ניט פאַר פּוסקים.

און אַזוי ווי די סטאַטיסטיק שפּיעלט אַ וויכטיגע ראָלע כמעט אין אַלע צווייגען פון דער סאָציאַל-וויסענשאַפט, מוז מען טאַקע גראַד אויף דיעזען געביעט זיין מעהר פאָרויכטיג. מען מוז זיך נעהמען אין אַכט אַנקעגען די אונטערקויפּענדע קראַפט פון די אָנגעפיהרטע צאָהלען. מען מוז נעהמען אין בעטראַכט די פּערזאָן פון דעם מחבר, ווארום „בעונותנו הרבים“ ווערען מיר זעהר אָפט געשטרויכעלט דורך כלומר'שטע וויסענשאַפטלער, וועלכע פערפאַל-גען בעשטימטע טענדענצען און פערזאָרגען די געזעלשאַפט מיט בעשטעלעטער וויסענשאַפט. עס זיינען דאָ אונעהרליכע פאָר-שער, וועלכע ווענדען אָן וויסענשאַפטליכע מעטהאָדען, כדי צו בעווייזען דאָס, וואָס מען פערלאַנגט פון זיי. זיי זיינען על פּירוב וויסענשאַפטליכע אַגענטען פון די רעגירונגען אָדער פון די ערשענדע קלאַסען, און זיי ווייסען די רעזולטאַטען פון זייערע „פאָרשונגען“ איידער זיי געהען נאָך צו צו דער אַרבייט,

איינ גרויסער קרייז. און אין קרייז איז דא א פינטעלע, א מרכו, א צענטרום, א „שורש כל השרשים“, א וואָרצל פון אלע וואָרצלען, א קוועל פון אלע קוועלען, און מיר דרעהען זיך אין קרייז און ציעהען זיך צום פינטעלע, צום שורש, צום מקור.

מיר דארפען אָבער גאָר ניט געהן אזוי ווייט. לאָמיר לאָזען ביי זייט אלע וועלט־אנשוואונגען און פילאָזאָפישע שיטות. אין פשוט'ערע זאכען קאָנען מיר זיך אויך ניט בעפרייען פון אונזערע אייגענע זייטיגע פניות.

דער בעריהמטער ביאָלאָג הערטוויג פלעגט זיך נוהג זיין שטענדיג צו דערצעהלען אין זיין הקדמה פאר די יונגע תלמידים, וועלכע ער פלעגט אריינפיהרען אין אָנהויב זמן אין טעמפלע פון נאטור־וויסענשאפטליכער פאָרשונג, ווי ווייט מען מוז זיין פאָר זיכטיג די ערשטע צייט מיט די וויסענשאפטליכע אינסטרומענטען. אָט נעהמען מיר, למשל, א מי קראָס קאָפּ. דער מיקראָסקאָפּ איז אויפגעבויט אויף שטרענגע פיזיקאלישע און מאטעמאטישע געזעצען, און ער דיענט דערצו, אז מיר זאָלען דורך איהם זעהען די קליינע ברואים און דעם פיינסטען בוי פון דעם קלענסטען קער פער. אָבער מען מוז זיין פאָרזיכטיג מיט איהם, מיט דעם אינער סטרומענט, ווייל אין דער ערשטער צייט זעהט יעדער יונגער פאָרשער אין מיקראָסקאָפּ דאָס, וואָס ער זוכט, דאָס, וואָס ער וויל זעהען. ער זעהט אין איהם זיינע אייגענע פניות. ווייל מען אָבער זיין א פאָרשער, מוז מען אין זיך צוערשט גובר זיין דעם יצר הרע פון וועלען נאָכגעבען זיך. דעם פאָרשער איז גאָר ערלויבט צו וועלען דאָס, וואָס ער זעהט, אָבער ניט צו זעהן דאָס, וואָס ער וויל.

פיעל שלימער איז עס נאָך מיט די וויסענשאפטען, וועלכע זיינען געגרינדעט אויף צאָהלען. די סטאטיסטיק איז א גאנץ יונגע וויסענשאפט, און אין די הענד פון א ניט־געניטען אָדער א ניט־עהרליכען, — מיר ריידען דאָ פון אינערליכער עהרליכקייט, — פאָרשער איז זי נאָך א פיעל געפעהרליכערער אינסטרומענט ווי דער מיקראָסקאָפּ. די צרה בעשטעהט נאָך אויך אין דעם, וואָס די

אין זיך זיין פארטיגען אמת, נאך איידער ער האט אונטערזוכט זיין אמת'קייט. מיר האלטען זיך פאר אזוי ווייט אמת'דיג, אז מיר זיינען זיך אליין ניט חושד אין זייטיגע, פערבארגענע פניות און פניות'לאך, ווייל די פניות און די פניות'לאך געהערען צו אונזער אייגענעם „איך“, זיינען זיי דאך, הייסט דאס, א חלק פון אונזער אמת.

מיר ריידען דאָ ניט פון וועלט - אנשויאונגען, פון שיטות, וועלכע גיעבען אונז דעם שלעסעל אויפצופאסען די געזאמטהייט פון דער נאטור און פון דעם מענשליכען גייסט. די פילאָזאָפישע שיטות מוזען זיין סוביעקטיוו, דען אפילו אין דער נאטור-וויסענשאפט בעגניגען זיי זיך ניט נאָר מיט דעם, וואָס איז אונטערטעהניג אונזערע פינף חושים. זיי געהען ווייטער, זיי ווילען וויסען וואָס טהוט זיך „מאחורי הפרגוד“, אויף יענער זייט פאָרהאַנג, זיי ווילען דורכדרינגען די „מעשי מרכבה“, דעם סוד פון דער צוזאמענזעצונג פון דער וועלט. „אויף יענער זייט פאָרהאַנג“ אָבער קאָן מען ניט אלעס צעהלען אָדער לעגען אויפ'ן וואָגשקאַל. דאָרט הויבט זיך אָן דאָס צויבערלאַנד פון השערות און גלויבען... און וואו דער געלעהרטער אפילו לאָזט שפיעלען זיין פאָנטאַזיע, פערוואַנדעלט ער זיך אין אַ פשוט'ען בשר ודם. ער הערט אויף צו זיין אַ קנעכט פון דער וויסענשאפט, וואָס דאַרף טהאָן זיין מלאכה און ניט קימערען זיך וועגען די אבזיכטען פון דעם, וואָס בעפעהלט איהם. ער ווערט אַ חסיד פון אַן אונבעקאַנטען וואונדער-רבי, וועלכער געפינט זיך טאַקע אַט „הינטער דעם פאָרהאַנג“, ער קריעגט התלהבות, מען רופט עס פאַנטאַזיע, און הויבט אָן צו שוועבען אין דער לופט. עס איז פשוט אַ פערגניגען צו זעהן, ווי טרוקענע מאַטעמאַטיקער, איינגעמאַרינטע מתנגדים, קוקען אויף אייך מיט צוויי אויגען ווי פון שטאַהל, אלעס איז זיי קלאָהר, אויף אלץ האָבען זיי אַ פארטיגע תשובה — און מיט אַמאָל דערגרייכען זיי צום פערבאָטענעם ווינקעל. אין זייערע אויגען פלאַמט אויף אַ פייעריל, און זיי אליין קריעגען התפשטות הגשמיות און הויבען אָן צו שפרינגען „קדוש“. ניטאָ מעהר קיין קוואַדראַט, קיין דרייעק, קיין ווינקעל, עס איז דאָ נאָר

צו די פארשער פון איצטיגער געשיכטע

אין רוסלאנד, אין פוילען, מסתמא אויך אין דייטשלאנד און עסטרייך, האָבען זיך געבילדעט אייניגע אידישע פּעראיינען, וועלכע פערפאַלגען דעם צוועק צו זאַמלען מאטעריאַל פאר די קינפטיגע בעשרייבונג פון דער מלחמה. זעלבסט-פערשטענדליך וועלען זיי זאַמלען נאָר דעם שטאָף, וואָס איז נוגע ספּעציעל צו די אידען, וואָרום הלאַזי זאָלען זיי קענען בעפריינדענער אויספיהרען לכל הפחות דיעזע בעשרענקטע אויפגאבע. עס וואָלט געווען אַן אונבע-שרייבליכער הויז, ווען מיר זאָלען פערזוימען דעם מאָמענט, ווען די שפורען פון דעם אידישען חורבן זיינען נאָך פריש, און ניט פערצייכענען די וויכטיגסטע געשעהענישען אויפ'ן אָרט. מען טאָר זיך ניט פערלאָזען אויף די מפרשים, וועלכע וועלען קומען דערנאָך, ווען אלעס וועט שוין זיין אָבערווישט, און זיי וועלען אָנהויבען אַויסגראַפירען די „פאַקטען“ פון פּרעמדע אַרחיווען. מיר ווייסען גאנץ גוט, אַז אונזער געשיכטסשרייבונג הינקט אונטער אין אלגעמיינעם, אַז זעהר זעלטען ווערען די טהאַטזאַכען ריכטיג בעלויכטען, אַז פון הונדערט היסטאָרישע חבורים טראָגען ניין-אָון-ניינציג פון זיי אויף זיך דעם שטעמפּעל פון זייער פערפאַסער.

ניט נאָר אויף דעם געביעט פון היסטאָרישע פאַרשונגען, נאָר אפילו אין דער נאַטור-וויסענשאַפט, וואו גלויבען איז אויס-געשלאָסען, וואו מען קאָנטראָלירט אלעס מיט די אייגענע אויגען, און וואו אונזעהליגע מאטעמאטיש-אויסגערעכענטע אינסטרומענטען ווערען אָנגעווענדעט — אפילו אין דער נאַטור-וויסענשאַפט איז אויך זעהר שווער צו בעפרייען זיך אינגאנצען פון דער אייגענער סוביעקטיוויטעט. אין פלוג דיענט מען נאָר דער וואַרהייט, מען זוכט זי אליין, מען וויל זי ענטפּלעקען, שויערן און ריין מאַכען פון אַלע זייטיגע מאָמענטען, אין אמת'ען אָבער טראָגט יעדער פון אונז

קעהרט זיך אום צו זיך אליין.

עס וועט נאך קומען די צייט, — ווען, קאן מען ניט וויסען,
עס ווענדט זיך אן אייך, — און דער מענש וועט ווערען מענשליך
כער. און שפעטער, גאר שפעטער וועט ער ווערען א י ג א נ
ציען א מענש. דאן וועל איך זיך דורכערעדן מיט מיין מייסטער.
איך האב מיט איהם א שטענדיגע פערבינדונג, ווייל א חלק פון
זיין גייסט האט ער אריינגעגעבען אין מיר. איך וועל דאן זאגען
מיין גרויסען מייסטער בזה הלשון :

גרויסער מייסטער ! וואס בין איך אין גאנצען ? ליינוואנד
און פארב. נאך דו האסט אין מיר אריינגעבלאזען א נשמה. בין
איך געהאנגען צווישען מיינע ברידער און שוועסטער, און אונזעה
ליגע מענשען-קינדער האבען א דור נאך א דור צו מיר עולה-רגל
געווען. איז כל זמן איך האב געפיהלט א שייכות צו די מענשען-
קינדער, האב איך זיך בעמיהט צו דערהאלטען די נשמה, וואס דו
האסט מיר געגעבען. איצט איז אבער אונגעשטאנען א נייער דור,
א נייער מענש טראגט די קרוין. ניטא מעהר קיין בעציהונגען
צווישען מיר און דעם נייעם מענשען. איך ווייס אבער, גרויסער
מייסטער, דו גלויבסט אין השארת הנפש. איך גלויב אויך. איז
געקומען די צייט, איך זאל מנוולגל ווערען. מיין קראפט וועט ניט
פערלארען געהן, זי וועט נאך פערווענדט ווערען פאר אנדערע
צוועקען.

„און עס וועט זיין אין סוף פון די טעג, פעסט וועט זיין דער
בארג פון גאט'ס-הויז איבער אלע בערג וועט זיך דערהויבען
איבער אלע בערג-שפיצען.

13 פעברואר, 1915.



צו מיין קאפ, איך קאן איהם היינט מאַרגען אַראָבנעהמען און אומ-
קעהרען זיך צוריק, און איהר וועט איהם אָנטהאָן, וועל איך ווערען
„א י ה ר“, און איהר וועט ווערען „א י ד“. מיך האָט געמאַכט
מיין גרויסער שעפּפער, און בשעת ער האָט מיך געמייסטערט, בין
איך נאָך ניט געווען איך, איך בין געלעגען אין א י י ד. מיין
שעפּפער האָט מיך געמאַכט, ניט ווייל ער האָט מיך געקענט, נאָר
ווייל ער האָט א י י ד געקענט.

מענשען-קינדער אָהן א העלם! זייט ניט אזוי בעל-גאווה'דיג
און טרייבט ניט קיין צביעות. זידעלט ניט דעם „קריעגער“ און
בעשיט איהם ניט מיט קיין קללות. קללות זיינען ביליג, אין זיי
שטעקט ניט קיין שכל, ניט קיין חריפות, ניט קיין איידעלע געפיה-
לען, ניט קיין אינערע עהרליכקייט. איך, „דער קריעגער“ פון
גרויסען מייסטער, בין מעהר ניט ווי א בילד, א סימבאָל. היינט
הענג איך אין בערלין, מאַרגען קאן איך הענגען אין דער לאַנדאָנער
נאַציאָנאַל-גאַלעריע, אין פאַריזער לאַוור, אין פעטערבורגער ער-
מיטאָזש, און איבערמאַרגען קאן מיך גאָר אַבקויפּען א ר י י כ ע ר
א מ ע ר י ק א נ ע ר, און די „נ י י ע ו ו ע ל ט“ וועט מיך
אויפכאַפּען אלס נאַציאָנאַל געשענק.

בין איך דען „דער קריעגער“? איך בין דאָך דער מ ע נ ש.
דער מענש ל ע ת - ע ת ה, דער מענש, ווי ער וועט נאָך אויס-
זעהן לאַנגע, לאַנגע דורות. און איהר קומט צו מיר, און איהר
ווילט מיך פערשטעהן. א סימן, ווי פערנאָרט איהר זייט אין זיך
אַליין. בין איך דען אַן אנדערער, שטאַם איך דען אַן אנדער
וועלט? איהר מאַכט זיך בלוּמרשט, ווי איהר דערקענט מיך ניט.
זייט איהר דער חבור, בין איך אייער פירוש, בין איך א חיבור,
זייט איהר מיין פירוש. פאַר וואָס קוקט איהר עפעס אויף מיר
מיט פרעמדע בליקען, מיר זיינען דאָך נאָהענטע קרובים, מיר זיינען
מעהר ווי קרובים!

איהר רעדט מיט גאַל, מיט ביטערקייט און האַס. דורך דעם
פערגיפטעט איהר אייער אייגענע צוקונפט. איהר פעראונרייניגט
דעם ברונען, פון וועלכען אייך אָדער אייערע קינדער קאן אויס-
קומען צו טרינקען.

לען געהען ארויס פון זיי, שטראהלען פערטיעפט אין גבורה געדאנקען, וועלכע דרינגען אריין אין די מיעפעניש פון דער קליינער פאר-זיך'יגער וועלט, וואס מיר רופען אָן: מענש, און שטראהלען, וועלכע בליקען ווייט אין די גרויסע, אויסגעדעהנטע וועלט, וואס מיר רופען זי אָן: שלאכטפילד פון לעבען.

און ווי די אויגען אזוי אויך דאס גאנצע געזיכט פון רעמבראנדט'ס, „קריעגער“. אין יעדען קנייטש איז איינגעגראבען גבורה, אין יעדען פעלטעלע — א שטיק נצחון, און דער גאנצער אויסדרוק דערצעהלט אונז פון מוט און ענטשלאסענהייט, פון זיכערהייט און גרענצלאזען בטחון. עס רעדט צו אונז דער „איש-מלחמה“: האָט ניט קיין מורא, דאגה'ט ניט פאר מיר, איך קען מיין וועג און איך וועל איהם בעטרעטען, איך קען די סכנה און איך וועל זי בעזייטיגען, איך קען מיין ציעל און איך וועל עס דערגרייכען!

און דער „איש-מלחמה“ רעדט צו אונז ווייטער: קומט מענשען-קינדער און בעטראכט מיך. האָב איך דען אזא בייז פנים? דריקט דען מיין געזיכט אויס נאָר שנאה און נקמה? האָב איך דען פערלאָרען אלע מעגליכע געפיהלען? האָב איך זיך דען פער-וואנדעלט אין א ווילדע חיה? איהר דערקאנט מיך ניט, איך בין דאָך איינער, פלייש פון איינער, פלייש פון און פלייש און בלוט פון אייער בלוט. און פאר וועמען געה איך דען פיהרען מלחמה, פאר וועמען ציעל איך זיך דען מיט אלע כחות צום נצחון, אויב ניט פאר אייך? איך בין אן אכזר? ניט מיר א קינד, וועל איך דאס בעדעקען מיט מיינע קוסען, ניט מיר א ברודער, א שוועסטער, וועל איך זי האַלזען, ניט מיר א פריינד, וועל איך איהם אומארמען, און זעה איך א בערובטע אלמנה אָדער א בעליידיגטען יתום שטעלען זיך ביי מיר טרערען אין די אויגען פון מיטלייד און צאָרן. איהר שטעהט פון ווייטען און איהר רעדט אזוי גלאט ישר'דיג, אייער צונג איז בעשמירט מיט רחמנות און אייערע ווערטער זיינען אזוי ווייך, גלייך ווי די וועלט האָט זיך צוטיילט אין צווייען: איהר און איך — די מענשען און „דער קריעגער“. האָט דאָס זיך דען ניט געקענט טרעפען פערקעהרט, אז איך זאָל בלייבען מענש און איהר זאָלט ווערען קריעגער? מיין העלם איז ניט צוגעוואקסען

שאפט זיי אויסצוטרעגן, און די, וואָס קענען זיי אויסטרעגן, האָבען ניט קיין פערלען צום טראָגען. דערפון איז ענטשטאנען די נייע פרנסה פון די פערלען-אויסטרעגריגען.

אויף דער העלם פון קריעגער וואָלט געווען ניט מעהר ווי אַ שעהנע כלי פון קופער, ווען ער וואָלט ניט געזעסען אויף דעם „קריעגער'ס“ קאַפּ, ווען דער קאַפּ פון דעם „קריעגער“ וואָלט ניט אויסגעשטראַהלט אזוי פיעל גבורה, אום צו בעזעלען דעם לעב-לאָזען העלם.

אונטער דעם העלם זיצען אַ פּאַר אויגען. מיין גאָט! אונ-צעהליגע מאָל האָב איך געקוקט אויף זיי, איך האָב אָנגעשטרענגט אלע מיינע געפיהלען, כדי צו בעגרייפֿען דעם סוד, וואָס שטעקט אין די פּאַר אויגען. איך האָב נאָר געפיהלט, אז פון וועלכער זייט איך בליק ניט אויף זיי, בליקען זיי און ווינקען צו מיר, איך וויל זיי דורכדרינגען, משהען זיי מיר אויף צולעהכעם און דרינגען מיך דורך. שטעה איך און בעוואונדער זיי אַ שעה, די אנדערע און געה אהיים אַ פערשעמטער. אויפ'ן וועג אהיים בעגלייטען מיך נאָך אלץ די פּאַר אויגען און איך הויב אָן צו פערשטעהן, אז אייגענטליך האָב איך מיך נאָר ניט וואָס צו שעמען. דער „קריע-גער“ וויל מיך נאָר ניט מבייש זיין, דאָס איז אָבער זיין נאָטור. ער איז אַ קריעגער, ער איז די פערקערפערונג פון מלחמה, און ער דאַרף ניט צולאָזען, ער טאָר ניט צולאָזען, אז מען זאָל איהם אין גאַנצען פערשטעהן. פערשטעהט מען איהם מיט אלע זיינע כונות, בעהערשט מען איהם; בעהערשט מען איהם, האָט מען איהם מנצח געווען. ער איז דאָך אָבער אַ ליין דער אייביג-גער קריעגער. ער איז אַ ליין נצחון. און איך הויב אָן צו פערשטעהן ווייטער, אז עס וועט זיך מיר קיינמאָל ניט איינגעבען צו דערגרייכען דעם גרונד פון די פּאַר טיעפע אויגען, ווייל זיי האָבען נאָר קיין גרונד ניט, ווייל זיי זיינען אנדערס בעשאַפֿען ווי די אויגען פון אַ פשוט'ען בשר ודם. מיט אונזערע אויגען קאָנען מיר קוקען נאָר אין די אויסען-וועלט, און אויך נאָר דאָרט, וואו אונזער בליק ווערט ניט געשטערט פון אַ מחיצה. רעמבראַנדט'ס „קריעגער“ האָט אָבער גאַנץ אנדערע אויגען. צווייערליי שטראַה-

דער קריעגער.

כמעט יעדע גרויסע בילדער-גאלעריע האט לכל הפחות איין בילד פון א „קריעגער“. אין לעבען פון די פעלקער שפיעלט דאך די מלחמה א גרויסע ראלע, און דער „קריעגער“ קאן ניט פעהלען, דארף ניט פעהלען, וואו די פאלקס זעלע ווערט פערעבינט אין פארבען. האט זיך יעדע בילדער גאלעריע איהרע „קריעגער“ אדער איהר „קריעגער“.

איך געדענקט ניט וועלכע „קריעגער“ איך האב צוערסט געזעהן, איך געדענק אויך ניט מעהר וואו איך האב איהם צוערסט געטראפן. איך געדענק נאך, אז ער האט אויף מיר געמאכט א שטארקען רשם. און איצט, צוליב דער מלחמה, זעה איך איהם ווידער, ער שטעהט פאר מיר ווי לעבעדיג.

ווי וואונדערבאר איז שוין דער העלם אליין, וועלכע „דער קריעגער“ טראגט אויפ'ן קאפ: קאנטיג און שארף און פיין אויסגראווירט, שפריצט ער פונקען, גליהענדע פונקען נאך אלע ריכטונגען, גלייך ווי ער האט גובר געווען דעם קאלטען מעטאל, פון וועלכען ער איז געשאפען, און אריינגעלאזען אין זיינע קופערנע אדערן לעבענס-גלוט, ווארימע חיות.

עס איז בעקאנט, אז די חנ'עוודיגע, אומעטיגע פערלען ערהאלטען ערשט זייער ריכטיגען גלאנץ, ווען זיי האבען א צייט לאנג גערוהט אויף א שעהנעם, געזונדען פרויען-האלז. און עס זיינען דא פרויען, וואס זיי האבען א לעבענס-בערוף: אויסצומאכען פערלען. זיי בעזיצען א מערקווירדיגע אייגענטימליכקייט ארויסצושופען פון די פערלען זייער פערבארגענעם חן. צווישען זיי און די פערלען זיינען דא אינטימע בעציהונגען, זיי אפגעבארען זיך איינע די אנדערע. איז אבער די וועלט שוין אזוי איינגעריכטעט, אז די, וואס האבען פערלען צו טראגען, בעזיצען ניט די אייגענע

גרויסען חלק פון אונזער פאלק. נאך לענים אדער אונזשיטענדע זיינען ניט אין שטאנד אבצושעצען דעם ריכטיגען ווערט פון אונזער שטודירענדער יוגענד. נאך די, וואס ווייסען ניט, וואס אונזער יוגענד האט דורכצומאכען אין די פרעמדע אונזערזיטעמען און האכשולען, אויף וויפיעל זאכען זי מוז מוחל זיין, וועלכע א נאָרמאלע, היימישע יוגענד קאן ניט מוחל זיין — נאך די וואס ווייסען דאס ניט, קאנען זיך פעהאלטען גלייכגילטיג צו דעם גרויסען פראבלעם פון אונזער יוגענד.

די יוגענד פון א פאלק, ווען זי ווערט ניט ריכטיג געשטיצט אין איהרע בעשטרעבונגען נאך וויסען און בילדונג, איז א יתומ דיגע יוגענד. א פאלק אהן א יוגענד, וועלכע שטרעבט נאך וויסען און בילדונג, איז א גייסטיגער עקר.

אונזער שטודירענדע יוגענד, וועלכע איז צווייט און צושפרייט אין פערשיעדענע פרעמדע מדינות, ליידעט איצט דאָפּעלט. מען קאן זיך גוט פארשטעלען איהרע נייע ליידען צוליב דער מלחמה, ווען עלטערען און פריינד זיינען חרוב געוואָרען אין דער היים, און זי איז געבליבען אין מיטען וועג, ניט אהין, ניט אהער.

מיר ריזיקירען איצט צו פערליערען דאָס ביסעלע יוגענדליכע אינטעליגענץ, וואס מיר בעזיצען נאך, ווען מיר זאלען זיך פער האלטען גלייכגילטיג צו דער פראגע פון אונזער יוגענד. עס ווילט זיך אבער מיר ניט גלויבען, אז מען וועט נאך מווען מסביר זיין דעם עולם אין וואס עס בעשטעהט זיין חוב.

דאָס איז ניט א פראבלעם פון אן איינצעלנער גרופע אדער פון אן איינצעלנער קלאסע, דאָס איז א פאלקס-פראבלעם אין פולען זין פון וואָרט.

11 פעברואר, 1915.

אז די גאנצע שאלה איז נוגע נאָר די עטליכע טויזענד סטודענטען, אָדער די רייכערע און די גאָכענעכענע קלאַסען. סײַדען מיר זיינען געפלאַנט מיט בלינד־הייט און מיר פערשטעהען ניט מעהר דעם אלהיבית פון א פאָלקס־לעבען.

אין דעם מאָמענט, ווען די מיליאָנען אידען אין רוסלאַנד, אין פוילען און אין רומעניען וועלען ניט האָבען מעהר קיין אייגענע דאָקטוירים, אַדוואָקאטען, טעכניקער, פּעדאַגאָגען און אַזוי ווייטער — איך וויל נאָר ניט שילדערען ווי דאָס אידישע לעבען וועט דאָן אויסזעהן.

לאָמיר זיך צוקוקען צו די ציגיינער אין אייראָפּא און צו די שוואַרצע אין אמעריקא...

וועמען אַזא פערספעקטיווע איז לייעב, זאָל ער דאָס זאָגען אָפּען, אָבער זאָל ער זיך ניט פערבאָריקאדירען הינטער פאַלשע חשבונות, גבירישען מוסר און עם הארצישע גלייכגילטיגקייט.

מיר ווילען נאָר ניט געהן ווייט. מיר שטעלען נאָר איין שאלה: פאַר וואָס גרינדען אונזערע רייכע, אַפילו אין די לענדער וואו די אידען בעריהמען זיך צו האָבען שוין אַלע פרייהייטען, דוקא אייגענע האָספּיטאלען און אייגענע אַנשטאַלטען פאַר יתומים, פאַר אלטע און שוואַכע? מען וועט זאָגען: כשרות! דעם תירוץ קאָן מען דאָך געבען אַ פרעמדען, אָבער זיך אַליין וואָס וועלען זיי זאָגען? ווילען זיי דען ניט, אַז זייערע קראַנקע זאָלען בעהאַנדעלט ווערען פון אייגענע דאָקטוירים? ווילען דען זיי ניט האָבען אויף אייגענע לעהרער, כדי זייערע קינדער זאָלען זיך באַטש אַ ביסעלע פיהלען היימישער?

פיעל, פיעל האַרבע קשיות האָבען מיר געקאָנט שמעלען די קריטיקער פון אונזער רוסישער און פוילישער, גאַליצישער און רומענישער יוגענד. מיר וועלען דאָס נאָך ביי אַ פאַסענדער געלעגנהייט טהאָן.

דאָנקבאַר האָבען מיר געמוזט זיין אונזער שטודירענדער יוגענד, וואָס זי איז זיך מקריב אין דער פרעמד, הונגערט און לייַדט, און ווענדעט אָב די שרעקליכסטע קאטאסטראָפּע פון אַ

אידען. דער אונטערשייד איז נאָר, וואָס די רוסישע רעגירונג מאַכט דעם טעות מיט אַ כונה, כדי עס זאָל ניט אַרויסשטעקען איהר געמיינהייט, און אונזערע טאנצען נאָך און אָפּערירען מיט פאַלשע צאָהלען.

די אידישע בעפעלקערונג איז אַ שטאַדטישע בעפעלקער-
 רונג, און דעריבער טאָר מען זי ניט פּערגלייכען מיט דער אַלגע-
 מיינער רוסישער בעפעלקערונג און אויסרעכענען די פּראָצענטען,
 וואָס פאַלען אויס אויף דעם אידישען חלק אין בילדונג און אין
 עהנליכע זאַכען לויט דעם אַריטמעטישען חשבון. דאָס איז דער
 ערשטער טעות. ווייטער מוז מען געדענקען, אז די אידישע אינ-
 טעליגענטע יוגענד האָט פאַר זיך נאָר ווינציג בעשרענקטע
 מעגליכקייטען צו וועהלען אַ בעשעפטיגונג אין לעבען, בשעת די
 נישט-אידישע יוגענד פּערטהיילט זיך אויף אונצעהליגע אנדערע גע-
 ביעטען. דעריבער מוז מען אויסרעכענען די אידישע דאָקטוירים,
 אַדוואָקאטען און אַז. וו. נאָך דער צאָהל פון דער געזאַמטער נישט-
 אידישער אינטעליגענץ, און דאָן וועט ערשט אַרויסקומען, ווי וועניג
 די אידישע יוגענד איז פּראָצענטואַל פּערטרעטען אין די אינטעלי-
 גענטע בעשעפטיגונגען.

די רוסישע רעגירונג פערשטעהט אָבער נאָנץ גוט די בעדיי-
 טונג פון דער אינטעליגענץ פאַר דאָס פּאָלק און דעריבער בעמיהט
 זי זיך טאַקע אין דער לעצטער צייט אָבצושניידען דער אידישער
 יוגענד דעם וועג צו די אינטעליגענטע בעשעפטיגונגען, און אויב
 עס זאָל אזוי ווייטער געהן, שוועבט איבער אונז איינע פון די
 גרעסטע סכנות: מיר וועלען ווערען גייסטיג בעטעל-
 אַריים, מיר וועלען ווערען שלעפּער, מיר וועלען נאָר פון
 ווייטען נאָכהינקען נאָך דער מענשליכער קולטור
 און מיט דער גייסטיגער אַרימקייט מוז אויך קומען די עקאָנאָ-
 מישע געפאַלענהייט און אָבגעלאָזענקייט, צום סוף וועט
 קומען די נאַציאָנאַלע שוואַכקייט און מיר וועלען ניט האָבען מעהר
 קיין כח צו קעמפּען פאַר אַן אַנשטענדיגעם דאָזיין.

עס איז נאָאָיז און איינפאַך עס האַרצ'יש לעכערליך צו טענה'ן,

בעשעפט־גונגען, וואָרים וואַ ראיה — דער מקח פון אינטעליגענטע
חתנים איז געפאלען. און אזוי ווייטער, און אזוי ווייטער.

איבערהויפט האָבען ליעב ארויסצוקריכען מיט אזעלכע טענות
די אידישע גבירים. ערשטענס שטעקט אין יעדען אידען א גרוי-
סער אָדער א קליינער ניצוץ פון א מגיד, צווייטענס אָבער האָט
דער גביר בטבע ליעב צו זאָגען מוסר. ווייל ער פיהלט זיך
בערופען צו פערבעסערען די וועלט, — ניט אומזיסט האָט איהם
נאָט בעשאַנקען מיט רייכקייט — הערען מיר שטענדיג פון דער
צולאָזענקייט פון דער אידישער יוגענד, וואָס זי וויל דוקא שטור-
דירען. און ווען מען לאָזט זי ניט צו צום שטודיום אין דער היים,
ערלויבט זי זיך נאָך צו פאָהרען אין אויסלאַנד, אַנצופילען דאָרט
די פרעמדע אוניווערזיטעטען און צו מאַכען רשעות. רשעות
איז אַ ספעציעלער אויסדרוק פון די דייטשע אידען. רשעות מאַכט
יעדער איד, וואָס פערשטעלט זיך ניט פאר אַ גוי; רשעות מאַכט
יעדער אידישער סטודענט, וועלכער איז ניט אין שטאנד צו פיהרען
אזא רייך לעבען, ווי זיינע ניט-אידישע חברים.

ווי פאלש און אונבעגרינדעט זיינען אָבער אזעלכע טענות!
איך געה ניט אַריין אין תוך, צו בעטראכטען דעם גרויסען פער-
ברעכען, וואָס די אידישע יוגענד בעגעהט, ווען זי שטרעבט אפילו
מעהר ווי יעדע אנדערע יוגענד נאָך העכערער בילדונג. מיר וואָל-
טען זעהר לייכט געקענט בעווייזען, אז אין אזא טענדענץ שטעקט
מעהר פיינקייט, מעהר מענשליכקייט און אויך מעהר
יִוֶּשֶׁר ווי אין דער מאָדערנער ווילדער יאָגעניש צו ווערען דוקא
אַ מיליאָנער. אָבער איך האלט אזא מין וכוח איצט פאר
איבעריג, ווייל אויב די אידען אין רוסלאַנד, אין פוילען און אז. וו.
ליידען יאָ פון עטוואָס, איז דאָס ניט פון אַן איבערפראָדוקציע
אין די אינטעליגענטע פראָפּעסיאָנען, נאָר אומגעקעהרט — פון
אַ מוראדיגען דו חק אין דאָקטוירים, אַדוואָקאטען, אינזשענערען,
לעהרער, טעכניקער און אז. וו.

מיר פערפאלען אין דעם זעלבען מעות, אין וועלכען עס פער-
פאלט די רוסישע רעגיערונג, ווען זי מאַכט דעם חשבון מכח די

אליין. די רוסישע רעניערונג בעמיהט זיך דוקא צו דערשטיקען די אידישע פעהיגקייטען, זי לאָזט ניט צו די אידישע קינדער אין די אלגעמיינע פאָלקסשול. און זי לאָזט אין דערזעלבער צייט ניט צו, אז די אידען זאָלען אויפ'ן אייגענעם השבון לכל הפחות האָבען דאָס רעכט צו גרינדען אייגענע שולען. זי לאָזט אפילו ניט צו, אז דער אידישער חדר, אויף וועלכען די אידישע בעפעלקערונג ניט אויס פון פופצעהן ביז צוואנציג מיליאָן רובעל יעהרליך, זאָל מאָדערניזירט ווערען און זיך אָנפאַסען אָן די צייט-פאָדערונגען. אריט מעטיק און געאָגראפיע, געשיכטע און נאטור-וויסענשאפט, אפילו די לאנד-שפראך ווערען בעטראכט ווי קאָנטראַבאָנדע, און זיי בלייבען אויסגעשלאָסען פון אידישען חדר.

דאָס זיינען אלץ בעקאנטע זאכען. נאָר גראַד ווייל זיי זיינען בעקאנט, ווייל יעדער ווייס זיי, האָבען מיר כמעט ווי אויפגעהערט צו רעדען וועגען זיי. און דערין טאקע שטעקט די גרעסטע סכנה פאַר אונזער קיום. מיר גיבען זיך נאָך אַ צאָפּעל ביי אַ קאמאט-סטראָפּע און זיינען געוואָרען גלייכגילטיג צו אונזער כראָנישען חורבן.

איך געה איבער צו די העכערע געביטען, צו די אינטעליגענטע, פרייע פראָפעסיאָנען, און אויך דאָ מוזען מיר קאָנסטאטירען צו אונזער גרויסען בעדויערען, אז מיט דעם אויבערכוי שטעהט עס ניט בעסער ווי מיט דעם אונטערבוי. זיי זיינען ביידע צופוילט. רעדט מען מכח די אינטעליגענטע פראָפעסיאָנען, שמויסען מיר זיך נאָך אָן צו אלע צרות אויף פאָראַרט-היילען, וועלכע הערשען אין דער אידישער וועלט גופא. און מיט אַ פאָראַרט-הייל איז תמיד זעהר שלעכט, מען קאָן איהם ניט אויסוואַרצלען, וויפיעל מען זאָל זיך ניט בעמיהען צו בעווייזען, אז ער איז גרונדלאָז.

ווער ווייס ניט די שטענדיגע טענות צו אונזער יוגענד. מען מאכט איהר צום פאָרוואָרף וואָס זי וויל דוקא שטודירען. מען לאַכט און מען פערשפאָמעט דעם שוסטער און דעם שניידער וואָס פער'משכנ'ט די לעצטע חפצים, אבי זיין זעהן זאָל זיין אַ דאָקטאָר, אַן אַדוואָקאט אָדער אַן אינזשענער. און מען דערצעהלט ווייטער מעשיות פון אַ גרויסער איבער-פראָדוקציע אין די אינטעליגענטע

וואָס קאָן נאָר דערוועקען קנאה ביי געגנער און נאָכאָהמונג ביי די, וואָס פיהלען ניט קיין שנאה צו דייטשלאַנד.

איך האָב אָבער איצט ניט די אַבזיכט צו שילדערען די גייס-טיגע און עקאָנאָמישע ענטוויקלונג פון דייטשלאַנד. איך וויל נאָר זאָגען אייניגע ווערטער וועגען אונזערע אייגענע צרות. איך האָב זיך אָבגעשטעלט אויף דייטשלאַנד, נאָר כדי דער קאָנטראַסט זאָל זיין מעהר ניכר.

וואָס זאָל מען זאָגען. דורך די בעשרענקונגען אין רוסלאַנד, פוילען, גאַליציען, רומעניען און צום טהייל אויף אין אַנדערע מדינות, זיינען מיר געבליבען הינטערשטעליג אויף אלע געביטען פון פאָלקס-לעבען. מיר מאַכען דורך אין די לעצטע דורות אַ כּרָאָן י ש ע ן חורבן. אַ צושטערונגס-פּראָצעס פרעסט זיך איין וואָס ווייטער אַלץ טיעפער אין אידישען פאָלקס-קערפּער.

געהט אין די אידישע צענטרען, וועט איהר זעהן, אז כמעט אומערום ווערט דער אידישער בעל-מלאכה פערדרענגט פון דעם ניט-אידישען. אפילו אין ווילנא און אין בערדיטשעוו, אפילו אין ווארשא און אין ביאליסטאָק קאנט איהר בעאבאכטען די זעלבע ערשיינונג, און אפילו דאָרט, וואו די ארבייטסגעבער זיינען אידישע, האָט די קאָנקורענץ פון דעם ניט-אידישען ארבייטער אָנגענומען שרעקליכע דימענזיאָנען. געוועהנליך דערקלעהרט מען דיעזע ער-שיינונג מיט דעם געזעלשאַפטליכען אַנטיסעמיטיזם, וואו עס האָט דעלט זיך וועגען ניט אידישע ארבייטגעבער, און מיט מורא און חניפה, וואו מיר האָבען צו טהאָן מיט אידישע ארבייטגעבער. אָבער דאָס איז נאָר אַ האַלבע ערקלעהרונג. עס איז דאָ נאָך אַ טעם: דער אידישער ארבייטער און האַנדווערקער איז אָבגעשטאַנען אין זיין ענטוויקלונג אפילו פון זיינע רוסישע און פוילישע קאָנקורענטען. נסים געשעהען ניט, מיט גוטע פעהיגקייטען קאָן מען עטוואָס דערגרייכען, נאָר ווען מען נוצט אויס די פעהיגקייטען און מען ענטוויקעלט זיי. פעהיגקייטען ענטוויקלע קאָן מען אָבער נאָר דורך לערנען.

די אידישע בעפעלקערונג איז אָבער אָנגעוויזען אויף זיך

נײַט פון קרופּס קאַנפּאַנען שטאַמט דײַטשלאַנד'ס גרויסקײט,
 נײַט דורך מיליטערישע אויסבילדונג האָט דײַטשלאַנד אײַנגענומען
 אין די לעצטע פּאַר דורות אזא וויכטיגע פּאַזיציאָן צווישען די
 פיהרענדע מדינות. אזוינע מעשיות קאָן מען דערצעהלען נאָר אין
 מלחמה-צײַט, ווען מען איז פערבלענדעט און מען וויל זעהן נאָר
 די שטעכעדיגע זײַט פון דער געשיכטע. דײַטשלאַנד איז
 גרויס געוואָרען, ווייל דאָס פּאָלק האָט זיך פערטיעפט אין די
 וויסענשאפט, ווייל עס האָט געשטרעבט דורות-לאַנג נאָך אַ הויכען
 ציעל, אז די וויסענשאפט, ווי ווייט מעגליך, זאָל אַריינדרײַנגען אין
 אַלע פּאָלקס-קלאַסען, ווייל עס האָט אויסגעבויט די בעסטע
 פּאָלקס-שול, און נאָך דער פּאָלקס-שול די מיטעלשולען און אויך
 די העכערע בילדונגס-אַנשטאַלטען האָבען בעקומען אַ וועלט-נאָמען,
 און פון אַלע עקען האָבען זיך געצויגען צו זיי יונגע און דערוואַקס-
 סענע תלמידים. דערין, און נאָר דערין לײַענט דער סוד פון דײַטש-
 לאַנד'ס שנעלער ענטוויקלונג.

יעדער, ווער עס האָט נאָר געהאַט צו טהאָן מיט אַרבייטער,
 ווייס, אז איין דײַטשער אַרבייטער בעשטעהט אין זיין לײַסטונג
 פאַר צוויי און אַפּטמאָל פאַר דריי רוסישע אַרבייטער ביי אַ קלע-
 נערער צאָהל פון אַרבייטס-שטונדען. דער דײַטשער מויערמייס-
 טער, דער סטאַליאר, דער שלאָסער האָט געלערענט געאָמעטריע און
 צייכנען, ער קאָן לײַענען אַ פּלאַן, ער מאַכט נײַט קיין טעות. דער
 דײַטשער גערטנער האָט געלערענט באַטאַניק, כעמיע און פיזיק-
 לאַגיע פון די פּלאַנצען. מיט איין וואָרט, איטליכער איז דאָרט
 בעשטרעבט צו זיין אַ געבילדעטער פּאכמאַן. היינט ווער רעדט
 שוין פון די העכערע בעשעפטיגונגס-צווייגען, פון די אַזוי-גערופענע
 פרייע פעכער.

איך האָב אָנגעפיהרט דײַטשלאַנד נאָר אַלס אַ ביישפּיעל, אַלס
 אַ בולט'דיגען ביישפּיעל, ווייל דײַטשלאַנד האָט אין לעצטען האַל-
 בען יאָהרהונדערט אַרויסגעוויזען מעהר ענערגיע און מעהר קראַפט
 ווי די אנדערע פּעלקער, און האָט געשאפּען אַ בילדונגס-סיסטעם,

אונזער בילדונגס-נוים

נאך דעם אופן, ווי א פאלק פערהאלט זיך צו זיין יוגענד און צו אלע פראגען, וואס זיינען פערבונדען מיט דער פאָרבערייטונג פון דער יוגענד צום פראקטישען לעבען, קאָן מען אורטהיילען איבער דעם קולטור-שטאַנד פון דעם בעטרעפּענדען פאלק. וואָס העכער דער קולטור-שטאַנד איז, שטייגען אלץ מעהר די זאָרגען פון פאלק פאר די ערציהונג פון דער יוגענד. מען פערלאָזט זיך ניט אויף די ירושה, וואָס דער אלטער דור גיט איבער דעם נייעם, מען זוכט מיטלען, אז דער נייער דור זאל אויפ'ן אייגענעם חשבון און דורך זיינע אייגענע קרעפטען קאָנען פערמעהרען דאָס פאלקס-פערמעגען. עס טאָר ניט געבען קיין שטילשטאַנד אין דער ענט-וויקלונג, וואָרים יעדער שטילשטאַנד איז א ריקשריט, מחמת דעם איינעם, וואָס עס זיינען דאָ פעלקער, וועלכע שטעהען ניט אויף איין אָרט, וועלכע מאַכען שמענדיג פאָרטשריט און בעוועגען זיך אָהן הפסקות אימער פאָרווערטס. וויל מען ניט בלייבען פון הינ-טען, מוז מען האַלטען שריט, מוז מען שטענדיג מאַרשירען און אויסנוצען אלע כחות צו דערגרייכען די העכסט מעגליכע שטופע פון פראָגרעס.

מען קאָן ניט מעהר אַבטהיילען אין לעבען פון די פעלקער די עקאָנאָמישע זייט פון דער ציוויליזאַטאָרישער, און די ציוויליזאַטאָרישע פון דער קולטורעלער. דער וואָהלשטאַנד פון א פאלק הענגט ניט מעהר אָב פון דעם פלייס פון דעם איינצעלנעם אָדער פון די בעשעפטיגונגס-צווייגען, פון וועלכע דאָס פאלק ציהט חיונה. אין גרויסען וועלט-קריגען, אין גרויסען קאמפּפּ פון די פעלקער פאר דאָס דאָזיין, פאר דעם קיום, איז דער מנצח, ווער עס האָט א געבילדעטע יוגענד, ווער עס איז דורכגעגאַנגען א בעסערען חדר און אַרויסגעטראָגען פון חדר שאַרפּערע כלי-זיין.

נונג פון דעם פשוט'ען, ממשות'דיגען גלות. דאָס פאָלק וויל
שאַפּען, וויל זיך אויסלעבען מיט דער אמאָליגער אונגעבראָכענער
קראַפט, און דאָ פיהלט עס, עס פעהלט עטוואָס, עפעס איז דאָ אַ
מניעה, עפעס זיינען דאָ שטערונגען, עפעס איז דאָ אַ געגענקראַפט.
און עס הויבט אָן צו מאַכען הנחות, אַ מדרגה נאָך אַ מדרגה. דאָ
הויבט זיך ערשט אָן דער גלות, דאָ הויבען זיך אָן די זעעלישע
יסורים, מען פיהלט זיך געבונדען, אַרומגערינגעלט פון
פלשתיים...

אויף די „שכינה“ וואַנדערט ניט אויס מיט אַמאָל. זי ראַנג-
געלט זיך מיט זיך אליין, איידער זי געהט אין גלות. איידער
אונזער „שכינה“ האָט אויסגעוואַנדערט מיט אונז, — אזוי
דערזעהלט אונז אַן אלטע אגדה, — האָט זי געמאַכט צעהן נסיעות:
פון דעם אָרון אויף די בדים, פון די בדים אויף די כרובים, פון
די כרובים אויף דעם מזבח און אזוי ווייטער, ביז זי איז געקומען
צום הר הבית, און פון דאָרט האָט זי צוזאַמען מיט אונז אויסגע-
וואַנדערט אין די גלות-לענדער...

מיר דארפּען בשום אופן ניט פּעראורטהיילען די בעלגיער
אין לאַנדאָן און אין אַנדערע ערטער, וועלכע פיהרען זיך נאָך אויף
ווי שטאַלצע קינדער פון אַ שטאַלצען פאָלק און ציהען אויף זיך
אין דער פרעמד ניט אַרויף דעם חורבן. מיר טאָרען זיי ניט
חושד זיין, אַז זיי פיהלען ניט גענוג טיעף זייער נאַציאָנאַלען
שמערץ, מיר טאָרען זיי ניט בעליידיגען. און אזא בעשולדיגונג
וואָלט געווען די גרעסטע בעליידיגונג פאַר זיי.

מיר דארפּען זיי מעהר ניט ווי פערשטעהן און מיטפיהלען
מיט זיי אין זייער צער.

ווער ווייס, אפשר האָבען זיך גאָר אַמאָל אונזערע עלטער-
זיידעס בשעת'ן חורבן אויף אזוי בענומען.

בעסער בלייבען שטאַלץ און שמיעדען געדאַנקען ווי אזוי צו
דערלאַנגען די פּערלאָרענע פרייהייט.

4 פעברואַר, 1915.

דאָס וואָלט אָבער אויך געווען א טעות. דאָס וואָלט געווען א ניט־בעגרינדעטער אורטהייל, א ניט־פערדיענטער פאָרוואורף, וועלכען קיינער האָט קיין רעכט ניט צו מאַכען צו די אַנטרונגענע בעלגיער. זיי זיינען ניט שוואַכער אין זייערע פאַטריאָטישע גע־פיהלען פאַר זייערע קעמפּפּענדע ברידער, זיי זיינען ניט עגאָאִיס־מישער, און ווען דער גורל וואָלט געפאַלען אויף זיי, וואָלטען זיי מיט דעם זעלבען אָפּפּער־מוטה מקריב געווען זייער לעבען, ווי עס טהוען דאָס איצט זייערע העלדישע ברידער אויף די שלאַכט־פּעלדער.

אָבער מען זאָל ניט מיינען, אז עס איז אזוי לייכט צו מאַכען אַ הסכם, אפילו ביי זיך אליין, אז מען איז ח ר ו ב. מען זאָל ניט מיינען, אז דער איבערגאנג פון א זעלבסטשטענדיגער, פרייער פּסיכאָלאָגיע צו א גלות־פּסיכאָלאָגיע קאָן געשעהן מיט איין מאָל, אָט פון היינט אויף מאָרגען. דער שונא קאָן חרוב מאַכען דאָס לאַנד, צושטערען פאַלאַצען, פערברענען הייזער, אומברענגען מענ־שען, אָבער עס איז דאָ עטוואָס ביי יעדעם פּאָלק, איבער וואָס דער שונא האָט קיין שליטה ניט. עס איז דאָ דער ג י י ס ט פון פּאָלק, דער איינהייטליכער גייסט, וועלכער דריקט זיך אויס אויף טויזענדערליי אופנים אין אלע שעפּפונגען פון פּאָלק, אין סדר פון לעבען, — מיר רופען דאָס קאָנסטיטוציאָן, — אין קונסט, ליטעראַטור, אין מנהג און געשמאַק. זיינען דאָ פּראָדוקטען פון גייסט, וועלכע דער שונא קאָן צושטערען, זיינען דאָ אַנדערע פּראָדוקטען, וועלכע זיינען געשיצט אפילו פון גרעסטען שונא — העכער פון זיי שטעהט דער גייסט אליין, ער קאָן קיין מאָל ניט איינגענומען ווערען. אייזען קאָן איהם ניט שניידען, קוילען קאָנען איהם ניט דורכ־לעכערן, „וואַסער קאָן איהם ניט אויסלעשען“ און „טייכען קאָנען איהם ניט פערפלייצען“.

יעדע אומה האָט איהר „שכינה“. זי איז די בעשיצערין, די העכסטע בעשיצערין פון פּאָלקס־גייסט. און כל זמן די שכינה האָט זיך ניט אָבגעטהאָן, ניט דאָס פּאָלק די האָפּנונג ניט אויף. דורך דעם „גלות השכינה“ קומט ערשט דאָס פּאָלק ל א נ ג ז א ם צו דער אַנערקענונג פון א י י ג ע נ ע ם גלות, צו דער אַנערקע־

אשא לבדי טרחכם ומשאכם?" היינט געדענקסט דו דעם הייליגען
שוידער, וואָס פלעגט אָנכאַפּען אַלעמען צו „ארזי הלכנון?"

„אָט אזוי ברענט ביי אונז דער היסטאָרישער שמערץ. ער-
קלעהרזשע מיר, איך בעט דיר, זיינען מיר טאָקע צולאָזען, זיינען
מיר טאָקע אנדערש ווי די אנדערע, האָבען אונז טאָקע פּערצויגען
אונזערע נביאים, וואָס פלעגן צווישען איין שטראָף־דעדע און
דער אנדער שטראָף־דעדע אונז אַ גלעט טהאָן פאַר'ן באק, ווי מען
גלעט אַ בן־יהיד'על? האָבען טאָקע אויף אונז געווירקט פּסוקים
ווי „הבן יקיר לי אפרים ילד שעשועים", ווי דער „זידע" טייטשט
דאָס איין: „אַ טהייער זעהנדעל איז ער מיר אפרים, אַ קינד אַ
צאָקע?"

„זעה קוק אויף די בעלגיער. די וואונדען זיינען פריש, און
נאָך וואָס פאַר וואונדען, און זיי, די בעלגיער, פּוצען זיך אויס, און
זייערע פרויען זיינען נאָך דעקאָלמירט, גלייך ווי ניט זיי מיינט
מען?"

אזוי שרייבט מיר מיין פריינד פון ענגלאַנד. ער שטעלט אַ
האַרבע קשיא, און דאָך זעהט זי אויס האַרב נאָר אין פלוג.

קאָן מען דען רעדען וועגען אונפאַטריאָטישע אָדער גאָר קאַלט-
בלוטניגע בעלגיער, ווען מיר זעהען, מיט וואָס פאַר אַ מוטה, מיט
וואָס פאַר אַ פּערצווייפלונג זיי קעמפּפּען נאָך איצט. זיי זיינען
ענטשלאָסען ניט אונטערצונעבען זיך ביז צום לעצטען סאָלדאַט,
ביז צום לעצטען טראָפּען בלוט. זיי האָבען זייער „התקוה" און
ציהען אין שלאַכט מיט דעם הייליגען פּערז: „נאָר מיט דעם לעצ-
טען בעלגיער איז אונזער לעצטע האָפּנונג!" בעוואונדערען מוז
מען זיי, זייער העלדענמוטה, זייער מסירת־נפש.

קאָן מען אפשר מיינען: דאָס זיינען די קעמפּפּער, דאָס זיינען
די אמת'ע פּאָלקס־זיהן, אָבער די אנדערע, די אַנטלאָפּענע, זיינען
די שוואַכע עלעמענטען און דעריבער פיהלען זיי ניט אזוי דעם
פּאָלק'ס צער, דעריבער זיינען זיי ניט צוזאַמענגעבראָכען געוואָרען
אונטער דער משא פון פּאָלק'ס חורבן. זיי זיינען די א י י כ
צ ע ל נ ע, און יעדער פון זיי זוכט רעטונג פאַר זיך, פאַר זיך
אַליין?

זייערע לייבער, מיט אש בעשיטען די קעפ, זעצען זיך ווי עס ויצען
אבלים און זאגען קינות אויף זייער גרויסען חורבן.

„דערמאן זיך נאָר. א ו נ ז ע ר חורבן איז אַלט. מיט
טויזענדער פון יאָהרען צוריק איז צושטערט געוואָרען אונזער טעמ-
פל. מיר האָבען זיך שוין כמעט פערגעסען, ווי אונזער הער-
ליכקייט האָט אַמאָל אויסגעזעהן. ווייסט דו, פריינד, אַפּטמאָל
גלויבט עס זיך מיר גאָר ניט, אַז מיר האָבען טאַקע באמת געוועלטיגט
איבער אַן א י י ג ע נ ע ר מדינה, אַז אונזער פאָלק האָט גע-
לעבט נאָך דעם וואונש פון זיין אייגענער נשמה, זיך פאַר קיינעם
ניט געבוקט, קיינעם ניט נאָכגעמאַכט, זיך געליעבט זיין לאַנד
אַט ווי גאָט האָט געבאַטען. גאָר אַפּטמאָל דוכט זיך מיר אויס,
אַז דאָס איז מעהר ניט ווי אַן אַלטער חלום. ער האָט זיך אַמאָל
גע'חלומ'ט אונזערע עלטער-זיידעס, זיי האָבען זיך אָנגעכאַפט אָן
איהם, אָן דעם חלום, און זיי האָבען איהם דערצעהלט זייערע קינדער,
און די קינדער די קינדס-קינדער. דער גלות איז ביטער, טראכטען
זיי זיך, דער חלום וועט וועקען האָפנונג, די האָפנונגען וועלען זיך
אָנזאַמלען אין דעם משך פון דורות און צום סוף וועט קומען דער
גליקליכער דור מיט זיין אייגענעם בן-יוסף, און ער וועט פוטר זיין
דעם חלום.

„דערמאן זיך נאָר. א ו נ ז ע ר צער איז אַלט, דורך דורות
איז אויסגעוועפט געוואָרען זיין קראַפט — און דאָך לעבען מיר
נאָך ביז היינטיגען טאָג ווי אבלים. געדענקסט דו די „דריי
וואָכען“, די „ניין טעג“ און דעם „תשעה באב“ אַליין ? געדענקסט
דו דעם זיידען'ס הויז, דעם גלעזערנעם גאַנצן און די שעהנע, העלע,
ליכטיגע חדרים, און אין איטליכען חדר איבער'ן טהיר אַ גרויסער,
פיער-קאָנטינענט פלעק, ניט געקאַלכט, ניט בעקלעכט : דאָס איז
דער „זכר לחורבן“, דער סימן פון אבלות ? היינט געדענקסט דו
דעם „שבת חזון“, ווען די שעהנסטע בעלי בתים פלעגען געהן
געקליידעט גאָר וואָכעדיג, אפילו קיין העמד ניט איבערגעביטען ?
היינט געדענקסט דו, וואָס פאַר אַן אומעט עס פלעגט זיך אַראָב-
לאָזען איבער גרויס און קליין, ווען דער בעל-קריאה פלעגט מיט
אַמאָל איבערגעהן צו דעם ניגון פון „איכה“ ביים פסוק „איכה

די צווייערליי מדרגות פון א גלות-פאלק.

עם שרייבט מיר א פריינד פון ענגלאנד:

„וואָלסטו דו נאָר געזעהן, ווי עס פיהרען זיך אויף די רייכע בעלגיער, וועלכע זיינען געקומען איבער ענגלאנד, הויפטזעכליך איבער לאַנדאָן, ווי א געוויסער. זיי פערנעהמען די פיינסטע האַמעלס און קומען יעדען טאָג צו דער הויפט סעודה אויסגעפוצט נאָך דער לעצטער מאָדע, די מענער אין פראַק און לאַקיר-שיך, די פרויען אין זייד און פלוש, דעקאָלירט נאָך אלע תּגין, גלייך ווי בעלגיעזן, דאָס אַרבייטענדע, קאָכעדיגע, לוסטיגע און פרעהליכע מדינה'לע וואָלט נאָר ניט דורכגעמאַכט קיין חורבן, גלייך ווי די בעלגישע פאָהן האָט זיך ניט איינגעבויגען אין צווייען פאַר דעם דייטשען אָדלער, גלייך ווי די פיינסטע פאַלאַצען פון דער רייזענ-דער שעהנהייט בריסעל און פון דער חנ'עוודיגער שטאָדט לייעזש זיינען נאָר ניט בעזעצט געוואָרען פון פרעמדע אָפיצירען און בע-אמטע, גלייך ווי אין לאַנד איז נאָר ניט געקומען דער עראָבערער, דער זעגרייכער שונא. איז דאָס דען ניט שרעקליך. דער עראָבערער איז פרעמד אין דער נייער מדינה. די מדינה, מענשען, זיטען, מנהגים זיינען פאַר איהם פרעמד. פאר'ן עראָבערער עקזיסטירט ניט די מסורה, די טראַדיציע, וועלכע איז דאָך סוף כל סוף די איינציגע פערבינדענדע קראַפט צווישען דור און דור, תקופה און תקופה. דער עראָבערער ברענגט מיט זיך זיינע דינים, זיינע אייגענע מנהגים, זיין אייגענעם געשמאַק, ער זוכט ווי אומצוגעשטאַלטען, ווי אומ-צוענדערען. איז דאָס דען ניט שרעקליך?

„און די קאלטבלוטיגע בעלגיער. איך קאָן זיי פשוט ניט בעגרייפען. ווי צושפרינגט אין זיי ניט דאָס האַרץ, ווי לייענט זיי נאָך אין קאָפּ אַנצוטעהאָן די יום-טוב'דיגע קליידער, ווי קענען זיי זיך נאָך פוצען. זעק האָבען זיי געדארפט אַרויפציהען אויף

עם וועלען קומען די קינדער, זיינע א י י ג ע נ ע קינדער, זיי וועלען איהם טראָגען צו זיין אייביגער רוה.

ירמיה האָט מחבר געווען די קינות אויף דעם ערשטען חורבן, און זיי האָבען זייער קראַפט נאָך ניט פערלאָרען עד היום הזה. עם וואָלט אָבער געווען אַ מעות צו מיינען, אז יעדער, וואָס מאַכט קינות, ווערט אַ ירמיה.

ירמיה איז געווען גרויס אין זיין טרויער, נאָך גרעסער איז ער אָבער געווען אין זיין האָפנונג און נאָך גרעסער אין דער קראַפט פון זיין ערמונטערונג.

ניי נאָר אין ארץ ישראל — די גאַנצע אידישע וועלט איז דורך דער מלחמה דערשיטערט געוואָרען. אַ גרויסער חלק פון דעם וואָס אונזער פאָלק האָט מיט אַזוי פיעל מיה געשאַפען, איז צור שטערט געוואָרען. מיר האָבען שוין פיעל פערלאָרען און מיר ווייסען נאָך ניט, וואָס עס וועט אונז ברענגען דער מאַרגען.

און עס איז דער הייליגסטער חוב פון אונזערע וואָרט־פיהרער, פון די, וואָס האָבען דאָס גליק משפיע צו זיין אויף אַ געוויסער סכיבה, גרעסער אָדער קלענער, זעהן צו דערהאַלטען די האָפנונג אין פאָלק, צו שטאַרקען זיין בטחון אין זיין אייגענער קראַפט און אין זיין א י י ג ע נ ע ר צוקונפט.

אַ שווערע אויפגאַבע, אָבער די איינציג ווירדיגע!

28 יאנואר, 1915.

דער און וויין-גארטענס, מיר האָבען זיי ערוואָרבען דורך צעהנדליגע
יאָהרען פון פּיאַניר-אַרבייט.

און פערשטעהט דען ניט דר. זשיטלאָווסקי, אז ווען רעגיע-
רונגען ברענגען איצט אין פערבינדונג דעם אידישען גורל מיט
אַרץ-ישראל, איז דאָס ניט געשעהן גלאַט אזוי זיך. דאָס קען
געשעהן נאָר דורך די אַרבייט פון דעם נייעם ישוב. ער האָט
געבויט און געשמירט דעם הסכם פון די מדינות.

אַלץ, וואָס עקזיסטירט, קאָן חרוב ווערען. ניט נאָר דער
נייער ישוב, נאָר אפילו בעלגיע, און נאָך גרעסערע מדינות.

אינעם קאָן אָבער ניט חרוב ווערען, אפילו אין דעם נייעם
ישוב. דאָס זיינען די היסטאָרישע רעזולטאַטען פון דעם עפענט-
ליכען עקזאָמען, וואָס אונזער אויפֿלעבענד פאָלק האָט בעשטאַנען.
דאָס איז קאָפיטאַל, דאָס איז ענערגיע, וועלכע האָט זיך פֿערוואַנד-
דעלט אין נ א צ י אָ נ א ל - פֿערמעגען.

איך געדענק, ווען דער ציוניזם איז נאָך געלעגען אין די
וויקעלעך, פלעגען איהם זיינע געגנער מקבר זיין אַלע מאָנטאג און
דאָנערשטאג. ערשטענס, פלעגען זיי זאָגען, איז ער אין גאַנצען
מעהר ניט ווי אַ שווינדעל, צווייטענס איז ער צו שוואַך, דריטענס
שטערט ער אונז, און פֿערטענס — לאָמיר איהם מאַכען אַ לוייה,
זאָלען זיך די ציוניסטען דערשרעקען. און מערקווירדיג, אויך אַמאָל
פלעגען צו דער לוייה די געגנער פון ציוניזם ווערען מיט אַמאָל
אזוי צאָרט אין זייערע געפיהלען. זיי פלעגען אָפטמאָל אפילו
דערצעהלען זיינע שבחים.

מיר ציוניסטען האָבען אין דער טאַקטיק געזעהן אַ בעל־י-
דינגונג. עס ווערט דערצעהלט, אז צו יעקב אָבינו'ס לוייה האָט
מען ניט געוואוסט, אין וועלכען סדר זאָלען די שבטים טראָגען
די מטה. און זיי האָבען פֿערנומען אַ שטימע: טראָגט אייער
טאַטען נאָך דעם גראַד פון אייער לייעכע צו איהם, בשעת ער האָט
געלעבט.

איז, חלילה, חרוב געוואָרען דער נייער ישוב, בעטען מיר
איך, „פֿריינד“, פֿערגיסט ניט קיין טרעהרען, זאָגט ניט קיין קינות.

ווערען, ווען מיר זאלען זיך ניט בעפרייען פון דער אליין-הערשאפט פון דעם טשארטעריזם. דער טשארטעריזם האט אָנגענומען דעם כאראקטער פון א פאליטישען אָדער ריכטיגער א דיפלאָמאטישען משיח. און ווי אמאָל פלעגט מען ווארפען די גאנצע האַפֿט נונג אויף דעם צדיק, אז ער וועט מיט זיין זכות אראַבברענגען משיח'ען, אזוי איז אויך איצט ענטשטאנען א געוויסע שוואַכקייט אין דער ציוניסטישער ענערגיע. מען האַט אויסגעאַרבייט א גע- פעהרליכע טעהאַריע: איצט זיצען און ווארטען, בויען וועלען מיר אָנהויבען נאָך דעם טשארטער.

און עס איז געווען א נויטווענדיגקייט פאר דעם גאנצען קיום פון דער ציוניסטישער אָרגאניזאַציע, אז דער טשארטעריזם זאָל אראָב פון זיין טהראָן, און די אָרגאניזאַציע זאָל בעקומען אן אנדער פלאַץ.

ניט די געגנער פון טשארטעריזם האָבען איהם געפיהרט צו דער קבורה, דאָס האַט דוקא געהאָן איינער פון זיינע געוועזענע אנהענגער אויפ'ן אַכטען קאָנגרעס, דוקא א מאן, צו וועמעס-וואָרט די טשארטעריסטען האָבען דאָס גרעסטע פערטרויען. מיר האָבען דעם טשארטעריזם ניט בעגראָבען, נאָר אָבגערוקט איהם אויף אן אנדער פלאַץ.

מיר האָבען גע'טענה'ט: עס איז צו פריה צו רעדען מכא א טשארטער. מיר מוזען צוערשט האַלטען עקזאמען, בעווייזען אונז אליין קודם כל און אויך דער איבעריגער וועלט, אז מיר פער- שטעהען די העכסטע קונסט צו שאַפען אן אייגען לעבען. מיר האָבען גע'טענה'ט, אז בויען מוז מען פאר א טשארטער און ניט נאָך דעם טשארטער. מיר האָבען פערשטאנען דעם ציוניזם ווי אן אָרגאנישען פראָצעס. מיר האָבען זיך געוואָלט שטיצען ניט נאָר אויף דאָס רעכט פון דער היסטאָרישער מסורה, נאָך אויך אויף אונזער רעכט אין דער געגענוואָרט. מיר האָבען פערשטאנען, אז פאר אונזערע שעהנע אויגען וועט מען אונז ארץ-ישראל ניט שענקען, און מיר האָבען געזוכט ממשות'דיגע זכיות. מיר האָבען זיי אויסגעגראָבען מיט אונזער אַקער-אייזען אויף די אידישע פעל-

און וואָס האָט דאָס אַלעס געהאַלפֿען ?

און פֿאַר וואָס ווענדט זיך דר. זשיטלאָווסקי מיט זיין פרעדיגט דוקא צו די אידען ? פֿאַר וואָס איז ער ניט קאָנסעקווענט און ווענדט זיך ניט אויך צו די בעלגיער, למשל :

הערט צו צו מיר, ליעבע בעלגיער, פערנעהמט די ווערטער פון מיין צונג. פריינדשאפט רעדט פון מיין אינערען, מיין עצה איז געגרינדעט אויף אמת. איהר האָט איצט דורכגעמאכט א שרעקליכען חורבן. אייערע שטערט זיינען צושטערט פון שונא, אייערע בעסטע זיהן האָבען געפונען א קאלטען קבר אויף די שלאכט-פֿעלדער, און הונדערט טויזענדע פון אייך זיינען פֿערוואָ-געלט געוואָרען. שרעקליך איז אייער ערשטער חורבן, און ביי קיינעם פון אייך זאָל זיך ניט הויבען די האַנד צו בויען א צווייטען ! סידען איהר וועט קריגען א טשארטער פון א שטארקער מאכט, וואָס זאָל זיין פֿעראינטערעסירט, אז די רעכטליכע גא-ראנטיע זאָל אָבנעהיט ווערען. פֿערלאָזט זיך אָבער ניט אויף ענג-לאַנד, פראנקרייך און רוסלאַנד, וואָרים זייער שטיצע איז די שטיצע פון א צובראָכענעם ראָהר-שטאַק. זוכט א שטארקערע מאכט.

און ניט נאָר צו די בעלגיער אַליין. עס איז דאָ נאָך א גוטער צעהנדליג קליינע נאַציאָנען, צו וועלכע דר. זשיטלאָווסקי קען זיך ווענדען מיט זיין פרעדיגט.

ער וועט זיך אָבער היטען. צו אונז קומט ער מיט איהר. דר. זשיטלאָווסקי האָט אפשר שטודירט די ציוניסטישע ליטע-ראַטור, ער האָט אָבער דעם ציוניזם ניט געלעבט ; ער האָט ניט דורכגעמאכט די זעעלישע מלחמות, וואָס די ציוניסטען האָבען דורכגעמאכט. ער האָט זיך ניט געראנגעלט, ער איז געשטאַנען די גאַנצע צייט ווי א צושויער, ווי א קאלטער קריטיקער פון אייטען. מיר ציוניסטען האָבען געלעבט די טשארטער-עפֿאָכע אין ציוניזם, ווען דער שווערפֿונקט פון דער גאַנצער אידעע כמעט איז געווען פֿערקראַכען אין טשארטער. איך וויל זיך קלאָרער אויס-דריקען : ווען מען האָט געגלויבט, אז נאָר דורך א טשארטער קאָן דער ציוניזם פֿערווירקליכט ווערען. מיר האָבען אָבער אויך געפיהלט די סכנה, אין וועלכע דער ציוניזם קאָן פֿערוויקעלט

צו אנאליזירען איז אויך מעהר ניט, ווי א צושטערונגס-ארבייט, און אויב דאס ווערט ביי איהם בעטראכט ווי בויגן, האט ער רעכט געהאט מיט זיין אויסדרוק: ער בויגט א חורבן. ער פרעדיגט צו די אידען, זיי זאלען זיך ניט פערלאזען אויף זייער אייגענער קראפט, זיי זאלען ניט בויען זייער צוקונפט אויף דעם פרינציפ פון זעלבסט-הילפע. ניין, די אידען מוזען זוכען „א שטארקע מאכט, וואס זאל זיין פערמיטערעסירט, אז די רעכטליכע גאראנטיע, ד. ה. דער טשארטער זאל אָבנעהיט ווערען“. דר. זשיטלאָווסקי איז א הייסער פאטריאט, און ער וויל האָבען ערבות פאר די צוקונפט פון זיין פאלק. ער וויל שאַפען א צוקונפט מיט צווייפאכער פערזיכערונג, אי פון פייער, אי פון גנבה וגזלה. דער ריבער מוז דער ערב, דער, ביי וועמען מען פערזיכערט, זיין שטארק און מעכטיג, אז די גאנצע וועלט זאל פאר איהם ציטערען. ער מוז זיין דער עוג מלך הבשן און ניט שמשון הגבור, וואָרים שמשון איז דאָך פאָרט א איד, און דר. זשיטלאָווסקי גלויבט ניט אין די זעלבסטשטענדיגע אידישע פאָטענצען. ער זוכט א פרעמדען.

איז דאָס ניט די שיטה, אנטקעגען וועלכער דר. זשיטלאָווסקי אליין האָט זיין גאנצעס לעבען געפיהרט מלחמה? איז דאָס ניט, אין תוך גענומען, די אלטע, לאַנגפערבראָקירטע פסיכאלאָגיע פון דעם אידען, וואָס האָט זיך צוגעוועהנט צו א מחיצה, א מחיצה צווישען איהם און זיין גאָט — דאָס איז דער פריץ, א מחיצה צווישען איהם און זיין אייגענער צוקונפט — דאָס איז דער שוץ פון דער הערשענדער נאציאָן?

און ווי קען מען קומען איצט, נאָכדעם ווי בעלגיען איז חרוב געוואָרען, און רעדען מכה פאפירענע גאראנטיען? בעלגיען האָט זיך געהאלטען ניט אויפ'ן גרונד פון א טשארטער; בעלגיען איז גע-ווען א זעלבסטשטענדיגע מדינה, צו מדינות גלייך. אלס צוגאב האָט בעלגיען געהאט נאָך אזא מין טשארטער, פון וועלכען דר. זשיטלאָווסקי קאן גאָר ניט חלום'ען. אלע גרויסמעכטע האָבען זיך גע'חתמ'עט אויף א כתב צו היטען און צו שיצען דאָס קליינע, פלייסיגע און ארבייטענדע מדינה'לע. דריי גרויסמעכטע האָבען איהר פערשפראַכען הילפע נאָך א מינוט פאר דער מלחמה.

לענדע. מיר וועלען זיי ניט דארפן דינגען, ווי עס טהוען אנדערע מלכות, זיי וועלען אליין קומען.

וואָרום שטארק איז דער ציוניזם. זיין פונדאמענט איז דער פעסטער פראַגרעסיוו־נאַציאָנאַלער געדאַנק, זיין שטימונג איז די שבועה פון „על נהרות בבל“.

III.

דער לעגענדאַרער „פעניקס“ ווערט נייגעבאָרען פון זיין אייגענעם אש. מען פערברענט איהם און ער שטעהט אויף תחת המתים. דער אגדישטישער „סאלאמאנדער“ קומט ארויס פון פייער, און דער „טשאַרטער“ איז אויסגעגראָבען געוואָרען פון אונטער „דעם דריטען חורבן“ פון דר. זשיטלאָווסקי. איך מוין פון אונטער דעם דריטען חורבן פון ארץ ישראל, איבער וועלכען דר. זשיטלאָווסקי האָט געשריבען זיינע קינות־ארטיקעל.

„דער דריטער חורבן איז א צו שרעקליכע טראַגעדיע, ביי איינעם זאָל זיך הויבען די האַנד צו בויען א פערטען.“ מיט די ווערטער שליעסט דר. זשיטלאָווסקי זיין ארטיקעל. מיט די ווערטער פערקלאַפט ער דעם אָרון און לאָזט איהם אַראָב אין דער ערד. דעם „רבנן קדיש“ לאָזט ער איבער זיין חבר אין דער רעדאַקציע, וועלכער הויבט אָן זיין נייע קינה מיט דעם, וואָס דר. זשיטלאָווסקי האָט אויסגעלאָזען. ער שרייבט איבער „די טראַגעדיע פון דעם ציוניזם“. מען לאָזט אונז נאָך ניט כאַפּען דעם אַטהעם, א קלאַפּ נאָך א קלאַפּ, א קינה נאָך א קינה, א הספד נאָך א הספד.

„דער דריטער חורבן איז א צו שרעקליכע טראַגעדיע, ביי איינעם זאָל זיך הויבען די האַנד צו בויען א פערטען.“ ווי מען קען בויען א חורבן בלייבט פאַר מיר א רעטעניש. א חורבן קען מען מאַכען, מען קע פאַרברעייטען פאַר א חורבן, אָבער א חורבן בויט ען ענטהאַלט אין זיך א וויעדערשפרוך, וואָרים דער חורבן איז א פראָדוקט פון צושטערונגס־אַרבייט. איך האָב זיך אָנגע־שטעלט אויף דעם סטיליסטישען פעהלער, ווען איך האָב אפילו גאַנץ גוט פערשטאַנען דר. זשיטלאָווסקי'ס כונה, ווייל איך מוין, אז די גאַנצע קריטיק פון דר. זשיטלאָווסקי, זיין גאַנצע אָנשמערענונג

לאַווסקי מאַכט אויף דעם ציוניזם. ער זאָגט, אז „קײן איד, — סײַדען דער, וואָס וויל בלינדערהײט געהן אויף מסירת נפש, — וועט מעהר נישט געהן קײן ארץ־ישׂראל, כל זמן ארץ־ישׂראל וועט זײן אין די הענד פון דער טערקיי און כל־זמן די אידישע קאַלאַר־ניזאַציע וועט נישט אַרומגעשטעלט ווערען מיט זיכערע, פעסטע, רעכטליכע און מאַכטליכע גאַראַנטײען, אויב דאָס איז מעגליך איבערהויפּט“.

מיר שײַנט, אז אין לעצטען זאץ „אויב דאָס איז מעגליך איבערהויפּט“ לײַעגט דער שווערפונקט פון גאַנצען אַנגרײַף.

דער אַנגרײַף אין אַלגעמײן קלײַנט עפעס ווי אַ מין חרם דרבנו גרשם. היות ווי דער ישוב איז חרוב און מיר האָבען שוין אַכגעזאָגט קינות נאָך איהם, איז מען מתרה דעם עולם, מען זאָל זיך נישט לאָזען געהן. עס פעהלט נאָר דער סוף: ולהשומע וינעם. וועגען דיעזען פונקט וועל איך נאָך שרײַבען.

מיר האָבען זיך דערלעבט צײַטען. דר. זשיטלאַווסקי האָט זיך דערשראָקען פאַר „מסירת נפש“.

אַמאָל, נאָר אַמאָל, ווען דער חורבן איז טאַקע געווען אַן אמת'ער, נישט ווי ער איז איצט אויסגעמאָלט אין די ענגלישע בעריכטען, האָבען אונזערע זײַדעס נישט אַרויסגעגעבען קײן חרם, נאָר זיי האָבען געשוואָרען. זײַער שבועה איז בעקאַנט אַלע אידען, וואָס קענען די ווערטער פון „על נהרות בבל“. אַ הייליגע שבועה. פיעלליכט די הייליגסטע, וואָס אַ פאָלק האָט ווען געשאַפּען. און דורות נאָך דורות חזר'ען מיר איבער די שבועה, און זי איז אַריין אין אונזער פֿלייש און בלוט און זי וועט אונז צווינגען אויך צו מסירת נפש.

איך וועל אויסזאָגען אַ סוד דר. זשיטלאַווסקי'ן: אויך ביז אַהער האָט מען אָהן מסירת־נפש נישט געקאַנט געהן אין ארץ־ישׂראל, און די וואָס זײַנען געגאַנגען אַהין האָבען דאָס געוואוסט. זיי האָבען דאָס אפּשר קײנעם נישט אויסגעזאָגט, וואָרים עס זײַנען פאַרהאַנגען זאַכען, וועגען וועלכע מען רעדט נישט, מען טהוט זיי. און נאָך אַ סוד וועל איך אויסזאָגען. טאַמער חלילה וועלען אונזערע שורות שיטערער ווערען נאָך דער מלחמה, האָבען מיר גענוג רעזערווען, וואָס וועלען פערנעהמען דעם פלאַץ פון די פעהר

אונטער דער טערקישער הערשאפט. אונטער דער טערקישער הערשאפט זיינען ענטשטאנען עטליכע צעהנדליג קאלאניען, נייע שטעדטישע קווארטאלען און העברעאישע שולען. אונטער דער טערקישער הערשאפט האָט זיך אויסגעבילדעט אַ ניי אידישעם לעבען, פון וועלכען די קריטיקער האָבען זי מיישב געווען צו קומען אין התפעלות ערשט נאָכ'ן דריטען חורבן.

פאַר וואָס האָט זיך ניט אויסגעבילדעט אזא ריינעם אידישעם לעבען אין די אַנדערע לענדער? עס איז דאָ דערויף אַ תירוץ, נאָר דער „פראַגרעסיוורנאַציאָנאַלער שטאַנדפּונקט“ האָט פאַר איהם מורא.

צוויי מינים פון גלות האָבען מיר. אין איין גלות ליידען מיר פון „מיתת חניקה“, מען ווערגט אונז פשוט, מען שטיקט אונז. אין אַנדערן גלות ליידען מיר פון „מיתת נשיקה“. מען קושט אונז אָפּטמאַל, אָבער קיין געזונד קומט דעם „פראַגרעסיוורנאַציאָנאַלען שטאַנדפּונקט“ דערפון ניט צו. עס איז אַ ווי שק הו מיט פינג טעלעך.

דר. זשיטלאָווסקי, דער קריטיקער פון ציוניסטישען געדאַנק און דער מקונן פון דעם דריטען חורבן, פערפעקט קיין מאָל ניט צו מאַכען אַ „מי שברך“ דעם „פראַגרעסיוורנאַציאָנאַלען שטאַנדפּונקט“. מיר פערגינען דאָס איהם, דר. זשיטלאָווסקי'ן, פון גאַנצן האַרצען, אָבער ער האָט אַ טעות, ווען ער מיינט, אז דער ציוניזם איז צו פערפלאַנטערט. ניט פערפלאַנטערט איז ער, נאָר טיעף, ער האָט זיין יניקה טיעף, טיעף פון דער פאַלקס נשמה, און ווען מען וויל איהם פערשטעהן, מוז מען זיך גרונטעווען. דער ציוניזם איז געבויט דוקא אויף דעם פראַגרעסיוורנאַציאָנאַלען געדאַנק, פון וועלכען דר. זשיטלאָווסקי איז געווען איינער פון די וויכטיגסטע אַפּאָסטעל. דער ציוניזם האָט זיך אָבער ניט אָבגע-שטעלט ביים פונדאמענט, ער איז געווען און איז געבליבען קאָנ-זעקווענט, ער איז ניט פויל און בויט ווייטער. און דוקא ווייל ער בויט, האָט ער געמוזט דורכמאַכען אַן ענטוויקלונג און אַריינ-נעהמען אין זיך אַ העכערען אינהאַלט.

און דאָ קום איך צו דעם הויפטאַנגריף וואָס דר. זשיט-

מיינונג ניט געענדערט אין דיעזען פונקט, וואָרום זי איז געגרינדעט
 ניט אויף איינצעלנע מאַמענטען און שטיצט זיך ניט אויף די ערפאַה-
 רונג פון די לעצטע געשעהענישען. עס זיינען דאָ סימפּאַטיען,
 וועלכע האָבען טיעפע וואָרצלען. עס זיינען אויך דאָ היסטאָרישע
 חשבונות צווישען פּאָלק און פּאָלק, און מען קאָן זיי ניט מיט
 לייכטיגקייט אויסמעקען. דאָס פּערהעלטניס צווישען די אידען
 און די מחמד'ישע אַטאָמאָנען דאטירען ניט פון היינטיגען טאָג.
 די אידען פּערגעסען ניט פריינדשאפט און הכנסת אורחים און זיי
 געדענקען גאַנץ גוט, ווי די טערקיי האָט זיך צו זיי פּערהאַלטען,
 ווען שפּאַניען האָט זיי פּעריאָנט.

אין די בעציהונגען צווישען די אידען און מחמדאנער זיינען
 אפשר דאָ נאָך פיעל בעדייטענדערע מאַמענטען ווי דאָנקבאַרקייט
 פאַר פריינדשאפט און הכנסת אורחים. עס איז געווען אַ צייט,
 ווען די אידען האָבען זיך געפיהלט מיט די אראַבער טאַקע פּער-
 וואַנדט, און די צייט געהערט גראד צו די שעחנסטע און איידעלסטע
 תקופות פון אונזער גלות-געשיכטע. דאָס איז די אראַביש-שפּאַנישע
 עפּאָכע. זי האָט אונז געגעבען די גרעסטע דיכטער נאָכ'ן תנ"ך און
 מאַנכע פון די פיינסטע שעפּפונגען פון אונזער פּאָלקס-גייסט.
 איך וועל ניט עובר זיין אויף די געצוואונגענע נייטראַליטעט
 און זאָג אַ וואָרט ניט, מיט וועמען עס לוינט פאַר אונז צו
 האַלטען אין דער איצטיגער מלחמה. עס זיינען אָבער דאָ שאלות,
 וועלכע מען ריהרט גלייכער ניט אָן, וואָרים די נאטור איז ניט אַ
 וואַרען-הויז, דאָס לעבען איז ניט אַ שטיקעל סחורה און פּאָליטיק
 איז ניט אַן אַריפּמעטישע אויפגאַבע. עס זיינען דאָ סודות אין
 לעבען, עס זיינען דאָ בעהאַלטענע גאָרטענס, וואו עס וואַקסען
 אונזערע סימפּאַטיען און אויך אונזערע אַנטיפּאַטיען. דאָס איז
 דער נאַציאָנאַלער „פרדס“, מען לאָזט ניט איטליכען אַריינגעהן
 אין פרדס און טרעטען די בייטען.

דאָס אַלעס זאָג איך אַלס סתם אַ איד. אַלס פּעראנטוואָרט-
 ליכער ציוניסט געפין איך זיך ניט אין אזאָ גינסטיגער לאַגע ווי
 די קריטיקער פון ציוניזם. אַלס ציוניסט פּערגעס איך אויף איין
 מינוט ניט, אַז דער נייער ישוב האָט זיך ענטוויקעלט אין אַרץ-ישראל

זיך קיין שום חידוש ניט ענטהאלטען. דאָס איז געווען דער
ה ע ר ש ע נ ד ע ר שטאַנדפונקט פון דער ציוניסטישער אָרגאַ-
ניזאַציע און ער קאָן פאַרמולירט ווערען אין אייניגע ווערטער:
זאָל בלייבען אלעס ביים אלטען.

און אזוי ווי מען האָט גערעדט מכת ארץ-ישראל, און אזוי
ווי ארץ-ישראל געפינט זיך נאָך לעת־עתה אין טערקישע הענד,
האָב איך זיך אויסגעדריקט: לוא ישמעאל יחיה לפניך, דאָס הייסט
זאָל זיך ישמעאל לעבען אָהן צער. איך רעכען, אז דאָס וואָלט
געווען פאַר אונז גלייכער (אנב אורחא בעמערק איך, אז „לוא
ישמעאל בני אָדער ישמעאל אחי יחיה לפניך“, ווי עס ציטירט
מיד דר. זשיטלאָווסקי, האָב איך קיין מאָל ניט געזאָגט, וואָרום
איך האָב די טבע צו זיין פאַרויכטיג מיט פסוקים). איך רעכען,
אז אויב מען וואָלט קענען אומקעהרען זיך צו דעם שטאַנד, וואו
די וועלט האָט געהאַלטען פאַר דער מלחמה, וואָלטען אלע דערויף
מסכים זיין, אַ סברא, אז אפילו ענגלאַנד און דייטשלאַנד אויך.

ליידער אָבער איז חרטה ניט מעשה סוחר און אויך ניט מעשה
היסטאָריע. דאָס ראָד דרעהט זיך ניט צוריק און דער חורבן בלייבט
אַ חורבן. זיינען אלע חרוב געוואָרען, אי דער זיעגער, אי דער
בעזיעגטער, אי דער וואָס האָלט אין אָנפאלען, אי דער וואָס פער-
טהיידעגט זיך נאָר. איז חרוב געוואָרען בעלגיען, איז חרוב גע-
וואָרען גאַליציען, פוילען און אזוי ווייטער, און אזוי ווייטער. עס
איז אָנצונעהמען, אז אויך ארץ-ישראל בכלל און דער אידישער
ישוב בפרט האָט שטאַרק געליטען פון דער מלחמה. איך זאָג,
דער אידישער ישוב בפרט, ווייל די אידען זיינען נאָך אין ארץ
ישראל אַ שוואַכער עלעמענט, וואָס האָט נאָך ניט קיין כח ביי-
צושטעהן אנטקעגען עלעמענטאַרע קאמאַסטראָפּעס.

און דאָך, ווען מען פרעגט מיד: וועל איך נאָך אויך היינט
זאָגען „לוא ישמעאל יחיה לפניך“, וועל איך נאָך אויך היינט
זיך פערלאָזען אויפ'ן טערק. אויך היינט, נאָכדעם ווי דר. זשיט-
לאָווסקי, דער ראש המקוננים, האָט פערעפענטליכט זיין ארטיקעל
וועגען דעם „דריטען חורבן“, וועל איך דערויף ענטפערען מיט פולען
בעוואוסטזיין, אז אלס ציוניסט און אלס איד האָב איך מיין

II.

דאָס איז געווען אויף איינער פון די פיעלע אסיפות, וועלכע זיינען אָבערהאלטען געוואָרען אין ניו יאָרק אין דער לעצטער צייט. עס איז בעגרייפליך, אז פון צעהן מאָל איז אויסגעקומען צו רעדען ניין מאָל „מכת דער מלחמה און די אידען“, „מכת דער מלחמה און דעם ציוניזם“. איך מוז זאָגען, אז דאָס זיינען געווען פאר מיר די שווערסטע פערזאָנלונגען. די הויפט־שווערקייט איז בע־שטאַנען ניט אין דער שאלה, וואָס זאָל מען זאָגען, נאָר אין דער פיעל האַרבערער שאלה: וואָס זאָל מען ניט זאָגען, וואָס זאָל מען פערמיידען צו זאָגען, וואָס זאָל מען אַרוימגען, יוצא זיין עפעס מיט אָנשפיעלונג, מיט אַ רמו. מען איז דאָך אַ לעבעדיגער מענש, און עס גלויבט זיך אָפטמאָל אויסרעדען דאָס האַרץ, אויסגיסען דעם צאָרן, פיהלען זיך פריי, ניט טראָגען אויף זיך דעם יאָך פון אחריות. אָבער איך האָב דאָס מיר קיין מאָל ניט ערלויבט. אפילו וועגען רוסלאַנד האָב איך מיר ערלויבט נאָר דאָס צו זאָגען, וואָס עס זאָגען אַרויס פריי און אָפען די רוסישע צייטונגען אַליין. איך האָב אויסגעדריקט מיין צווייפעל וועגען די פאַלשע פאבריצירטע הבטחות, וואָס דער ווינד האָט געבראַכט אַהער פון יענער זייט ים, איך האָב גערעדט וועגען די פרישע פאָגראַמען, ערשט נאָכדעם ווי איך האָב געהאַט וועגען זיי דאָס מענטען אין האַנד.

נאָר איין מאָל האָב איך מיר ערלויבט אַרויסצוזאָגען אייניגע סימפּאטישע ווערטער וועגען די טערקיי, און עס דוכט מיר, אז אויך דאָס איז געווען נאָך איידער די טערקיי איז אַריין אָפּיציעל אין דער מלחמה. דער עולם ווייס, אז איך האָב אַ שוואַכקייט צו פּסוקים, און גאָט האָט מיר געהאַלפּען און איך האָב געפונען אַ פּסוק ווי געשאַפּען פאר דער איצטיגער לאַגע, גלייך ווי ער וואָלט געווען בעשטעלט נאָך מאָס. איינער פון מיינע ציוניסטישע חברים האָט אָנגעהויבען בויען קאָמבינאַציאָנען און האָט עובר געווען אויף די נייגעשאַפּענע גזירה פון נייטראַליטעט, איבער געהענדיג גאנץ אָפען אויף איין בעשטימטען צד. איך האָב מיר ערלויבט צו פערטרעטען מיין שטאַנדפּונקט, וועלכער האָט אין

אונז אָנגעקומען מיט זעהר פיעל שמערצען. ער האָט זיך ענטוויקעלט און איז געוואקסען אויף צירלהבעים זיינע געגנער. זיינע גוטע פריינד זיינען געווען געזעהלטע און שונאים האָט ער געהאט פון אלע זייטען. דער נייער ישוב איז אויסגעהאָדעוועט געוואָרען ווי אַ ציטעריג קינד, מען האָט שטענדיג געמוזט מורא האָבען פאַר עין־הרע און פאַר פערשיעדענע קינדער־קראנקהייטען. און וואָס מעהר סכנות עס האָבען איבער איהם געשוועבט, אַלץ מעהר זיינען צוגעבונדען געוואָרען צו איהם זיינע שעפּפער און זיינע פריינד.

און איצט קומען גראַד די, וועלכע האָבען דעם נייעם ישוב קיין מאָל ניט געגלעט, וועלכע האָבען פאַר איהם קיין מאָל קיין פריינדליך וואָרט ניט געהאַט — גראַד זיי קומען, ווי אונגעבעטענע חברה־קדישאַלייט, און ווילען איהם פיהרען צו דער קבורה. זיי האָבען קיין צייט ניט, עס האָט ביי זיי געפלאַצט די געדולד, זיי קאָנען נאָר ניט וואַרטען, ביז מען וועט ערהאַלטען ריכטיגע ידיעות וועגען דעם וואָס איז געשעהן דעם נייעם ישוב, און זיינען שוין מחבר קינות אויף דעם דריטען חורבן. און ווי ריהרענד זיי פערפאַסען די קינות! וואו האָט זיך ביי זיי גענומען אויף אַמאָל אזוי פיעל פאַעזיע, פון וואַנען מיט אַמאָל אזוי פיעל פאַרבען צו שילדערען די האָפנונגען און די ערוואַרטונגען, וועלכע דער נייער ישוב האָט געוועקט אין יעדעם? איז דאָס אַלץ מעהר ניט, כדי דער חורבן זאָל זיין בולט'דיגער?

פאַמעליך! מיר האָבען נאָך אין ארץ־ישראל וועכטער, און מיר ווילען צוערשט הערען, וואָס זיי האָבען צו זאָגען. מיר האָבען אייגענע שומרים, צו וועמען מיר האָבען צוטרויען, וועמען מיר גלויבען, וואָרום זיי האָבען מיר אָנפערטרויט אונזער בעסטעס: אונזער האָפנונג, אונזער גלויבען.

מיר זיינען איבערצייגט, אז זיי וועלען פון אונז ניט בע־האַלטען דעם אמת. מיר זיינען אָבער ווייטער איבערצייגט, אז זיי וועלען זיך קיין מאָל ניט פערוואַנדלען אין חברה־קדישאַלייט; זיי וועלען אונז ווייטער רופען און הייסען בויען. און מיר וועלען זיי פאַלגען.

און דאָ איז געקומען, וואָס עס האָט געמוזט קומען.
טויזענדע אידען, וועלכע זיינען ביז איצט ניט געווען
און האָבען איצט ניט געהאָנט ווערען טעריק
שע אונטערטאן, האָבען געמוזט פערלאָזען דאָס
לאַנד אויף איין מאָל, אין אַ בהלה. די טערקישע רעגירונג האָט
געהאַנדעלט ניט בעסער און ניט ערגער ווי איהרע ציוויליזירטע
שוועסטער אין אייראָפּא. האָט דאָך ניט געהאַלפּען אַ מאַס
נאָרדוי, אַן אַלכסנדר מאַרמאַרעק ניט זייער יחוס, ניט זייער זכות,
וואָס זיי לעבען אין פאַריז שוין צעהנדליגע יאָהרען. זיי האָבען
געמוזט לויפּען. האָט דאָך איינגעשפּאַרט דייטשלאַנד די ענגלישע
און די רוסישע, און ענגלאַנד די דייטשע און די עסטרייכישע
אומטערטהאַנען. האָט מען דאָך געהאַלטען טויזענדער אונשול-
דיגע מענשען אין קאָנצענטראַציאָנס-לאַגערען און זיי מכבד געווען
מיט האַקען האַלץ און שיילען קאַרטאָפּעל און מיט אַלע בוזידיגע
מלאכות. די טערקיי טענה'ט, אדרבא, אז זי האָט געטהאָן אַ
חסד מיט איהרע פרעמדע אידישע אונטערטהאַנען, וואָס זי האָט
זיי געלאָזט פריי אויסוואַנדערען אין מלחמה-צייט. ווי דאנקבאַר
וואָלטען געווען צום ביישפּיעל די געפאַנגענע ענגלענדער אין דייטש-
לאַנד אָדער די געפאַנגענע דייטשען אין ענגלאַנד פאַר אזא פריי-
הייט.

וועגען די קאָלאָניסטען, וועגען די פיאַנערען פון דעם נייעם
ישוב בכלל האָט מען ביז איצט פערקעהרט ידיעות, אז ניט איין
איינציגער פון זיי האָט פערלאָזען דאָס לאַנד. עס קאָן
זיין, אז עס איז עטוואָס צושטערט געוואָרען אויך פון דעם נייעם
ישוב. אַ מלחמה איז אַ שעת חירום. בשעת מלחמה קאָן אַ רעגיע-
רונג, ווען זי וויל אפילו, ניט אזוי גוט אויפפאַסען אויף אָרדנונג
ווי אין פריעדליכע צייטען. אָבער עס איז איינפאַך אַ פּע-
רעכענען, ווען מען געהט ארויס מיט פארטיגע קינות, איידער
מען האָט נאָך קאָנטראָלירט די ריכטיגקייט פון די אָנגעקומענע
ידיעות, און בפרט ווען מען ווייס נאָך ניט, פון וואַנען די ידיעות
שטאַמען.

דער נייער ישוב איז אונז אונענדליך טהייער, ווייל ער איז

גאָט'ס ערד, הונדערטע טויזענד אידען האָבען געמוזט ווידער נעהמען דעם וואַנדער־שטאָק אין האַנד און אָבריקטען, האַלב נאָקעט, האַלב הונדעריג, אַ נייעם גלות, אַ גלות אין אַ גלות, פון גאַליציען אין בעהמען און אין מעהרען, פון פוילען אין ליטא און אין די אַלע קליינע מדינה'לעך, וואו דער אייביגער וואַנדערער האָפט נאָך צו געפינען רוה און רעטונג.

ארץ־ישראל איז דורך די מלחמה אָבגעשניטען געוואָרען פון דער גאַנצער וועלט. אין מזרח — דער גרויסער מדבר און אין מערב — דער גרויסער ים. אין דעם מדבר וואַקסט ניט קיין תבואה, און אויפ'ן ים שווימען אַרום ניט קיין האַנדעלס־שיפען, וואָס ברענגען גרוסען פון איין מדינה צו דער אנדערער, נאָר קריעגס־שיפען, וואָס מעלדען טויט און פערניכטונג.

און מערקווירדיג איז געווען דאָס געפיהל, וואָס האָט אויפ־געפלאַמט אין דער גאַנצער אידישער וועלט. מען האָט אָנגעהויבען צו דענקען וועגען ארץ־ישראל שטארקער, אינטענסיווער, מיט מעהר צערמליכקייט, מיט מעהר פייניקייט. פון די בעהאַלטענע ווינקעלעך פון דער אידישער נשמה האָבען אָנגעהויבען אַרויס־שווימען אַלטע, פערוואַלגערטע, היסטאָרישע עראינערונגען, זכרונות פון שמערץ און האָפנונג, פון פיין און טרייסט. באַלד האָבען זיך די זכרונות פערדיכטעט, צוזאַמענגעשמאַלצען, געוואָרען עפעס ממשות'דיגס און אָנגעהויבען צו שפּריטצען מיט פונקען, גליהענדע, לייכטענדע פונקען. דאָס האָט אויפגעפלאַקערט די אַלטע פאָלקס־בענקעניש.

מיר האָבען נאָך אַלץ געהאַפט, אפשר וועט נאָך דער גורל בעשיצען לכל־הפחות ארץ ישראל, אפשר איז אונז נאָך בעשערט אָבצוקומען מיט דעם שרעק אַליין.

די מערקיי האָט זיך אָבער סוף כל סוף אויך איינגעפלאָגט־טערט אין דעם וועלט־סכסוך און אַריינגעשפרונגען אין מלחמה. ארץ־ישראל האָט זיך פערוואַנדעלט אין אַ פלאץ, פון וואַנען די מערקיי רעכענט צו מאַכען אַן אַנגריף אויף מצרים. גרויסע מחנות פון סאָלאַטען, גאַנצע אַרמעען, זיינען דאָרט אויפגעזאַמעלט. ווי אַ היישעריק האָבען זיי בעלאַגערט דאָס לאַנד.

צו אונזערע נייע מקוננים.

I

די לעצטע ידיעות, וואָס זיינען אָנגעקומען פון ארץ-ישראל, זיינען געוויס ניט קיין פרעהליכע, און ווען מען ווייס אפילו דעם מקור, פון וואָנען זיי שטאַמען, ווען מען ווייס אפילו, אז זיי זיינען אָבגעשטעמפלט געוואָרען, איידער זיי האָבען אונז דערגרייכט, מיט דער חתימה פון א פיינדליכער צענזור, מיט א שוואַרצער ענגלישער חתימה — ווערט דאָך דערציטערט אונזער נשמה. מיר פיהלען, אז אייזען, קאלט און שאַרף, מאַכט א טיעפען שניט אין אונזערע בעסטע און הייליגסטע האָפנונגען.

און גראָד אין דער לעצטער צייט האָט ארץ-ישראל, דאָס נייע, פערויננטע, אויפבליהענדע ארץ ישראל אויסגעגאָסען איהר השפעה אויף די אידישע וועלט. אָנהענגער און, געגנער, חסידים און מתנגדים פון דעם אידיש-נאַציאָנאַלען געדאַנק, האָבען געמוזט ריכטען זייער בליק צום מזרח, פֿאַן וואָנען עס האָבען זיך אָנגעהויבען צו צייגען די ערשטע שטראַהלען פון אן אויפגעהענדער ישועה. עס האָט געוואונקען פון ווייטען א נייע צוקונפט, העל און ליכטיג, שפראַצענד פון יונגענדליכער קראַפט, שעהן אין איהר פאַרבערג שפיעל: גרינע פעלדער, בליהענדע וויינגאַרטענס, פרעכטיגע פֿרודסים, נייע שטעט, העברעאישע שולען און איבער דאָס אַלץ א לעבעדיגער גייסט, א גייסט, וואָס מונטערט אויף און רופט און מאַהנט און רייצט צו פרעהליכער שעפּפּערישער אַרבייט.

דער ערשטער קאָפיטעל צו א נייעם שיר השירים.

דאָ איז אויסגעבראַכען די מלחמה. די האַלבע אידישע וועלט איז די גלות-לענדער איז מיט איין מאָל חרוב געוואָרען. נאַנצע אידישע שטעט און שטעטלעך זיינען אָבגעווישט געוואָרען פון

דענקען אז די קראפט פון אונזער ענטוויקלונג ליעגט אין אונזער
אלטעגליכער לייסטונג, אין אונזער אונאונטערבראכענער ארבייט.
אן ארגאניזאציען טאָר ניט צולאָזען קיין האַזאַרד־שפּיעל, זי טאָר
ניט צולאָזען די מעגליכקייט פון ענטווישונגען. איהר פונדאמענט
מוז שטענדיג שטעהן פעסט אין בעוועגטע ווי אין רוהיגע צייטען.

16 יאנואר, 1915.

דער ציוניזם אלס אַרגאניזאציע און האָט געלעבט די העלדען-תקופה פון זיין ענטוויקלונג, און דער גרויסער פיהרער האָט נאָך אליין געגלויבט אין גרויסע מאַמענטען, אין פּלוצלונגע אומוועלצונגען. פון דיעזער תקופה איז אַרויסגעשפרונגען דער „טשארטעריזם“, פון וועלכען דער שעפּפער אליין האָט זיך געמוזט מיט דער צייט אָב-זאָגען. דער ציוניזם האָט דורכגעמאַכט זעהר שנעל אַ מערקוויר-דיגע ענטוויקלונג. מען האָט אויפגעהערט צו גלויבען אין ציוניזם, מען האָט איהם אָנגעהויבען צו פערשטעהן. דער שווערפונקט איז פערלעגט געוואָרען פון דעם איינצעלנעם העלדען אין דאָס פאָלק גופא, פון דעם צופעליגען איינצעלנעם „גרויסען מאַמענט“ אין די לאַנגזאַמע היסטאָרישע ענטוויקלונג. ערשט דאָן האָט מען ריכטיג איינגעשעצט די בעדייטונג פון דעם נייעם ישוב, פון יעדער צוגעקומענער קאָלאָניע, פון יעדער נייער העברעאישער שולע, פון יעדער איינצעלנער שאַפּענדער קראַפט, וואָס זי האָט אויסגעקליבען ארץ ישראל אלס שטיצפונקט.

דערמיט האָט מען אַבסאָלוט ניט אָנגעליקענט די מעגליכקייט פון גרויסע מאַמענטען, דערמיט האָט מען נאָר אויפגעשטעלט אַ ריכטיגע, שטרענג וויסענשאַפֿטליכע בעהויפטונג, אַז אויך דער גרויסער מאַמענט מוז צוגעגרייט ווערען, אַז ער קען נאָר קומען ווי אַ רעזולטאַט פון אַ גאנצער שורה פון קלענערע מאַמענטען.

מיר לעבען איצט אין אַ שרעקליך בעוועגטער צייט. אָפטמאָל איז אונזער פערשטאַנד צו קורץ, און מיר קענען זיך ניט אָבעכען קיין קלאָרען חשבון פון די געשעהעניסען, וועלכע פליהען און ענ-דערען זיך ווי די בילדער אין קאָלידאָסקאָפּ. עס הויבט אונז אָן צו שווינדלען און מיר קעהרען זיך אום ניט ווילענדיג צו דער פּסיכאָלאָגיע פון דער יוגענד-תקופה, וועלכע מיר האָבען שוין דורכ-געלעבט. וויעדער ערוואַרטען מיר וואונדער, וויעדער זיינען מיר מתפלל עס זאָל קומען דער גרויסער מאַמענט, און מיר ווערען שוואַך אין אונזער אייגענער אַקטיוויטעט.

מען דאַרף ניט און מען קען ניט קעמפּפּען אַנטקעגען גלויבען און האָפּען, אָבער מיר מוזען, מיר זיינען מחויב שטענדיג צו גע-

זעהט פאראויס די קינפטיגע געזעלשאפטליכע ענטוויקלונג און וויל אלעס בויען מיט פעסטען צעמענט, האָט זיך געדארפט אָבזאָגען פון פערלאָזען זיך אויף נסים, אויף גרויסע מאַמענטען, אויף פלוץ-לונגע איבערקעהרענישען. זי האָט געדארפט האָבען געדולד און אויסדויער און פערלאָזען זיך אין גאנצען אויף דעם נאטירליכען היסטאָרישען פראָצעס. וואָס זעהען מיר אָבער אין די ערשטע יאָהרען פון איהר וואקסטום? זי האָט אין זיך אריינגענומען די עלעמענטען פון נביאות און זי האָט ערוואַרטעט קאטאסטראָפּען, וועלכע וועלען מיט איין קלאַפּ אומענדערען די גאנצע קאנסטרוקציע פון דער געזעלשאפט. נאָך מיט צוואַנציג יאָהר צוריק איז דער בעריהמטער, פאָליטיש-קלוגער און אַבסאָלוט עהרליכער סאָ-ציאַל-דעמאָקראטישער פיהרער בעבעל אַרויס מיט זיין בעריהמטער רעדע: „אין צעהן יאָהר וועלען מיר האָבען דעם צוקונפּטס-שטאַט.“ קיינער וועט ניט זאָגען, אַז בעבעל האָט אין זיך אַ ברעקעל פון דעמאָגאגיע, קיינער וועט איהם ניט חושד זיין, אַז ער האָט געוואָלט פאָסען די מאַסען מיט פראָפּעצייאונגען, אין וועלכע ער האָט אַליין ניט געגלויבט. אלא וואָס דען, דער סאָ-ציאַל-דעמאָקראטיזם האָט זיך נאָך געפונען אין דער אָנפאנג-תקופה פון זיין ענטוויקלונג און האָט געמוזט דורכמאַכען די העל-דען-פּעריאָדע. איצט וועט איהר שוין אין דער גאנצער וועלט אזעלכע נביאות ניט הערען, ווייל די אָרגאניזאציען איז אויס-געוואַקסען. אדרבא, דער „רעוויזיאָניזם“ נעהמט צו פון טאָג צו טאָג. מען וויל ניט מעהר די מאַסען ענטפלאַמען, מען וויל ניט אַז זיי זאָלען אויפפלאַקערען אויף איין מאָל, מען וויל זיי זאָלען זיך דערוואַרעמען לאַנגזאַם אָבער זיכער.

דער צווייטער ביישפּיעל. איך נעהם די גרעסטע אידישע נאַציאָנאַלע און אינטערטעריטאָריאַלע אָרגאַניזאַציע, די ציונים-מישע. דער שעפּפּער פון דער ציוניסטישער אָרגאַניזאַציע, הערצל, איז אויך אין די ערשטע יאָהרען אָפּט אַרויס מיט גרויסע הבטחות פאר די גאָהענטע צוקונפּט, בעזונדערס אין זיין בעריהמטער לאַג-דאָנער רעדע. ער האָט אויך קיינעם חלילה ניט געוואָלט פּער-פיהרען, ער האָט קיינעם ניט געוואָלט פּערנארען. אלא וואָס דען,

און אז דער העלד קאָנצענטרירט אין זיך די גבורה פון גאנצע גרופען.

אין דער לעהרע פון וואקסטחום, אין דער ביאָלאָגיע, איז אָנ־גענומען, אז די נאטור אַליין חזר'ט איבער אין אימליכען איינצעל־נעם אָקט די גאנצע געשיכטע פון איהר ענטוויקלונג. צום ביי־שפיעל: אונזעהליגע תקופות זיינען אריבערגעגאנגען ביז עס האָט זיך ענטוויקעלט פון א ניעדריגען אָרגאניזם א העכערער אָרגאניזם. די ענטוויקלונג איז געגאנגען בהדרגה, שטופענווייז, און ווען איהר וועט זיך צוקוקען צו דעם העכערען אָרגאניזם און פערפאָלגען זיין אינדיווידועלע ענטוויקלונג פון איי ביז צום פערטיגען אָרגאניזם, וועט איהר קענען בעמערקען אלע שטופען, וועלכע עס האָט דורכ־געמאַכט דער גאנצער מין, שטייגענדיג פון ניעדריגען צום העכערען. מעהר ניט ביי דער ענטוויקלונג פון מין האָט דער פראָצעס גע־דויערט תקופות לאַנג, ביי דעם אינדיווידואם אָבער געהט עס זעהר שנעל, א טאָג פאר א תקופה, א שעה פאר א יאָהר. אין דער ענטוויקלונג פון מין שאפט די נאטור א נייעם חבור, זי מוז אַליין שוויצען און זיך מישב זיין, ביי דעם אינדיווידואם דרוקט זי איבער איהר אייגענעם חבור פון סטעראָטיפען און זי ברויכט ניט צו דענקען און אָבצושטעלען זיך.

דיזעלבע ערשיינונג זעהען מיר אויך, ווען עס ענטשטעהען נייע פאָליטישע פארמייען, נייע סאָציאלע גרופירונגען מיט נייע אידעען. זיי מאַכען דורך די זעלבע ענטוויקלונג, וועלכע די ציווי־ליזירטע מענשהייט איז דורכגעגאנגען, פון פרימיטיווען צושטאַנד ביז צום העכסטען. מעהר ניט, דער פראָצעס דויערט ניט אזוי לאַנג, דען ער איז מעהר ניט ווי אן איבערגע'חזר'טער.

איך וויל זיך אָבשטעלען אויף צוויי ביישפיעלען, אַרויסגע־נומען פון דער פרישער פערגאנגענהייט. צוערשט נעהם איך די גרעסטע נייע וועלט־אָרגאניזאציע, די סאָציאַל דעמאָקראטישע, אן אָרגאניזאציע וואָס איז אויפגעבויט געוואָרען אויף א נייער וועלט־אַנשויאונג, און וואָס איז פונדאמענטירט אויף דער היסטאָ־רישער נויטווענדיגקייט. דאכט זיך, אזא אָרגאניזאציע, וואָס

און מערקווירדיג, וואָס עלטער די געשיכטע איז, אלץ מעהר האָבען מיר דאָרט צו טהאָן מיט גרויסע מאַמענטען און מיט העל־דען. נעהמען מיר די יונגענד געשיכטע פון אלע פעלקער כמעט, — ביי אונז הייסט זי די תקופה פון די שופטים, — זעהען מיר פאר אונז די העלדען־געשיכטע. די העלדען קומען און געהען ווי דורך אַ כישוף, אזוי ווי איינער וואָלט שטעהן בעהאַלטענערהייט הינטער דעם פאָרהאַנג פון דער וועלט־געשיכטע און קאָמאָנדירט די גרויסע מאַמענטען און די העלדען ווי דער רעזשיסאָר די שווישפיעלער אויף דער בינהע. עס פעהלט אָבער די פערבינדונג צווישען עפאָכע און עפאָכע, די שייכות צווישען דעם דור און דעם העלד, און אין דער קייט פון געשעהעניסען זעהען מיר ניט דעם צוזאַמענהאַנג. אויפ'ן הימעל אויבען לייכטען די שטערן, אימליכער פאר זיך, צווישען זיי איז גאָר נישט. אויף דער ערד פון אונטען פינקלען די מאַמענטען און די העלדען, צווישען זיי איז וואָכעדיג, אלעס אָהן שום בעדייטונג.

און לאַנגע, לאַנגע דורות האָט דער מענש געמוזט קעמפּפּען מיט זיין שכל, כדי צו בעגרייפּען די איינהייט אין דער גרויסער אונגענדליכער וועלט, אין וועלטאַל, און נאָך לענגער האָט ער גע־מוזט פאָרשען און זיך פערטייעפּען אין דעם זין פון די געשעהע־ניסען, כדי צו פערשטעהן זייער צוזאַמענהאַנג, כדי צו פערשטעהן די איינהייט אין דער געשיכטע פון דער מענשליכער ענטוויקלונג. אַ גאנצע וועלט, אַ גאנצער הימעל און אַ גאנצע געשיכטע, ניטאָ קיין ריס, ניטאָ קיין הפסק. די געמליכע מאַשינע אַרבייט אָהן אונטערברעכונג. עס זיינען נאָך דאָ סודות, עס זיינען נאָך דאָ אונגעזעהעליכע רעמענישען, אָבער איינס איז קלאָר פאר דעם מאַן דערנעם מענשען: קיין זאך קומט ניט מיט אַמאָל, קיין זאך קומט ניט מיט אַ שפרונג, אלעס וואָס קומט, מוז צוגעגרייט זוערען. מיר גיבען צו, עס זיינען דאָ וואָכעדיגע טעג און יום־טוב'דיגע אין דער געשיכטע, געוועהנליכע דורכשניט־מענשען און אויסערגע־וועהנליכע העלדען, אָבער עס איז אויך קלאָר פאר אונז, אז דער יום־טוב ווערט צוגעגרייט דורך די אַרבייט פון די וואָכעדיגע טעג

לונג, ניט ווי א קופעל, וואָס בעקרוינט דאָס געביידע, נאָכדעם ווי מען האָט דאָס געבויט ציעגעל ביי ציעגעל און שורה ביי שורה מיט מיה און אָנשטרענגונג. דער גרויסער מאַמענט ווערט אַרויסגע-ריסען פון זיין גאנצען היסטאָרישען צוזאַמענהאַנג מיט די טויענד קליינע מאַמענטען, וועלכע זיינען איהם פאַראויסגעגאַנגען, און ווערט בעטראַכט אַהן שום שייכות צו זיין אייגענער פערגאַנגענהייט. ער ווערט געשאפּען, — אזוי גלויבט מען, — פון זיך אליין, ווי די געטער אין די אַלטע צייטען, ווי די ווענוס, וועלכע איז אַרויסגעשפרונגען פון דעם שוים פון די טאנצענדע וועלען. דעם גלויבען אין גרויסען מאַמענט האָט אויף דער אַנדער זייט ענטשפּראַכען דער גלויבען אין דעם גבור. אזוי ווי דער גרויסער מאַמענט אזוי איז אויך דער גרויסער העלד. ער איז ניט אַ פּראָדוקט פון אַ היסטאָרישער און אַ סאָציאַלער ענטוויקלונג, ער איז אַ זעלבסטשטענדיגע ערשיינונג, ער געפינט זיך, אזוי צו זאָגען, אין זיין אייגענעם רשות. ניט די פּערהעלטניסע האָבען איהם אַרויס-גערוּפּען, נאָר, אומגעקעהרט, ער שאַפט די פּערהעלטניסע, ער איז דער בעל הבית, אַלעס איז איהם אונטערגעאָרדנעט, אונטערטעהניג. דער גרויסער מאַמענט און דער העלד — זיי זיינען ביידע אַ צופאַל, מען ווייס ניט פון וואָנען זיי וועלען קומען, זיי זיינען ביידע די אונטערוואַרטעטע געסט אין דער געשיכטע, ווילקאָמענע געסט, העלפּער אין דער נויט, רעטער פון דער מענשהייט. מיט זיי הויבט זיך שטענדיג אַן אַ נייע עפאָכע, זיי דריקען אַרויף זייער שטעמפּעל אויף זייער צייט און אויף זייער דור, און די קומענדע צייט און דער קומענדער דור לעבען דורך זייער זכות, ביז וואָנען די קראַפט און די השפּעה פון דעם גרויסען מאַמענט און דעם גבור ווערט אויסגעוועבט, און מען הויבט אָן צו האַפּען אויף אַ נייעם מאַמענט, אויף אַ נייעם גבור, מען איז מתפלל עס זאָל קומען אַ נייער יום-טוב. און אזוי געהט די געשיכטע, איין עפאָכע אָנגעלידערט אָן די אַנדערע, ווי די איינצעלנע רינגען אין אַ קייט. יעדע עפאָכע הויבט זיך אָן מיט אַ גרויסען מאַמענט, מיט אַ ווענדע-פּונקט און דאָס פּראָגראַם ווערט אויסגעפיהרט פון דעם איינצעלנעם אָדער פון די איינצעלנע העלדען.

די צייט פון העלדען און דער חלום פון נסים

גראד אין די שווערסטע צייטען, ווען דער האַריוואָנט איז בעדעקט מיט בלייענע וואַלקען און דער באַדען אונטען הויבט אָן צו ציטערען און צו וואַנקען און די וועלט שיינט אונטערצוגעהן — גראד אין אזעלכע מאָמענטען ענטפלאַמט זיך די מענשליכע פאַר-טאָזע, זי צינדט זיך אָן און פלאַקערט אויף און הויבט אָן צו שוועבען אין די „עלמות העליונים“. מען וויל ניט חרוב ווערען, דער אינסטינקט פון לעבען ראנגעלט זיך אין מענשען, מען זוכט אַן אויסוועג, מען זוכט רעטונג. „צו די בערג הויב איך אויף מיינע אויגען, פון וואַנען וועט קומען מיין הילף“, מען ערוואַרטעט ניט די הילף פון מהאָל, מען ערוואַרטעט זי פון העכסטען פונקט, פון די בערג-שפיצען.

און וואָס גרעסער די צרה איז, וואָס טיעפער די קאטאַסטראָפּע, אַלץ וואונדערליכער מוז זיין די רעטונג. די נאטור קען אויך היילען וואונדערן, זי איז אָבער אַ לאַנגזאַמער רופא, די נאטור היילט דאָך אויפ'ן נאטירליכען וועג, זי קען ניט שפּרינגען, זי געהט בהדרגה. קיין כח צו וואַרטען איז ניטאָ, מוז געשעהן אַ וואונדער. אונגעריכטערהייט מוז קומען אַ נס, וואָס וועט אויף איין מאָל מאַכען אַ סוף צו אַלע צרות. דער נס, דער וואונדער זיינען איבער-נאטירליך, אָבער דאָס ערוואַרטען פון וואונדער און נסים זיינען גאנץ נאטירליך, דאָס איז טיעף איינגעוואָרצעלט אין דער נאטור פון דעם מענשען. זיינען דאָך דאָ קאטאַסטראָפּען, וואָס ברעכען אויס פּלוצלונג, גאנץ אונערוואַרטעט, וואָרום זאָל אויך די רעטונג ניט קענען קומען גאנץ אונערהאַפּט?

דיעזע מענשליכע פסיכאָלאָגיע האָט געבאָרען דעם גלויבען אין גרויסע מאָמענטען. דער גרויסער מאָמענט ווערט ניט ערוואַר-טעט ווי אַ רעזולטאַט פון אַ לאַנגזאַמער, סיסטעמאַטישער ענטוויק-

תירוץ איז, ווען די תפילות וואָלטען אַרויס ריינע, וואָלט דער שטן
זיי איבערגענומען און ניט געלאָזען געהן ווייטער. באַמקעט אונטער
דער חזן, און דער שטן פערטראַכט זיך און די תפילות קומען אָן.
14טען יאנואַר, 1915.

איך רעד ניט פון די אמת'ע אכלים, איך מײן די אכלים פון די געשמאָרבענע אַקציען.

מען זאָגט, אז בײַ אונז איז נאָך אַ נײַערן אין פערנלייך מיט די אנדערע לענדער. איך קען מיר פאַרשטעלען, זײ דער ניהנום זעהט אױס נאָך אזאָ נײַערן. איך פערשטעה ניט, וואָס עס טהוט זיך אין דער וועלט: מקריב זײן דעם לעבעדיגען דור צולײב אור־אײניקלעך — מײן מוח איז דאָס ניט תופס. איך קען ניט בעגריי־פען די איבערקעהרעניס, וואס איז אײצט פאַרנעקומען, און דאָך פיהל איך, אז איך בין אױך אָנגעשטעקט נעוואָרען פון דעם נײעם גײסט. עפעס איז מײאום נעווארען צו לעבען אזױ ווי מען האָט געלעבט ביז אײצט, צו וויסען זיכער, אז דער מאָרגען וועט אױס־זעהן ווי דער הײנט. צולײב וואָס ברויכט מען אַ מאָרגען, וואָס בריינגט ניט קײן חידוש מיט זיך? עפעס ציהט זיך דער מענש נאָך אַ נײער צוקונפט. די ערשטע אױפלאַגע פון לעבען האָט איהם דערעסען, ווײל ער שאַפען אַ צװײטע אױפלאַגע, אַ פערבעסערטע, אַ פערשענערטע. דער ווײל שרײבט ער די קדמה מיט פײער און בלוט.

אז נאָט האָט געוואָרפען אַן אױס־חן אױף דעם מענשען, וואָס ער האָט בעשאַפען, האָט ער געבראַכט דעם מבול. אז דעם מענשען איז נמאס געוואָרען דאָס זאַטע, בעל־בית'שע לעבען, האָט ער געבראַכט די מלחמה. זאָל אָבער נאָט אױסהיטען, אז עס זאָל זיך אָנהױבען דיזעלבע סדרה ווי נאָך דעם מבול. וואָס פאַר אַ גליק קען זײן פאַר שם און יפת, ווען חם זאָל בלייבען ווײטער אַ חם, און וואָס קענען מיר דערוואַרטען פאַר שם'ען, ווען יפת און חם מאַכען נאָר יד־אחת? אָט דאָס איז די הױפּט־פראַגע, וועלכע לאָזט מײך ניט רוהען.

קײן פאַקטען האָב איך דיר ניט דערצעהלט, איך האָב אזױ געלאָזען געהן מײנע געדאַנקען און איך האָב, אז מײן ברײעף וועט אָנקומען אין דײנע הענדר. איך געדענק ניט, אין וואָס פאַר אַ ספר איך האָב דאָס געזעהן, עס איז אָבער געבליבען בײַ מיר אין זכרון פון מײן קינדהײט. מען האָט מיר דערקלערט, פאַר וואָס באַמקעט אונטער דער חזן ראש השנה און יום־כפור צו יעדען וואָרט. דער

האָבען אייניגע אמעריקאנער, וואָס האָבען זיך אומגעקעהרט פון אייראָפּא, ערות געזאָגט, אז זיי האָבען אליין געזעהן מיט די אייגענע אויגען די קאָזאקען שווימענדיג נאָך בעלגיען.

פשוט'ע וואָלענע קליידער קאָן מען זיך ניט דערקויפּען, דער פאַר אָבער איז ביליגער געוואָרען בלוי-פּוקס און קאמטשאַטקער ביכער, און ווי עס איז נאָר אַרויס דער קלאַנג, אז רוסלאַנד האָט געמאַכט אַ בייט מיט יאָפּאַן די צווייטע העלפט פון קאמטשאַטקא און גענומען דערפאַר האַרמאַטען און קוילען, איז קאמטשאַטקער ביכער נאָך מעהר געפאַלען אין מקח, וואָרום מען האָפט, אז די יאָפּאַנער וועלען ניט אַזוי בערייסען דעם עולם, ווי דאָס האָבען געטהאָן די רוסישע סוחרים. אין אויסשטעלונגס-פּענסטער פון אַ פיינעם געשעפט האָב איך געזעהן אַ קאמטשאַטקע-קראַגען. די ווייסע הערעלעך צווישען די דונקעל-ברוינע זעהען אויס ווי בע-בלעטערטע צווייגלעך, ווען עס כאַפט זיי דאָס ערשטע פרעסטעל און די זון-שטראַהלען שפּיעלען זיך אין זיי מיט אַלע פאַרבען פון רעגענבויגען. דער קראַגען האָט פריהער געקאָסט דריי טויזענד מאַרק. דו קאָנסט איהם איצט קריגען פאַר 1,800 מאַרק. אזא כשר'ע מציאה, און דאָך יאָגט זיך קיינער ניט נאָך איהר.

דאָס קומט דערפון, וואָס מזומן איז דאָ זעהר וועניג, און האָט איינער אַ גראַשען, ציטערט ער איבער איהם. די מיטעלע בעלי-בתים זיינען איצט תקיפ'ער פאַר די גבירים. דו ווייסט דאָך, די גבירים האָבען די טבע צו האַלטען זייער פערמעגען אין פערשיע-דענע אַקציען, און אַקציען, ווייסטו דאָך, זיינען להבדיל ווי אַ מענש. וואָס איז דער מענש? אַ בשר ודם, איז דאָך די הויפּמזאָך די נשמה. געהט אָבער אַרויס די נשמה, איז „שטויב ביזטו געווען און צו שטויב קעהרסטו זיך אום“. אַזוי איז אויך אַן אַקציע: אַ שטיקעל פאַפּיר. מעהר ניט דער אונטערנעהמער בלאָזט אין איהר אַריין אַ נשמה, קריגט זי היות, און זי וואַקסט און זי וואַקסט. הערען זיך אָבער אויף צו דרעהען די רעדער אין דער פאַבריק אָדער אין געשעפט, שטאַרבען די אַקציען, זיי קעהרען זיך אום צו זייער מקור: פאַפּיר זיינען זיי געווען און צו פאַפּיר קעהרען זיי זיך אום. וואָלסטו נאָר געוואוסט, וויפיעל אבליים עס געהען אַרום.

מען דיק ניט פערשטעהן, צווייטענס איז עס פשוט א סכנה. דו ווייסט ניט, ווי עס איז לייכט אין מלחמה-צייט צו ווערען מיט א קאפ קירצער. בקצור, האלטען מיר אלע אין איין שרייען „הורא!“ זיידעס און באבעס זעגענען זיך מיט אייניקלעך און שרייען הורא, טאטעס זעגענען זיך מיט קינדער און שרייען הורא, יונגע פרויען זעגענען זיך מיט זייערע מענער און שרייען הורא, און די קליינע קינדערלעך האבען דאך שטענדיג ליעב נאכצומאכען די גרויסע, האלטען זיי אויך אין איין שרייען הורא. עס איז פרעהליך, לעבעדיג. פון אנהויב איז עס צוגעגאנגען גאר פרעהליך, וואָרום טויזענדע און טויזענדע פלעגען זיך זעגענען אויף אמאָל. עס האָט ממש געהילכט פון הורא. איצט איז אביסעל אומעטיגער געווארען, ווייל די וואָס האָבען זיך געזעגענט, קומען ניט לעת-עתה צוריק, און פרישע צו שיקען האָט מען ניט זעהר פיעל.

דאָס לעבען געהט ווי געוועהנליך, נאָר דער יקות מאכט אָן צרות. מיר האָבען איצט זעהר פיעל פרעמדע קעסטקינדער און מען מוז זיי געבען עסען. נאָך דער מלחמה, זאָגט מען, וועט מען בעצאָהלען פאר די קעסטקינדער, אָבער דערווייל מאַכען זיי אָן א דוחק אויף אַלץ. א מערקווירדיגע ערשיינונג: די איינפאַכע לעבענסמיטעל שטייגען אין מקח פון טאָג צו טאָג און די אימפּאָר-טירטע ארטיקלען, וואָס קומען פון שונא'ס לאַנד, זיינען ניט נאָר ניט געוואָרען טהייערער, מען קען זיי נאָך בעקומען צו ביליגערע פרייזען ווי פאר דער מלחמה. צום ביישפּיעל, מען קאָן איצט קריגען א גוטע פלאַש שאַמפּאַניער, וואָס האָט געוועהנליך געקאָסט 20 מאַרק, מיט גאנצע צעהן פּראָצענט ראַבאַט. אויך רוסישען קאוויאר פון בעסמען סאָרט, עכט אַסטראַכאַן, קריגט מען איצט שוין פאר 22 מאַרק א פונט. זיי שרייבען, אז דער קאוויאר איז פריש, נאָר אזוי ווי די פערבינדונג צווישען רוסלאַנד און דייטש-לאַנד מיט דער אייזענבאַהן איז אינגאנצען אָבערבראָכען, מוז מען אָנגעהמען, אז דעם קאוויאר האָבען אַריינגעפיהרט די רוסישע קאָזאַקען, וועלכע זיינען געקומען מיט'ן שיף פון אַסטראַכאַן איבער ענגלאַנד נאָך בעלגיען. איהר געדענקט, מיט אייניגע חדשים צוריק

צוזאמענפאָהר אין דער נייטראַלער שווייץ מיט וויערע פראנצויזישע
 חברים, זיי האָבען געזוכט אַ פשרה מכת עלזאס און לאַטרינגען.
 ביידע צדדים האָבען בעוויווען מיט טויענערדע ראיות, אז יעדע
 מלחמה איז געריכטעט אנטקעגען די ארבייטענדע קלאסען.
 דאָס זיינען נאָר די קאפיטאליסטען, וואָס זוכען צו שלאָגען קא-
 פיטאַל פון פאַלקס-קאטאסטראָפּען. און דעריבער פערשפרעכען
 זיי, די פיהרער פון די ארבייטענדע קלאסען, אָנצואווענדען אַלע
 כחות און ניט צולאָזען, אז דאָס שווערד זאָל אַרויסגעצויגען ווערען
 פון זיין שייך.

און וואָלסטו נאָר געהערט, וואָס דיזעלבע פיהרער פרעדיגען
 איצט. ממש דעם היפּף. אמת, זיי זוכען אַ הכשר, איטליכער צד
 טענה'ט, אז ער זוכט צו שיצען די העכסטע ניטער פון דער מענש-
 ליכער ציוויליזאציע, אָבער עס איז דאָך מערקווירדיג, אז יעדער
 פון זיי בעהויפטעט, אז נאָר ער קאָן זי שיצען, און ניט קיין
 אנדערער. ענגלאַנד, פראנקרייך און בעלגיען שיצען די מענשהייט
 פון דעם דייטשען מיליטאַריזם, דייטשלאַנד שיצט די מענשהייט
 פון דעם רוסישען באַרבאַריזם, רוסלאַנד — פון דעם טערקישען
 באַקשיזם און דער טערק — פון ענגלישען און פראנצויזישען
 אימפעריאַליזם.

דו פערשטעהסט, עס איז ניט אַ לייטער מיט פערשיעדענע
 מדרגות, וואו יעדע אומה האָט איהר פלאץ, העכער אָדער נידעריגער,
 נאָר עס איז ענטשטאנען אַ קנויל, פערפלאַנטערט און פערוויקעלט,
 ווי דער לױת, וואָס האַלט אין מויל זיין אייגענעם עק. דרעהסטו
 זיך אין פער'כשופ'טען קרייז און קענסט ניט אַרויס, ווייל אין
 אמת'ן זיינען זיי טאקע אַלע גערעכט. די צרה איז נאָר, וואָס זיי
 זיינען גערעכט נאָר אין איין העלפט, וואו זיי רעדען מכת דעם
 שונא. קומען זיי צו דער אנדער העלפט, צו זיך אַליין — זיינען
 זיי אזוי פערנאָרט. מען קאָן דאָס אפילו ניט אָנרופען חוצפה, עס
 איז פשוט בלינדהייט. זיי האָבען זיך אַלע מיט אַמאָל פערליעבט
 אין זיך אַליין, ווייל אזוי רעדען קאָנען נאָר פערליעבטע.
 און מען טאָר אַ וואָרט ניט רעדען אנטקעגען. ערשטענס וועט

כונה. אויף אזא אופן וועט צווישען אונז געשאפען ווערען א דראַמאַטיזאָע מעלעגראַפיע, און מיר וועלען זיך געפינען אין שטענ-דינער פערבינדונג.

לאַכען דארפסטו ניט פון מיר. פון מיסטיק בין איך ווייט, איך גלויב ניט אין איבערנאַטירליכעס. די מלחמה האָט אָבער געמאַכט אַן איבערקעהרעניש אין אַלע מחות און אין מיינעם אויף. מיר האָבען אַלע אָנגעהויבען צו פֿיהלען, אז עס זיינען דאָ כחות, פערבאַרגענע, כּעהאַלטענע, פערשטעקטע, פון וועלכע עס האָט זיך אונז פריהער נאָר ניט גע'חלומט. די מאַשינע, וועלכע מיר רופען אָן מענש, געזעלשאַפט, פאָלק, שטאַט, האָט אָנגעהויבען מאַכען מערקווירדיגע בעוועגונגען. עס זיינען דאָ, מסתמא, נאָך שרייפֿ-לעך, וועלכע זיינען נאָר ניט אַריינגעגאַנגען אין אונזער פריהער דינען חשבון. וואָלסטו נאָר געזעהן, ווי מענשען, איינפאַכע, פשוט'ע, מיט קליינע השגות, מיט אַ קליינעם נייסט און כּמעט נאָר אָהן אַ וועלט־אַנשוואונג, זיינען אויסגעוואקסען אין די לעצטע עטליכע חדשים. זיי האָבען אָנגעהויבען צו פיהרען אַן אנדער שפראַך. זיי זיינען ווי דורך אַ כּשוף אַרויסגעשפרונגען פון זייער ענגען געדאַנקען־קרייז און געוואָרען מיט אַמאָל וועלט־מענשען, בעגייסטערטע מענשען, גלייך ווי זיי וואָלטען נאָר וואָס גענעסען פון עץ־הדעת, גלייך ווי עס האָבען זיך נאָר וואָס געעפּענט זיי די אויגען און אַ נייע וועלט האָט זיך זיי ענטפלעקט.

אַלע האָבען אָנגעהויבען רעדען מכה עולם הבא. מיין ניט, אז מען איז פרימער געוואָרען, ניין, מען רעדט וועגען אַ גאַנץ אנדער עולם הבא, מען רעדט וועגען די וועלט, וואָס וועט קומען נאָך אונז. מען האָט מיט אַמאָל אָנגעהויבען שטאַרק צו דאנה'ן וועגען די ניט געבאַרענע אייניקלעך, מען וויל פערזיכערען זייער צוקונפט, און דעריבער, — אזוי טענה'ט מען, — מוז מען מלחמה האַלטען. אַלע געפינען אַ טיעפען זין אין דער מלחמה, זי האָט נאָר ניט קיין געגנערשאַפט.

אַט נאָך מיט אַ פאָר חדשים פאַר דעם אויסברוך פון דער מלחמה האָבען אונזערע סאָציאַלדעמאָקראַטען און אויף די לינקע ליבעראַלען געהאַלטען גאַנץ אנדערע דרשות. זיי האָבען געהאַט אַ

די הקדמה פון פייער און בלוט

ווי גערן וואלט איך דיר וועלען שרייבען וועגען אלעס, וואס שפיעלט זיך איצט אָב ביי אונז, דו זאָלסט בעקומען אַ ריכטיג בילד פון די געשעהעניסען און די שטימונגען, אָבער מען האָט מיר בפירוש אויפּמערקזאָם געמאַכט, אַז אויב איך וויל, אַז מיינע בריעף זאָלען דערגרייכען זייער ציעל, זאָל איך זיך אָבזאָגען פון טרוקענע פאַקטען און נאַקעטע געשעהעניסען. זעהסט דו, פילאָזאָפירען איז דוקא ערלויבט, נאָר דו זאָלסט קיינעם ניט אַנריהרען. אזוי, דריק אויס געדאַנקען גלאט אין דער וועלט אַריין, אָבער דערצעהל קיין מעשיות.

די צענזור איז זעהר שטרענג. זי האָט מורא פאַר אַלץ וואָס געהט אַריין, פאַר אַלץ וואָס געהט אַרויס, און פאַר זיך אַליין. איז וואו עס איז נאָר אַ שטיקעל ספק, פסק'ענט זי לחומרא, ווי אַ פערביסענער קליין-שטעטעלדיגער רב, וואָס בעקומט מיט יסורים זיינע קליינע שכירות און האָט נאָך דערצו אַ רבי'צין אַן ארורה. אזא רב איז שטענדיג אַן אכזר, יעדע שאלה איז ביי איהם טרפה. דעריבער בעט איך דיר, דו זאָלסט אויף מיר קיין פאַראיבעל ניט האָבען. מלחמה-צייט איז מלחמה-צייט. מיר זיינען כמעט אלע געוואָרען וועגעטאַריאַנער, מיר קומען אָב מיט „שאר ירקות“, מיט גראָז און קרייטעכצער. פליישיגס און מילכיגס ווערט בעטראַכט ווי קאָנטראַבאַנדע.

אין זאך נאָר וועל איך טהאָן. איך וועל ניט שרייבען גע- דיכטע שורות, ווי שטענדיג, איך וועל לאָזען צווישען די שורות אַ גרויסען בלוז. די שורות וועל איך אָנפילען מיט ווערטער און דעם בלוז — מיט געדאַנקען. איך וועל טראַכטען מיט אָנ- שטרענגונג, מיט כונה, און ווען עס איז בעשערט, אַז מיינ בריעף זאָל אָנקומען אין דיינע הענד, זאָלסט דו איהם לייענען אויף מיט

אירישע געמיינדען זאלען אונטערנעמן. מיר קענען ניט מאכען א אנליהע אין נאָמען פון אונזער פאָלק, מיר האָבען דאָך אָבער פער- שיעדענע אָרגאניזאציאָנען, וועלכע האָבען די רעכט פון יוריסטישע פערזאָנען און וועלכע האָבען אויף, אין געוויסע גרעניצען, א זיכערע הכנסה. ווען יעדע פון דיזעע אָרגאניזאציאָנען וואָלט געמאכט אן ענטשפּרעכענדע הלואה אויף איהרע אייגענע אחריות, און אָבער- לען צוריק דעם חוב אין א משך פון צוואנציג אָדער דרייסיג יאָהר, וואָלט מען קענען בעקומען אויף איין מאָל גרעסערע קאפיטאלען און רעמען אויף אזא אופן טויענדע און הונדערטע טויענדע פון אבסאָלוטען אונטערנאנג. מיר האָבען קרעדיט-פעהיגע אָרגאניזא- ציאָנען, מיר האָבען אויף קרעדיט-פעהיגע געמיינדען, וועלכע האָבען כח צו לייסטען עטוואָס מעהר ווי געוועהנליכע נדבות. דאָס זיינען, אמת, הערפאָאישע מיטלען, אָבער מיר טאָרען ניט פערנעסען, אז אזא גרויסער חורבן ווי דער איצטיגער קען טהיילווייז נאָך גוט געמאכט ווערען נאָר דורך הערפאָאישע מיטלען.

די דורכפיהרונג פון אזא פלאן שיינט אויפ'ן ערשטען בליק אזוי שווער, ווייל ער איז ניי, ווייל מיר האָבען נאָך קיין ערפאָה- רונג ניט אויף דיזעזען געביעט. דאָס דאָרף אונז אָבער ניט אָב- שרעקען. די לעצטע געשעהעניסע וועלען אונז צווינגען מיט איי- זערנער נויטווענדיגקייט, אז מיר זאלען זוכען נייע וועגען און אָנ- ווענדען נייע מעטהאָדען ווי צו לעזען דאָס אירישע פראָבלעם. דער מאַסשטאב פון נדבות איז א צו קורצער, ער רייכט קוים אויס פאַר היינטיגען טאָג. דער פאָרמזשרייט בעשטעהט אָבער אין דעם, וואָס דער מענש און די פעלקער ווערען ווייטזיכטיגער און זיי בליקען טיעפער אין די צוקונפט.

9 יאנואר, 1915.

מען גיט זיך נישט אָב קיין חשבון, ווי גרויס די קאטאסטראָפּע איז, נישט ווייל עס פעהלט דער ווילען צו העלפּען. די אורזאַכע לייענט פיעל טיעפער. זי לייענט אין דער בעשאַפּענהייט, אין דער נאַטור פון גלות. דער גלות איז נישט איינגעריכטעט פאר גרויסע קאטאָסטראָפּען, איהם פעהלט די אָרגאַניזירטע פּאָלקס־קראַפּט, איהם פעהלט דער שוואונג צו געבען אַ תשובה אויף גרויסע פראַבלעמען.

דאָס הויפט־פערמענען פון אַ נאָרמאַלען פּאָלק בעשטעהט נישט נאָר אין זיינע בעוועגליכע און נישט־בעוועגליכע גיטער, נאָר אויך אין דעם, וואָס דאָס פּאָלק איז אַ פּאָלשטענדיגער בעל־הבית איבער זיין אייגענער צוקונפּט. איהם געהערט נישט נאָר דער „היינט“, איהם געהערט אויך דער מאָרגען און דער איבערמאָרגען. און דאריבער, ווען עס ברעכט אויס אַ קאטאסטראָפּע, האָט דאָס פּאָלק די מעגליכקייט צו פער'משכנ'ען אַ חלק פון זיין אייגענער צוקונפּט. מען רופט דאָס אַן אנליהע.

איך ווייס גאנץ גוט, אז אונז, ווי אַ גלות־פּאָלק, פעהלען אלע בעדינגונגען, וועלכע זיינען נויטיג פאר אַן אנליהע. אונזער פּאָלק האָט נישט וואָס צו פער'משכנ'ען, וואָרים עס האָט נישט קיין פּאָלקס־פערמענען. איך פערשטעה גאנץ גוט אונזער טיעפע טראַגיק. ביי אנדערע פעלקער האָט מען אפשר נישט פיעל יחידים, וועלכע מען זאָל קענען באַרגען גרויסע סומען, אָבער דאָס פּאָלק אין אלגעמיין האָט אַ בעשטימטען קרעדיט. ביי אונז איז דאָס פערקעהרט. מיר האָבען יחידים, וואָס אימליכער פון זיי איז אַ גוטער בטוח אויף אונזעהליגע מיליאָנען, אונזער כלל אָבער קען נישט קריגען קיין הלואה אפילו פון צוויי גראַשען. דאָס איז דער חילוק צווישען דער אָרגאַניזירטער נאַציאָנאַלער איינהייט און צווישען דער נישט אָרגאַניזירטער. די אָרגאַניזירטע איינהייט פערשלינגט די קראַפּט פון דעם יחיד, די נישט־אָרגאַניזירטע פערטהיילט איהר קראַפּט אונטער די יחידים.

דאָס אלעס איז מיר קלאָר. און דאָך קום איך — נישט מיט אַ פארטיגען פּאַרשלאָג, נאָר מיט אַן אַנדענונג. אפשר וואָלט דאָך מעגליך געווען צו מאַכען אַן אנליהע און נישט צולאָזען, אז גאנצע

מעהר אָדער וועניגער האַרט געטראָפּען געוואָרען פון דער מלחמה אָדער צוליבע דער מלחמה. דאָס איז דער סך הכל פון די ערשטע זעקס חדשים. וואָס וועט נאָך ווייטער פאַסירען, קען מען ניט וויסען.

די עקאָנאָמישע לאַגע פון דער אידישער בעפעלקערונג אין די אויבען־ערמאָנטע לענדער איז אין די בעסטע יאָהרען ניט געווען פעסט. אַ גרויסער חלק פון איהר האָט שטענדיג געלעבט פון נסים. פאַר'ן היינט האָט מען געהאַט אַ שטיקעל ברויט און פאַר'ן מאָר־גען — אַ שטיקעל בטחון, און זעהר אָפט האָט דער בטחון אויף מאָרגען געמוזט שטילען דעם הונגער פון היינט. איצט פעחלט אי ברויט, אי בטחון.

די גליקליכערע אין די מלחמה־לענדער שטרענגען אָן אלע זייערע כחות צו העלפּען זייערע ברידער. אין ניקאָלסבורג, צום ביישפּיעל, אַ שטאָדט אין מעהרען, מיט זעכען הונדערט אידישע נפשות, לעבען איצט זעקס טויזענד אַנטלאָפּענע פון גאליציען. אין פראַג האלטען זיך איצט אויף איבער דרייסיג טויזענד ניי־צוגע־קומענע פליכטלינגע, ד. ה. מיט פינף טויזענד מעהר ווי די צאָהל פון די בעשטענדיגע אידישע איינוואָהנער אין דיעזער שטאָדט. מען טהיילט זיך דאָרט מיט דעם לעצטען ביסען, אזוי בעריכטעט מען פון דאָרט, נאָך עס האלט שוין ביים לעצטען ביסען. אַ פוילען איז דאָס בילד נאָך טרויעריגער.

זעלבסטפערשטענדליך איז אויך צוטרייסעלט געוואָרען די אידישע וועלט אין די אנדערע לענדער, און זעלבסטפערשטענדליך פערנעהמט די אמעריקאניש־אידישע בעפעלקערונג דעם ערשטען פלאץ אונטער די אידישע גרופען, וועלכע זיינען נאָך אימשטאַנד צו לייסטען הילפּע.

ווען מען בעטראכט אָבער, ווי וועניג עס איז ביז איצט גע־לייסטעט געוואָרען, מוז מען קומען צו זעהר טרויעריגע רעזולטאַטען. מען מוז צוגעבען, אז אין פערנלייך מיט דעם מאָס פון דער נאַצי־נאלער קאטאַסטראָפּע, וועט די הילפּע זיין צו קליין, זי וועט זיין ווי אַ טראָפּען אין ים. און דאָס איז ניט קיין צופאַל, ניט ווייל

א נאציאנאלע הלוואה צו רעטען דאָס אידישע פֿאָלק

איך ווייס, אז דער פאָרשלאַג, וועלכען איך וויל דאָ איצט מאַכען, וועט ניט זיין פאָפּולער. מען וועט איהם אויפנעהמען אָדער מיט אַ פעסימיסטישען קאָפּ-שאַקלען אָדער מיט אָפענער געגנערשאפט. מען וועט זוכען צו בעווייזען מיט אותות ומופתים, אז ער האָט קיין פונדאמענט ניט, אז ער איז ניט דורכפיהרבאָר צוליעב אזוי פיעל און אזוי פיעל טעמים און אז עס איז גאָר אַן עבירה צו פטר'ען די צייט אויף פראָיעקטען, וואָס קענען ניט פערווירקליכט ווערען. מיר האָבען גענוג קלוגע, ערפאָהרענע און ניכטערע מענשען, וועלכע האַלטען וואָך, אז נייע געדאַנקען זאָלען ניט אַריינדרינגען אין אונזער אידיש-קאָנסערוואַטיווער וועלט, וועלכע בעמיהען זיך צו פערצוימען דעם וועג פאר מאָדערנע שטרעך מונגען און מאָדערנע מעטהאָדען, ווען עס האַנדעלט זיך וועגען גרויסע פראָבלעמען.

לאָמיר קוקען דעם אמת גלייך אין פנים אריין, זאָלען מיר זיך ניט דערשרעקען פאר איהם, ווען ער איז אפילו זעהר שרעקליך, דען דער שרעק איז אַ שלעכטער ראטהגעבער און נאָך אַ שלעכטערער וועג-ווייזער.

די אידישע וועלט איז דורך דער מלחמה חרוב געוואָרען. ביז איצט זיינען צוגעקומען שפּאַגעל נייע צעהנדליגע טויזענדע אלמנות און נאָך מעהר נייע יתומים. די אידישע גבירים זיינען געוואָרען אויס גבירים און די בעלי-בתים אויס בעלי-בתים, הויפטזעכליך אין פוילען און אין גאַליציען. דאָס וויל זאָגען, אז אַן ערך דריי מיליאָנען אידען זיינען אין נאָנצען רואינירט געוואָרען. די אַנדערע פינף מיליאָנען אין רוסלאַנד און אין עסטרייך זיינען אויך

לעזונג איז מאַנאַטאָן, זי ווערט דאָך איבערגע'חזר'ט עטליכע מאל
א טאָג, און דאָך פאסט זי זיך פאר די בילדער: זיי שילדערען
ביידע, אי די בילדער, אי די פאַרלעזונג, דעם קאלטען טויט פון
די געפאלענע און דעם טויט-שרעק פון די לעבעדיגע.

איך בין חלילה נישט מקנא די בעלגער. פון גאַנצען הארצען
וואָלט איך זיי געוואונשען, אז זייערע וואונדערן זאָלען זיך פער-
היילען וואָס גיכער, און זיי זאָלען פטור ווערען פון דער זכיה,
וואָס די גאַנצע וועלט רעדט מכח זיי און אינטערעסירט זיך מיט
זייער שיקזאל. דאָך פערדריסט עס מיך, פאר וואָס מיר האָבען
אפילו די מעגליכקייט נישט צו צייגען דער וועלט אונזער חורבן.
נישט פאר פרעמדע וואָלט איך איהם געצייגט, נאָר פאר אונזערע
אייגענע קינדער. אין די בעלגישע בילדער, — אזוי האָט דער-
צעהלט דער פאַרטראגענדער, — האָט איינע אן אַמעריקאנערין
דערקענט צווישען די אַנטלאָפּענע איהרע אַ לייבליכע שוועסטער,
פון וועלכער זי האָט די גאַנצע צייט פון דער מלחמה קיין איינציג
וואָרט נישט בעקומען. אפשר וואָלט איינער פון אונז דערקענט אין
די אידיש-פּוילישע בילדער אַ זיידען, אַ ברודער, אַ פעטער, סתם
אַ קרוב אָדער אַ פריינד. פון אונזער פערגאַנגענהייט גיבען מיר
איצט אונזערע קינדער אזוי קנאפ, זאָלען זיי עטוואָס האָבען פון
דער געגענווארט.

דאָס זיינען דאָך ט ה י י ע ר ע בילדער, ה י י ל י נ ע
בילדער.

6 יאנואר, 1915.

אזוי שרייבט מען, — וואָס מען האָט אין רוסלאַנד גוזרתענית
געווען אויף משקה. „שכור'ע“ פאָגראַמען“ וואָלטען חלילה געקענט
אין אזא צייט חרוב מאכען אַ האַלבע וועלט. מען ציטערט און
מען בעט נאָט, די רוסען זאָלען זיך חלילה ניט אָנפאַסטען מיט
אַמאָל...

און אין דער זעלבער צייט שטעהען אייניגע הונדערט טויזענד
אידען אין דער רוסישער אַרמעע און צייגען גבורות. אפילו די
אַנטיסעמיטישע צייטונגען קאָנען עס ניט פערלייקענען אין גאַנצען
און פון צייט צו צייט ברענגען זיי ידיעות וועגען אידישע טאַפּפער-
קייט, וועגען אידישע העלדען. דאָס זיינען אָבער נאָר די סאָל-
דאַטען, די אַנדערע זיינען פעררעטהער...

עס בלייבט איין עצה פאַר די רוסישע אידען. זאָלען זיי
אַלע אַריינטרעטען אין דער אַרמעע, זאָלען זיי לאָזען אין דער-
היים נאָר די ווייבער און די עופה'לעך. אפשר וועלען זיי דערמיט
אַראָבנעהמען פון זיך דעם שוידערהאפטען חשד.

זאָל מען אפשר שרייען? — צו וועמען! מען טאָר זיך ניט
לאָזען נארען. די עפענטליכע מיינונג איז איצט שטאַרק פער-
נומען. דער נרעסמער חלק פון דער ציוויליזירטער וועלט איז פער-
נומען מיט זיך אַליין, און דער נייטראַלער חלק האָט אויך געהי-
טערע קרובים, בילכערע ווי די רוסישע אָדער די פוילישע אידען.

איך בין געזעסען אין טהעאטער אין סט. לאַזיס. דאָס טהעא-
טער איז געווען פול געפאַסט. מען האָט געצייגט דעם גרויסען
עולם די מלחמה-שרעקען און דעם חורבן פון בעלגיען, די צושטער-
טע שטעט און שטעדטלעך, די אַנטרונענע און אַנטלאָפּענע. אַ
שוידער געהט דורך דורך דעם גאַנצען קערפער. אויפ'ן לייווענט
זיינען די בילדער נאָך בלייבער ווי אין דער ווירקליכקייט און עס
ניט זיך אויס, ווי דער מלאך-המות האָט אַלעס בעשטריכען מיט
אַ טויט-פאַרב. אַ האַלבע שעה איז גענוג. לענגער קען מען דאָס
ניט אויסהאלטען. די בילדער ווערען געצייגט אין גאַנץ אַמעריקא,
און מענשען געהען און מענשען קומען און בעטראכטען די בילדער,
און זיי ווערען דערשיטערט אין זייער נשמה. דערביי זיצט איינער
און האַלט אַ פאָרלעזונג, ער ערקלעהרט די בילדער. די פאָר-

האָבען די דייטשען איינגעזעהן זייער טעות, זיי האָבען איינגעזעהן, אז די אידען פֿערהאַלטען זיך רוהיג נאָך ביידע זייטען, אז זיי זיינען פֿערוואָרנט מיט שונאים גענוג און דאַרפֿען נאָר ניט זוכען קיין נייע שונאים.

דאָס ראָד האָט זיך געדערהט, און אנדערע פּוילישע שטערט, וועלכע זיינען געווען פֿערנומען געוואָרען פֿון די דייטשען, זיינען וויעדער איבערגעגאַנגען אין רוסישען רשות. די פּוילישע חניפה איז אויסגעוואַקסען אין די שוידערהאַפּטעסטע מסירה. דאָס איז ניט געווען מעהר אַ מסירה אויף איינצעלנע פֿערוואָנען. ניין, דאָס איז געווען אַ גאַנצאַנאַלע מסירה. ניט ראובן אָדער שמעון, ניין — די אידען זיינען שפּיאָנען. זיי זיינען אַנטקענען רוסלאַנד, זיי העלפֿען די דייטשען. און אומערום, וואו עס איז דאָ אַ וועלדעלע ניט ווייט פֿון שטערטעל, האָבען זיך אָנגעהויבען צו צאַפֿלען אונז-שולדיגע אידישע קרבנות, און וואו מען האָט ניט געהאַט קיין פֿארמינע בוימער, האָט מען געבויט תּליות. עס האָבען געפֿלאַ-טערט גרויע בערד, אַטלעסענע קאַפּאַטעס און אונטער די קאַפּאַטעס די ווייס-בלויע אַרבע-כּנפות'ען מיט כּפּול-שמונה'דיגע וואָלענע ציצית. דאָרע, מאָנערע, אויסגעהתנערטע פנים'ער, מלמדים, שמשים, בעלי מלאכות. מען האָט ניט פּיעל איבערגעקליבען — זיי האָבען דאָך אַלע אַ דייטשע אויסשפּראַכע.

איהר געדענקט די בעראטהונג, וואָס איז אָבערהאַלטען גע-וואָרען פֿון דעם ערשטען אַנטיסעמיט? איהר געדענקט דעם „הבה נתחכמה“ און ווי מען האָט נוזר געווען, אז מען זאָל דערטרינקען די אידישע זכרים? דענסטמאָל האָט מען זיך נאָר געוואָלט פֿער-זיכערען אויף אַ פּאַל, ווען אַ מלחמה וועט קומען, און מען האָט אָנגעהויבען פֿון די קלייניקע. איצט איז די מלחמה דאָ און מען האָט זיך גענומען צו די דערוואַקסענע.

און דאָס זיינען ניט נאָר די טויזענד אויפגעהאַנגענע. דאָס גיפּט איז דורכגעדרונגען פּיעל ווייטער. איבער די גאַנצע אידישע בעפֿעלקערונג אין רוסלאַנד שוועבט די שוידערהאַפּטע מסירה, וועלכע איז אַרויס פֿון פּוילען. צו די אַלגעמיינע פֿערפּאָלונגען איז נאָך צוגעקומען דאָס שרעקליכסטע. עס איז נאָך אַ גליק, —

אנטקעגען די אידיש-פּוילישע בעפעלקערונג. זיי האָבען געאַרבייט נאָך אַ בעשטימטען פּלאַן, קאלטבלוטיג און מיט איבערלעגונג, און דער פּלאַן האָט זיך זיי פּאָלשטענדיג איינגעגעבען. טויזענד און אפשר נאָך מעהר ווי טויזענד אידישע קרבנות זיינען אויפגעהאַנגען געוואָרען אין אַ משך פון אַ פּאַר חדשים צייט. דער טייוועל אליין קען זיין צופריעדען מיט אזא ערפּאָלג, ער קען זיך רייבען פון שמחה די הענד. מסתמא טהוט ער דאָס.

אַנגעהויבען האָט עס זיך אין קאַליש. די שטאָרט איז איבער-געאַנגען שוין ביי דער ערשטער דייטשער אינוואַזיאָן אין די דייטשע הענד. די דייטשען האָבען פון אָנפאַנג אָן פערשטאַנען, אז מיט דער איינגעבאַרענער בעפעלקערונג טאָר מען זיך ניט רייצען, אדרבא, מען מוז איהר צייגען פריינדשאפט, מען מוז איהר זאָגן מאַכען אַפּעמיט, אז זי זאָל זיך גלייך צוגעוואוינען צו דעם נייעם הערשער. די דייטשען האָבען אין די ערשטע טעג נאָך זייער נצחון געטרונקען ברודערשאפט מיט דער א י י נ ג ע ב אַ-ר ע נ ע ר בעפעלקערונג.

ביי אַ כּוּם שאַפּפּאַניער וויין האָבען די „איינגעבאַרענע“ דערצעהלט אזוי זיך, אגב אורחא, אז ניט אויף אלעמען קען מען זיך דאָ פערלאָזען, וואָרים צווישען די „איינגעבאַרענע“ לעבט דאָ נאָך אַן א י י נ ג ע ו ו א נ ד ע ר ט ע בעפעלקערונג, און איהר טאָר מען ניט גלויבען פון דאנען אַהין... דאָס איז אַרויסגעזאָגט געוואָרען אזוי אינטיים, אזוי פערטרויען דערוועקענד, ניט ווי אַ פשוט'ע מסירה, נאָר ווי אַ פריינדליכער וואונק — און דער צוועק איז דערגרייכט געוואָרען. די קאַלישער אידען וועלען האָבען אַ סך צו דערצעהלען פון דער דייטשער אינוואַזיאָן.

זיי, די קאַלישער אידען, זיינען אין די ערשטע עטליכע טעג צוטומעלט געוואָרען. זיי האָבען אפילו ניט געוואוסט, פון וואנען די קויל שיסט. אזוי איז אויך געווען אין אַנדערע פונקטען: אַ פריינדליכער סוד ביי אַ גלאָז וויין, אַ וואונק, אַן עצה'לע. דאָס ווייטערע וועט שוין קומען ממילא, פון זיך אליין. און דאָס ווייטערע איז געקומען. מען האָט יעדען אידען חושד געווען, אז ער העלפט די רוסען. עס האָט אָבער ניט לאַנג געדויערט,

די טויזענדר געהאנגענע אידען אין פוילען.

דאס, וואָס איך וויל דאָ איצט דערצעהלען, שטיצט זיך אויף פאקטען. די צאָהלען, וועלכע איך וועל אָנפיהרען, בערוהען ניט אויף השערות, זיי זיינען אַרויסגענומען געוואָרען פון דער אמת'ער, ביטערער ווירקליכקייט. איך נעהם אויף מיר די גאַנצע אחריות פאַר דאָס, וואָס איך וועל מיטטהיילען. אָדער, מיט אנדערע ווערטער, איך נעהם אויף מיר די גאַנצע אחריות פאַר די, וואָס האָבען דאָס מיר מיטגעטהיילט.

אין פוילען האָט מען די אידען ניט געשאַסען, אין פוילען האָט מען זיי געהאַנגען איינציגווייז, צעהנדליגווייז און הונדערטער-ווייז. די צאָהל פון די אויפגעהאַנגענע אידען שטיינט איבער אַ גאַנצען טויזענד. מען האָט זיי ניט דערשאַסען, ווייל נאָך די דינים פון קריענס-געריכט טהוט מען אָן דעם כבוד פון שיסען נאָר אַ סאָלדאַט, ווען מען געפינט איהם שולדיג אין פער-ראטה. אַ פשוט'ען מענשען הענגט מען אויף. הענגען איז אויך ביליגער ווי שיסען. פולווער און קוילען ווערען געשפּאַרט אין דער מלחמה-צייט.

די פוילען האָבען זיך פון שטענדיג אָן אויסגעצייכענט אין פערשטעלען זיך פאַר גוטע פריינד. זיי פערשטעהען אזוי זיס, אזוי גלאַט צו רעדען, די ווערטער נעהען אַרויס אָהן אַ פנימה'לע און ננב'ענען זיך אַריין אַהין, וואוהין זיי ציעלען זיך. די פוילישע שפראך איז דערצו זעהר געאייגנט, זי איז פול מיט חניפה'לעך, יעדעס דריטע וואָרט איז: מיין טהייערער, מיין ליבערער הערר. דער פויל זאָגט: איך טרייב דיך ניט, מיין הערר, איך בעט נאָר דו זאָלסט אַרויסנעהן. דיעזע אָנגעבאָרענע אייגענשאפט האָבען די פוילען אויסגענוצט אין זייער אייגענער מלחמה, וואָס זיי פיהרען אין די לעצטע יאָהרען מיט אַזאַ ביטערקייט, מיט אַזאַ אכזריות

ווער האָט אָבער ענטדעקט דעם נייעם יום־טוב חנוכה? האָט מען ווירקליך ערשט אין די לעצטע יאָהרען זיך דערוואוסט פון זיין אינהאַלט? האָט דען א געלעהרטער געמאכט נייע אויסגראָבונגען, געפונען אַלטע כתבים, אַלטע קיילשריפטען?

נייע געלעהרטע האָבען נאָר נישט אויסגעגראָבען, פערבאָרגענע סודות האָט מען ניט ענטדעקט. איך ווייס אָבער, וואו עס ליעגט דער סוד, איך ווייס דעם חידוש.

זייט פערציג יאָהר האַלטען מיר אין ערוואַכען. עס געהען פיאָנירען, חלוצים, און גראָבען אויס די שטיינער פון דער פער־נאַכלעסיגטער ערד, אַקערען אויף דעם באָדען, דעם הייליגען באָדען און זעען און פלאַנצען. עס גרינען די פעלדער, עס בליהען די וויינבערגער און עס שפראַצט אַ נייער דור, אַ דור פון וועקער, פון אויפמונטערער.

זיי, אונזערע פיאָנירען, ברענגען אונז געהנטער צו אונזערע אַלטע העלדען. חנוכה האָבען זיי ניט ענטדעקט, די חשמונאים זיינען אָבער אונז פערשטענדליכער געוואָרען.

וואָס איז צייט, וואָס זיינען דורות, וואָס איז ענטפערנונג? — אין יענעם שעהנעם וואונדערבארען חנוכה אָווענד אין „תל אָביב“ האָט מיר די שטערן־נאַכט איינגערוימט דעם סוד.

אין גאַנצען קאָן איך איהם נאָך ניט אויסזאָגען, בלויז עטוואָס, אַ רטו.

29 דעצעמבער, 1914.

אויבען, די גרויסע, העלע, ליכטיגע ארץ־ישראל שטערן האָבען נע-
פונקעלט און געזאָגט שירה. דאָס איז געווען אַ וואונדערבארער
אָווענד; ווער עס האָט איהם געלעבט, וועט איהם קיינמאָל נישט
פערנעסען.

איך ווייס נישט, וואָס מאַכען זיי איצט דאָרט אין „תל־אָביב“?
נאָך זיעבען אַ זייגער אין אָווענד דארפֿען זיי נישט אַרויס פֿון די
וואָהנונגען. און וואָס מאַכען זיי אין די וואָהנונגען? האַלטען
זיי די ווייס־בלויז פּאָהנען און די ברענענדע הברלות? האָבען
זיי אָנגעטהאָן זייערע יום־טובֿ'דיגע קליידעלעך לכבוד חנוכה?
אָדער — איך וויל נישט קלעהרען. איך וויל זיי זאָלען בלייבען ביי
מיר אין זכרון, ווי איך האָב זיי געזעהן אויף דעם הויף פֿון זייער
אייגענער שולע. איך וויל זיי זעהן אונגעזאָרגט ווי די קינדערייט,
שטראַהלענד ווי די האָפֿנונג.

אין קלינטאָן האָלל איז דאָס געווען, אין ניו יאָרק. די קינדער
האָבען געגעבען אַ פּאַרשטעלונג אין דער העברעאישער שפּראַך. מען
האָט געמערקט, זיי האָבען געפֿיהלט די ווערטער, זיי האָבען אַריינגע-
טראָגען לעבען אין דעם שפּיעל. אייניגע פֿון זיי זיינען שוין האַלב
דערוואַקסען, און האָבען געשפּיעלט זאָגאר מיט טאַלענט. דער
דיאַלאָג צווישען ניקנור און יהודה מכבי איז רייזענד, ער האָט
געווירקט בענייסטערענד. נאָר אַ אידען איז נישט בעשערט הנאה
האָבען אין גאַנצען. דאָכט זיך אַלעס גוט, דאָרף זיך אָבער מאַכען,
אַז ניקנור האָט אַ בעסערע העברעאישע אויסשפּראַכע ווי יהודה
מכבי. יעדעס וואָרט האָט ער אויסגעשפּראַכען מיט אַ וואונדער-
בארער קראַפט, און איך האָב געפֿלאַצט פֿון פֿערדרום און קנאה.
נאָר דאַנקען גאָט, וואָס דער יונגער ניקנור איז סוף כל סוף אויך
אַ איד. דאָס האָט מיך אַ ביסעל בערוהיגט.

ווער ווייס, אפשר וועלען מיט דער צייט אייניגע פֿון די
יונגניקע שווישפּיעלער שפּיעלען אויף דער גרויסער בינהע. וואָס
פֿאַר אַ שפּראַך וועלען זיי דאַן פֿיהרען? איך וויל אָבער נישט אַריין
אין חקירות. איך בין זיי דאַנקבאַר פֿאַר די שעה פֿון אמת'ען
פֿערגניגען, וואָס זיי האָבען מיר פֿערשאַפט.

גאנגענער חנוכה-וואך. לאטקעס האָב איך ניט געגעסען, ווייל קיינער האָט מיך ניט איינגעלאדען, קארטען האָב איך ניט גע- שפיעלט, טאקע מחמת דעם זעלבען טעם. נאָר איך האָב אויף מיינע פריינד קיין פאראיבעל ניט. עס וואָלט געווען קאָמיש איינ- צולאדען אויף לאטקעס אין אַ מדינה, וואו אפילו גוים זיינען גע- קומען צום שכל און עסען לאטקעס כמעט אלע טאָג צום פריה- שטיק. מיינער אַ חבר, וואָס איז געקומען אהער דאָ ניט לאַנג פון ארץ-ישראל האָט דערגאנגען דעם סוד פון די אמעריקאנער לאטקעס און מאַכט טאקע חנוכה אלע טאָג. צום קארטען-שפיעל האָט מען מיך ניט איינגעלאדען, ווייל מן הסתם קוקט מען ניט דערויף דאָ ווי אויף אַ נאָווינע, עס איז וואַהרשיינליך די זעלבע געשיכטע ווי מיט די לאטקעס.

און איך בין צופרידען, וואָס מען האָט מיך ניט איינגעלאדען. האָב איך געהאט די אַווענדען פריי און געקאָנט צוקוקען זיך, ווי מען פיערט דאָ אין אמעריקא דעם ניי-ענטדעקטען יום-טוב חנוכה. בעזונדערס האָבען מיר פערשאפט פיעל פערגניגען אונזערע יטנגע קינדערלעך. איך האָב זיי בעאַכטעט אין עטליכע אספות. אויף די יונגע פנים'לעך האָט מען געקאָנט לעזען, אז זיי ווייסען, וואָס חנוכה איז. זיי זיינען געקומען צום יום-טוב אין ווייסע קליי- דעלעך. זיי האָבען מבטל געווען דעם פראָסט אין דרויסען. גוט, קינדערלעך, אַט אזוי הויבט מען אָן מבטל צו זיין דעם גלות פון צארטען אלטער אָן. עס איז קאלט, די יונגע ביינדעלעך טרייסלען זיך, טהוט מען אָן אַ מאַנטעלע. דער מאַנטעל געהערט דעם גלות, אונטער דעם מאַנטעלע זאָל אָבער זיין יום-טוב'דיג, ווייס, העל, ליכטיג.

אין חנוכה איז מיר בעשערט געווען צוצוברענגען אין „תל אביב“, אין ארץ-ישראל. די קינדער זיינען אלע געווען געקליידעט אין ווייס און געטאָנצט האָבען זיי אויף דעם גרויסען הויף פון דעם בית-הספר-לבנות. מאַנטלען האָבען זיי ניט געטראָגען, ווייל עס איז ניט געווען קאלט. די קליינע מיידעלעך אין די ווייסע קליי- דעלעך האָבען געטראָגען ווייס-בלויע פאָהנען און ברענענדיגע הבדלות, זיי האָבען געזונגען און געטאָנצט, און די שטערען פון

חנוכה אָבער איז ניט אזא האַרבע גזרה, לאַטקעס קאָן מען דאָך עסען אַ גאַנצע וואָך, און ווער רעדט קאָרטען שפּיעלען. דוקא די שוואַכע גאַציאָנאַליסטען, וועלכע זיינען גאָר ניט אזוי בענייסטערט פון די חשמונאים און זייערע גבורות, זיינען מקיים די מצוה פון קאָרטען שפּיעלען מיט אַלע תּגין. כדי מען זאָל זיי אָבער ניט חושד זיין, אז זיי האַלטען פון חנוכה, שפּיעלען זיי אי פאר חנוכה אי נאָך חנוכה. זאָל זייערס איבערגעהן, אבי זיי זאָלען זיין ריין פון יעדען פערדאכט אין אידישען שאָוויניזם.

מען קאָן אָבער זאָגען וואָס מען וויל: עס וואַקסט ביי אונז אַ נייער דור. דאָס קאָן מען זעהן פון דעם, ווי אונזער יוגענד הויבט זיך אָן צו פּערהאַלטען צו אונזערע גאַציאָנאַלע ימי־טובים. נאָך אַט גאָר ניט לאַנג, מיט אַ פאָר צעהנדליג יאָהר צוריק פלעגט חנוכה זיין ביי אונז אַ קנאַפּער יום־טוב. אין די חדרים פלעגט מען גאָר זעהר וועניג דערצעהלען די קינדער וועגען דעם נס פון חנוכה. מען האָט גענומען די גרויסע היסטאָרישע תקופה און מען האָט זי פשוט בעהאַלטען און פון אַלע העלדענטהאַטען פון די חשמונאים האָט מען אויסגעפרעסט אַ קליינע מעשה'לע מיט דעם קריגעלע בוימעל. די קינדער האָבען נאָר געוואוסט, אז חנוכה געהט מען צום זיידען און צום רייכען פעטער און מען בעט חנוכה־געלד. די יוגענד האָט געשפּיעלט אין קאָרטען. די עלטערע האָבען מחנך געווען די אינגערע אין דער מצוה. וואו ניט וואו פלעגט מען מאַכען אַ חנוכה־באַל און מען האָט געטאַנצט. מען האָט אויך געגעסען לאַטקעס. ערשט אין די לעצטע יאָהרען איז חנוכה אויפ־געשטאַנען תּחית־המתים, חנוכה האָט בעקומען אַן אינהאַלט, חנוכה איז געוואָרען אַ פאָלקס־יום־טוב, אָדער ריכטיגער — דער פאָלקס־יום־טוב.

דער שיקזאַל האָט מיך פּערוואָרפען אין אַ פרעמדע מדינה, ווייט פון מיין היים, ווייט פון מיין פאַמיליע. איך בעקלאַנג זיך ניט. הלואי וואָלטען אַלע מינע ברידער, וואָס ריכטען איצט אַב גלות אין דער פרעמד, געהאַט אזא גלות ווי איך האָב איהם איצט, הלואי וואָלטען זיי געהאַט נאָר אַ קליין חלק פון דער אינגערער בע־פריעדיגונג, וואָס איך האָב דאָ געהאַט, בעזאָנדערס אין דער פּער־

זיך מאַכען. עס קאָן קומען אַ פּרעמדער און חרוב מאַכען דיין סוכה אָדער צושטערען דיין ערשטען סדר. בלייבט דיר דאָך נאָך אַ האָפּנונג אויף דעם צווייטען טאָג.

אַ וואונדערבארע שטעלע איז דאָ אין ירושלים. עס זיינען זיך מתוכה די גלות־אידען פון בבל און די שטאָלצע ירושלמים. די אידען פון בבל בעריהמען זיך מיט דעם וואָס זיי האָבען צוויי מאָל אזוי פיעל ימים־טובים ווי די ירושלמים, און די ירושלמים בעריהמען זיך מיט דעם, וואָס זייערע ימים טובים זיינען דערפאר קרעפטיגער, זיי האָבען מעהר קדושה, טאקע מחמת דעם, וואָס מען האָט זיי ניט צוגעגעבען נאָך אַ וואָכעדיגען טאָג. און איינער פון די מפרשים ערקלעהרט דאָס אונז אויף אזא אופן: צוויי ברידער האָבען בעקומען צוויי פלאשען וויין, שטארקען, אלטען וויין, פון דעם עכטען „יין המשומר“. דער רייכער ברודער האָט געהאט אַן אייגענעם קעלער און האָט בעהאַלטען זיין פלאש וויין אין אַ זיכערען אָרט. דער אַרימער ברודער האָט ניט געהאט קיין אייגען הויז, ער האָט זיך אַרומגעשלעפט פון איין דירה אין די אנדערע. האָט ער מורא געהאט, אז זיין פלאש וויין זאָל ניט צובראָכען ווערען. צו אַ בת יחידה קלעפט זיך דאָך עפעס. איז ער געפאלען אויף אַ המצאה, ער האָט צומישט זיין וויין מיט וואַסער און געמאַכט פון איהם צוויי פלאשען, זאָל זיין איין פלאש אויף איינפאל.

אַ וואונדערבארע ערקלעהרונג. זי קאָן אונז דיענען פאר אַ שליעסעל אין פיעלע הינזיכטען, ווען מיר ווילען פערשטעהן אונזער גלות־לעבען.

נאָר דאַנקען גאָט, וואָס מען האָט אונז געגעבען אַכט טעג חנוכה. מען האָט דאָס געטהאָן בכונה. פון אַכט טעג וועט שוין עטוואָס איבערבלייבען. פורים האָט מען דוקא געמאַכט נאָר איין טאָג, ווייל פורים מוז מען דאָך זיין שכור, און כידוע זיינען דאָך אונזערע אידען ניט קיין גרויסע בריות אין הלכות שכרות. הלואי זאָלען זיי אויסהאַלטען דעם איין טאָג פורים. מעהר ניט פון רחמנות וועגען האָט מען זיי געגעבען נאָך אַ שושן פורים'על.

אויפלעבענדע ימים־טובים

מיר האָבען אזוי וועניג נחת אין לעבען, אזוי וועניג ליכטיגע מאַמענטען, אז עס בלייבט אונז נישט אנדערש איבעריג ווי צו זוכען שטיצפונקטען אין דער אלטער, גרויער פערגאנגענהייט. אלע אונזערע ימים־טובים שטאַמען פֿון פארצייטען, זיי זיינען אונז דעריבער דאָפּעלט טהייער, און וואָס דער קאָנטראַסט צווישען זיי און דער געגענווערטיגער שטימונג איז גרעסער, אלץ הייליגער און ערהאבענער ערשיינען זיי אונז. מיר ציטערען פשוט איבער זיי, מיר קלאַמערען זיך אָן זיי מיט ליעבע און צערטליכקייט. מיר האָבען מורא, אונזער לעבען זאָל נישט ווערען צו וואָכעדיג, עס זאָל חלילה נישט פערליערען דאָס ביסעלע גלאַנץ, וואָס אונזערע היים־טאָרישע עראינערונגען פערלייהען נאָך איהם. די ימים טובים זיינען אונז אזוי טהייער געוואָרען אין גלות, אז מיר האָבען גענומען און פערדאָפּעלט זיי. די טרוקענע ערקלעהרונגען, פאר וואָס מען האָט אין גלות געמאַכט פון איין טאָג יום־טוב צוויי טעג האָבען מיך קיין מאָל נישט געקאָנט בעפריידיגען. עס ליגט דערין א טיעפערער פסיכאָלאָגישער גרונד. דער רייכער קאָן זיך ערלויבן בען דאָס פערגניגען צו האָבען נאָר צוויי אָדער נאָר איין קינד. ער האָט די מעגליכקייט גוט אויפצופאַסען אויף זיין קינד און שאַט־סען אויסצוהאָדעווען זיין בן־יחיד אָדער זיין בתי־חידה. דער אַרימאָן מוז אפילו קינדער האָבען אויף איינפאַל. דער אינסטינקט זאָגט איהם אונטער ער זאָל זיין פאָרויכטיג און נישט בלייבען אָהן א קדיש. עס איז לייכט צו זאָגען האָב איין טאָג יום־טוב. דאָס קאָן מען זיך ערלויבען ביי זיך אין דער היים, וואו דו ווייסט, אז קיינער קאָן דיר דיין יום־טוב נישט שטערען אָדער גאָר אוועקנעהמען. אין דער פרעמד מוז מען זיין פאָרויכטיג. ווער ווייס וואָס עס קאָן

פארביי. עס ארכייטען אין אידישען פאָלק גאנץ אנדערע כחות,
דער שעפפערישער גייסט איז וויעדער אויפגעוואכט, דער גייסט,
וואָס רופט און מאַהנט צו פּעראייניגונג. אויף די פאָזיטיווע איד-
דישע כחות וועט די מלחמה מוזען האַבען אַ פערקעהרטע ווירקונג,
פערקעהרט צו דער מיינונג פון אונזערע פּעסימיסטישע נביאים.

25 דעצ., 1914.

ט ע ר ן א פרישע און געזונדע יונגענד, און מיר זיינען איבערצייגט אז גראָד די תקופה פון דעם נייעם ישוב ארץ ישראל, וואו די פאסיווע אידישע גבורה האָט זיך וויעדער פערזאָנדעלט אין אַקטיווע גבורה, וואו די שעפּפּערישע קראפט איז וויעדער גע- וואָרען בולט — מיר זיינען איבערצייגט, אז גראָד דיעזע תקופה וועט בעפּרוכטען אונזער יונגענד ניט נאָר דאָרט, וואו דאָס נייע לעבען ענטוויקעלט זיך, נאָר אפילו אין די גלות לענדער. פשוט, מען וועט האָבען אויף וואָס אָנצואווייזען, מען וועט קאָנען דער- צעהלען די יונגע קינדער ניט נאָר פון מענשען, וואָס האָבען זיך ניט געלאָזען צודריקט ווערען, נאָר אויף פון מענשען, וואָס זיינען בעזעעלט געוואָרען פון אַ הויכען נאָציאָנאַלען געדאַנק און האָבען דערפיהלט אין זיך אַ קראפט צו בויען אַ נייע צוקונפט. מיר האָבען נאָך ניט אָבגעשאצט די נייע תקופה ווי געהעריג, ווייל מיר אליין לעבען אין איהר, זי איז אונז נאָך צו נאָהענט.

דעריבער גלויבען מיר אויף ניט אין די נביאות פון אונזערע פעסימיסטען. אדרבא, מיר גלויבען, אז אפילו די ענגלענדער און די דייטשען, די פראַנצויזען און די רוסען און די עסטרייכער וועלען ניט זיין אייביג ברוגז איינער מיט דעם אנדערן, און בשום אופן גלויבען מיר ניט, אז די איצטיגע מלחמה זאָל אָבהאַלטען דעם פּעראַייניגונגס-פּראָצעס, וועלכער האָט זיך אזוי שעהן אָנגעהויבען אין אונזער אידישען לעבען. פּערקעהרט, מיר רעכענען, אז נאָך דער מלחמה, ווען עס וועט אַרונטערגענומען ווערען די שטרענגע צענזור פון אונזער שפראַך און געדאַנקען, וועלען מיר זיך ערשט רעכט בעזינען און איינזעהען, ווי ווייט מיר זיינען אין גלות מטושטש געוואָרען. אפשר וועלען אייניגע אידישע לאָרדען אָדער געהיימראטהען גלויבען, אז זיי זיינען מחויב צו בלאָזען זיך איינער אויף דעם אנדערען אויך נאָך דער מלחמה. זיי איבערטרייבען אָבער זייער אייגענעם איינפלוס און מערקען ניט, אז זייער צייט איז

העלד און דער מארטירער — דאָס איז דער גבור און דער קדוש. דאָס פרייע לעבען בעשענקט אונז מיט גבורים, דאָס גלות לעבען — מיט קדושים. דעם גבור בעזינגען מיר, נאָך דעם קדוש מאכען מיר אַ הספד. ווען מיר דערמאָנען די גבורים זאָגען מיר „על הנסים ועל הגבורות“, ווען מיר דערמאָנען די קדושים זאָגען מיר „אל מלא רחמים“. די ערשטע גיבען אונז צו מוט און האַפנונג, די אנדערע שטימען אונז טרויעריג און צער'דיג. אין דער ווירקליכקייט בעזיטצט דער גבור און דער קדוש דיזעלבע קראפט, אָבער די פאָרם אין וועלכער די קראפט אָפגעבארט זיך הענגט אָב פון די בעדינגונגען אין וועלכע מען לעבט. די גבורה מוז האָבען אַן אייגענעם באַדען. אויף אַ פּרעמדען באַדען פּערוואַנדעלט זי זיך אין קדושה, אין מאַרטירערטום, זי וויקעלט זיך איין אין זיך זעלבסט און אָפגעבארט זיך אין דער געשטאַלט פון ווידערשטאַנד, פון עקשנות. דעם ווידערשטאַנד און די עקשנות מערקט מען ניט אזוי לייכט און מען שעטצט זיי ניט ווי די פרייע גבורה.

דעריבער אונטערשעצט מען שטענדיג דעם העלדענמוט פון אַ גלות פאָלק. שווייגען, דולדען, ליידען און ערטראָגען אימפּאָנירען ניט, ווען מען ווייס אפילו, אז דערצו געהערט אַ גרויסער כח. די וועלט האָט לייער דעם פּרייען גבור. עס איז דער ריבער קיין וואונדער ניט, אז אויך מיר אליין האָבען ביז צו אַ געוויסען גראד פערלאָרען די אַכטונג פאר אונזער אייגען פאָלק. מיר האָבען פערלאָרען די אמונה אין זיין כח, די קדושים האָבען פערדונקעלט די גבורים, קדושים האָבען מיר געזעהען פאר אונזערע אויגען, די גבורים האָבען מיר געמוזט ארויסרופען פון די אַלטע, פּערגעסענע דורות. מען קאָן ניט אונטעשטראָפּט ערציהען אַ יונגער אויף ערצהלונגען פון גזרות און רדיפות, די יונגער וויל האָבען עטוואָס פּרעהליכעס, עטוואָס וואָס גלאַנצט און שיינט, וועקט און ווינקט, רופט און מונטערט אויף צו אַ נייעם לעבען, צו נייער גבורה.

אונזער לאנגע גלות געשיכטע איז זעהר אַרים אין מאַמענטען, וועלכע זאָלען קענען בעגייסטערען און ערמונ-

אנשטריך לאָזען ניט איבער קיין שום רושם. דאָס זיינען טויט
 געבאָרענע שעפּפונגען, מען פיהלט ניט זייער ערשיינען און מען
 מערקט ניט זייער פערשווינדען. און מיר האָבען טאקע א קלאָרען
 בעווייז. אין דער צייט, ווען די העברעאישע און אידישע ליטע-
 ראטור האָבען דורכגעמאַכט א ריעזען-ענטוויקלונג, איז די דייטש-
 אידישע, די רוסיש-אידישע, די פראַנצויזיש-אידישע און די ענגליש-
 אידישע ליטעראטור געזונקען פון טאָג צו טאָג און פון שטופע צו
 שטופע. די בעסטע שריפטשטעלער און קינסטלער זיינען איבער-
 געגאנגען צו די פרעמדע, זיי האָבען זיך אָכגעריסען פון צענטער,
 יעדער פון זיי האָט דאָס געהאלטען פאר א גרויס כבוד צו ווערען
 א דייטשער, א רוסישער א. ז. וו. שריפטשטעלער. עס זיינען
 אומערדום געבליבען כמעט אויסשליסליך די מאָדערנע טהעאָלאָגען,
 וועלכע האָבען געמוזט בלייבען אויף דעם אידישען געביעט, ווען
 זיי האָבען אפילו געשריעבען אין פרעמדע שפראַכען. דעריבער האָט
 די גאנצע פרעמדשפראַכיגע אידישע ליטעראטור בעקומען א טהעאָ-
 לאָגישען כאַראַקטער, גלייך ווי דאָס אידישע לעבען וואָלט אַריי-
 געקראַכען מיט לייב און זעעלע אין די „סינאגאָגע“, גלייך ווי דאָס
 אידישע לעבען האָט פערלאָרען אלע מעגליכע אינטערעסען און
 האָט זיך אליין פערשטופט אין בית-מדרש ווינקעל.

אויך די אידישע גבורה האָט אָנגענומען אין דער לעצטער
 צייט גאנץ אנדערע פאָרמען. זי האָט אָנגעהויבען צו ווערען צו-
 ריק שעפּפערש, זיך צו בעפרייען פון איהר אייגענעם גלות. צווי-
 שען דער גלות גבורה און דער פרייער גבורה איז דאָ א גרויסער
 אונטערשייד. די פרייע גבורה איז פראָדוקטיוו, זי שאַפט אין
 לעבען געוויסע ווערטמען, וועלכע זיינען בולט און קאָנען אָבע-
 שאַצט ווערען. די גלות גבורה, די געקעכטעטע גבורה, קאָן בע-
 זיצען דיזעלכע קראַפט, קיינער מערקט זי אָבער ניט, ווייל איהר
 קראַפט ווערט אויסגעגעבען, כדי ניט צוריקט צו ווערען פון אַן
 אנדער געגנערשער קראַפט. די פרייע גבורה שאַפט דעם העלד,
 וועלכער אימפאָנירט און ווערט בעוואונדערט, די געקעכטעטע
 גבורה שאַפט דעם מאַרטירער, וועלכער רופט ארויס מעהר מיטלייד
 ווי בעגייסטערונג, מעהר רחמנות-געפיהל ווי בעוואונדערונג. דער

האָט אויך ביז דער מלחמה געהאט נאָר אַ קנאַפּען צוזאַמענהאַנג מיט דעם אידישען פּאָלק. דאָס איז איינע פון די קליינע אידישע גרופּען, וועלכע האָבען שוין לאַנג פּערלאָרען דעם אידישען פּאָלקס-צער און וועלכע פלעגן זיך עטוואָס אויפּמונטערען נאָר ווען אַ קאָמאַטראָפּע פלעגט אויסברעכען. דער גלות האָט אונז אויך מיט דער שעהנער מתנה בעשענקט: מיט קאָמאַטראָפּע-יודענטהום. דיעזע קליינע גרופּען האָבען לאַנג פּערלאָרען זייער אמונה אין די אידישע פּאָלקס-גבורה, און דאָ איז נאָך געקומען די מלחמה און זי האָט זיי נאָך שוואַכער געמאַכט, זי האָט פון זיי צוגענומען דעם לעצטען פונק פון זייער צוזאַמענגעהעריגקייטס-געפיהל. קומט דער נביא פון דיעזע קליינע גרופּען און שרייט אויס אין זיין פּערצווייפֿ-לונג, אז די אידישע וועלט איז חרוב און מען זאָל אָנהויבען גרייטען אַ מצבה.

ווער עס האָט פּערפּאָלגט די אידישע ענטוויקלונג אין די לעצטע עטליכע צעהנדליג יאָהרען, זיך גוט צוגעהערט צו די גרויסע שטיר-מונגען צווישען די אידישע מאַסען און זיך צוגעקוקט צו די פּער-ענדערונגען צווישען דער האַלב-אַסימילירטער יוגענד אין די מערב אייראָפּעאישע לענדער, דער מוז מודה זיין, אז דוקא אין דער לעצ-טער צייט איז געוואָרען דער נאַציאָנאַלער צוזאַמענשלוס צווישען די פּערשיעדענע צושפּרייטע חלקים פון אידישען פּאָלק ניט אין אַן ערך שטאַרקער און פּעסער ווי אין די גאַנצע פּערגאַנגענע דורות פון דער נייער צייט, דאָס הייסט פון די לעצטע פינף יאָהרהונ-דערטע. די אידישע ליטעראַטור אין ביידע שפּראַכען, אי אין דער העברעאישער אי אין דער אידישער, האָט אין די לעצטע פּערציג יאָהר געמאַכט גרעסערע פּאַרטשריטע ווי אין דער גאַנצער השכלה-עפּאָכע. זי איז געוואָרען לעבעדיגער, אינהאַלטסרייכער, פּיעלזייר-טיגער, אומפּאַסענדער, וויסענשאַפּטליכער און קינסטלערישער. און אזוי ווי די ליטעראַטור מוז האָבען איהר יניקה פון לעבען, קאָנען מיר אין דער ענטוויקלונג פון דער אידישער ליטעראַטור זעהן דעם בעסטען סימן, אז דאָס אידישע לעבען איז אין דער לעצטער צייט דוקא געוואָרען פולער און רייכער אין נאַציאָנאַלען זין, ווייל ליטעראַטור-שעפּפונגען אָהן פּאָלקס-גייסט און אָהן אַ נאַציאָנאַלען

גרויסע ווירקונג אויף דעם אידישען צערזעצונגס־פראָצעס. זיי זאָגען
נביאות, אז אויך נאָך דער מלחמה וועט ניט פערשווינדען די געגנער־
שאַפט, וועלכע האָט זיך ארויסגעוויזען בשעת דער מלחמה צווישען
די פערשיעדענע אידישע לאַנדסמאנשאַפטען. די ענגלישע, די
פראנצויזישע און די רוסישע אידען, דאָס הייסט „די אליאירטע“,
וועלען ניט וועלען מעהר האָבען צו טהאָן מיט די דייטשע און די
עסטרייך־אונגארישע אידען. דער נאציאנאלער באנה, וואָס האָט
זיי ביז איצט צוזאַמענגעהאלטען, איז צוריסען געוואָרען, און זיי
וועלען מעהר ניט קאָנען זיצען ביי איין טיש. דאָס איז נאָך וועניג.
דער אנטאָנאָניוס צווישען דיעזע גרופען וועט אויך פערזעצען אַ
טויט־קלאַפּ, — אזוי בעהויפטען די נייע נביאים, — אפילו צו דער
ציוניסטישער אָרגאַניזאַציע, וועלכע איז אויפגעבויט אויף דער
גרונדלאַגע פון דעם נאציאנאלען געדאַנק. די ציוניסטישע קאָג־
גרעסען זיינען אונמעגליך געוואָרען און דאָס שעחנע בילד פון דער
אלוועלטליכער אידישער אייניגקייט וועט פון איצט אָן געהערען
דער פערגאַנגענהייט, דער געשיכטע.

וואָלט דיעזע נבואה ענטהאַלטען אין זיך אַן אמת, וואָלט זי
מקוים געוואָרען, וואָלט דאָס געווען דער שטארקסטער בעווייז, אז
די אידישע אומה איז חרוב געוואָרען אַלס אומה און האַלט ביים
אַראָבעהן פון דער וועלט־סצענע. דאָס וואָלט בעוויזען, אז דעם
אידישען פאָלק פעהלט דער צעמענט, די אינערע אָנציהונגס־קראַפט,
די בעהאַלטענע גבורה, וואָס אָהן איהר קאָן אַ נאציאָן ניט אויס־
קומען. די ציוניסטישע בעוועגונג אין די לעצטע צעהנדליגע יאָה־
רען וואָלט דאָן געווען גלייך צו דעם אויפפלאַקערען פון אַ וואולקאַן
איידער ער ווערט פערלאָשען.

צום גליק אָבער איז דיעזע נבואה אַ פאַלשע און זי וועט קיין
מאָל ניט פערוירקליכט ווערען. דער נביא, וועלכער האָט זי אַרויס־
געזאָגט, לעבט ווייט פון זיין פאָלק, ער קען ניט זיין פאָלק, צו
וועמען ער ווענדעט זיך מיט זיינע האַרבע פאָראויסזאָגונגען. ער
פערשטעהט ניט זיין נשמה און פיהלט ניט זיין דופק, און זיינע
ווערטער שפיעגלען דעריבער אַב בלויו מרה־שחורה־דינע שטיר־
מונגען פון אַ גאַנץ קליינער אידישער גרופע, פון אַ גרופע, וועלכע

אן ענטפער צו אידישע פעסימיסטען

איז דאָס טאָקע אמת, אז אַמאָל האָבען די אידען געהאַט גבורים, און היינט זיינען זיי אין גאַנצען פערשוואונדען? איז דאָס טאָקע אמת, אז דער לאנגער, פינסטערער, ביטערער גלות האָט בערויכט דאָס אידישע פאָלק און פון איהם אַוועקגענומען דעם העלדענמוטה, דאָס טהייערסטע, דאָס עדעלסטע, וואָס אַ פאָלק בעזיצט? איז דאָס טאָקע אמת, אז דאָס אידישע פאָלק איז אינערליך צושטרייט געוואָרען און האָט זיך פערוואַנדעלט אין פאָלקס־שטויב, אין קליינע אַטאָמען, וועלכע האָבען פערלאָרען זייער געגענויטיגע אָנציהונגס־קראַפט, אין בעזונדערע חלקים, וועלכע דרעהן זיך אַרום אין ווירבעל־שטורם פון לעבען און האָבען מעהר קיין שייכות ניט איינער צום אנדערען?

מיר האָבען פעסימיסטען גענוג, וועלכע ענטפערען מיט „יא“ אויף אַלע דיעזע פראגען. זיי גלויבען ניט מעהר, אז דאָס אידישע פאָלק קאָן האָבען אַ תקומה אַלס אַ פאָלק און גיבען אונז אַן עצה, אז מיר אַליין זאָלען אויף פון אונזער זייט זעהן וואָס שנעלער דורכצומאַכען דעם צערעזוננס־פראָצעס, וועלכער האָט אונז אַרומ־גענומען, וואָס שנעלער פערשווינדען, וואָס שנעלער מגולגל ווערען אין אַ נדרע. זאָל יעדער פון אונז, אַלס אַן איינצעלנער, זוכען רעטונג ווי ווייט ער קאָן, זאָל ער זיך פרייוויליג, אָהן סתיר־דעם און ווידערשטאַנד, איבערגעבען אין די האַנד פון דעם אונבאַרעמ־הערציגען גורל און איבערגעהן אין אַן אנדער וועלט, לאָזען זיך אייני־שלינגען פון דער פרעמדער סביבה און שליעסען פריעדען מיט די נייע לעבענס־בעדינגונגען.

מיר האָבען גענוג פעסימיסטען, וועלכע בעהויפטען, אז די איצטיגע מלחמה, אין וועלכער די אידישע בעפעלקערונג פון די פערשיעדענע לענדער איז אַזוי שטאַרק בעטהייליגט, וועט האָבען אַ

דער ווילען צום שעהנעם און ערהאבענעם האָט אַרויסגערוּפּען
דעם גלויבען, דער גלויבען האָט אַרויסגערוּפּען דעם בטחון, די צור
פּערזיכט. דער בטחון האָט געשטאַרקט דעם כח און דער כח האָט
אויפגעטאָן גבורות. דאָס איז דער פּראָצעס פון דער מענשליכער
ענטוויקלונג.

17 דעצעמבער, 1914.

עטוואָם הייליגעם, עס איז ניט מעהר ווי אַ געשעפט, אַן אנגעלע-
גענהייט, וואָס מוז ערלעדיגט ווערען.

קום איך צו איהם חנוכה און רעד מיט איהם וועגען די
חשמונאים, וועגען זייער העלדענמוטה און זייער מסירת נפש —
ענטפערט ער מיר: און וואָס האָבען זיי אויסגעפיהרט מיט זייערע
גבורות? וואָלט אפשר ניט גלייכער געווען, אז דער גלות וואָלט זיך
אָנגעהויבען מיט עטליכע הונדערט יאָהר פריהער, מען וואָלט זיך
אפשר צו איהם מעהר צוגעוואוינט און זיך ניט אזוי געצאפּעלט.
דאָס איז אַ מענש, וואָס עראינערונגען שטערען איהם, ער וויל ניט
קוין אויפמונטערונג.

ווער קען ניט דעם ווייז פון דעם זיד רוסישען „חאָחאָל“. ער
געהט און זעהט ווי איינער טרינקט זיך, פון צייט צו צייט שטרעקט
ער נאָך אַרויס דעם קאָפּ פון וואַסער, ער ראַנגעלט זיך מיט דעם
נאָסען עלעמענט. דער חאָחאָל רופט איהם צו: הער זיך אויף
צו בונטעווען, לאָז זיך אַראָב אויפ'ן גרונד.

צוגעוואוינען זיך צו אַ גלות, גלייך ווי ניט יעדען טאָג געהט
אויף די זון און פרעדיגט פרייהייט, גלייך ווי ניט יעדען טאָג ווערט
געשאפּען אַ נייע וועלט, און עס ווילט זיך אזוי ניט זיין געקעכטעט,
זיין צוגעשמירט און זיך ניט קענען פריי בעוועגען.

די שוואַרץ-זעהער — דאָס זיינען די ערגסטע שונאים פון
מענשליכען פאָרטשריט. מעהר פון אלעמען ליידען מיר אידען פון
זיי. דאָס איז די שלימסטע ירושה, מיט וועלכער דער גלות האָט
אונז בעשענקט. און ווען מיר הויבען אָן צו קלעהרען וועגען אַ
נייער, ליכטיגערער, שעהנערער צוקונפט, מאַרען מיר ניט פערגעסען,
אז מיר מוזען אָנהויבען בעקעמפּען דעם גלות אין גלות גופא.
שווער איז דער וועג, וואָס ליגעט פאַר אונז, דאָך מאַרען מיר ניט
פערצווייפלען, און ווען פיעלעס פון דעם, וואָס איז אויפגעבויט
געוואָרען אין די לעצטע יאָהרען מיט אזוי פיעל קרבנות, קאָן חלילה
צושטערט ווערען פון דעם גרויסען וועלט־שטורם, מוזען מיר זיין
ענטשלאָסען אָנהויבען אויף דאָס ניי, ווידער בויען, ווידער לעגען
אַ שטיין אויף אַ שטיין און ציגעל אויף ציגעל, ביז דער בנין וועט
ווערען גענוג שטארק אום ביצוקומען אלע שטורמס.

מיט די פעסימיסטען פון דער צווייטער קאטעגאָריע. פאר זיי איז ניטאָ קיין תרופה, זיי זיינען א נעגאטיווע קראפט אין דער געזעל־שאפט, וואָרים כמעט תמיד זיינען זיי ניט צופריעדען מיט זייער אייגענעם פעסימיזם. זיי האָבען טאָקע פיינט דעם אָפטימיסט תכלית שנאה. זיי האָבען אָפטמאָל אויך ליעב צו שיטען זאָלץ אויף די וואונדען, זיי פערדריסט, טאָמער געפינט נאָך ווער עס איז א שטיקעל טרייסט, א האָפנונגס-שטראַהל.

קום איך, למשל, און רעד אָב שעה'ן לאַנג מיט אזא מין פעסי-מיסט וועגען דעם בילד פון צושטערונג, וואָס איך האָב געפונען אין אונזער אַלטער הימאָטה, איך דערצעהל איהם פון דעם כותל המערבי, צום ביישפיעל, און פון די שטיינערנע קינות, — ענטפערט ער מיר: אויף וואָס האָסטו דו דאָ צו קלאָגען, זייט דער בית המקדש איז חרוב געוואָרען ביז אויף היינטיגען טאָג, איז פלאַץ מורא'דיג געשטיגען אין מקח, און דער היילער פלאַץ איז איצט ווערטה דאָס געלד, וואָס האָט אַ מאָל געקאָסט דער בית המקדש. דערצעהל איך איהם ווייטער מכח דעם ענין פון „תחית המתים“, ווי ביי אן אַלט פאָלק איז וויעדער ערוואַכט געוואָרען דער ווילען צו נייעם לעבען, ווי נעכטיגע קרעמער און לופט־מענשען זיינען געוואָרען אקער־בויער און פלאַנצער, ווי מענשען, וואָס האָבען געקוקט מיט זייערע אויגען נאָר אַראָב און האָבען קיין שייכות ניט געהאט ניט צום הימעל ניט צו דער ווייטער נאָטור, זיינען נעהנטער געוואָרען אי צו גאָט אי צו נאָטור, — ענטפערט ער מיר: אַלעס וועט צור נעהמען דער טערק. ער וויל האָבען גאָראַנטיען, ער וויל אַרבייטען מיט צעהנפאַכער זיכערהייט, ער גלויבט ניט אין די קראַפט פון זיין אייגענעם גלויבען, ער האָט ניט קיין גלויבען אין די אייגענע קראַפט.

קום איך למשל, און ווייז איהם אָן אויף די צוויי און פערציג טויזענד דריי הונדערט און זעכציג נפשות, וועלכע זיינען אַרויס פאַרצייטען פון בבל און וואָס נאָר זיי האָבען מיר צו פערדאנקען אונזער אייגענעם קיום ביז אויף היינטיגען טאָג, — ענטפערט ער מיר: און וואָס וואָלט מיר געאַרט, אז איך וואָלט ניט געהאט קיין קיום? דאָס לעבען אַליין האָט אויפגעהערט צו זיין פאַר איהם

קראפט. די שכינה רוהט ניט, — אזוי זאָנען די אלטע, — ניט פון אומעדניקייט, און ניט פון פערצווייפלונג, נאָר פון פרייד און האַפנונג. ווען מען וואָלט ניט געשאַפֿען פֿאַר די אַרבייטענדע קלאָס-סען דעם „צוקונפֿט־שטאַט“, וואָס איז די ווערטליכע איבער-זעצונג פון „עולם הבא“, ווען זיי וואָלטען אליין אין זיך ניט גע-טראָגען דעם גלויבען אז עס קאָן געשאַפֿען ווערען אַ נייע, אַ בעסערע און אַ שעהנערע געזעלשאַפֿטליכע אָרדנונג — וואָלטען זיי בשום אופן ניט געקאָנט אויספיהרען דאָס, וואָס זיי האָבען אויסגעפיהרט אין דעם לעצטען האַלבען יאָהר־הונדערט. מען קאָן איינווענדען און טענה'ן, אז דער „צוקונפֿט־שטאַט“ איז „ניט אויפ'ן הימעל און ניט אויף יענער זייט ים“, דעריבער איז געווען לויכטער צו גלויבען אין איהם — דאָס איז אָבער מעהר ניט ווי אַ טעות. ווען איך אַרבייט פֿאַר אַ אידעע, וואָס קאָן פֿערווירקליכט ווערען ערשט אין דורות אַרום, בין איך אַ בן־עולם־הבא, אלעס איינס ווי מיין צוקונפֿט־שטאַט איז בעשאַפֿען. קוק איך אין די צוקונפֿט, פֿער-שמעלצען זיך ביי מיר הימעל און ערד און איך שאַף פֿאַר מיר „נייע הימעלען און אַ נייע ערד“. עס איז ניט גענוג צו פֿערשטעהן מיט'ן שכל, אז די אָרדנונג איז שלעכט און יענע אָרדנונג איז גוט. פון שכל אליין איז נאָך ניט געדרונגען, אז איך זאָל זיין אַ שונא פון דער שלעכטער און אַ הייסער בעגעהרער פון דער גוטער אָרדנונג. די צדיקים האָבען געמוזט וועלען שאַפֿען זייער עולם הבא. מיר רעדען פון די וועלטען און זאָנען „אין די וועלטען, וואָס דער בורא האָט געשאַפֿען נאָך זיין ווילען און נאָך דעם ווילען פון זיינע יראים“. ווען עס פֿעהלט דער גלויבען אין די מעגליכקייט פון אַ בעסערער וועלט, ווערט אָבגעהאַקט די פֿערבינדונג צווישען מיין וואָונש און צווישען מיין אייגענעם כח. דער וואָונש ווערט שוואַך און דער כח ווערט ניט אויסגענוצט, ער געהט לבטלה. נאָר פון דעס טוועגען קאָן מען די פֿעסימיסטען פון דער ערשטער קאטעגאָריע ניט נאָר אין גאַנצען מבטל זיין. מען קאָן מיט זיי מיטפיהלען. אָפּטמאָל מאַכען זיי דורך אַן ערשיטערונג אין לעבען און געווינען וויעדער זייער גלויבען און דאָן ווערען זיי די פֿלייסנדיגע מיטאַרבייטער פון דעם מעגליכען פֿראַגמענט. שלעכט שטעהט עס

פאנטאזיע איז זיי פון לכתחלה פעהאסט, זיי ווילען זיך אפילו
 ניט מטריח זיין און אונטערזוכען אויב זי האָט עפעס אַ ממשות'דיג-
 גען שטיצפונקט אָדער ניט. זיי שפיעלען געוועהנליך אין לעבען די
 ראָלע פון די קלוגע, זיי לאָזען זיך ניט איינשמועסען, זיי לאָזען
 זיך ניט בעגייסטערען, זיי געהען תמיד אַרום מיט'ן פונט און מיט'ן
 מעטער אין דער האַנד און וועגען און מעסטען און געפינען שטענדיג
 אַרויס, אַז דער חשבון שטימט ניט. זוכט ביי זיי ניט קיין צער,
 דער זעלישער שמערץ איז זיי פרעמד. זיי האָבען איהם אין
 גאנצען פערטריבען.

די פעסימיסטען פון דער ערשטער קאטעגאָריע געהען
 אַרום שטענדיג אומעדיג, זיי טראָגען אויף זיך אַ שווערע
 משא, זיי קלאָגען אויף גלות השכינה. די פעסימיסטען פון דער
 צווייטער קאטעגאָריע קלאָגען ניט און טרויערען ניט, זיי זיינען ניט
 בעזאָנדערס פרעהליך אָבער אויך ניט אומעדיג, זיי האָבען אַ פער-
 גליווערטע שטימונג, כמעט שטענדיג גלייך, אָהן בערג און אָהן
 טהאָלען, שטענדיג בעזאָנען, שטענדיג שכל'דיג.

אייגענטליך איז דאָס אַן עולה, וואָס מען רופט זיי ביידע אָן
 מיט דעם זעלבען נאָמען „פעסימיסט“, דען נאָר די ערשטע פער-
 דיענען דיעזען נאָמען, די אנדערע זיינען ניט קיין פעסימיסטען,
 זיי זיינען שוואַרץ-זעהער. ביי די ערשטע שטעלט זיך אוועק
 אַ שוואַרצער פאָרהאנג צווישען זייער וואונש און זייער גלויבען,
 ביי די אנדערע איז די נשמה זעלבסט אָבגעפאַרבט אויף שוואַרץ.
 די ערשטע האָבען נאָך עולם-הבא, זיי זעהען דעם גן-עדן, נאָר זיי
 גלויבען ניט, אַז די כרובים מיט די אויסגעשטרעקטע שווערדען
 וועלען ווען עס איז וויעדער אַריינלאָזען אַהין דעם איין מאָל אַרויס-
 געטריבענעם מענשען. די אנדערע זיינען עולם-הזה'ניקעס. פאַר
 זיי עקזיסטירט ניט ניט קיין עולם הבא, ניט קיין גן-עדן, ניט קיין
 כרובים. זיי קאָנען דעריבער ניט קלאָגען אויף גלות השכינה,
 ווייל זיי גלויבען אין דעם עצם שכינה ניט. זיי האָבען אויסגע-
 לערענט דעם פסוק „הכל הבלים הכל הבלי“ און מיינען, אַז זיי זיינען
 אליין געוואָרען קהלת'ען.

דער פעסימיזם אין גאנצען האָט אין זיך ניט קיין שאַפענדע

צווייערליי פעסימיסטען

עס זיינען דא צווייערליי פעסימיסטען, וועלכע מען פערוועקט סעלט זעהר אפט אין לעבען. אין אמת'ען אָבער זיינען זיי זעהר ווייט איינער פון דעם אנדערען אי נאך דער בעשאפענהייט פון זייער נאטור, אי נאך דעם תכלית, וואָס יעדער פון זיי האָט פאר זיינע אויגען.

עס זיינען דא פעסימיסטען, וועלכע וואָלטען וועלען מיט זייער גאנצער נשמה, אז דער הימעל וואָל זיין בלוי, די זון וואָל שיינען העל און די מענשהייט וואָל זיך פיהלען גליקליך, נאָר עס פעהלט זיי דער גלויבען אין א גליקליכע צוקונפט. אָפטמאל ווערט זייער גלויבען צושטערט דורך די טרוקענע חשבונות פון אן אנאליטישען פערשטאנער, וועלכער האקט אונטער די פליעגלען פון יעדער פאנטאזיע. אָפטמאל קומט דער פעסימיזם פון אן אינוועניגער שטימונג, ניט אלס פראָדוקט פון שכל. עס זיינען דא מרה-שחורה דינע נאטורען, וועלכע קאָנען זיך ניט בעפרייען פון דער אייגענער דונקעלהייט. אָבער ווי דאָס איז, זיינען דאָס פעסימיסטען, וועלכע ליידען פון זייער אייגענעם פעסימיזם. צווישען זייער וואונש און זייער גלויבען הערשט א שטענדיגער קאָנפליקט, זיי טראָגען אין זיך אן אייביגעם בעגעהרען אָהן האָפנונג אויף בעפריידיגונג, זיי זיינען פול מיט צער, זיי עמפּינדען דעם גרויסען שמערץ פון א שעהנער וועלט, וועלכע קאָן ניט אויפגעבויט ווערען, זיי ציהען זיך צו א משיח, וועלכער וועט קיין מאָל פאר זיי ניט קומען.

עס זיינען אָבער דא פעסימיסטען פון א גאנץ אנדער מין. דאָס זיינען די טרוקענע פעסימיסטען. זיי האָבען איין מאָל פאר אלע מאָל שלום געמאכט מיט זייער אייגענעם פעסימיזם, זיי האָבען זיך צו איהם צוגעפאסט, צוגעשניטען זייער לעבען נאך דער פעסימיסטישער שיטה און פיהלען זיך דערביי זעהר בעקוועם. יעדע

ווען נאָט זױל אמאָל שטראַפּען דעם חכם, וואָס טהוט ער מיט איהם,
ער קעהרט איהם אום נאָך הינטען, ממילא קעהרט זיך אויס זיין
שכל, זעהט ער אלעס מיט'ן קאָפּ אראָב.

לאַכט ניט פון א פסוק. ער איז גוט אין פריעדענס־צייטען,
ער קומט אָבער אויך צונוטץ אין מלחמה־צייט.

10 דעצעמבער, 1914.

נאך דער אנדערער, מען האָט פערלאָזען דאָס איינפאַכע, פערוואָרפּען דעם פּשט און אָנגעהויבען צו פּשט'לען זיך און פערקראַכען אין חכמת הנסתר.

האָב איך זיך דערמאָנט אָן יענעם מגיד, וואָס האָט זיך גע- שטעלט אויף אַ פּסוק, און דער פּסוק איז דוקא געווען גלאַט, איין פּנימה'לע ניט געהאַט, איינער פון די גלאַטע פּסוקים, ווי למשל: אלה תולדות נח, שם חם ויפת, דאָס זיינען די תולדות'ען פון נח, שם חם און יפת. האָט דער מגיד אזוי געזאָגט: זעהט, רבותי, דער פּסוק איז גלאַט, דרעהט איהם אויף אלע זייטען, ער ליעגט גאנץ רוהיג, וועל איך אָבער איהם אַ ביסעל מרחיק מן השכל זיין, וועט איהר זעהן, אז עס קלעפט זיך ניט אַ וואָרט צו אַ וואָרט. און דער מגיד איז טאָקע געווען אַ גרויסער בריה אויף מרחיק מן השכל זיין, און נאָך צוויי מינוטען האָבען אַלע געפיהלט בעשיינ- פערליך, אז דער פּסוק איז גאָר משונה'דיג.

אין די היינטיגע צייטען האָט מען ניט צו טהאָן מיט פּסוקים און מען פערדרעהט זיי ניט מעהר. וואָס טהוט מען אָבער? פער- דרעהט מען די אייגענע געדאַנקען. מען קעהרט אויס די לאָגיק אויף דער לינקער זייט, קומט ממילא אויס אלעס פערקעהרט, דער אונ- טערשלאַג פון אויבען און די קנעפּ פון אונטען.

אָט שמועסענדיג וועגען דער איבערגעניצעוועטער לאָגיק אין אַ געזעלשאפט ביי מיינעם אַ פריינד, האָט מיך איינער פון די געסט אַ פרעג געטהאָן, וואו שטעהט דער פּסוק „משיב חכמים אחר ודעתם יסכל“ — ער קעהרט אום די חכמים נאָך הינטען און מאַכט זייער וויסען פערקעהרט. איך האָב געגלויבט, אז דער פּסוק שטעהט אין איוב, עס לאָזט זיך אָבער אויס, עס איז אַ פּסוק פון ישעיה. ערשט אז איך בין געקומען אהיים און נאָך אמאָל אַ טראַכט געטהאָן וועגען דעם פּסוק, איז מיר איינגעפאלען, אז דער פּסוק איז דאָך מערקווירדיג אָנגעפאסט צו אונזער מלחמה-פילאָזאָפיע.

פרעמדען געדאנק און מען מאכט פון איהם אן ארטיקל, און וויל מען אויף זיך ניט האָבען קיין חשד, מוז מען זיין זעהר פאָרויכטיג.

בין איך פון פיעל לעזען צוטומעלט געוואָרען. פון אָנהויב איז פאר מיר אלעס געווען גאנץ קלאָר. די ענגלענדער, די דייטשען, די פראַנצויזען, די רוסען און אזוי ווייטער, האָבען אָנגענומען יעדער פון זיי זיין אייגענעם שטאנדפונקט און פערטהיידגט איהם מיט אלע כחות. מוזען מיר, אַלזאָ, האָבען אונזער אידישען שטאנדפונקט און האַלטען זיך פאר איהם פעסט. איך האָב געציטערט מען זאָל ניט צוברעקלען דעם אידישען שטאנדפונקט, ווייל דעמאָלט וועלען מיר גאָר ניט קאָנען אַרויסקריכען פון פלאַנטער. הויפטזעכליך האָט זיך דאָ געהאנדעלט וועגען די לאַגע פון די רוסיש-פּוילישע און די גאָליצישע אידען, וואָס זיי האָט געטראָפּען די גרעסטע קויל. גע-וועהנליך פערשטעהט מען גאנץ גוט, אז פון אונזערע אידישע סימ-פאטיען הענגט ניט אָב דער אויסגאנג פון דער מלחמה, נאָר עס ליגענט שוין אזוי אין דער טבע פון מענשען, ער האָט לייעב צו מאַכען חשבונות אפילו ווען ער ווייס, אז ער מאכט דעם חשבון אָהן דעם בעל-הבית.

איז דער חשבון פאר מיר געווען קלאָר. איך ווייס ווי עס לעבען די אידען אין רוסיש-פּוילען אין דעם צווייטענדיגען גלות, אין דעם אונערטרעגליכען רוסישען און אין דעם נאָך אונ-ערטרעגליכערען פּוילישען גלות. איך ווייס, ווי עס לעבען די אידען אין גאָליציען, אָדער ריכטיגער, ווי עס האָבען געלעבט די אידען אין גאָליציען און איך קען אויך גאנץ גוט דעם מצב פון די אידען אין דייטשלאַנד. דאָ האָט זיך נאָר געהאנדעלט וועגען אן אויס-וואַהל פון דריי גלות'ען, און מיין געזונדער, פשוט'ער מענשען-פערשטאנד האָט מיר דיקטירט וואָס איך זאָל אויסקלייבען, איך מיין, וואָס איך זאָל ווינשען, לכל הפחות, וואָרום מעהר ווי ווינשען קאָנען מיר דאָך ניט. האָט מען אָבער אָנגעהויבען צו פּלאַנזאָ-פירען, אָנגעהויבען מיט אַ מאָל צו ריידען פון די בעהאלטענע אויסגעצייכענטע סלאַווישע מדות, וועלכע וועלען זיך מוזען ענט-פּלעקען נאָך דער מלחמה און פון וועלכע עס וועט מוזען קומען די ישועה אויף אידען. מען האָט אָנגעהויבען צו שאַפּען איין טהעאָריע

שיר השירים: משכני אחריך נרוצה — ציה מיד, איך וויל דיר נאכלויפען. פון טיעפסטען הארצען בין איך דאנקבאר דעם זיידען פאר זיין אויסטייטשען א פסוק. איך וועל קיין מאָל ניט פערנעסען זיין „הבן יקיר לי אפרים“. איך וועל ניט פערנעסען שלום עליכם'ס פסוק וועגען דעם, וואָס דער תרגום אונקלס מאַכט אויף לכן הארמי, איך וועל ניט פערנעסען אַש'ס פירוש אויף רחל מבכה על בניה. און פרץ — ער איז דאָך אין גאַנצען א לעבעדיגער מדרש, א מדרש אויף דאָס אידישע לעבען.

איך וויל היינט אויך איינטייטשען א פסוק. און איך שווער, אז דער פסוק איז מיר געקומען גאָר צולעצט. עס איז גאָר א ריינער צופאַל. איך טהו דאָ ניט אויף קיין חדושים. איך לערען גאָר פשט. אָבער מערקווירדיג, טויזענד מאָל געהען מיר פארביי א פסוק, און ער ריהרט אונז ניט אָן. דער פסוק איז גלאַט, מיר מערקען אין איהם ניט קיין טיעפען געדאַנק און מיר לאָזען איהם רוהיג ליגען. מאַכט זיך אָבער א וויכטיגע געשעהעניס און מיר הויבען אָן טראכטען און דענקען, ביז מיר האָבען א גאַנצע שטור פון רעיונות, און מיט א מאָל דערמאָנען מיר זיך אָן דעם אלטען פסוק, און מיט א מאָל בעקומט ער פאר אונז א נייעם אינהאלט, פיעל טיעפער ווי מיר האָבען גערעכענט.

דאָס האָט מיר אויך פאַסירט ביי דער איציגער מלחמה-צייט. גאָך קיין מאָל אין לעבען האָב איך ניט געלעזען אזוי פיעל צייטונגען, ווי דאָ אין אמעריקא, זייט די מלחמה האָט זיך אָנגע-פאַנגען. ערשטענס איז מען דאָך נייגיריג, מען וויל אלעס וויסען, און ווען מען איז אפילו זיכער, אז אלע צייטונגען האָבען די זעלבע נייעס, וויל מען דאָך לעזען פיעל צייטונגען, ווייל מען איז דאָך ניט יוצא מיט דעם וואָס שטעהט אין די שורות, מען זוכט דאָך ארויס אויך דאָס, וואָס שטעהט צווישען די שורות. און צווישען די שורות זיינען כמעט אלע צייטונגען פערשידענע. צווייטענס האָב איך געמוזט פיעל לעזען, ווייל איך האָב דאָך געמוזט וויסען וועגען וואָס נישט צו שרייבען. אין מלחמה-צייט איז א מלחמה אויך צווישען די שרייבער. מען כאַפט אַפּטמאָל, לאַ עליכם, א

צו בעפּרוכטען די מענשליכע מחשבה און איבערצולאָזען אַ רושם אין דער געשיכטע.

און איך בערויער עס זעהר טיעף, וואָס מיר האָבען פערלאָזען דעם פסוק, וואָס אונזער נייע ליטעראַטור האָט פערלאָזען דעם מקור, וועלכער האָט אונז אין דעם משך פון אונזעהליגע דורות געגעבען אזא אייגענטימליכען, כאַראַקטעריסטישען רייכטהום, גלאַנץ און חן, וועלכער האָט אונז פערבונדען מיט אונזער היסטאָרישער קינדהייט, מיט די שעהנסטע פּעריאָדען פון אונזער אויפבליהען און פון אונזער שעפּפּערישער פּאָלקס-קראַפט. אַ פּאָלץ מוז האָבען אַ הייליגען ספר, און דער ספר מוז דורכדרינגען זיין גאַנצעס לעבען, און דער גייסט פון דיזענען ספּק מוז שוועבען איבער אונזער טראַכטען און דענקען, איבער אונזער ווירקען און האַנדלען.

איך מיינ ניט, אז מיר זאָלען אָנהויבען וויעדער שרייבען מיט האַלבע פסוקים, ווי עס האָבען אַ צייט לאַנג געטהאָן אונזערע בעלי מליצה. אַ דאָנק גאָט וואָס מיר זיינען שוין איבערגעקומען דיזענע פּעריאָדע אין אונזער ליטעראַטור. דאָס איז געווען אַ פּעריאָדע פון שוואַכקייט און פון אונבעהאַלפּענהייט. מיר זיינען אָבער איצט אַריבערגעגאנגען צום אַנדער עקסטרעם, מיר האָבען זיך עמאַנציפּירט פון אונזערע קלאַסישע ווערק. מיר זיינען געוואָרען נייע מענשען פון נעכטען און עס שוועבט איבער אונז אַ סכנה צו ווערען גאַנץ שפּאַגל נייע פון היינטיגען טאָג. מיר פערנעסען, אז אַלע נאָר ציאָנען האָבען זייערע קלאַסיקער, און אז יעדער געבילדעטער מענש לערענט צוערשט זיינע קלאַסיקער, דען קלאַסיקער קען מען ניט אויסבאַרגען ביי פרעמדע גאַציאָנען, און עס איז זעהר אַ שאַדע, וואָס מיר פערנעסען אונזערע קלאַסיקער און דערווייטערען זיך פון פסוק. אונטער פסוק פערשטעה איך אין ערשטער שורה די נביאים, אָבער אויך די משנה, די גמרא און דעם מדרש. ווען איך לעז עטוואָס פון זיידען, פון פריי, פון שלום עליכם, פון אש, פיהל איך נאָך דעם טעם פון פסוק. איך פיהל, אז זיי האָבען אַ יניקה פון אַלטען מקור. דערין ליגעט אויך דער סוד פון זייער בעזונדערער אָנציהונגס-קראַפט. ניט נאָר דער אינהאַלט, אויך די פאָרם האָט עטוואָס מאַגעטישעס אין זיך. איך דערמאָן זיך עפעס אָן

דער פסוק

פון מיין קינדהייט אָן האָב איך אַ שוואַכקייט פאַר פסוקים. איך ווײס, די אויפגעקלעהרטע לאַכען דערפון. איהר מענט אויס- דריקען דעם בעסטען, טיעפסטען געדאַנק, נאָר אויב איהר אילוס- טרירט איהם דערנאָך דורך אַ פסוק, זײט איהר פערלאָרען. מען איז אייך חושד, אַז איהר האָט נישט צוגעפאַסט דעם אַלטען פסוק צום אייגענעם געדאַנק. נאָר אומגעקעהרט, איהר האָט צוגעשניטען אַ געדאַנק צום פרעמד געוואָרענעם אַלטען פסוק.

מען זאָגט ווייטער, אַז פסוקים קויפּען אונטער די לאַגיק, זײ דיקטירען אונז אין וועלכער ריכטונג מיר זאָלען דענקען. עס קען זײן. דאָס איז אָבער נישט נאָר די אייגענשאפט פון פסוקים. עס בעאיינפלוסען אונז ביז צו אַ געוויסען גראַד אַלע ספרים פון גרויסע מענער און אַלע גרויסע קונסט-ווערק. דערין בעשטעהט אויך זייער דויערנדער ווערט. האָבען זײ עטוואָס פון דער אייביגקייט אין זיך, דריקען זײ אויס אַן איינפאַל, אַ חידוש, האָבען זײ אויפגעדעקט עפעס אַ סוד, אויסגעזאָגט עטוואָס פון יענעם וואונדערבארען חדר, וואו דער בורא כביכול זיצט ביים וועב-שטוהל און בויט נייע וועלטען און מאַכט זײ חרוב און בויט וויעדער נייע — דענסטמאָל פער- שווינדען זײ נישט אַזוי שנעל, זײ קריצען זיך איין אין אונזער גע- דאַנקען-וועלט און בויען זיך אַ נעסט אין אונזער זכרון. מיט דער צײט פערשמעלצען זיך די פרעמדע געדאַנקען מיט אונזערע אייגענע. מיר האָבען זײ פערדייהעט, און עס איז נישט מעהר ווי רעכט פון אונזער זײט, אַז ווען מיר פאַרמוליקען אונזערע אייגענע געדאַנקען, און דורך אונזער זכרון געהט עטוואָס דורך ווי אַן עלעקטרישער פונק און דערמאָנט אונז פון וואַנען מיר האָבען זײ געשעפּט, זאָלען מיר מיט אַ געפיהל פון דאַנקבאַרקייט מאַכען אַן אזכרה דעם דעם- קער אָדער דעם קינסטלער, וועמען נאָט האָט געבענשט מיט טאַלאַנט

אויפגאב פאר די מעגליכקייט פון קינפטיגער גלייכערעכטיגונג. א שטארקער חלק פון אונזער פאָלק איז אַסימילירט און האלט זיך פעסט פאר די אַסימילאַטאָרישע אידעאָלאָגיע. מיר געפינען אַסיר-מילאַטאַרען אויף אלע געביעטען: וויסענשאפטלער, קינסטלער, פאָליטיקער און מיליאָנערען. מיר קאָנען זיי פערזענליך אפילו ניט בעשולדיגען, זיי זיינען אַ פראָדוקט פון דעם אידישען גלות, זיי זיינען די קרבנות, וואָס אַ גלות-פאָלק מוז שענקען דער פרעמדער סביבה.

דערין ליגעט די גרעסטע שוועריגקייט, וועלכע לאָזט ניט צו די שאַפונג פון אַן אלגעמיינער אידישער נאַציאָנאַלער וועלט-אָרגאַניזאַציע. העכסטענס קענען מיר נאָר פּעראַייניגען אלע אידישע אָרגאַניזאַציען, וועלכע האָבען אַ נאַציאָנאַלען כאַראַקטער. זיי וואָלטען געבילדעט אַ גרויסע קראַפט, אַ סך אַ גרעסערע ווי דער סך הכל פון זייערע כחות, ווען זיי ווירקען בעזונדער. דערצו איז נויטיג, אַז מען זאָל זיך פּעראַייניגען אויף אַ נאַציאָנאַלען פראָ-גראַס-מינימום, צו וועלכער אלע זאָלען קענען מסכים זיין. די ארבייט האָט מען געקענט אויספיהרען אָהן בעזונדערע שוועריג-קייטען.

אַזאָ אָרגאַניזאַציען וואָלט אויך געהאַט די מעגליכקייט מבטל צו זיין דעם איינפלוס פון די גאַנץ קליינע אידישע אָרגאַניזאַציע-נען, וועלכע ציהען חיונה נאָר פון זכות אבות און וועלכע האָבען אין די לעצטע יאָהרען נאָך קיין מאָל ניט בעוויזען אַז זיי פערשטעהען אין מאָדערנעם זינן דאָס אידישע פראָבלעם און אַז זיי בעזיטצען גענוג קראַפט אום געהאלטען צו ווערען פאר אַ וויכטיגען פאַקטאָר. די אידישע עפענטליכקייט האָט איצט דאָס רעכט צו וויסען, וואָס קלייבט מען זיך פאַרצושלאָגען. די קאָטאָסטראָפּע איז צו גרויס און דער חולה וויל וויסען וואָס פאר אַ רפואה זיינע פריינד שלאָגען איהם פאַר.

נאָוו. 29.

טען. דעריבער בעגלינט די אסימילאציען דוקא אין די שפיטצען פון דער געזעלשאפט, ניט מחמת יענע מענשען, וואָס פערנעהמען דעם אויבען-אָן אין דער געזעלשאפט זיינען רייכער און געבילדער-טער, און זיי ווילען האָבען אַ לייכטערעם לעבען, מיט וועניגער מלחמות און וועניגער התנגדות, נאָר הויפטזעכליך ווייל אויבען-אָן לעבען די מענשען ווי איינצעלנע, זיי זיינען אינדיווידועלער, און דער איינצעלנער איז צו שוואַך מלחמה צו האַלטען אַנקעגען אַ גאַנצער סביבה. די אסימילאציען איז די נאָציאָנאַלע שווינדל, און ווי יעדע שווינדלזוכט הויבט זי זיך אָן מיט אַ שפיטצען-קאטאר. וואָס העכער די געזעלשאפטליכע קלאסע איז, איז זי אַלץ שוואַכער אין דער מלחמה מיט דער סביבה. אַן אלגעמיינע אידישע אָרגאניזאציען, וועלכע זאָל האָבען דאָס מאָראַלישע, ניט נאָר דאָס פאַרמאלע רעכט צו רעדען און אויפצוטערעטען אים נאָמען פון גאַנצען פאָלקס, מוז זיין נאציאָנאַל, וואָרום ווען ניט לייקענט זי אָב איהר אייגענע עקזיסטענץ-בערעכטיגונג. איינצעלנע אידען, ווי שטאַרק זיי זאָלען ניט זיין דורך זייער געלד-מאַכט אָדער דורך זייער אינטעליגענץ, אָדער גאַנצע גרופען אָדער אָרגאניזאציען, וועלכע אנערקענען דעם נעגאטיווען אידעאל פון נאציאָנאַלער שווינדלזוכט, וועלכע זאָגען אַרויס אָפּען, אז די אידען זיינען קיינע נאציאָנאַלע איינהייט מעהר, אז אידען מוזען טראכטען וועגען אַ פאָלשטענדיגעם אויפגעהן אין אינטער-נאציאָנאַלען שמעלץ-טאָפּ — אַזוינע אידען קאָנען אפּשר אָפּטמאַל דערגרייכען זייער אייגענע גלייכבערעכטיגונג אין דער פרעמדער סביבה, וועלכע זיי דיענען, זיי האָבען אָבער פערלאָרען זייער אידע-שע גלייכבערעכטיגונג. עס איז ניט לאָגיש און אויך ניט יושר'דיג צו וועלען פערטרעטען די אינטערעסען פון אַ פאָלקס-איינהייט, אין וועלכער מען גלויבט ניט, אָדער וועלכער מען ווינשט קורצע יאָהרען.

און צו וואָס זאָלען מיר טרייבען שטרויס-דפויגעל-פאָליטיק? דער גלות האָט אונז צופּרעסען אין אלע מדינות, אפילו דאָרט, וואו מיר האָבען נאָך ניט עררייכט די בירגערליכע גלייכבערעכטיגונג. מיר האָבען מוחל געווען אויף אונזער נאציאָנאַלען „איד“ אלס אַן

צערשטרויטהייט, ער בעשטעהט הויפטזעכליך דערין, וואָס פער-
שיעדענע חלקים פון פאָלק האָבען די מעגליכקייט אָבצוקעהרען זיך
פון זייער נאַציאָנאַלער איינהייט. דער דייטש, דער פראַנצויז, דער
ענגלענדער א. ז. וו. קאָן זיין קאָנסערוואַטיוו געזאָגען אָדער פריי-
זיניג, אָרטאָדאָקס אָדער רעפּאָרמער אין רעליגיעזע אַנגעלעגענ-
הייטען, ער האָט אָבער נישט דעם ווילען און נישט די מעג-
ליכקייט אויסצושליסען זיך פון זיין אומה. ער בלייבט שטענ-
דיג א דייטש, א פראַנצויז, אַן ענגלענדער א. ז. וו.; ער קען אפילו
זיך קאָכען פאר קאָסמאָפּאָליטישע אידעען, זיין קאָסמאָפּאָליטיזם
קאָן אָבער קיין מאָל נישט אַרויס פון דעם אידעען-קרייז. אין פראַק-
טישען לעבען מוז ער זיך אונטערנעמען דער נאַציאָנאַלער סביבה.
די שולע, די ליטעראַטור, דאָס טהעאַטער, די קונסט-גאלערעען, די
מוזעען און די גאנצע געזעלשאַפט זיינען נישט פארבלאָז, זיי טראָגען
אויף זיך אין דער גאנצער וועלט א נאַציאָנאַלען שטעמפּעל.
גאנץ אנדערס איז דאָס אָבער ביי א גלות פאָלק, וואָס האָט נישט קיין
געשלאָסענע מאַיאָריטעט. די סביבה — נישט נאָר וואָס זי העלפט נישט
אויסבילדען זיין נאַציאָנאַלען כאַראַקטער, זי איז אדרבא אַנקעגען
איהם, זי זוכט איהם אָבצו'שמד'ען פון קינדווייז אויף,
נישט נאָר אויף דעם רעליגיעזען געביט. זי גיט איהם א פרעמדע
שפראַכע, א פרעמדע פּערגאנגענהייט, א פרעמדען אינהאַלט אין
דער געגענווארט. די שוואַכע נאטורען קאָנען נישט אויסהאַלטען
דעם שטאַרקען דרוק פון דער פרעמדער סביבה און גיבען זיך
אונטער, זיי לעגען אַוועק די כלי-זין, וואָס זיי האָבען בעקומען
בירושה און קאפיטולירען. עס געהערט פיעל גבורה פאר דעם איינ-
צעלנעם בייצושטעהן ביי דעם נסיון און פיהרען א שטענדיגע מלחמה
מיט דעם שטאַרקערען געגנער, און בפרט נאָך אז דער געגנער האָט
פערנומען דעם גאנצען „עולם הזה“. נאָר די שטאַרקערע נאטורען
רעטען זיך און שאַפען פאר זיך א אינטימע אינוועניגסטע וועלט,
אין וועלכער זיי זוכען זיך אויסצולעבען. דאָרט, וואו דאָס לעבען
שפיעלט זיך אָב אין מאַסען ערשיינונגען איז די מלחמה פיעל
לייכטער, עס ווערט געשאַפען א געמאָ, מיט מויערן ארום אָדער
אַהן מויערן, אַן אייגענע סביבה מיט אייגענע לעבענסמעגליכקיי-

הייסט צו די וואָס שטעהען אויפ'ן שפיץ פון די כלומר'שטע אָר-
גאניזאציען און וואָס זיינען גאָהענט צו די מיטגליעדער פון דער
„אנגלאָדזשואיש-אַסאָסיאציע“ אי נאָך זייער גייסט, אי נאָך
זייער געזעלשאַפטיכע שטעלונג?

עס איז כדאי, אז די אידישע עפענטליכע מיינונג זאָל ביי-
צייטען אויפמערקזאם געמאכט ווערען אויף די וויכטיגקייט פון די
שריט, וועלכע וועלען אונטערנומען אָדער קאָנען איצט אונטערנומען
ווערען פון פערשיעדענע זייטען אין דער אידען-פראגע, כדי עס
זאָלען בעצייטענס פערמיידען ווערען די פעהלער, פון וועלכע די
אידישע אינטערנאציאָנאלע פאָליטיק האָט שטענדיג געליטען, ווען
עס זאָל נאָר זיין ערלויבט אָנצורופען שתדלנות מיט דעם נאָמען
פאָליטיק.

אין די לעצטע צוואנציג יאָהר האָבען פיעלע פון אונזערע
כלליטהער און פובליציסטען געשפראָכען פון אן אלגעמיינ-אי-
דישער אָרגאניזאציע, וועלכע זאָל האָבען דאָס רעכט צו רעדען אין
נאָמען פון געזאמטען אידישען פאָלק און פערטרעטען זיינע אינטע-
רעסען אויף אינטערנאציאָנאלע קאָנגרעסען אָדער קאָנפערענצען,
וואָס קומען פאָר פון צייט צו צייט. מען האָט געפיהלט, אז די
בעשטעהענדע אידישע אָרגאניזאציען, ווי גרויס זיי זאָלען ניט
זיין און ווי ברייט עס זאָל ניט זיין זייער פראָגראם, זיינען ניט
געניגענד בעפאָלמעכטיגט פון גאנצען פאָלק אלס געשלאָסענע
נאציאָנאלע איינהייט. מען האָט גע'חלום'ט פון א פאָלקס אומ-
פאסענדער אָרגאניזאציע, וואָס זאָל אַרומנעהמען אלע געזעלשאַפטי-
ליכע קלאסען נאָך זייער עקאָנאָמישער סטרוקטור און אלע גייסטיגע
ריכטונגען נאָך זייערע פערשיעדענע וועלט-אנשוואונגען און ציעלען.
א שעהנער געדאנק! מיר זיינען זיכער, אז קיין נאציאָנאל-
געזינטער איד קען ניט זיין געגען דיעזען געדאנק. ליידער אָבער
איז ער ניט אויספיהרבאר, ווייל ער רעכענט זיך ניט מיט דער
בעשאַפענהייט פון דעם גלות. דער געדאנק פון אן אלגעמיינער
אידיש-נאציאָנאלער אָרגאניזאציע איז געבויט אויף „גובר זיין דעם
גלות“, דאָס הייסט אויף דער פערנייגונג פון דעם גלות אין גלות
גופא. דער גלות בעשטעהט דאָך ניט נאָר אין דער געאָגראַפישער

אידישע פערטרעטונג

אין איצטיגער בעוועגטער צייט געהען אפטמאל דורך דורך די פרעסע נאכריכטען, וועלכע האָבען אַ גרויסע בעדייטונג, אָבער צו לייער דעם אלגעמיינעם מלחמה רעש בעאכטעט מען זיי ניט, ווייל די גאנצע אויפמערקזאמקייט פון דעם לעזענדען פובליקום איז פערנומען מיט די ידיעות פון שלאכטפעלד. איינע פון די עזע נאכ-ריכטען איז געווען געדרוקט מיט עטליכע טעג צוריק כמעט אין אלע אידישע צייטונגען, מען האָט זי אָבער דורכגעלאָזען אָהן פירושים, גלייך מיט די אונגעזעהלטע אנדערע ידיעות, וועלכע האָבען נאָר דעם צוועק צו אינפאָרמירען דעם לעזער.

די ידיעה איז אָנגעקומען פון לאַנדאָן, אז די „אנגלאַ-דזשואיש-אסאָסיאיישאָן“ מאַכט הכנות צו פערטרעטען די אידישע אינטערעסען ביי דעם פריעדענס קאָנגרעס, וועלכער וועט איינבערופען ווערען, ווי מען רעכענט, נאָך דער מלחמה. די ידיעה טראָגט ניט דערווייל אויף זיך קיין זיכערען שטעמפעל, זי איז אַנאָנים, אויך ווייסען מיר ניט אין וואָס בעשטעהען די פאָרבערייטענדע שריט פון דער אויבען דערמאָנטער „אסאָסיאיישאָן“ און ווי רעכענט מען דאָרט אין לאַנדאָן צו אָרגאניזירען די פערטרעטונג פון די אידישע אינטערעסען אויף דעם קינפטיגען פריעדענס-קאָנגרעס. מיינט דער אַריסטאָקראטישער אָדער ריכטיגער דער פּלוטאָקראטישער ענגליש-אידישער מנין, אז ער אליין קאָן מוציא זיין אויפ'ן קאָנגרעס דעם כלל ישראל, ווי ער האָט דאָס ניט איין מאל שוין פערזוכט ביי אנדערע קלענערע געלעגענהייטען, אָדער האָט ער אפשר בדעה איינצולאָדען נאָך אנדערע פערטרעטער? און ווען זיי ווילען שוין איינלאָדען אויך אנדערע פערטרעטער, וועלען זיך די ענגלישע מיוחסים ווענדען צו די אידישע עקזיסטירענדע פאָלקס-אָרגאניזאציען, אָדער צו זייערע מקורבים פון די אנדערע לענדער, דאָס

פרומע שעפסעלע, ווייל אין זייער עראָבערונגס־גייסט שטעהען זיי ניט אָב איינע פון די אנדערע. דער מיליטאַריזם בעשטעהט ניט אין די גאָלדענע קנעפּ און געפלאַכטענע עפאָלעטען, דער מיליטאַר־ריום בעשטעהט אין דעם אונערזעמליכען אַפּעטיט, אין דעם דראַנג צו עראָבערען אלעס, וואָס איז שוואַך און ניט גוט געשיצט. עס איז גאָנץ גלייך, צו מען שמיעדט האַרמאַטען צו דעם צוועק, מען בויט קאַזאַרמען און מען שאַפט אַ גרויסע אַרמעע, אָדער מען בויט אַ פלאַטע און מען שיקט אַרויס קריעגס־שיפען צו עראָבערען די וועלט. איך האָב געהאַט אַ פריינד. ער האָט געהאַט אַ צאַרטע נאַטור און האָט ניט געגעסען קיין פלייש. אַ רחמנות אויף די הינהער, אַ רחמנות אויף די בהמות, זיי צאָפּלען זיך נעבאַך אַזוי פאַר דער שחיטה. פיש האָט ער אָבער יא געגעסען. אַ פיש — אַזוי פלעגט ער זאָגען, — שרייט ניט לבל הפחות. עס איז אַן אמת'ע מעשה. זעהען מיר דעם שרייענדען, דעם הילכיגען מיליטאַריזם, זעהען מיר די פרייסישע יונקער מיט די פערריסענע קעפּ און די מאַרשירענדע אַרמעע — פערשטעהען מיר וואָס עס בעדייט. די פלאַטע איז אָבער דער שווימענדער מיליטאַריזם — זי שרייט ניט, און ווען זי שרייט, און די שיפס־קאָנאָנען עפענען די מיילער, אויך דענסט־מאַל דערגרייכט ניט דאָס געשריי צו אונזערע אויערען. מיר זיינען אלע אין אַ געוויסען גראַד נאַאיוו און מיר לאָזען זיך איינשמועסען. בערנהארד לאָז האָט אויסגעשפּראַכען אַ טהייל פון דעם ביטערען אמת, ער זאָגט אויך נביאות, אַז דער פריעדען קאָן ניט צוריק קומען אויף לאַנגע צייט, כל זמן ענגלאַנד, פראַנקרייך און דייטש־לאַנד וועלען ניט שליעסען אַ שלום־בונד. עס ליעגט אין דעם אַ פיינער וואונק, מעהר ווי אין די שורות איז דאָ געזאָגט געוואָרען צווישען די שורות.

נאָו. 21.

געגעבען, אז זיי זיינען נאך די אלטע, מיט דער זעלבער פסיכאָ-
 לאָגיע ווי פאר דער מלחמה. א טעות אין פשט, אָפטישע טוישונג.
 זיי זיינען ווייט פון ענגלאַנד און דייטשלאַנד, רוסלאַנד און טערקיי,
 מיינען זיי, אז זיי זיינען די זעלבע בעלי-בתים ווי געווען. די גאַנצע
 וועלט בעשטעהט איצט פון קריענסגעפאנגענע. ניט ענגלאַנד, ניט
 דייטשלאַנד — די מלחמה, די אידעע פון דער מלחמה האָט גע-
 פאנגען די וועלט און האָט זי אַרומגעדריעהט מיט טויזענד שטריק.
 רעדען דען ניט איצט אלע פעלקער אָהן אַן אויסנאָהם אַן אנדער
 שפראך? ניינציג פראָצענט פון אלע מחשבות זיינען פערנומען
 מיט אידעען וועגען נייע ארמעען, נייע קאנאָנען, נייע קריענס-און
 לופט-שיפען, די גאַנצע אינדוסטריע הויבט אָן צוגעשניטען צו
 ווערען נאָך מלחמה צייטען. באלד וועלען די מאַמעס אָנהויבען צו
 דערקלערען זייערע עופ'לעך, פאר וואָס מען מוז עסען: מען
 מוז גוט עסען, ווארום ווען ניט וועט מען שפעטער ניט קענען
 שיסען.

מיליאָנען שטעהען אין קריענס-פעלד און זיינען מקריב דאָס
 לעבען, און הונדערטע מיליאָנען זיינען קריענס-געפאנגענע, און עס
 איז שווער צו זאָגען, וועלכע קאטאָסטראָפּע איז גרעסער.

קומען די דיפלאָמאטען, די געשוואָרענע פאָליטיקער, די גע-
 לעהרטע און די זשורנאָליסטען און זוכען דעם שולדיגען. גאָט זיי
 דאנק, מען האָט איהם געפאָקט. דאָס איז דער דייטשער מיליטאַר-
 ריזם, ער האָט דאָס אַראָבעפיהרט די וועלט פון דרך הישר, דער
 פריישישער יונקער האָט משוגע געמאכט די גאַנצע וועלט. א צו
 גרויסער כבוד פאר דעם פריישישען יונקער, און ווען דאָס איז
 אמת, קאָן זיך די וועלט בעגראָבען לעבעדיגערהייט.

ענדליך איז געקומען איינער און האָט אויסגעשפראָכען דאָס
 ערלעזענדע, בעפרייענדע וואָרט. ניט זאָנגווייל האָט דאָס אויסגע-
 שפראָכען, דער הונדערט און צוואַנציג פראָצענטטיגער ענגלענדער,
 ניין, דאָס וואָרט האָט אויסגעשפראָכען בערנהארד שאָו, ער האָט
 קיין מורא ניט געהאט אַרויסצוגעהן מיט דעם נאקעטען אמת. ער,
 אלס ענגלענדער, ווארנט די וועלט, אז מען זאָל ניט קוקען אויף
 דייטשלאַנד אליין ווי אויף אַ וואָלף און אויף ענגלאַנד ווי אויף אַ

א מאָל געווען אַ צייט, ווען די ערוואַקסענע האָבען געאַרבייט, יעדער אין זיין פּאַך, און די קינדער האָבען פלייסִיג געלערענט. איצט איז עס אַנדערש. נאָר די זיידעס אָדער די טאטעס, וואָס זיינען שוין כמעט אַלט ווי זיידעס, זיי זיינען געבליבען אין דער היים. די שולען זיינען געשלאָסען, די לעהר־ביכער פערלענט, פּעדער און בליישיפט צובראַכען, די קליינע געהען אַרום לעדיג, די מאמע איז געבליבען אויפצופאַסען אויף זיי, און די האַלב־דערוואַקסענע האָבען אַ נייע בעשעפטיגונג, זיי לערנען מלחמה. וואָרום ווער ווייס, עס קאָן זיין, די שורות פון די קעמפּער וועלען ווערען שיטער, וועט מען פערשטאַפּען די לעכער מיט די האַלב־דערוואַקסענע... און זיי לערנען מלחמה מיט אַלע תּנין. אויס לעהרער, אויס תּלמידים, סאָלדאַטען זיינען דאָ, פערשיעדענע מדרגות, געמיינע אנשי־חיל, אונטער אָפיצירען, אָפיצירען און הער כערע איבער זיי און נאָך העכערע איבער די העכערע, אַ גאנצער לייטער, לאנג ווי דער לייטער, וואָס יעקב האָט געזעהן אין חלום. און אַלע הענד זיינען אויסגעשטרעקט, אין אַלע אויגען פלאמען, און פון קליין ביז גרויס בליקט מען אַרויף צו די סאָלדאַטען, מען איז מתפלל צו זיי, זיי זיינען הייליג געוואָרען, וואָרום אין זייער האַנד ליגעט דער גורל פון לאַנד און פּאָלס.

אַלעס איז שטום געוואָרען. וויסענשאפט, קונסט, ליטעראַטור — זיי זיצען אַלע שבעה. עס מאַרשירען די סאָלדאַטען. דער סאָלדאַט איז טרומף און די האַרמאטען האָבען דאָס וואָרט.

און מיר אַלע זיינען קריעגס־געפאַנגענע. אַלעס איינס, אויב דער שונא האָט אונז געפאַקט, אַראָבגענומען פון אַ פריעדליכען שיף און פערזעצט אין תּפיסה, אָדער דורך צופאַל זיינען מיר ניצול געוואָרען פון דעם שונא'ס האַנד. מיר זיינען קריעגס־געפאַנגענע, וואָרום די מלחמה האָט איינגענומען אַלע אונזערע געדאַנקען. זי איז אַריינגעקראָכען טיעף אין אונז און האַלט אונז פּעסט, זי האָט אויסגעקעהרט אונזער טראכטען און דענקען אויפ'ן לינקען זייט, און מיר מערקען אַליין ניט, אַז מיר זיינען געוואָרען לינקע בראים. און זאָלען זיך ניט איינרעדען די שטארקע נאַטורען און די נייטראַל געבליבענע פעלקער, אַז זיי האָבען זיך ניט אונטער

געאקערט, געזייט און געפלאנצט, און צוגעגרייט דעם באָדען פאר דעם קומענדען, פאר דעם בעפרייטען. איך וואָלט זיך געוואָלט אומקעהרען, אין געדאָנק לכל הפחות, צו די ווייניגערנער פון רחובות און ראשון, צו די פרדסים פון פתחתקוה, צו די נייע שולען פון ירושלים, חיפה און תל אביב, צו די גרינע פעלדער ארום ים כנרת, צו אונזערע אַרבייטער, ווען זיי קומען מיט פערברוינטע פנים'ער פון פעלד און זינגען דאָס נייע ליעד, פול האַפנונג און בטחון, מוטא און שטאַלץ, אָדער גאָר צו אונזערע שומרים, ווען זיי רייטען אַרויס אין דער דונקעלער נאכט צו היטען און צו שיצען דעם אידישען בעזיץ מיט דער אייגענער ברוסט. ערשט ווען די מורחזייט פון הימעל ווערט רויטליך געפארבט און די בערג-שפיצען פון יענער זייט ירדן זיינען זיך טובל אין די ערשטע ליכט-שטראהלען, קעהרען זיך אום די רייטער צוריק אהיים, און אַפטמאָל טרעפט אז אַ חבר פרעגט אַ חבר: „שומר מה מלילה — שומר, וואָס פאר אַ סוד האָט די נאכט דיר דערצעהלט?“ ענטפערט דער חבר: „אתה בקר וגם לילה — דער פריהמאָרגען איז געקומען, פרעג ניט ברודער, דאָס איז געווען איין מאָל אַ נאכט!“ אָט אזוי לערענט מען דאָרט אויפ'ן אָרט די אַלטע פסוקים מיט די אַלטע סודות, וואָס זיינען אין זיי איינגעשלאָסען.

ווי גערן וואָלט איך זיך אומגעקעהרט צו אונזער אייגענער פאר-מלחמה וועלט. איך האָב גאָר ניט געוואוסט, אז איך האָב זי אזוי שטארק ליעב, אז זי האָט מיך געפאנגען מיט איהר נייעם פריהלינג, וואָס ווינקט צו אונז פון ווייטען.

חלומות! די פאר-מלחמה צייט ליעגט אזוי ווייט הינטער אונז. מיר מוזען זיך אָנשטרענגען, כדי צו דערמאָנען זיך, ווי דאָס לעבען האָט אויסגעזעהן מיט אייניגע חדשים צוריק. „אמאָל איז געווען אַ צייט“, אזוי מוזען מיר אָנהויבען די מעשה, אמאָל איז געווען אַ צייט און די מענשען זיינען נאָך געווען מענשען און די פעלקער זיינען נאָך געווען פעלקער און די גאנצע תקופה האָט געהייסען די פריעדענס-תקופה. פונקט אזוי האָט נח דערצעהלט זיינע אייניקלעך פון דער תקופה איידער עס איז געקומען דער מבול און האָט אָבגעווישט אויף אמאָל די אַלטע וועלט. עס איז

די קריענס-געפאנגענע נשמות

איין גאט ווייס דעם אמת: איך וואָלט טהייער בעצאָהלט צו קריגען אַ מיטעל, וואָס זאָל מיר בעפרייען, און ווען נאָר אויף אַ וויילע, פון די שרעקליכע, פינסטערע מלחמה-געדאנקען. נאָר אויף אַ וויילע וואָלט איך זיך געוואָלט אומקעהרען צו דער באַר-מלחמה וועלט, צו די בליהענדע לענדער, צו די פריעדליכע מענשען, צו די שפּרינגענדע קינדער, אָהן דאגות און אָהן צער, געפיהרט פאר'ן האַנד פון די אייגענע טאַטעס און מאַמעס, צו דער פּויער-ליכער יוגענד, וואָס זוכט זיך אויסצולעבען אין לערנען, אין טאַנץ און אין געזאַנג, צו די עהרליכע און ערנסטע ערוואַקסענע, וואָס געהען טאָגטעגליך צו זייער בעשעפטיגונג און העלפען בויען דורך עהרליכע אַרבייט די מענשליכע געזעלשאַפט. איך וואָלט זיך גע-וואָלט אומקעהרען, און ווען נאָר אויף אַ וויילע, צו דער פאַר-מלחמה ליטעראַטור, צו די שעהן געשליפענע גייסט-פראָדוקטען פון די וויסענשאַפטלער און קינסטלער און אָנוואַרימען די נשמה פון דעם ליכט, וואָס זיי פערברייטען. איך וואָלט, מיט איין וואָרט, געוואָלט אַברייסען זיך, און ווען נאָר אויף אַ וויילע, פון דער פער-פלאַנטערטער, מיט טויזענד מלאך-המות-אויגען קוקענדער געגענ-וואַרט און פערזינקען זיך אין די פאַר-מלחמה וועלט, וואָס אַט נאָר מיט עטליכע חדשים צוריק איז זי נאָך געשטאַנען אזוי פּעסט אויף איהרע זיילען און אזוי צופּערזיכטליך-שטאַלץ געקוקט אין די צו-קונפט.

און נאָך מעהר וואָלט איך זיך געוואָלט אומקעהרען, און ווען נאָר אויף אַ וויילע, צו מיין אייגענער פאַר-מלחמה וועלט, וואו טויזענדע און טויזענדע פון אונז האָבען געזופּט טרייסט און האָפּ-נונג, ליכט און וואַרימקייט, וואו אונזערע פּיאַנירען, „די לעצטע אין דער קנעכטשאַפט און די ערשטע אין דער כּעפּרייאונג“, האָבען

קוילען, זיי וועלען אפילו ניט מאכען די ברכה „על השחיטה“,
 דערנאך וועלען זיי מקבר זיין די מיליאנען הרוגים, זיי וועלען
 אפילו ניט זאגען קיין קדיש, און ווען עס וועט וויעדער ווערען
 שטיל נאכ'ן שטורם, וועלען די אומות וואס האבען געפיהרט די
 מלחמה זיך פערזאמלען אין די טעמפלען און פון טויזענד נלאקען
 וועט וויעדער ערשאלען דער פערפיהרערשער קלאנג: „ע ה ר ע
 ג א ט א ין ד ע ר ה ו יך א ון פ ר י ע ד ען א ו יף ד ע ר
 ע ר ד א ון ד ע ס מ ע נ ש א נ ח ת ר ו ת.“
 לאכט ניט פון די יסורים, שפאטעט ניט פון די זעעלישע
 ענויים, ווען מען זעהט ווי דער שקר איז נוכר דעם אמת, און
 מען מוז נאך דערביי שטעהן און מאכען א פריינדליך פנים,
 דען צוגעבען די אייגענע אהנמעכטיגקייט וויל קיינער ניט,
 און וואו מיר פיהלען זיך האפנונגסלאז שוואך, פערציהען מיר נאך א
 מינע פון אויסערער גבורה.

17 נאוועמבער, 1914.

שטאנען נעהמען שעפסען-פלייש אָנשטאָט יצחק'ען, און דו האָסט אנדערש ניט געקאָנט אויסקומען, סיידען אַ מענשליכען קרבן צו יעדער סעודה. היינט אָבער זעה איך, אז דו אַליין, דער פרעסער פון אונשולדיגע קינדער, ביזט געווען אַן אונשולדיגעם קינד אין פּערגלייך מיט דעם אָבנאָט, צו וועמעס פיס עס האָט איצט זיך אַ וואָרף געטהאָן די גאנצע קריסטליכע אייראָפּא.

אָט דאָס איז געווען מיין נקמה-געפיהל. זאָל צושטערט ווערען דער טעמפּעל, זאָלען שטירצען די געטער, וועלכע האָבען ניט געקאָנט אין פיעל צעהנדליגע דורות מאַכען דעם מענשען מענש-ליכער, וועלכע זיינען געווען שוואַך אָבציוויטען אין מענשען די ווילדע חיה. איך האָב זיך געטרייסט, „כהנה וכהנה תאכל חרב“, זאָל דאָס שווערד פרעסען וויפיעל עס וויל, זאָלען די האַרמאטען שפּייען מיט גהינום-פיער, אַבי דער שקר זאָל פאַלען. די מענש-הייט וועט זיך אפשר אַרומזעהן און וועט קריגען די גרויסע חרטה... אי וואָס איז, עס ליידען דערביי אויך די אונשולדיגע ? נו, מסתמא קען אנדערש ניט זיין און איך האָב מיך דערמאָנט אָן אַן אנדער נקמה, אָן די נקמה פון שמשון.

דליה, דו האָסט שעהנע אויגען, וואָס דריקען אויס פלאַמען פון ליבע, אָבער דו האָסט מיך גענאָרט און פּעראַטהען. צו-ערשט האָב איך מיך געלאָזען בלענדען פון דיר און צום סוף האָסט דו דורך דיינע פלשתיים מיר אויסגעשטאָכען די אויגען. איך וועל נעהמען איין נקמה פאַר מיינע ביידע אויגען, איך וועל ערשיטערן די זיילען, אויף וועלכע עס שטיצט זיך דיין גאנצער בנין, דיין הייליגער טעמפּעל, איך וועל פאַלען צוזאַמען מיט דיר, מיט דיינע פלשתיים...

און דאָס איינציגע שטיקעל נחמה וויל מען פון מיר אויך אוועקנעהמען. מען קומט און מען דערצהלסט מעשיות, אז אין דער מלחמה איז דאָ אַ צד, וואָס פּערטהייריגט די העכערע פּרינציפען פון מענשליכקייט, מען וויל מיך איינשמועסען, אז אין דער מלחמה איז דאָ אַן אומה, זאָל זיין די אָדער יענע, וואָס שיצט דעם אמת. און אַ ציטער פאסט מיך אָן און געהט דורך דורך אַלע מיינע גליעדער. הייסט דאָס, די פעלקער וועלען זיך געגענויטיג אויס-

א גומינקער און קוקען גלייכגילטיג, ווי עס איז זיך גובר דער שער, ער קאן נישט מוחל זיין פאלשקייט, חניפה און צביעות, ער קאן נישט דולדען, אז נעבען איהם זאל זיין א פלאץ פאר אבגעטער, וואָרום -עמאָלס וואָלט ער צושטערט זיין אייגענעם אמת.

און שוין כמעט צוויי טויזענד יאָהר, ווי מען שטעכט אונז די אויגען מיט א נייער תורה, געגרינדעט אויף אבסאָלוטער גוטס-קייט און אלגעמיינער מחילה. שוין צוויי טויזענד יאָהר אן ערך ווי מען ווארפט אונז פאַר, אז מיר זיינען די צוריקגעבליבענע, די עקשנים פון דער געשיכטע, וואָס ווילען נישט אנערקענען דעם פאַרטרעט פון דער ציוויליזירטער מענשהייט. מיר זיינען די האַרטגעקעגנע, וועלכע האָבען פערשטויסען גאָט, ווען ער האָט פערלאָזען זיין כסא הכבוד אויפ'ן הימעל און איז געקומען צו אונז נאָהענט אויף דער ערד.

א גרעסערען פאטש אין פנים ווי די איצטיגע מלחמה האָט גאָט אליין נישט געקאָנט נעבען די בעריהמער מיט די הויך-פער-ריסענע קעפּ. ווי שעהן האָבען געקלונגען די קאָמפלימענטען, מיט וועלכע עס האָבען זיך געגענויטיגט מכבד געווען די געקרוינטע קעפּ פון די אייראָפּעאישע מלוכות, ווי זיי האָבען אויף אמאָל אָנגעהויבען אויסצוזאָגען פון חדר, וואָס זיי דענקען איינער פון דעם אנדערען.

זייער תורה פון אלגעמיינער מחילה האָט געמאכט באנקראַט. מען האָט אויסגעשטעלט איינע אויף די אנדערע וועקסלען, גע-חתמ'עט מיט דעם שטעמפעל פון קריסטען-ליעבע, און ווען עס איז געקומען צום צאָהלען, האָט מען גאָט און זיין תורה אָבגעלייגט אָן א זייט, מען האָט ערקלערט א מאַראַטאָריום אויף די העכסטע מענשליכע אידעאלען און מען האָט אַרויפגעזעצט אויפ'ן טהראָן דעם ווילדען אָבגאָט פון מלחמה, ער זאל פאנאנדערנעמען דעם סכסוך מיט אייזען, פייער און בלוט.

איך בעט ביי דיר מחילה, דו גוטער בארמההערציגער „מולך". איך האָב געזינדיגט געגען דיר, איך האָב דיר געהאסט מיט אלע פיבערען פון מיין נשמה פאר די אונשולדיגע קרבנות, וואָס דו האָסט דערשלאָנגען. דעם גרויסען אידישען גאָט איז אָנגע-

פון דעם אידישען פאטריאָטיזם פאר ענגלאַנד — ווען איך הער דאָס אלעס, פערנעהען מיר אלע מיינע פינף חושים. גרעהעם, דער בעריכט-ערשטאטער פון לאַנדאָנער „טיימס“, ניט קיין אידען-פריינד אפילו, אָבער איינער פון די בעסטע זשור-נאָליסטען, צו וועמעס מיינונג מיר מוזען זיך צוהערען, קומט מיט נייע ידיעות פון פוילען, וואו ער געפינט זיך איצט און שטודירט די נאציאָנאלע בעציהונגען צווישען פוילען און אידען. ער זאָגט אַרויס אָפּען זיין מיינונג: די צוויי און א האלב מיליאָן פוילישע אידען מעגען ביצייטענס זוכען פאר זיך א נייעם פלאַץ אויף גאָט'ס ערד... מיר דארפען אָבער גאָר ניט אַנקומען צו נרעהעם'ס מיינונג, עס איז גענוג פאר אונז וואָס מיר לייענען אין אונזער פרעסע...

און איך בין זיך מודה. אין דער גרעסטער פערצווייפלונג, וועלכע האָט אונז אלע אָנגעזאפט, האָט פאר מיר דורכגעשימערט איין נחמה-שטראַהל, איך האָב אין מיר עמפונדען א געפיהל פון א שטיקעל נקמה.

ווערט ניט אין כעס און הערט מיך אויס.

ניט די נקמה האָב איך אין מיר געפיהלט, וועלכע שטאַמט פון ווילדעסטען מקור פון אונזער נשמה, וועלכע איז נאָך איבער-געגאנגען צו אונז בירושה פון די ווילדע תקופות, איידער גאָט האָט נאָך אָבערשלייפט די נשמה אין מענשען, איידער גאָט האָט נאָך געמאכט הברלה און אָבערשיידט ליכט פון פינסטערניש, הימעל פון ערד און מענש פון חיה. ניט די נקמה האָט מיך ערפילט, וועלכע איז בעהערשט נאָך פון איין געפיהל — זעהן דעם שונא'ס מפלה, ווען דערביי איז אפילו ניטאָ קיין נוצען פאר עטוואָס העכערעס, הייליגערעס. מיך האָט אָנגעפילט אן אנדער גייסט פון נקמה, דער גייסט, וואָס געהט אַרויס פון דעם אמת'ען „אל נקמות“, וועלכען די מענשען האָבען נאָך ניט בעגריפען און זיין נקמה-כאַראַקטער וואולגאַר פערשטאנען. זיי האָבען זיין נקמה פערשטאנען ווי א קאָנטראַסט, ווי א געגענזאץ צו דער מדה פון אבסאָלוטער גוטסקייט, באַרמהערציגקייט און אַלגעמיינער מחילה. זיי האָבען ניט פערשטאנען, אז דער גאָט פון אמת קאָן ניט זיין

טוב, טאָר מען דאָך אָבער אום שבת און יום־טוב ניט זאָגען קיין
קינות, גאָט האָט געהייסען דערשטיקען אין זיך אין די הייליגע
טעג יעדען צער און קומער.

און אז איך בין געקומען צו דער שטעלע, וואו דער נייער
מקונן — בעריכטערשטאטער דערצעהלט פון די לאנגע שורות
פערד, פערמאטערטע און אָנגעלאָדענע, ווי זיי האָבען זיך געצויגען
דורך די גאסען פון לעמבערג, און ווי זיי האָבען אויסגעזעהן נאָך
מעהר רחמנות'דיג, ווי די מענשען, וואָס האָבע זיך נאָך זיי גע-
שלעפט — ערשט דאן איז מיר אויפגעגאנגען אַ ליכט, ערשט
דאן האָט זיך עפעס ווי אויפגעוועקט אין מיין בעוואוסטזיין
און איך האָב בעגריפען וואָס די אומגליקליכע האָבען דורכגעלעבט
בשעת דעם חורבן.

און דאָס איז דאָך כמעט די ערשטע סקיצע, די ערשטע
מאָנאָגראַפיע, געשריבען נאָך דער ווירקליכקייט, היינט וואָס וועט
שוין קומען שפעטער?

און אין אזא ערנסטען מאָמענט ווילט זיך ניט אָננעהמען
קיין טרייסט, ניט פון נאָהענטע, ניט פון ווייטע. מען איז נאָך
ווייט פון סוף, עס ברענגען נאָך די חלב'ענע ליכטלעך, די קינות
זיינען נאָך ניט צו ענדע און ס'איז נאָך פריה אויסצושרייען אויפ'ן
הילכיגען קול „השיבנו... חרש ימינו כקדם“. דער צער איז נאָך
פריש, מען מוז איהם אויספיהלען ביז צום סוף, מען וויל ניט ער
זאָל אויסגעוועכט ווערען דורך פריהצייטיגע, באַנאלע, וואַכעדיגע
טרייסט־ווערטער.

און ווען איך הער איצט, ווי אידען זיינען זיך מפלפל,
איינע שטעהען שטאַל און אייזען פאר דייטשלאַנד, אין
די אנדערע פאר ענגלאַנד, פראַנקרייך און רוסלאַנד, ווען איך
הער איצט גאָר זאנגווייל'ס שטימע, ווי ער צופלאַקערט זיך און
זאָגט גאָר נביאות וועגען דעם רוסישען צאר און וועגען זיין כּשוף-
שטעקעלע, ווען איך הער, ווי ער רופט די אידען זיי זאָלען איצט
אָרגאַניזירען אייגענע מחנות חיל, כדי צו שלאָגען דעם שונא, —
זאנגווייל'ס שונא, — כדי צו לעפערען נאָך אַ שטארקערען בעווייז

וואָס קיינער האָט ניט געוואוסט, פון וועמען מען האָט זיי צו-
ערשט געהערט, האָבען אונז בשום אופן ניט געקענט בערוהיגען.

און עס זיינען אַריבער די ערשטע דריי חדשים, און ערשט
איצט קומען צו אונז די ערשטע פליטים, די אַנטלאָפּענע און די
ענטרונענע, וועלכע האָבען מיט זייערע אויגען געזעהן אַ טהייל פון
דעם אידישען חורבן, און עס שטעלט זיך אַרויס, אז מיר אַלע,
אפילו די וואָס האָבען בעגריפען דעם מצב אין אַלגעמיינעם, האָבען
נאָך אויך געלעבט אין טעות. עס שטעלט זיך אַרויס, אז אפילו
די פעסימיסטען זיינען נאָך געווען אָפטימיסטיש, וואָרים די ווירק-
ליכקייט, די שוידערהאַפטע, געדאַנקען און געפיהלען אָבטויטענדע
ווירקליכקייט, האָט נאָך איבערטראָפּען די שוואַרצע פאַנטאַזיע פון
אונזערע פעסימיסטען, זי שטייגט איבער אַלע בילדער, וועלכע דער
שרעק האָט אונז געמאַלט פון ווייטען מיט זיין פערניפּטעמען פינזעל.

איך האָב געלעזען די בעשרייבונג פון לעמבערג'ס חורבן אין
דער „וואַרהייט“, פון מ. ריכטער. די נייע קינות ווערען געשריבען
איז דער פאַרם פון צייטונגס-בעריכטען. איך ווייס ניט ווי עס
ווירקט אויף אַנדערע. מיר איז אָבער פאַרגעקומען, אז דער
אַלטער מקונן ירמיהו הנביא אַליין איז אויפגעשטאַנען פון קבר
און האָט געהייסען דעם שרייבער: „שרייב! שרייב, אפשר וועט
דאָס וועקען דעם עולם, שרייב אייניגע ווערטער, שילדער אייניגע
בילדער, ווי גאָט האָט דיר געהאַלפּען, שרייב קורצע פסוקים.
אַמאָל אז איך האָב געהאַט מיין ברודר בן נריה, פלעגט ער שרייבען
פאַר מיר, און ווען איך האָב אָנגעהויבען דעם דריטען קאַפיטעל
פון מיינע קינות: „איך בין דער מאן, וואָס האָט געזעהן דעם
גאַנצען פיין דורך דער רוט פון זיין גרימצאָרן“, האָב איך אויך
געמוזט אָנהויבען שרייבען קורצע פסוקים. מיינע געדאַנקען האָ-
בען מעהר ניט געקאָנט פליעסען, איך האָב זיי ניט געקאָנט מעהר
שלייפּען, איך האָב זיי געלאָזען, זיי זאָלען אַרויסגעהן ווי אַ קרעכץ
פון אַ צובראָכענער נשמה, ווי די שברים פון אַ צושפּאַלטענעם
שופר. שרייב, שיק דאָס אין די צייטונגען, ווייל די שוהלען
זיינען דאָך געשלאָסען, מען דאַרף נעביך אויף זיי אַליין
זאָגען: איכה ישבה בדד. טאָמער עפענט מען זיי שבת און יום-

א ביטערע נחמה

איך האב די גאנצע לעצטע צייט געליטען זעהר פיעל זעעלישע יסורים. איך האב ניט געקאנט צוזהן, ווי אונריכטיגע, פאלשע בעהויפטונגען ווערען פערברייט אין דער גרויסער געזעלשאפט אויף טויזענדערליי וועגען, ווי זיי ווערען פערפלאנצט און לאזען ווארצ'לען אין מענשליכען בעוואוסטזיין, און ווי ס'איז שווער געגען זיי אויפצוטערעטען, ווי ס'איז שווער אָבצולייקענען זיי אויפ'ן גרונד פון לאַגיק און פאקטען. איך האב געזעהן ווי די געשיכטע וועבט א שפאָגעל נייע לעגענדע, א ריעזיגען שקר, אז די שרעקליכע מלחמה ווערט געפיהרט פון דעם איינעם אָדער אנדערן צד ניט חלילה צוליב אייגעננוץ, נאָר פאר די העכערע פרינציפען פון מענש'ליכקייט, פאר יושר און אמת. מיך האָט אָנגענומען א גרויסע תשוקה צו צושטערען די לעגענדע כל זמן זי איז נאָך פריש, כל זמן זי איז נאָך ניט אריין אין פלייש און בלוט פון דעם נייעם דור. איך האב אָבער אויך געזעהן, אז די מאכט פון דער לעגענדע וועגט איבער די קראפט פון לאַגיק, ווייל דער וואונש איז עלטער ווי דער געדאנק, איז דער פאָטער פון דעם געדאנק.

ווי עס האָט נאָר אויסגעבראָכען די מלחמה האָבען די, וואָס קענען די אמת'ע לאַגע פון אונזער פאָלק אונטער די הערשענדע נאציאָנען, גלייך בעגריפען וואָס פאר א מין מורא'דיגע קאטאָסטראָפּע האָט זיך אָנגערוקט אויף דעם אידישען הימעל. ווער עס האָט נאָר א קוק געטהאָן אויף די אייראָפּעאישע קארטע פון מזרח־זייט פון דער מלחמה, האָט גלייך געקאנט זעהן, אז דער אשמדאי אליין מאכט איצט א בעזוך די פוילישע און די גאליצישע און א גרויסען חלק פון די ליטווישע אידען. די אונבעגרינדעטע קלאנגען וועגען נייע ישועות, אין דער לופט שוועבענדע הבטחות,

אנדער אופן, זי וועט אסימילירט ווערען פון דעם נייעם ישוב.
 אויך אין די אלטע קווארטאלען פון ירושלים און חברון, טבריה
 און צפת וואקסט א נייער דור, וועלכער בעקומט דורך די השפעה
 פון דעם נייעם ישוב מאָדערנע בעגריפען פון לעבען. דאָס זיינען
 עלעמענטען, וואָס זיינען אויפגעוואקסען אין לאַנד און האָבען לייעב
 דאָס לאַנד און וועלען דאָס לאַנד ניט פערלאָזען, ווען זיי זאָלען
 זעהן פאַר זיך אַ בעסערע צוקונפט.

מיט אַ געפיהל פון דאנקבאַרקייט מוזען מיר זיך אָננעהמען
 פאַר די אלטמאָדישע פיאָנירען, דען אויך זיי האָבען ניט געהאַט
 דעלט ווי איינצעלנע, אויך זיי זיינען געווען געטראָגען
 פון אַ פאָלקסווילען. מיר טאָרען זיי ניט פערלאָזען אין קריטישען
 מאָמענט.

31 אָקטאָבער, 1914.

ליגיעזען געביט, און די ערשטע זאך וואָס זי האָט געטהאָן, איז בעשטאַנען דערין, וואָס זי האָט אויסגעמעקט ציון און ירושלים פון אלע תפילות. ניט ווייל די נעמען ציון און ירושלים האָבען איהר ניט געפאסט, נאָר דער געדאַנק פון צוריקקעהרען זיך נאָך דעם אמת'ען ציון און ירושלים האָט געשראָקען די רעפאָרמער. זיי האָבען געוואָלט זיך בעפרייען פון דער נאַציאָנאַלער צוקונפט, כדי צו האָבען אַ רוהיגערע געגענווארט. דעריבער האָבען זיי פּעריאָגט אלעס, וואָס דערמאָנט אָן דעם אַריענט און קלינגט אַריענטאַליש, פון דעם ווייס־כלוי געשטרייפטען טלית ביז צו די פון וועהמוט דורכגעדרונגענע „סקאַרבאָוע“ ניגונים.

פון דיעזע ביידע בעוועגונגען, וואָס האָבען בשום אופן ניט געקענט בעפריידיגען אַ געזונדעם פאָלק, איז אַרויס אַ דריטע בעוועגונג. די טהעזע און די אַנטי־טהעזע האָבען מיט נויטוועג־דיגקייט געשאַפּען די סינטהעזע. דאָס אידישע פאָלק איז מיט דער צייט געוואָרען אַרגאַניזירטער, עס האָט בעקומען אַ געזונדערען נאַציאָנאַלען אַפּעטיט, און אלס אויסדרוק פון דיעזען צושטאַנד איז געבאָרען געוואָרען די ציוניסטישע בעוועגונג. איהר קראַפט בע־שטעהט דערין, וואָס זי זוכט שלום צו מאַכען צווישען דער געגענ־ווארט און דער צוקונפט. זי וויל זיי ברענגען צו אַ האַרמאָניע, זי וויל זיי ביידע פערשמעלצען צו אַן איינהייט.

און די ציוניסטישע בעוועגונג האָט געפונען איהר העכסטען אויסדרוק אין דעם נייעם ישוב.

פון איין זייט מענשען, וואָס זעהען אויס „ווי לעבעדיגע מצבות אויף זייערע אייגענע קברים“, פון דער אַנדער זייט מענשען, וואָס דיענען נאָר דער שעה, און די דריטע מאַכען די פשרה און בויען אַ מאָדערנע געגענווארט און שמידען אַ נאַציאָנאַלע צוקונפט. זעעליש פערוואַנדט זיינען די דריטע מיט די ערשטע. דער נייער ישוב וואָלט אפשר געווען אין גאַנצען אונגעגליך, ווען דער אַלטער ישוב וואָלט ניט עקזיסטירט, ווען עס וואָלטען ניט געלעבט אין ארץ ישראל די עלעמענטען, וועלכע האָבען דורות־לאַנג אונטער־געהאַלטען די פערבינדונג צווישען פאָלק און לאַנד.

די חלוקה וועט מיט דער צייט פערשווינדען, אָבער אויף אַן

פרומקייט און תפילות האָבען זיי געדארפט געהנטער ברענגען,
מקרב זיין דעם קיז.

מיט דער געגענווארט האָבען די חלוקה לייט ניט געהאט וואָס
צו טהאָן, וואָרים ניט צוליעב דער געגענווארט האָבען זיי מפקיר
געווען זייער לעבען און געלאָזען זיך אויף יענער זייט ים. זיי האָבען
געדיענט דער צוקונפט, א פערקלערטער, א משיח'דיגער צוקונפט.
וועגען א געגענווארט האָבען זיי ניט געקלערט, זיי האָבען זי מבטל
געווען און האָבען אין ארץ ישראל גאָר נישט ערוואָרבען. איין
פלאַטץ האָבען זיי נאָר געקויפט — א חלק פון הר הזיתים. זיי
האָבען נאָר גע'דאנה'ט פאר אן אייגענעם קבר. ווייטער — וואָס
דארף מען זאָרגען, עס וועט קומען די גליקליכע שעה, וועלען זיי
ארויס פון די קברים און זיין די ערשטע.

מען קאָן זיך פערהאַלטען צו דער חלוקה ערשיינונג ווי מען וויל,
זי האָט אָבער אן אינהאַלט, א שטארקע אמונה און פיעל פאָעזיע.
דער ווילען פון פאָלק האָט זיך אין איהר אויסגעדריקט פאָסיוו,
זיין קראפט איז בעשטאנען אין ענטזאָנונג, מען האָט מוחל געווען
דאָס לעבען אין דער געגענווארט צוליעב א גרויסע האָפנונג אין
דער צוקונפט.

די חלוקה איז די טהעזע. און דאָן איז געקומען איהר געגענ-
זאָן, די אַנטיטהעזע.

מיר ווילען לעבען, מיר ווילען פול געניסען דאָס לעבען. מיר
ווילען ניט פערניפטען די געגענווארט דורך צוקונפֿטס-חלומות, וואָס
ווער ווייס, צו וועלען זיי זיך קאָנען פערוויירקליכען ווען עס איז. מיר
ווילען ניט איינשטעלען אונזער היינט צוליעב א דונקעלען היסטאָ-
רישען מאָרגען, מיר ווילען ניט פיהלען דעם גלות, מיר ווילען אַרויס
פון גלות און בלייבען אין דער סביבה, וואו מיר געפינען זיך איצט.
פון דער אַנטיטהעזע איז אַרויס די אַסימילאַטאָרישע בעוועג-
נונג. פאָלקסמיליד האָט זי ניט געקאָנט זיין, ווייל נאָר דער
יחיד קאָן פערניינען דעם אייגענעם „איך“. א פאָלק טהוט דאָס
ניט. די אַסימילאַציע האָט אויפגעהויבען איהר האַנד געגען ארץ
ישראל, ווייל ארץ ישראל האָט זי געשטערט אין איהר ענטוויק-
לונג. די רעפאָרם-בעוועגונג איז די אַסימילאַציע אויף דעם רע-

ליעדער. דער אנדערער איז א געלעהרטער און א געוועזן-סיסטעמא-טיקער און שטעלט אוועק די מצוה פון ישוב ארץ ישראל אויבען-אָן, און זאָגט אז זי וועגט אזוי שווער ווי אלע מצוות אין איינעם. דער דריטער איז א גרויסער פאָליטיקער און דענקער, און געהט צו צו דער פראגע פון שטאַנדפונקט פון דער וועלט-פאָליטיק און זאָגט כמעט נביאות, אז די אלגעמיינע וועלט-פאָליטיק וועט דערצו פיהרען, אז די אידען זאָלען זיך אומקעהרען צוריק אין ארץ ישראל. דער פיערטער איז נעביך קליין געטויפט און ווערט נעביך ענגלישער פרעמיער און זעצט ארויף דער ענגלישער מלכה די אינדישע קרוין. דאָך טראָגט ער אין זיך אן אלטע ירושה, פון וועלכער ער קען זיך ניט בעפרייען. ער קען זיך ניט גאנץ אויסלעבען אין דער פרעמדער געגענווארט און גיט אָב „מעשר“ זיין אייגענער פערזאָנלעכקייט און שרייבט א ציוניסטישען ראָמאַן לאַנג לאַנג איידער דער אָרגאַניזירטער ציוניזם ווערט געבאָרען. דאָס זיינען נאָר איינצעלנע ביישפּיעלע, נאָר אַנדייטונגען.

דאָס אידישע פאָלק איז אָבער ניט אָרגאַניזירט, עס איז אונטערדריקט און שוואַך און גלויבט ניט אין די אייגענע קראַפֿט צו גרינדען דורך די אייגענע כחות א נייעם לעבען. עס האָט ניט די נאַציאָנאַלע דרייסטקייט צו אָנהויבען בויען אויף דעם אייגענעם חשבון, עס איז נאָר שטאַרק אין וואַרטען, עס פערליערט ניט דעם בטחון. און דיעזער צושטאַנד האָט געבאָרען די חלוקה. חלוקה הייסט טיילען, דאָס הייסט נדבות אויסטיילען, אָבער ניט דערפון שטאַמט דער נאָמען חלוקה. חלוקה הייסט אויך איינטיילונג. די אידען אין זייער געזאַמטהייט האָבען שלום געמאַכט מיט דעם גלות, נאָר א חלק פון זיך האָבען זיי אוועקגעשיקט אַהין, פון וואָנען די גאולה מוז קומען. אין דעם חלק האָבען זיי אלע געמאַכט שותפות. זיי זיינען געווען גליקליך, וואָס צו יענע צייטען האָבען זיך געפונען בעלנים געחמען אויף זיך דעם חוב פון גאנצען פאָלק און זיין לעבעדיגעהייד „גוטע בעטער“ פאַר דעם כלל ישראל. זיי האָבען זיי ניט געשטיצט מיט נדבות, זיי האָבען זיי געצאָהלט א חוב. די חלוקה לייט זיינען געווען קעסט-קינדער פון דער נאַציאָן. דערפאַר האָבען זיי געטראָגען אויף זיך א שווערע מיסאַן, דורך

פונדאמענט, טאקע מחמת זי האָט ניט קיין מאָדערנע אָרגאניזאָ-
ציען, וועלכע זאָל זי שיטצען און דאגה'נען פאר איהר, וואָלט דאָס
געווען שטאַרק ניט יושר'דיג לאָזען זי אויף לעצט, אָבזאָגען איהר
אין אונזערע סימפאטיען, נאָר דערפאַר ווייל זי האָט פיעל שאַטען-
זייטען, ווייל זי איז ניט מאָדערן.

מען טאָר ניט צוגעהן צו אַ היסטאָרישער ערשיינונג מיט דעם
מאָסשטאַב פון היינטיגען טאָג. מען טאָר ניט צוגעהן צו אַ נאַציאָ-
נאַלער איינריכטונג און בעאורטיילען זי נאָר פון שטאַנדפונקט פון
איהר ניצליכקייט, פון איהר מאַטעריעלען ווערט.

און די חלוקה איז אַ היסטאָרישע און אַ נאַציאָנאַלע ערשיי-
נונג. דער אַלטער ישוב, ווי דער נייער, איז ניט געבאָרען געוואָרען
דורך דעם ווילען פון איינצעלנע, אָדער דורך דעם ווילען פון איינ-
צעלנע גרופען; זיי ביידע, אי דער אַלטער, אי דער נייער ישוב,
פלייצען אַרויס פון אַ פאָלקס ווילען. אין זיי האָט זיך אָפגענבאַרט
די ביינקעניש פון אַ נאַנצער נאַציאָן, פון אַ נאַציאָן, וואָס איז צו-
זעט און צושפרייט און וויל דאָך פאר זיך שאַפען אַ שותפות'דיגען
ברענפונקט, וואו עס זאָלען זיך צוזאַמענטרעפן לכול הפחות די
האָפנונגען און די ערוואַרטונגען. זיי, דער אַלטער און דער נייער
ישוב, זיינען קינדער פון איין טאַטען און פון איין מאַמען, נאָר זיי
זיינען געקומען אויף דער וועלט אין צוויי פערשיעדענע עפאָכען,
און יעדער פון זיי טראָגט דעריבער אויף זיך אַן אנדער שטעמפּעל,
דעם שטעמפּעל פון זיין עפאָכע.

דאָס אידישע פאָלק, אין גאַנצען גענומען, האָט קיינמאָל ניט
אויפגעגעבען די האָפנונג אומצוקעהרען זיך צוריק אין דאָס איי-
גענע לאַנד. די גרעסטע, די עדעלסטע, די שעפּפּערישע גייסטער
פון דער אידישער נאַציאָן האָבען זיך אין פערלויף פון דער לאַנגער
גלות-געשיכטע זעהר שטאַרק בעשעפּטיגט מיט דעם פּראָבלעם פון אַ
פרייער אידישער צוקונפט. פון רבי יהודה הלוי ביז מאָזעס העם
און פון דעם דמב"ם ביז ד'איזראַעלי, געהט דער וואונש פון אַ
בעפרייטען אידישען פאָלק דורך ווי אַ רויטער פאָדעם דורך אונז
זער גאַנצע ליטעראַטור. דער איינער האָט אַ דיכטערישע נאָטור
און דריקט אויס דעם הייסען פאָלקס-וואונש אין די ערהאַבענסטע

פערגליווערט ווערען. און עס איז דעריבער קיין וואונדער ניט, אז די בלייבע, אויסגעוויקטע חלוקה-פנים'ער, די טויענדע אָבער-ריסענע לעדיגעעהער, יונגע און אלטע, אין די ארץ ישראל'דיגע חלוקה שטעדט, מאַכען אויף דעם אייראָפּעאישען טוריסט דעם טרויעריגסטען איינדרוק, און ווען ער האָט נאָר אינטערעס פאר אידישע כלל אנגעלעגענהייטען און פאר ארץ ישראל, בעטראַכט ער עס אַלס פליכט צו מאַכען אַ פאַרשלאַג, ווי מען זאָל די חלוקה אויסבעסערען, ווי מען זאָל זי רעאָרגאַניזירען, אז זי זאָל לכל הפחות אויסערליך שעהנער אויסזעהן, זי זאָל זיך ניט אזוי וואַרפען אין די אויגען. זאָל זי קיין נוצען ניט ברענגען, אָבער לכל הפחות אונז קיין חרפה ניט אָנטהאַן, וואָרום די חלוקה שטעדט ווערען בער-זוכט ניט נאָר פון אידען אליין. ניינציג, אָדער אפשר פינף-און-ניינציג פּראָצענט, פון די ארץ-ישראל'דיגע טוריסטען זיינען דוקא ניט-אידען, און וואָס פאַר אַ פאַרשטעלונג קענען זיי בעקומען פון די „היטער פון אידישקייט“, ווען זיי וועלען אורטיילען נאָך דעם מוסטער פון אלטען ישוב.

און דאָך, זאָלען מיר מוחל זיין אלע אונזערע מאָדערנע טור-ריסטען, בערוהט די גאַנצע קריטיק פון דער חלוקה נאָר אויף אַן אָבערפֿלעכליכען אורטייל פון אַ היסטאָרישער ערשיינונג. איך ריזקיר דערביי אַלס אונמאָדערן בעטראַכט צו ווערען, און דאָך וויל איך פערזוכען צו בעטראַכטען די גאַנצע חלוקה ערשיינונג פון אַן אנדער זייט.

איך טהו עס גראד איצט, אין דעם מאָמענט, ווען די אידישע וועלט איז בעזאָרגט וועגען דעם גורל פון ארץ ישראל, ווען דער נייער ישוב האָט אַ וועלט אָרגאַניזאַציע, וועלכע שטעהט הינטער איהם און זוכט מיט אלע כחות צו געבען איהם שוטץ און הילפּע, ווען אפילו טויענדע ניט ציוניסטען האָבען איינגעזעהען וואָס פאַר אַ גרויסען ווערט דער נייער ישוב קאָן האָבען פאר די אידישע צוקונפט — גראַד אין דעם מאָמענט וואָלט איך דאָס געהאַלטען פאַר זעהר בעדויערליך, ווען מען וואָלט זיך פּערגעסען אָן דעם אַל-טען ישוב, אָדער מען וואָלט איהם בעהאַנדעלט ווי אַ שטיף-קינד. און טאַקע מחמת די חלוקה איז ניט אויפגעבויט אויף אַ מאָדערנעם

די חלוקה

ווער האָט ניט געשריבען איבער די „חלוקה“ און וואָס האָט מען ניט געשריבען איבער די „חלוקה“. יעדער, ווער ס'איז נאָר געווען אין ארץ ישראל און האָט געזעהן ירושלים, חברון, טבריה און צפת, האָט עס געהאלטען פאר אַ חוב אַרויסצוזאָגען זיין מיינונג וועגען די אַלטע און פעראַלטעטע אידישע איינריכטונג, וואָס פערשלינגט נאָך ביז אויף היינטיגען טאָג אזוי פיעל מיליאָנען פראַנקען יאָהר איין, יאָהר אויס, און אזוי פיעל אידישע ענערגיע. און ווי עס שיינט, נאָך דער אלגעמיינער מאָדערנער וועלט אנשויאונג, ווערען די מיליאָנען און די ענערגיע אויסגעגעבען גאנץ אומזיסט, זיי געהען לבטלה און ברענגען קיין שום נומצען ניט. צעהנדליגע און הונדערטע פון כלל טהווער האָבען זיך בעמיהט אריינטראָגען עטוואָס אָרדנונג אין דיעזע גרויסע פערפלאַנטערטע צדקה איינריכטונגען, און עס האָט זיי ניט געהאָלפֿען. מען האָט פריהער פערזוכט מיט ביזנעס, מען האָט שאַרף קריטיקירט די כוללים, די גבאים און די משולחים. דער גרויסער עולם אָבער, די פרומע און די פשוט'ע אידען, וועלכע אונטערשטיצען די חלוקה, זיינען וועניג וואָס נתפעל געוואָרען פון דער קריטיק און האָבען ווייטער געגעבען און געשטיצט. מען האָט פערזוכט מיט גוטען, און דאָס האָט אויך ניט געהאָלפֿען. און די חלוקה פיהרט זיך נאָך אין אלגעמיין ווי זי האָט זיך גע- פיהרט פאר צוואַנציג, דרייסיג און פופציג יאָהר צוריק.

געוועהנליך קומט פאר די חלוקה דעם מאָדערנעם מענשען ווי אַן אוננאַטירליכע ערשיינונג, ווי אַן ערשיינונג, וואָס שטעהט אין ווידערשפּרוך צום לעבען. דער מאָדערנער מענש שעצט צו הויך די זעלבסטשטענדיגקייט, די אייגענע איניציאַטיווע, דעם פאָרמירט. ער האָט די אָבהענגיקייט, דאָס אייביגע אויף קעסט זיין, דאָס

די אידישע פראגע איז כמעט אין דער גאנצער וועלט זעהר
 קאמפליצירט, אין פוילען אָבער איז זי נאָך קאמפליצירטער. אין
 דער גאנצער וועלט האָבען מיר צו טהאָן מיט אַ שטארקען אַנטי־
 סעמיטיזם, אין פוילען האָבען מיר צו טהאָן מיט אַ גערייזטען
 אַנטיסעמיטיזם. אַלס פּר י נ צ י פ י ע ל ע נ א צ י אָ נ א ל י ס -
 ט ע ן מווען מיר סימפאטיזירען מיט יעדער נאציאָן, וועלכע
 זוכט זיך צו בעפרייען, מיר מווען יעדער נאציאָן ווינשען זעלבסט־
 שטענדיגקייט, ווען מיר ווייסען אפילו, אז מיר וועלען האָבען צו
 ליידען פון אזוינע ענדערונגען. דערינען גראד בעשטעהט דאָס
 טראגישע פון אונזער שיקזאל. אונזערע העכסטע אידעאלען מווען
 מיר גאנץ אָפט דיענען מיט שמערצען צו אונזער אייגענעם שאַדען.

29 אָקטאָבער, 1914.

פרעסע בעטראכט ווערען אלס איינער פון די וויכטיגסטע נאציאָנאַלע פאקטאָרען פון דעם אידיש-נאציאָנאַלען לעבען.

דער מורא'דיגער אויפשוואונג פון דער אידישער פרעסע און ליטעראטור האָט אויך געמאכט אַ גרויסען און טיעפען רושם אויף דער פּוילישער געזעלשאפט. דאָ האָט זי פאַר זיך געזעהען אַ נייע קראַפט, אַ קראַפט פון וועלכער ס'האָט זיך איהר ביז איצט ניט גע'חלומ'ט. דאָ הויבט זיך אויך אָן די ביטערע מלחמה פון דער פּוילישער געזעלשאפט געגען דעם נייעם שונא, געגען דעם ערוואכטען אידען, וועלכער וויל זיך זעלבסטשטענדיג אויסלעבען און וועט מעהר ניט פעהיג זיין צו זינגען „מה יפית“, כדי „צו געפינען לייטזעליגקייט אין די אויגען פון זיין האר“.

דער אַנטיסעמיטיזם איז געוואקסען פון טאָג צו טאָג און האָט אויף זיין וועג געפונען זעהר פיעל ברענשטאָף.

דאָ איז געקומען די צייט פון דער „רוסישער פרייהייט“, און פוילען האָט געמוזט שיקען פערטרעטער אין די רוסישע „דומא“. די פּוילישע געזעלשאפט האָט אפילו אין געדאנקען ניט געקאָנט צולאָזען, אַז די אידען, די פרעמדע, זאָלען האָבען אַן איינפלוס אויף די וואַהלען. זיי האָבען געוואָלט דיקטירען, בעפעהלען, און אַז די אידען האָבען זיך ניט געלאָזט בויגען און טרעמען מיט די פיס, האָט דער פּוילישער צאָרן דערגרייכט זיין העכסטע מדרגה און האָט ערקלערט דער אידישער בעפעלקערונג אַ מלחמה אויף לעבען און טויט, אַ מלחמה ביז פערניכטונג. די אידען האָבען געשיקט אין די דריטע רוסישע דומא ניט קיין אידען חלילה, זיי האָבען געשיקט אַ כשר'ן פויל, נאָר ניט דעם, וואָס די אַנטיסעמיטען האָבען גע-וואָלט, און דאָס איז געווען גענוג אַרויפצובעשווערען דעם העכסטען פּוילישען צאָרן, דאָס איז געווען גענוג צו שאַפען די באַיקאָט בעוועגונג, וועלכע ווערט דורכגעפיהרט אפילו אין דער מלחמה-צייט.

מיר געהען דאָ ניט אריין אין דער פראגע, אויב די אידען האָבען קלוג געהאנדעלט אָדער ניט. עס איז אָבער אַ סכנה, ווען אַ בעפעל-קערונג מוז שטענדיג נאָר קלוג האַנדלען, אין אַזאַ מצב איז מען קיין מאָל ניט זיכער מיט דער עקזיסטענץ.

האָט אין זיך ענטהאַלטען. ניט די אידישע צייטונגען האָבען מיט איין מאָל געשאפּען דעם אידישען לעזער, נאָר אומגעקעהרט, די אידישע לעזער האָבען שוין עקזיסטירט פריהער, זיי האָבען געבילדעט אַ גרויסע מחנה פון הונגערענע און דורשטיגע נאָך אַ אידיש וואָרט, נאָך אַ לעבעדיג וואָרט, וואָס זאָל קענען זיי בעפרידיגען. די נויט האָט אַרויסגעבראַכט די אונטערנעמהער, און דער עולם האָט זיך אַ וואָרף געטהאָן אויף די אידישע פרעסע, געשלונגען יעדעס וואָרט און פריי אויפגעאַטעמט. דער העברעאישער לעזער איז דערפון ניט קלענער געוואָרען, וואָרום צווישען דער העברעאישער און דער אידישער בעוועגונג בעשטעהט איין אינטימעס פּערזענליכעס, זיי ציהען השפּעה איינע פון די אנדערע. מעהר ניט קינסטליך האָט מען פּערזוכט צו שאפּען אַ גענענזאץ צווישען דיעזע בעוועגונגען, וואָס ציהען זייער יניקה פון איין וואָרצל. די אידישע פרעסע איז אויפגעבויט געוואָרען אויף דעם חשבון פון דער פּוילישער. הונדערט טויזענדע לעזער זיינען פריהער געווען געצוואונגען בעפרידיגען זייער פּאָליטישען דורסט דורך די פּוילישע פרעסע, ווייל העברעאיש איז זיי געווען פּרעמד און פּויליש האָט אים ליכער פון זיי פּערשטאַנען מעהר אָדער וועניגער, לכל הפחות אזוי פיעל, אום דורכצוקריכען די צייטונגס דעפּעשען. אָט דיעזע לעזער האָבען בפּועל ממש פריי אויפגעאַטעמט, ווען מען האָט זיי געגעבען אַ פרעסע אין זייער שפּראַך, אין אַ שפּראַך, וואָס זיי דארפּען זי ניט „פּערדייטשען“.

און די גאנצע אידישע פרעסע אין וואַרשא, און אויך די גאנצע אידישע ליטעראַטור, וואָס אויך איהר צענטרום איז געוואָרען וואַרשא, איז שטאַרק דורכגעדרונגען פון דעם אידישען נאַציאָנאַלען גייסט. אין די ציילען איז זי אידיש-נאַציאָנאַל און צווישען די ציילען איז זי זאָגאר ציוניסטיש. עס מאַכט ניט אויס, וואָס מאַן כּעסמאָל געהט זי אַרויס אנטקעגען דעם ציוניזם, עס מאַכט ניט אויס, וואָס אָפּטמאָל פּערשטעלט זי זיך זאָגאר ווי אַנטי-נאַציאָנאַל. די איינצעלנע אויפטרעטונגען שפּיעלען נאָר קיין ראָלע ניט. ווען מיר מאַכען דעם סך הכל פון אַ היסטאָרישער ערשיינונג, מוז שוין דער פּאַקט אַליין פון דער עקזיסטענץ פון דער אידישער

איהר אייגענעם געשמאק און וועלכע זוכט נאך דיעזעם געשמאק
איינצורייכטען אן אייגענעם און אייגענארטיגעם לעבען.

א וויכטיגע און א גרויסע ראָלע האָבען דערביי געשפּילט
די אַסימילירטע פּוילישע אידען, וועלכע זיינען, מערקווירדיגערווייז,
אין פּוילען בעקאנט אונטער דעם נאָמען „דייטשען“. זעלבסט-
פערשטענדליך זיינען זיי פּוילישער ווי די פּוילען, שוואַיינישער
אין זייער פּוילישען נאַציאָנאַליזם ווי די שליםסטע שוואַייניסטען.
זיי האָבען זיך געפּיהלט ווי מענשען, וואָס האָבען אַ בעזונדערע
מיסאַן, ווי די שומרים פון דער פּוילישער קולטור. און אויך זיי,
די אידיש-פּוילישע אַסימילאַנטען, האָבען זיך פּערהאַלטען
גלייכגילטיג צו דער העברעאישער בעוועגונג אין וואַרשאַ און האָבען
זיך וועניג וואָס געקומערט וועגען איהר. זיי האָבען אויף די העבר-
רעער געקוקט פון אויבען אַראָב און זיי מבטל געווען. זיי האָבען
זיך לוסטיג געמאַכט איבער דעם אידישען נאַציאָנאַליזם, זיי האָ-
בען איהם בעטראַכט ווי אַ שפּיעלצייג פון עטליכע איינגעוואַנדער-
טע, פּרעמדע רוסישע אידען, וואָס עס איז אפילו ניט כּראַי צו
בעקעמפּען זיי.

מיט דעם אָנפאַנג פון'ס נייעם יאָהרהונדערט הויבט זיך אָן
די צווייטע עפּאָכע אין דער ענטוויקלונג פון דער אידישער בעפעל-
קערונג אין רוסיש-פּוילען, הויפטזעכליך אין וואַרשאַ. אין אַמט'ען
גערעדט, זיינען דאָס ניט צוויי בעזונדערע עפּאָכען. די צווייטע
אידישע עפּאָכע איז מעהר ניט ווי די ווייטערע נויטווענדיגע ענט-
וויקלונג פון דער ערשטער העברעאישער עפּאָכע. דער נאַציאָנאַלער
אידישער געדאַנק איז געוואקסען און האָט זיך געשפּאַרט דורכצו-
דרינגען וואָס ווייטער און ווייטער אין די ברייטע אידישע מאַסען,
עס איז איהם, דעם נאַציאָנאַלען געדאַנק, ענג געוואָרען צו פער-
בלייבען אין די שמאַלע גרענעצען פון די מעהר געבילדעטע אידישע
קלאַסען. די העברעאישע שפּראַך און די העברעאישע ליטעראַטור
זיינען אָבער די הויפט־מאַסען געווען אזוי גוט ווי פּרעמד, און
מען האָט זיי געמוזט „פּערדייטשען“. די אידישע פּרעס איז גע-
באָרען געוואָרען אין אַ נויט שטונדע, זי איז געוואקסען אזוי שנעל,
ווייל זי האָט געמוזט אָננאָמען די בעדערפּניסען, וואָס דאָס לעבען

פון וואָרט האָט נאָך נישט עקזיסטירט. ווער עס האָט געוואָלט זיין פערטרויט מיט דעם אידישען לעבען, פערפאָלגען די געשעהעניסען און די גייסטיגע שטרעמונגען אין אידישען לעבען, האָט געמוזט לעזען די העברעאישע צייטונגען און העברעאישע ביכער. די אידישע ליטעראטור איז בעשטאנען הויפטזעכליך פון ראַמאַנען און נאָוועלען, דער פובליציסטישער עלעמענט האָט נאָך אין איהר כמעט ווי אין גאנצען געפעהלט. פון צייט צו צייט פלענען אַרויס-געהן אידישע זאַמעלביכער, וועלכע קענען נאָך ביז אויף דעם היינטיגען טאָג געזעהלט ווערען צו די בעסטע פראָדוקטען פון דער אידישער ליטעראטור, אָבער זיי זיינען נאָר זעלטען ערשינען און האָבען נישט געהאַט די אונאונטערבראָכענע השפעה, וואָס אַ פאָלקס ליטעראטור מוז האָבען.

כל זמן וואָרשאַ איז געווען אַ צענטרום מעהר נישט פאר די העברעאישע ליטעראטור, האָט דאָס די פּוילישע געזעלשאַפט וועניג אויפגערעגט. די פּוילישע פרעסע האָט זיך וועניג וואָס אינטערעסירט מיט די נייע שטרעמונגען אין אידישען לעבען אין וואָרשאַ. פאר די אויסען-וועלט איז העברעאיש שטענדיג פערבונדען מיט דער אידישער רעליגיאָן. די אויסען-וועלט האָט קיין מאָל נישט ריכטיג אָנגעשאַצט די בעדייטונג פון דער ניי-העברעאישער ליטעראטור, זי האָט זיך נישט געקיימערט פאר איהר אינהאַלט, זי האָט זי אימער בעטראַכט ווי אַ האַלב טעאָלאָגישע ליטעראטור, וועלכע קען נישט האָבען קיין איינפלוס אויף פאָליטישע אידעען. אַזוי האָט די פּוילישע געזעלשאַפט מיט דעם געזונדען אינסטינקט גאנץ גוט פערשטאַנען, אַז די העברעאישע בעוועגונג וועט קיינמאָל אין פּוילען נישט קענען אַרומנעהמען די אידישען מאַסען, אַז זי וועט שטענדיג בלייבען אַ בעוועגונג פון „אויסערוועהלטע“, פון בעגרענצטע געזעלשאַפטליכע קלאַסען. זי, די פּוילישע געזעלשאַפט, האָט דעריבער קיין מורא נישט געהאַט פאר קאָנקורענץ. זי האָט קיין מורא נישט געהאַט, אַז דורך העברעאיש זאָל אין פּוילען דערוועקט ווערען אַ גרויסע אידיש-נאַציאָנאַלע בעוועגונג, אַז דורך העברעאיש זאָל מיט דער צייט ענטשטעהן אין פּוילען אַ גרויסע קולטורעלע בעפעלקערונג, אַ זעלבסטבעוואוסטע בעפעלקערונג, וועלכע האָט

זערנע קייטען אלע געזעלשאפטליכע קרייזען, אָהן אַן אויסנאָהמע און זיך פאַרגענומען צו פערניכטען די אידען, סיי עקאָנאָמיש, סיי מאָראַליש.

מיר געהען דאָ ניט אַרײַן אין תּוך פון דער פראגע, צו אַנאַליזירען, ווי ווייט די פּוילען האָבען געזינדיגט אנקעגען דין און יושר, ווי ווייט זייער שאַוויניזם איז ניט בערעכטיגט. מיר קאָנסטאַטירען נאָר די טאַטזאַכען, כדי מיר זאָלען פערשטעהן, וואָס די אידישע בעפעלקערונג האָט צו ערוואַרטען, ווען אין רוסיש-פּוילען זאָלען פאַרקומען ענדערונגען, ווען די פּוילישע געזעלשאפט זאָל אין גאַנצען ווערען זעלבסטשטענדיג, אָדער בעקומען מעהר רעכט צו קאָנטראָלירען דאָס לעבען פון די אנדערע נאַציאָנאַלע גרופען אין פּוילען. די אידישע בעפעלקערונג אין וואַרשאַ האָט אין די לעצטע דרייסיג יאָהר דורכגעמאַכט אַ שנעלע ענטוויקלונג, וועלכע קען איינגעטיילט ווערען אין צוויי עפאַכען. די ערסטע עפאַכע איז די העברעאישע, און די צווייטע איז די אידישע.

נאָך אין דער צייט פון דער ערשטער אידיש-נאַציאָנאַלער בעוועגונג, וועלכע איז בעקאנט אלס די „חבת-ציון“ תקופה, האָט וואַרשאַ שוין געשפּילט אַ בעדייטענדע ראָלע. ביסלעכווייז האָרען זיך אָנגעהויבען צו קלייבען אין וואַרשאַ די אידישע משכילים און זיי האָבען דאָרט מיט דער צייט געשאפּען אַ העברעאישען צענטער. אין וואַרשאַ איז געגרינדעט געוואָרען דער ערשטער מאָדערנער העברעאישער פערלאַג „תּושיה“, דער שטרענג-נאַציאָנאַלער העברעאישער פערלאַג „אחיאסף“. אין וואַרשאַ איז געווען אַ צייט לאַנג דער מרכז פון דעם „בני משה“ אָרדען. אין וואַרשאַ איז געגרינדעט געוואָרען „מנוחה ונחלה“, אַ געזעלשאפט וואָס האָט געמאַכט דעם אָנפאַנג צו גרינדען קאָלאָניען אין ארץ ישראל אויף אַ געזונדען ניט פּיאָנטראָפּישען פונדאַמענט. אין וואַרשאַ האָבען געלעבט די אידישע שריפטשטעלער, וועלכע האָבען אָנגעגעבען דעם הויפטטאָן אין דער העברעאישער ליטעראַטור צו יענער צייט.

דער גאַנצער כאַראַקטער פון דיזער עפאַכע איז געווען אַ רײַן העברעאישער. די אידישע ליטעראַטור האָט נאָך ערשט גע-האַלטען אין אויפבליהען, אַ אַידישע פּרעסע אין מאָדערנעם זין

אייגענעם לעבענס-אינהאלט. דאָ זיינען מיר אָנגעלאנגט צום
אינטערעסאנטסטען פונקט פון די פויליש-אידישע בעציהונגען.

III.

דאָס נייע אידישע צענטרום אין ווארשא.

אין פוילישען לעבען האָט ווארשא שטענדיג פערנומען דעם
ערשטען פלאץ. ניט קוקענדיג דערויף, וואָס גאליציען איז געווען
כמעט ווי זעלבסטשטענדיג, וואָס קראקוי און לעמבערג האָבען גע-
האָט די פוילישע אוניווערזיטעטען און האַכשולען און רוסיש-פוילען
איז סיסטעמאַטיש אונטערדריקט געוואָרען פון דער רוסישער הער-
שאַפט, איז דאָך ווארשא געבליבען דאָס גייסטיגע צענטרום פאר
גאנץ פוילען. פון ווארשא זיינען ארויס אלע גייסטיגע שטרעמונגען
ווי אויך אלע פאָליטישע לאָזונגען. ווארשא איז געווען מאסגעבענד
פאר מאָדע, געשמאַק, קונסט, ליטעראַטור און וויסענשאַפט. ווי
דער פרומער איד ווענדט זיך מיט זיין פנים אין דער ריכטונג נאָך
ירושלים אין אלע זיינע וויכטיגע תפלות, אזוי האָט זיך געווענדט
דער נאַציאָנאַל געזאָגענער פויל אין אלע זיינע בענקענישען, האָפּ-
נונגען און ערוואַרטונגען אנקעגען ווארשא. דאָרט האָט ער גע-
פיהלט דעם ברענפונקט פון זיין נאַציאָן, דעם גלאַנץ אין דער פער-
גאַנגענהייט און דעם רוהם אין דער צוקונפט, ווען פוילען וועט בע-
פרייט ווערען פון דעם גלות-יאָך. מיט איין וואָרט — ווארשא איז
מיט טויזענד פייערע פערדים פערבונדען מיט דעם פוילישען משיח.
דעריבער איז עס אויך בעגרייפליך, אז אלע נאַציאָנאַלע ריי-
זונגען און צוואמענשטויסען זיינען געווען אין ווארשא עמפּפיר-
ליכער ווי אומערום, ווייל זיי האָבען אָנגעריהרט דעם פוילישען
נערוו. דעריבער איז אויך דער אַנטיסעמיטיום אין ווארשא גע-
שטיגען אין די לעצטע צעהנדליגע יאָהר אונגעהויער און האָט
אָנגענומען שרעקליכע פאַרמען. ער האָט זיך אויסגעברייט איבער
אלע געביעטען פון מענשליכען לעבען, ער האָט פער'סס'ט דאָס
דאָזיג, די אידישע עקזיסטענץ, ער האָט אַרומגענומען מיט איי-

טור, וויפיעל זיי האָבען זיך ניט בעמיהט צו צייגען אדרבא, אז זיי זיינען גרייט אָנצופאַסען זיך דער נייער סביבה — אלעס האָט ניט געהאַלפּען. דער יונגער דור, די קינדער, האָבען פלייסנדיג שטור-דירט פּויליש, בעזוכט פּוילישע שולען, זיך בעמיהט צו פּערדרענגען די רוסישע שפּראַך — דאָס האָט אויך ניט געהאַלפּען. די פּוילישע געזעלשאַפט איז געבליבען האַרטנעקיג, זי האָט ניט געוואָלט אָנ-נעהמען קיין שום תּירוץ. זי האָט געקוקט אויף די נייע אידען ווי אויף דעם שונא, וואָס האָט מחלל געווען די הייליגקייט פון וואַרשא.

פון דעם ביישפּיעל פון די פּויליש-אידישע בעציהונגען קען מען בעשיינפּערליך זעהען, אז דער נאַציאָנאַלער האַס געהט ניט תּמיד אַרויס פון עקאָנאָמישע גרינדען. עס טרעפט זיך זאָגאַר פּערקעהרט, אז מען איז מקריב דעם עקאָנאָמישען נוטצען צוליבע גאַנץ אנדערע גרינדען.

לאַנגזאַם אָבער זיכער האָט די רוסישע פאַרבונג פון דער נייער אידישער געזעלשאַפט אין פּוילען אָנגעהויבען בלאַסער צו ווערען, דער צווייטער דור האָט זיך שוין גוט אָנגעפאַסט דעם פּוילישען כאַראַקטער פון לאַנד. אָבער דאָ איז אויסגעוואַקסען אַ נייע קולטור, ניט רוסיש און ניט פּויליש. וואַרשא האָט אָנגעהויבען צו ווערע אַ צענטער פון אידישער בילדונג און אידישער קולטור, אין וואַרשא ענטוויקעלט זיך אַם שטאַרקסטען די העברעאישע און די אידישע ליטעראַטור, אין וואַרשא הויבט אָן צו פּולסירען דער אי-דישער דופק.

דאָכט זיך, אויך די פּוילען האָבען געדאַרפט זיין צופריעדען מיט דער ענדערונג. וואָרום ווען די פּוילען האָבען מורא געהאַט איינגעשלונגען צו ווערען פון רוסלאַנד, האָבען זיי זיך דאָך ניט געדאַרפט שרעקען פאַר דעם נאַציאָנאַלען אידישען גלייט. אָבער עס איז ניט אזוי געשעהן. דער געשטייגערטער אידישער גלייט האָט נאָך מעהר אויפגערייצט די פּוילישע געזעלשאַפט. דאָס איז געווען אַ היסטאָרישע ערשיינונג. די פּוילען זיינען געווען געוואָהנט צו „מהיפּית“ אידען און האָבען גאָר ניט געקאָנט צולאָזען, אז די אידען האָבען אויך אַן אייגענעם גלייט, אַן אייגענע קולטור, אַן

רעל פיעל שטארקערע און איינפלוסרייכערע, ווי די פריהערדיגע. די פריהערדיגע עלעמענטען האָבען גערעדט רוסיש נאָר אין נויט, על פי הדחק, די נייע אידען פון מאַסקווא און די אנדערע אינ-וועניגסטע גובערניעס האָבען טאַקע גערעדט עכט רוסיש אין גע-שעפטליכען און געזעלשאפטליכען פערקעהר, זיי האָבען טאַקע גע-רעדט רוסיש מיט דער „הברה הספרדית“, געקוועטשט דעם פתח און אויפגעפאַסט אויף דעם רוסישען דקדוק. די פריהערדיגע עמי-גראנטען האָבען זיך פעררוקט נאָך די נאַלעווקעס, זיי האָבען אין ווארשא געבילדעט די ווארשויער „איסט-זייט“, די נייע זיינען פערקראַכען אויף „מאַרשאַלעקאָווסקי“, „נאָווי-סוועט“, און אזוי ווייטער, אין די שעהנסטע און אַריסטאָקראַטישסטע שטראַסען פון דער פּוילישער רעזידענץ.

אמת, פוילען האָט אָנגעהויבען ריווג צו וואַסען צולייב דעם אונטערנעהמונגס גייסט פון די נייע אידישע עלעמענטען. ווארשא און לאָדז זיינען ניט נאָר געוואָרען שטאַרקע אינדוסטריעלע צענט-רען, נאָר זיי האָבען אָנגעהויבען צו קלאַפען מאַסקווא און פעטערס-בורג אין פיעלע הינזיכטען. די אידען פערשטעהען בעסער דעם אינטערנאַציאָנאַלען פערקעהר, זיי האָבען אויך פערשטאַנען בעסער צו בעהאַנדלען די גרויסע געגענדען פון סיביר, קאווקאַז און מיטעל-אַזיען, און האָבען מיט דער צייט אַריבערגעצויגען צו זיך די גרעס-טע קונדשאפט. די פאבריקאנטען פון מאַסקווא זיינען געווען גע-צוואונגען צו גרינדען פיליאלען פאר זייערע סחורות אין ווארשא. די פערוואַלמער זיינען געווען די אידען, זייערע אַלטע בעקאנטע פאר דעם גירוש.

אָבער אין איינעם מיט דעם עקאָנאָמישען וואוקס פון פוילען, פאר וועלכען די פוילען האָבען געדאַרפט זיין טיעף דאַנקבאַר גראַד די נייע איינגעוואנדערטע אידישע עלעמענטען, איז אויך געוואק-סען דער געזעלשאפטליכער אַנטיסעמיטיזם. דער אַלטער פוילישער האַס האָט געפונען נייעם ברענמאַטעריאַל, און עס האָט אויפגע-פלאקערט די נאַציאָנאַלע קנאה.

און וויפיעל די אידען האָבען זיך ניט בעמיהט צו ערקלערען, אַז זיי זיינען ווייט פון יעדער כונה צו שאַדען דער פוילישער קול-

גובערנאטאָר, געגען וועמען מען קאָן נאָך אָפטמאָל אויפטרעטען — ניין, ער איז דאָרט דער קיסר אַליין, זיין וואונש איז אַ געזעץ, ער איז אזוי שטארק ווי פעטערבורג, ער ווייס, אַז קיין מיניסטער וועט ניט האָבען די העזה צו אונטערזוכען, אויב ער האָט ריכטיג געהאַנדעלט אָדער ניט.

און דער גירוש מאַסקווא איז אין אמת געווען איינער פון די שרעקליכסטע אפילו אין דער געשיכטע פון די אידישע רדיפות אין רוסלאַנד. די פּאָליציי האָט געהאַנדעלט אַהן ערבאַרמען. פאמיר-ליעס, וועלכע האָבען געלעבט אין מאַסקווא מקדמת דנא, זיינען ארויסגעוואָרפֿען געוואָרען אין 24 שעה. מען האָט זיי אויסגעזוכט אין אלע פערבאָרגענע ווינקלען מיט אַ שטרענגקייט, ווי דער פֿרוי-מער איד זוכט אויף די כרעקלעך ערב פסח ביי בדיקת חמץ.

דער ביישפּיעל פון מאַסקווא האָט געווירקט ווי אַן אנשטע-קענדע קראַנקהייט אויף די אנדערע געגענדען. עס האָבען זיך געפונען אנדערע גענעראל-גובערנאטאָרען און גובערנאטאָרען, וואָס האָבען זיך געוואָלט „אויסדיענען“ און האָבען נאָכגעטאָנצט זייער „חבר“, דעם גרויס-פּירסטליכען הערשער פון מאַסקווא. די אידישע אויסוואַנדערונג האָט אָנגענומען גרויסע דימענזיאָנען, און ווי גע-זעהנליך, זיינען די אַרימערע קלאַסען געגאנגען מיט זייער הוילער הויט און מיט דעם וואַנדער-שטעקען אין דער האַנד נאָך אמעריקא, און די בעמיטעלטערע און די רייכע האָבען געזוכט פאר זיך נייע מעגליכקייטען אין רוסלאַנד גופא.

אין מאַסקווא האָבען געלעבט עטליכע צעהנדליג טויזענד איד-דען, וועלכע זיינען געווען פערבונדען מיט דער גרויסער סוחרישער וועלט, הויפטזעכליך אין דער געוועב-אינדוסטריע. די מאַסק-ווער סוחרים, די עכט רוסישע, האָבען זיך צו זייערע אידען גאנץ גוט פֿערהאַלטען, ווייל זיי האָבען אַהן די אידען פשוט ניט געקאָנט אויסקומען. זיי האָבען זיך פֿערווענדעט פאר די נרדפים, אָבער אויך זייערע שתדלנות האָט ניט געהאַלפֿען, און דער רוב פון די אידישע סוחרים האָט געמוזט אויסוואַנדערען און איז געגאנגען נאך פוילען, אַם מייסטען נאך וואַרשא און לאָדז.

דאָס זיינען שוין געווען גאנץ אנדערע עלעמענטען, און קולטור-

נאך אלעמען אבער זיינען די אידישע אימיגראנטען אין רוסיש-פּוילען בעשטאנען פון עלעמענטען, וועלכע האָבען געהערט צו די שוואכע עקאָנאָמישע קלאַסען. דאָס זיינען געווען מייסטענס קליינע קרעמער, האַנדווערקער און קאָמיסיאָנערען. מען האָט זיי געהאַט, מען האָט זיי בעטראַכט ווי איבערפליסיג, שעדליך, אָבער פון נאַציאָנאַלער קנאה האָט נאָך נישט געקאָנט זיין די רעדע, ווייל זיי האָבען נאָך נישט דערגרייכט צו דער געזעלשאַפטליכער מדרגה, וואו עס הויבט זיך אָן די אמת'ע קנאה, האָס פערבונדען מיט נייד, מיט נישט פערניגען. אויך מוז מען פערשטעהן, אז גראַד די שוואכערע געזעלשאַפטליכע קלאַסען זיינען נישט געווען אזוי געפעהרליך פאַר די נאַציאָנאַלע קולטור, ריכטיגער, מען האָט זיי נישט בעטראַכט פאַר זעהר געפעהרליך. די פּוילישע געזעלשאַפט האָט צו יענער צייט נאָך גאָר קיין פאַרשטעלונג נישט געהאַט, אז גראַד די נייע אידישע מאַסען טראָגען אַריין אין לעבען אויסער די אָ ב ע ר פ ל ע כ ל י כ ע רוסישע קולטור, וואָס בעדעקט זיי מעהר נישט ווי אַ דינע הייטעל, אַן אנדער קולטור, אַן אייגענע, וועלכע געהט פיעל טיעפער, וועלכע האָט וואַרצלען אין דער אידישער נשמה. די פּוילישע געזעלשאַפט האָט צו יענער צייט נאָך נישט בעגריפען, אז אויב עס וועט מיט דער צייט יא קומען צו אַ צוזאַמענשטויס, וועט דאָס נישט זיין צווישען די איינגעוואַנדערטע עלעמענטען אַלס טרעגער און פער-מיטלער פון דעם רוסענמום און פּוילענמום, נאָר צווישען אַ שטאַרק אויסגעשפּראַכענעם אידישען גייסט, וועלכער אָפּענבאַרט זיך אין דער ליטעראַטור, אין דער קונסט און אזוי ווייטער, און צווישען דעם פּוילישען גייסט, וועלכער וויל זיין דער אַליין-הערשער און וויל נישט דולדען, אז נעבען איהם זאָל זיך ענטוויקלען עטוואָס אנדערעס, וואָס האָט צום פּוילענמום גאָר קיין שייכות נישט.

און דאָ הויבט זיך אָן אין אָנפאַנג פון די ניינציגער יאָהרען פון פאַריגען יאָהרהונדערט גאָר אַ נייער קאָפיטעל אין די פּויליש-אידישע בעציהונגען. אין יאָהר 1891 הויבט מען אָן צו רייניגען די שטאַרט מאַסקווע פון די אידישע עלעמענטען. די רעגירונג געהט פאַר מיט שרעקליכער גרויזאַמקייט. אין מאַסקווע רעגירט דעם קיסר'ס אַ ברודער, ער ווערט דאָרט נישט בעטראַכט ווי אַ גענעראַל-

אזוי געקרענקט דורך די אידיש-רוסישע איינוואנדערונג אין איהרע בעסטע נאציאנאלע געפיהלען.

אין אנהויב פון די ניינציגער יאָהרען פון פאָריגען יאָהר-הונדערט קומט די צווייטע קאטאסטראפּע אויף די רוסישע אידען, עס קומט דער גירוש-מאָסקווע. דאָ הויבט זיך אָן אַ נייער קאפּיר-טעל אין דער אידישער אינערער אויסוואנדערונג. זי ווערט אינ-טענסיווער, און פּוילען, הויפטזעכליך וואַרשוי און לאָדז, ווערט פון איהר נאָך שטארקער בעאיינפלוסט און צוליעב דעם הויבט זיך אויך אָן אַ נייער דף אין די פּויליש-אידישע בעציהונגען.

II.

געשמיסען דעם פּאָלאַק מיט דעם איד.

אין פאָריגען קאפיטעל האָבען מיר געזוכט אויפצודעקען די טיעפע סבות, וואס האָבען געפיהרט צו געשטייגערטע אנטמיסעמיטיר-שע בעציהונגען פון דער פּוילישער געזעלשאַפט אין רוסיש-פּוילען צו די נייע אינגעוואנדערטע אידישע עלעמענטען. נאָך דאָך האָט זיך נאָך דער אנטמיסעמיטיוזם געהאַלטען אין בעשטימטע גרעניצען און האָט ביז די ניינציגער יאָהרען פון פאָריגען יאָהרהונדערט נאָך ניט אָנגענומען די שרעקליכע פאָרמען, וועלכע ער האָט אָנגעהויבען אָנצונעהמען פון די ניינציגער יאָהרען און ווייטער. די פּוילישע געזעלשאַפט איז געווען אויפגעבראכט געגען די נייע, פרעמדע, ניט-געבעטענע אידישע עלעמענטען, און ווען עס וואָלט געווען פון איהר אָבהענגיג, וואָלט זי זיי געוויס ניט אַריינגעלאָזען אין פּוילען. די פּוילישע געזעלשאַפט וואָלט אין דעם פאל געהאנדעלט ווי עס האָט געהאנדעלט פרייסען צום ביישפּיעל. זי וואָלט געשלאָסען די גרעניץ פאַר די פרעמדע. די רוסישע רעגירונג איז אָבער דוקא געווען צופריעדען דערמיט, וואָס זי האָט געקענט דורך די אידישע איינוואנדערער פערזעצען אַ קלאַפּ אזוי זיך, ווי נאָך אָהן אַ שום כונה, דער פּוילישער בעפעלקערונג, מיט וועלכער זי פיהרט אַ שמענדיגע מלחמה, זינט פּוילען איז צוטיילט געוואָרען צום דריטען מאָל.

דער כאראקטעריסטיק פון דער ראליע, וועלכע עס האָבען געשפּיעלט די איינגעוואַנדערטע רוסישע אידען אין רוסיש-פּוילען, ווייל דאָ ליגענט דער שליסעל, וועלכער עפענט אונז דעם וועג צו די בעציהונג-גען, וואָס האָבען זיך אין דער לעצטער צייט געבילדעט צווישען דער פּוילישער און דער נייער אידישער בעפעלקערונג, אז מיר זאָלען זיי ריכטיג תּופּס זיין און מיט פּערשטענדעניס אורטיילען איבער זיי.

אין דעם אומשטאַנד, וואָס די איינגעוואַנדערטע רוסישע אידען אין פּוילען זיינען געווען נ י ט ו ו י ל ע נ ד י ג א ווערקצייג אין די הענד פון דער רוסישער רעגירונג, א ווערקצייג, וואָס איז געווען געריכטעט געגען די גייסטיגע פּוילישע אינטערעסען, ליגענט די גאַנצע טראַגעדיע פון די נייע אידישע עלעמענטען אין פּוילען. די נויט האָט זיי געצוואונגען, די רוסישע רדיפות האָבען זיי געמיר-בען צו דיענען אַנב אורחא אַנדערע אינטערעסען. אין דער איבער-גאַנגס-צייט האָבען די איינגעוואַנדערטע רוסישע אידען געמוזט בעדינען זיך, אין פּערקעהר מיט ניט אידישע עלעמענטען, מיט דער רוסישער שפּראַך, ניט אויס ליעבע צו איהר, נאָר ווייל זיי האָבען די פּוילישע שפּראַך ניט פּערשטאַנען. און ווען זיי האָבען זיך אפילו בעמיהט וואָס שנעלער צו לערנען פּויליש, איז עס ערשטענס ניט לייכט פאַר ערוואַקסענע אויסצולערנען שנעל א נייע שפּראַך, צווייטענס האָבען די פּוילען דאָס ניט געמערקט. די פּוילישע אויערען האָט נאָר געקראַצט די רוסישע שפּראַך פון די ניי איינגע-וואַנדערטע, די פּוילען האָבען ניט געוואָלט אַריינגעהן אין תּוך פון דיעזער ווירקליך משונה'דיגער ערשיינונג, פאַר זיי איז געווען גענוג די טהאַט-זאך, און די שנאה איז געוואַקסען פון טאָג צו טאָג צו די „פּרעמדע“, צו די „פּערדערבער“, צו די וואָס שטערען זיי אין זייערע נאַציאָנאַלע אויפגאַבען.

מיר ווילען דערמיט ניט זאָגען, אז ווען דער אומשטאַנד וואָלט ניט געווען, וואָלטען די פּוילען זיך פּערוואַנדעלט אין אידען-פּריינד, די פּוילען בעזיצען דעם געוועהנליכען אַנטיסעמיטיזם ניט וועניגער ווי די אומות העולם פון אַ גאַנץ יאָהר. איינס איז אָבער זיכער, די שנאה צו די אידען וואָלט אין פּוילען ניט אָנגענומען אַזעלכע שרעקליכע פאַרמען, ווען די פּוילישע בעפעלקערונג וואָלט ניט געווען

רענט פויליש. דער רבי האָט זיך פֿערוואַנדעלט אין אַ תלמיד און האָט פֿלייסנדיג שטודירט.

בקיזור, די רוסישע רעגירונג האָט אָנגעשטרענגט אלע איהרע כחות צו מאַכען פון פוילען אַ רוסישע פראָווינץ, אָבער די מיטלען, וועלכע זי האָט אָנגעווענדעט, האָבען זיך אַרויסגעשטעלט אלס צו שוואַך. היינט שטעלט זיך פֿאַר, אַז מיט אַמאָל פאַלט אַראָב פֿאַר דער רוסישער רעגירונג אַ מציאה פשוט פון הימעל. עס וואַנדע־רען אויס נאָך פוילען עלעמענטען, וועלכע האָבען זייער גאַנצעם לעבען צוגעבראַכט אין אַ רוסישער אָדער אין אַ האַלב רוסישער סביבה. די מייסטע פון זיי דרינגען אַרײַן אין רעכטען צענטער פון פוילען, אין וואַרשאַ, עפענען דאָרט געשעפטען און טראָגען אַהין אַרײַן ניט ווילענדיג דעם גייסט, די מנהגים און די אופנים פון לעבען, צו וועלכע זיי זיינען צוגעוועהנט פון פריהער. אמת, אין רוסלאַנד גופא האָט מען דיעזע עלעמענטען פֿעראַכטעט, מען האָט זיי גערעכענט פֿאַר „פרעמדע“, אָבער דאָ אין פוילען און פֿאַר פוילען זיינען זיי גענוג „רוסיש“ דרעסירט און מען קאָן מיט זיי דערווייל יוצא זיין. דערצו נאָך ברויכט מען זיי קיין שכירות ניט צאָהלען, זיי זיינען פשוט אַ ריינער געוויין.

דיעזע ערקלערונג און דיעזע אויפפאַסונג פון דער ראַליע פון די נייע איינגעוואַנדערטע אידישע עלעמענטען אין רוסיש-פוילען קאָן מען געפינען אין די אָפיציעלע בעריכטען, וואס דער וואַרשויער גענעראַל-גובערנאַטאָר פֿלעגט צושטעלען דער צענטראַלער רעגירונג אין פעטערבורג, און דעם אָבקלאַנג פון דיעזער אויפפאַסונג האָט מען נאָך געהערט אין די דעבאַטען פון דער רוסישער דומע, ווען מען האָט גערעדט מכה נייע געזעצען אין דער פוילישער פֿער-וואַלטונג. מפורסמ'דיגע אַנטיסעמיטען זיינען דערויף בעשטאַנען, אַז מען זאָל דוקא אין פוילען צולאָזען די אידען צו דער שטאַדט פֿערוואַלטונג, ווייל זיי זיינען דאָרט זעהר ניצליך. מען קאָן בעגרייפֿען, וויפֿיעל גיפט, וויפֿיעל פראָוואַקאָס-ציאָן עס שטעקט אין אַזאַ מין בעגרינדונג פון אידישער גלייכ-בערעכטיגונג אין פוילען.

מיר האָבען זיך אָנגעשטעלט עטוואָס אויספיהרליכער אויף

מען געקאנט הערען נאָר אין „אױטשאַסמאַק“, װײַטער איז אַלץ
געװען פּערדאָרבען, געמישט, ניט עכט.

נאָך שווערער, פּיעל שווערער איז עס צוגעגאנגען מיט דער
רוסיפּיצירונג פון דעם האַנדעל, פון דער געזעלשאַפט און פון דער
גאס. אין האַנדעל איז דאָך יעדער פּריי, מען קאָן דאָך ניט צווינגען
דעם סוחר, אז ער מוז רעדען מיט דעם קונה דוקא אין אַ בעשטימט-
טער שפּראַך, און װען מען זאָל איהם שוין יאָ צווינגען דורך אַ
געזעץ, קאָן מען דאָך איהם ניט קאָנטראָלירען. אין די געזעלשאַפט
קאָן מען אויך קיין בעאַמטע ניט שיקען, און די גאס הענגט אָב פון
דעם האַנדעל און פון דער געזעלשאַפט, װאָס פאַר אַ גייסט עס
הערשט דאָרט, הערשט אויך אין גאס.

די רוסישע רעגירונג האָט גערעכענט, אז עס װעט זיך איהר
איינגעבען אריינצוטראָגען די רוסישע אַטמאָספּערע אין די געזעל-
שאַפט דורך די מויערנדע אָפיצירען, װעלכע פערנעהמען געװעהנליך
אַ העכערע געזעלשאַפטליכע שטעלונג. די אָפיצירען האָבען דאָך
ליעב אַ לעב צו טהאָן, און די „געזעלשאַפט“ װעט געװיס ניט קאָנען
ביישטעהן אַנטקעגען דעם רוסישען אָפיציר. בפרט נאָך אין
צײַטען פון שלום, װען דער רוסישער אָפיציר האָט זיך תמיד אַרױס-
געװיזען װי אַ העלד. מען האָט נאך פּוילען דוקא געשיקט די שענה-
סטע און רייכסטע אָפיצירען, כדי זיי זאָלען קאָנען אָנגעבען דעם
טאָן. אָבער אויך דאָ האָט די רעגירונג אַ מעות געהאַט. זי האָט
געמאַכט דעם חשבון אָהן דעם בעל-הבית, אָדער ריכטיגער — אָהן
די בעל-הבית'טע. אין די פּײַנערע, העכערע געזעלשאַפט האָבען די
רוסישע אָפיצירען אין פּוילען קיין צומירט ניט געהאַט, זיי האָבען
דאָרט שטענדיג געפונען פאַר זיך פערשלאָסענע טהירען. זיי האָבען
געמוזט פערקעהרען אין די מיטעל-קלאַס קרייזען, צווישען געפאַלענע
„פּריצים“ און עהנליכע קרייזען. און אויך אין די עזע קרייזען האָבען
זיי געהאַט גליק אין פערשיעדענע הינזיכטען, אָבער ניט אין דער
הויפּט-הינזיכט, אין װעלכער די רעגירונג איז געװען פּעראַינטע-
רעסירט. אַנשטאַט צו נעהמען אויף זיך די ציוויליזאַטאָרישע
אַרבייט פון אַ לעהרער און זעהן, אז די פּוילישע „פאַניענקעס“
זאָלען זיך אױסלערנען רוסיש, האָבען די אָפיצירען זיך אױסגעלע-

דעם אידישען האנדווערקער, וואָס האָט ביז אַהער געלעבט אין אַ פרעמדער ניט אידישער סביבה. די אויסוואַנדערונג אין אמעריקא האָט אין די ערשטע יאָהרען פּערכאַפּט צום גרעסטען טייל די גרע-סערע שטעדט און די שטעדטלעך אַרום גרענעץ, וואו דער עולם איז געווען „וועלטליכער“, וואו ער איז געקומען אין בעריהרונג מיט דער גרויסער וועלט.

א גרויסער חלק פון דיעזע עלעמענטען הויבט אָן צו דער-זעלבער צייט אויסצואוואַנדערען פון די „רוסישע“ געגענדען נאָך רוסיש-פּוילען; הויפטזעכליך נאָך די גרויסע שטעדט, וואַרשאַ, לאָדז, פּיעטריקאָוו א. א. וו. ערשטענס, איז פּוילען שוין צו יענער צייט געווען ענטוויקעלטער אין אינדוסטריע און האַנדעל, און צווייטענס האָבען זיך די אידען דאָרט געקאָנט פיהלען אין מאַנכע הינזיכטען פיעל פרייער, ווייל די רוסישע רעגירונג האָט זיי דאָרט פיעל וועניגער אונטערדריקט און האָט זיי געגעבען פיעל מעהר בעוועגונגס-פרייהייט. די רוסישע רעגירונג האָט זיך אַרומגעזעהן, אז זי קאן אויסנוצען די נייע אידישע עלעמענטען צו איהרע צוועקען. דער הויפט-צוועק פון דער רעגירונג איז בע-שטאַנען אין דער רוסיפּיצירונגס אַרבייט פון פּוילען, זי האָט זיך בעמיהט מיט אלע מיטלען צו שאַפען אין פּוילען א „רוסישע אַטמאָ-ספּערע“. זי האָט רוסיפּיצירט די פּערוואַלטונג, די אייזענבאָהנען, די קרעדיט אַנשטאַלטען, און מעהר פון אלעס די שולען. אַ מחנה פון רוסישע בעאַמטע, גרויסע און קליינע, און דוקא ניט די בעסטע, האָבען פערנומען אלע פלעצער, וואו די רעגירונג האָט נאָר געקאָנט זאָגען אַ דעה. די בעאַמטע האָבען בעקומען העכערע שכירות ווי אומעטום, ווייל די רעגירונג האָט זיי געוואָלט מפצה זיין פאַר זייער עקסטראַ אַרבייט צו רוסיפּיצירען דאָס לאַנד. די אַרבייט איז אָבער אָנגעגאנגען זעהר לאַנגזאַם און אָהן גרויסען ערפאָלג, ווייל מעהר ווי די רוסישע בעאַמטע האָבען געווינקט אויף דער סביבה, האָט אומגעקעהרט די פּוילישע סביבה געווינקט אויף זיי. זי האָט זיי שטאַרק בעאיינפלוסט און מיט דער צייט האָט זי זיי פּערוואַנדעלט אין אנדרונינס'ען: האַלב רוסיש האַלב פּויליש. אַ ריינע, האַרבע און קרעפטיגע רוסישע שפּראַך מיט אלע תּנין האָט

די אידיש-פּוילישע בעציהונגען.

I.

די טראַגישע ראלע פון די אידען אין פוילען.

שוין נאָך די ערשטע פּאָגראַמען, וואָס זיינען געקומען אויף די רוסישע אידען ווי אַ קאטאסטראָפּע מיט עלעמענטארער קראַפט אין די אַכציגער יאָהרען פון פּאָריגען יאָהרהונדערט, האָט זיך אָנגעהויבען גלייך מיט דער מאַסען-אויסוואַנדערונג נאָך די פער-שיעדענע וועלט-טיילען אויף אַן אונבעדייטענדע אינווענינסטע אידישע אויסוואַנדערונג אין רוסלאַנד גופא. צום בעדויערען האָבען מיר אפילו קיין סימן ניט פון אַ סיסטעמאַטישער גרונדלאַגע וועגען דיעזער אינווענינסטער אויסוואַנדערונג, און מיר מוזען יוצא זיין, ווען מיר רעדען פון איהר, מיט השערות, און דעריבער איז אויך שווער אָבצושעצען איהר בעדייטונג און איהר איינפלוס אויף די ווייטערע ענטוויקלונג און געשטאַלטונג פון דעם רוסיש-אידישען לעבען. גלייך נאָך די ערשטע פּאָגראַמען האָבען זיך אָנגעהויבען שטאַרקערע רדיפות אויף די אידען, וואָס האָבען געלעבט אויסער דער „טשערטא“ אָהן זכיות, אויף די צעהנדליגע טויזענדע פאַמיר ליען פון די אידישע ישוב'ניקעס, אויף די, וואָס האָבען אַרענדירט „אימעניעס“, וועלדער, מיהלען, מילך-ווירטשאַפטען און אזוי ווייטער. דיעזע אלע עלעמענטען, — מיר ווייסען אפילו ניט די בערך'דיגע צאָהל פון די משפחות, — זיינען געווען געצוואונגען אויסצואוואַנדערען פון זייערע אַלטע ערטער און זוכען פאַר זיך אַ נייע היים. און מערקווירדיג, גראַד דיעזע עלעמענטען זיינען ניט געגאנגען נאָך אמעריקא, וואוהין עס האָט געפלייצט דער הויפט-שמראָם פון דער אידישער אויסוואַנדערונג. אמעריקא איז צו יענער צייט נאָך ניט געווען אזוי פּאָפּולער, און אַ נסיעה איבער'ן „ים אוקינוס“ האָט נאָך געשראַקען דעם געוועזענעם ישוב'ניק און

מיליאנען איינצעלנע פערזאנען, וועט מען אויספיהרען ניט מעהר, ווי מען האט ביז איצט אויסגעפיהרט.

וועה אונז, ווען אונזערע פערטרעטער וועלען וויעדער אויס-
בייטען דאס גרויסע אידישע פראבלעם אויף קליין-געלד, אפערירען
מיט אלטע בעגריפען און אנווענדען די אלטע מעטהאדען. זעהען
מיר דען ניט, אז די געשיכטע רעכענט זיך איצט ניט מיט דעם
פרט, אז זי האט צו טהאן מיט דעם כלל? פערשטעהען מיר דען
ניט, אז אפילו זיעבען מיליאנען קאנען בלייבען מעהר ניט ווי א
פרט, ווי זיעבען מיליאנען יחידים, ווען מען פאסט זיי ניט אויף
ווי א געשלאסענע איינהייט, ווען מען ערקענט ניט אן זייער רעכט,
ווי די רעכט פון אן איינהייט?

גרויס איז די אחריות, וואס די אידישע פערטרעטער וועלען
איצט נעהמען אויף זיך, זיי מוזען גוט מהרהר בתשובה זיין, איידער
זיי וועלען מאכען דעם ערשטען פערזאנלעכען שריט.

13 אקטאבער, 1914.



שטעקט דערין. מיר זעהען, ווי פעלקער שאפען אָב אַלטע דינים און מנהגים, ווען די דינים און די מנהגים פאסען זיי ניט מעהר. מיר זעהען, ווי זיי טרעטען מיט די פיס אפילו אַזוינע דינים, וואָס פון זיי האָט מען געזאָגט, אז זיי שטאַמען גלייך פון גאָט, ווען די דינים שטערען זיי אין זייער פרנסה. נאָר ווי עס קומט צו די אידען, עפענט מען אויף דעם אַלטען אינטערנאַציאָנאַלען שולחן-ערוך און מען ווערט מיט איין מאָל פרום און שטיל, מען וויל כלומר'שט ניט אָנריהרען דאָס, וואָס איז הייליג געוואָרען.

די פראגע פון די זיעכען מיליאָנען רוסישע אידען, ווען מיר זאָלען קענען האָפען, אז זי זאָל פערענטפערט ווערען, מוז ארויס-געשלעפט ווערען פון דער מחיצה, וואָס די רוסישע רעגירונג האָט אַרומגעבויט אַרום איהר. זי מוז בעהאַנדעלט ווערען מיט דעם זעלבען ערנסט, ווי עס וועט בעהאַנדעלט ווערען די פוילישע פראגע, צום ביישפּיעל. גענוג זיינען די אידען שוין געשמראַפט געוואָרען דערמיט, וואָס זיי האָבען ערגעץ ניט קיין מאַיאָריטעט פון דער בעפעלקערונג, און וויפּיעל רעכט דאָס געזעץ זאָל ניט שאַפען פאַר זיי, וועלען זיי נאָך שטענדיג בלייבען די שוואַכערע, די רעכטלאָזע, זיי וועלען שטענדיג בלייבען אין עקאָנאָמישער און גייסטיגער אָב-הענגיקייט פון דער פרעמדער סביבה. אָבער צוליעב דעם וואָס זיי זיינען אין אַ שלעכטערער לאַגע ווי די אנדערע פעלקער, זאָל מען זיי נאָך ווייטער בעשרענקען און בעטראַכטען נאָר ווי אַ נעכען-זאך, ווי „אן אינוועניגע אַנגעלעגענהייט“. וואָס האָט ניט קיין זעלבסטשטענדיגע בעדייטונג פאַר דער וועלט — וואו בלייבט דער אינטערנאַציאָנאַלער יושר? אלא וואָס דען, אייער שולחן ערוך פסק'ענט אַזוי — טאָ זייט ניט צביעות'דיג און מאַכט איבער אייניגע פאַראַגראַפּען אין אייער שולחן ערוך, און ברענגט עגלת ערופה פאַר דאָס אידישע בלוט, וואָס איז ביז איצט פערנאַסען געוואָרען צוליעב אייער קאָנסערוואַטיזם, צוליעב אייערע צביעות...

דאָס איז די מענה, מיט וועלכער די אידישע פערטרעטונג מוז דיעזעס מאָל ערשיינען פאַר דער ציוויליזירטער עפענטליכקייט. זאָגט מען זיך אָב פון דיעזער פאַרמולירונג און מען שטעהט ווייטער, ווי מען איז ביז איצט געשטאַנען, און מען בעט רחמים פאַר זיעכען

מלחמה, בעהאנדעלט ניט בעסער ווי א גאנץ יאָהר. מען פערפאַלגט די גרויסע, מען היט אָב אַלע חומרות, מען טרייבט זיי, וואו מען קאָן זיי נאָר טרייבען, און די קליינע אידישע קינדער שמאכטען נאָך פון בילדונגס־דורשט און געפינען אומעטום נאָר פערשלאָסענע טהירען. ניט נאָר דאָס אַלטע ווערט ניט אָבגעשאַפט, עס קומען נאָך צו נייע גזרות־לעך, וואָס פערפאַלגען נאָר איין ציעל, צו פער־גיפטען די אידען דאָס לעבען. בכּו, שרייבט מיר מיין פריינד, זיינען מיר, וואָס געפינען זיך אין גליקליכערע פעהעלטניסע, מחויב ניט צוצולאָזען אַז דער שקר זאָל זיענען. מיר זיינען מחויב צו אונטערנעמען שריט, אַז ווען די נאַציאָנען וועלען זיך פערזאמלען צו בעשליעסען דעם גורל פון מדינות און פעלקער, זאָלען מיר חלילה ווייטער ניט בלייבען די אָבגענאַרטע, ווי עס האָט שוין ניט איין מאָל פאַסירט מיט אונז.

דערווייל האָט מען אונז שוין געגעבען אַנצוהערעניש, און דוקא פון אַן אָפיציעלער זייט, אַז קיינער וועט ניט וועלען זיך אריינמישען אין „די אינערע אַנגעלעגענהייטען“ פון רוסלאַנד. די פראַגע פון די זעבען מיליאָנען אידען איז אַן אינוועניגע אַנגע־לעגענהייט, וואָס איז ניט נוגע די אַנדערע מדינות. דאָס הייסט, די רוסישע רעגירונג בעפעסטיגט זיך שוין איצט הינטער אַ דיקער וואַנד, אויף דעם פאַל, ווען מען וועט וועלען מאַכען אויף איהר אַן אַטאַקע. דאָס הייסט, רוסלאַנד האָט אויסגעפונען אַ פאַראַגראַף פון אינטערנאַציאָנאַלען שולחן־ערוך, און פערציהט דערביי אַ פרום פנים. פון ערפאַהרונג ווייס די רוסישע רעגירונג, אַז דיעזער מיטעל איז איהר ניט איין מאָל בייגעשטאַנען אין דער נויטה. אזוי איז געווען אין די אַכטציגער און אין די ניינציגער יאָהרען פון פאַריגען יאָהרהונדערט. אזוי איז געווען אין אָנפאַנג פון איצטיגען יאָהרהונדערט, ווען די ערשטע עמודים פון דער נייעסטער אידישער געשיכטע אין רוסלאַנד זיינען בעשריעבען געוואָרען מיט פייער און בלוט. פראָטעסטען פון איין זייט און תחנות און בקשות פון דער אַנדער זייט האָבען נאָר נישט געהאַלפּען. די רוסישע רעגירונג איז געבליבען שטייף אין דער דעה, ווייל זי האָט זיך געשטיצט אויף דעם אינטערנאַציאָנאַלען שולחן ערוך. און וויפיעל צביעות

שיקט אין די גאנצע וועלט, און דאָס ציעל ווערט ערריכט. עס געפינען זיך נאָך ווייכהערציגע, בעלי רחמים, וואָס האָבען מיטלייד מיט דעם אָרימען הערשער, וועלכער האָט געביך ניט קיין שליטה איבער זיינע אייגענע מיניסטאָרען. די גאָלדענע הויבען אָן ווירקליך צו גלויבען, אז נאָר די פאָר מיניסטאָרען האָבען מעכט געווען די גאָלד, אז נאָר צוליעב זיי איז אָנגעלעגט געוואָרען די אידישע ישועה, און אָנשטאָט דערשיקט צו ווערען פון אינוועניגען צאָרן איבער די טרופּה'נע רוסישע פּאָליטיק, ווערען זיי אין כּעס אויף דעם אידישען שלעכטען מזל: א פּאָלק אַ שלים-מזל! אזוי גאָהענט געווען פון גליק, דאָרף זיך מאַכען, אז גראָד אין דעם מאָמענט איז טשעגלאָוויטאָוו יוסטיץ-מיניסטער; וואָלטען מיר אָנשטאָט טשעגלאָוויטאָוו'ען געהאט צוויי קרוואַשעאינס, וואָלטען שוין אפשר אָנגעשטאַנען משיח'ס צייטען פאָר די רוסישע אידען.

און דערין ליגעט דאָס טרויעריגסטע. מען שיט די אידען און דער עפענטליכער מיינונג זאמד אין די אויגען, כדי זיי זאָלען ניט דערוויסען זיך פון דעם אמת. מען וויל פּערגלעטען די מורא-דיגע עולה פאָר די צייט פון דער מלחמה. דערנאָך, ווען די מלחמה וועט פאָראַיבערגעהן, וועט מען שוין פארטיג ווערען אי מיט דער עפענטליכער מיינונג, אי מיט די אידען. אין דער טאַקטיק פון דער אינוועניגער אונטערדריקונגס-פּאָליטיק איז רוסלאַנד תמיד געווען גרויס, און די רעגירונג האָט איצט אָנגעווענדעט איינע פון איהרע אלטע מעטהאָדען.

מיט אייניגע טעג צוריק האָב איך ערהאַלטען ידיעות פון רוסי-לאַנד פון איינעם, וואָס ווערט בעטראַכט אין רוסלאַנד פאָר אַ גרויסען קענער פון דער אינוועניגער רוסישער פּאָליטיק. ער איז אויך בעקאנט ווי איינער פון די ערעלסטע אידישע פּאַטריאָטען. ער שרייבט מיר, אז מיר זאָלען זיך ניט לאָזען בלענדען פון פאַלשע, אויפגעבלאָזענע נאַכריכטען, פון גרונדלאָזע הבטחות, וואָרים, אזוי שרייבט ער, ווען די רוסישע רעגירונג וואָלט באמת געפאסט אַן ערנסטען בעשלוס צו מאַכען אַ סוף צו די אידישע צרות, וואָלטען זיך שוין געצייגט אייניגע סמנים אין דעם ווי זי בעהאנדעלט די אידען איצט, און די אידען ווערען איצט, אין דער צייט פון דער

א קלייניגקייט, וועגען ניט צולאזען, צום ביישפיעל, אידישע קינדער אין א גימנאזיום אָדער א האַנדעלס-שולע, פּוילט זיך ניט דער רוסי-שער צאר צו געבען זיין אייגענע חתימה. דאָרף מען אַרויסטרייבען עטליכע אידען פון אַ דאָרף, וואו זייערע טאטעס און זייערע זיידעס האָבען געלעבט, פּוילט זיך ניט דער מיניסטער אַליין, ער איז זיך מטריח און גיט אַרויס אַן אייגענהענדיגען „אוקאז“. און דאָ, ביי אַזאַ וויכטיגען אַקט, וואָס איז נוגע זינענדיק מיט אַינעם רעכטלאָזע און פערפאַלגטע מענשען-קינדער, לאָזט מען אַרויס דר אַט לאַזע ידיעות און מען צובלאָזט זיי אויפ'ן ווינד נאָך אַלע וועלט-ריכטונגען.

צווייטענס איז געווען איין פונקט אין די ידיעות גופא, וועל-כער האָט נאָך מעהר פערשטאַרקט אונזערע ספקות. עס האָט גע-הייסען, אַז פון היינט אָן מאָגען אידען ווערען אָפיציערען ניט נאָר אין דער אַרמעע, נאָר אויך אין דער פּלאָטע. איז עס דאָך אָבער ידוע, אַז די רוסישע פּלאָטע איז אידען-ריין, אַז אין דער פּלאָטע איז ניטאָ אפילו קיין איינציגער אידישער מאַטראָז. מוז מען דאָך אָנהויבען, ווען מען טהוט שוין תשובה, פון די מאַטראָזען און ניט פון די אָפיציערען, אויב ניט, איז עס דאָך נאָר אַ בייזער ווין.

ליידער האָבען זיך אונזערע ספקות דערווייל אַרויסגעשטעלט ריכטיג. און עס איז נאָך טרויעריגער און האָפנונגסלאָזער ווי מיר האָבען גערעכענט. מיר קענען צו גוט די רוסישע רעגירונגס-טאַק-טיק און איהרע שמד-שטיק און ווייסען וואָס זיי בעדייטען. ווען מען ווערט גערענגט פון דער עפענטליכער מיינונג און מען מוז יוצא זיין אנטקעגען דער וועלט פון איין זייט, און פון דער אנדער זייט וויל מען דאָך ניט אָבזאָגען זיך פון דער אַלטער שיטה פון אונטער-דריקונגען און פערפאַלגונגען, זוכט מען אויס איינעם אָדער אייניגע פון די העכערע רעגירונגס-בעאַמטע, און מען וואַרפט אַרויף אויף זיי די שולד. דער הערשער אַליין, הייסט עס, האָט אין זיין גרויס-נאָד און באַרמהערציגקייט געוואָלט לייכטער מאַכען די לאַגע פון די אונטערדריקטע, אָבער אייניגע מיניסטאַרען האָבען זיך געשטעלט אנטקעגען דעם נייעם פּלאַן פעסט ווי אַ מויער און האָבען ניט צו-געלאָזען, אַז ער זאָל אָנגענומען ווערען. די ידיעה ווערט פאַנאָדער-

די אחריות פון א אידישער פערטרעטונג.

זייט עס איז ארויס דער מאניפעסט פון רוסישען צאר, אָדער ריכטיגער, זייט עס איז ארויס דער קלאַנג וועגען דעם מאניפעסט פון רוסישען צאר צו זיינע „ליעבע אידען“, זיינען אריבערגעגאנגען פולע צוויי חדשים. זייט עס איז ארויס דער בעפעהל, אָדער ריכטיגער דער קלאַנג וועגען א בעפעהל, אז מהיום והלאה קאָנען אויך אידישע סאַלדאַטען — ווען זיי בעזיצען דעם נויטיגען בילדונגס-גראַד, — וועלכע וועלען זיך אויסצייכענען דורך גבורה און העלדענ-מוטה אין דער מלחמה, ווערען אָפיציערען אין דער רוסישער אַרמעע און אפילו אויך אין דער פּלאַטע — זייט עס איז ארויס דער קלאַנג מכה אַזא מין בעפעהל זיינען אויך אריבערגעגאנגען אן ערך צוויי חדשים. אין די ערשטע טעג האָט מען געפויקט און געקלונגען וועגען די נייע ישועות אויף די רוסישע אידען. דאָס פויקען און דאָס קלינגען איז געוואָרען אַלץ שוואַכער און שוואַכער, און אין די לעצטע טעג הערט מען פון די הילכניגע ידיעות נאָר א גאַנץ מאַטען בת קול, ווי דאָס עכאָ פון דער יום-כפור'דיגער תקיעה גדולה, נאָך דעם ווי דער בעל-תפלה האָט שוין א קלאַפ געטהאָן מיט זיין טרויעריגער שטימע דעם וואָכעדיגען „והוא רחום“.

גרויסע מאמינים זיינען מיר פון אָנהויב אָן ניט געווען. ער-שטענס האָבען מיר ניט פערשטאנען, ווי אזוי מען זאָל זיך קענען פערלאָזען אין אַזא וויכטיגער פראַגע אויף ידיעות, וואָס קומען אָן עפעס אזוי מן הצד, ווי דער העכרער זאָגט: קלוטות מן האויר, דאָס הייסט, זיי קומען פון דער לופט. א ווינד האָט זיי געבראכט. היינט בלאָזט דער ווינד פון ענגלאַנד, מאָרגען פון קאָפּענהאַגען און איבערמאָרגען גאָר פון רוים. פון ענגלאַנד קומען זיי אָן איינ-געשלייערט אין נעבעל, פון קאָפּענהאַגען בעדעקט מיט א פרעסטעלע און פון רוים עטוואָס פערשמויבט. ווען עס האַנדעלט זיך וועגען

שוין געהאלטען זיין ערשטע רעדע. קיין חידושים זיינען אין איהר
 ניטא, די אלט בעקאנטע רוסישע דרשה: דערמאָנט די פוילען, דער-
 מאָנט די רוטהענען און פערשוויגען די אידען. פירשט באַברנסקי
 האָט צוגעזאָגט איינצופיהרען די רוסישע שפראך און די רוסישע
 זיטען אין דער נייער מדינה. דאָס איז דער אָנהויב פון דער
 פערשפראַכענער פוילישער אויטאָנאָמיע, דאָס איז דער ערשטער
 גרוס פאַר די „ליעבע אידען“.

א טעלעגראַמע האָבען מיר אלע געלייענט, אז זעקס טויזענד
 אנטלאָפּענע אידען פון מזרח גאליציען זיינען אָנגעקומען אין
 ניקאָלסבורג. עס איז ניט געווען וואו אַריינצולאָזען זיי, האָט מען
 פאַר זיי אויף גיך אויפגעשלאָגען געצעלטען אויסער'ן שטאָדט. די
 זעקס טויזענד אנטלאָפּענע, הייסט דאָס, זיינען איצט מקיים דעם
 דין פון סוכה מיט אלע תנין. די, וואָס האָבען ניט געקאָנט
 אנטלויפּען, ריכטען אָב סוכה ביי זיך אין דער היים.

א שוידער געהט איבער'ן לייב, ווען מען שטעלט זיך איצט
 פאַר די נייע לאַגע פון אונזערע גאליצישע ברידער, וועלכע האָבען
 אויך אין אונגליק קיין מזל ניט.

10 אָקטאָבער, 1914.

די גאליצישע אידען, וואָס זיי געפינען זיך שטענדיג צווישען צוויי פֿייערען.

גראד אין גאליציען האָב איך געמערקט, אפשר מעהר ווי ערגעץ וואו אנדערש, דעם אָבגלאַנץ פון דער אַלטער השכלה און אַ מורא'דיג שטאַרקען דראַנג ביי דער יוגענד נאָך בילדונג און וויסען, אפילו אין די חסידישע קרייזען. אויף דעם גאליצישען יודענטהום ליגעט נאָך דער אַלטער יחוס, מען מערקט נאָך דאָרט די שפורען פון דער אַלטער טראַדיציע. אָבער, ווי געזאָגט, מען מוז זיי בעאכטען ביי זיי אין דער היים, וואו זיי פיהרען נאָך אַ זעלבסטשטענדיג לעבען, ווי ווייט מען קאָן רעדען פון זעלבסטשטענדיגקייט אין אַ פּויליש-רוטהענישען גלות.

אַלס ביישפּיעל, וואָס בעלייכט די גאליצישע אידען גאָר פון אַן אנדער זייט, וויל איך איין פאַקט ברענגען, איין פאַקט פון פיעלע, וואָס איך האָב געקאָנט ברענגען.

דאָס ערשטע אידישע גימנאַזיום געפינט זיך אין יפו, אין תל אָביב, אין אַ שעהנעם, אייגענעם געביידע. דאָס ירושלים'ער גימנאַזיום געפינט זיך לעת עתה אין אַ געדונגענער דירה. דאָס ירושלים'ער גימנאַזיום איז געגרינדעט געוואָרען פון אַ גאליצישען ציוניסט. גאליציען האָט זיך מתקנא געווען. זי איז שטאַלץ אויף איהר גימנאַזיום און וויל ניט אָבשטעהן פון יפו. איין מאָן האָט זיך גענומען פאַר דער אַרבייט, דר. ציפּער. ער האָט בערייזט גאנץ גאליציען און האָט אויפגעפאָדערט זיינע ברידער צו אונטערשטיצען זיין ווערק. אין איין יאָהר צייט האָט ער געזאַמעלט אין גאליציען ציען אַ סומע פון הונדערט און צוואַנציג טויזענד קראַנען במזומנים פאַר דעם בוי פון גימנאַזיום אין ירושלים. עס האָבען זיך געוואָלט דערביי בעטהייליגען אייניגע עסטרייכער פון וויען, פון בעהמען, פון מעהרען, מען האָט זיי אָבער אויסגעשלאָסען, מען האָט געוואָלט, אַז גאליציען זאָל זיך צייגען. און דאָס איז געשעהן אָהן קולות, מען האָט ניט מרעיש עולמות געווען. גאליציען בעזיצט נאָך עטוואָס פון דער אַלטער אידישער צניעות...

איצט איז גאליציען, דער גרעסטער חלק פון גאליציען, אַריבער אין אַן אנדער רשות. דער פירסט באָברנסקי האָט אין לעמבערג

גאליציען איז געווען כמעט א זעלבסטשטענדיגע פוילישע מדינה. דער פוילישער שטאַטהאלטער פון גאליציען האָט געהאַט אַ גרעסערע דעה און מעהר צו זאָגען אין מלוכה־זאכען ווי דער עסטרייכישער מיניסטער. די גאליצישע בעפעלקערונג בעשטעהט פון אַן ערך 4 מיליאָן פוילען און אַן ערך 4 מיליאָן רוטענען. צווישען דיעזע צוויי גרופען, וואָס האָבען זיך געפונען אין שטענדיגען קריגע, שטעהען ביי אַן ערך ניין הונדערט טויזענד אידען, און זיי קאָנען מכריע זיין די וואַנשאַל אין איין זייט אָדער אין דער אַנדער זייט. דאָס הייסט שטענדיג זיין צווישען האַמער און קלאָז, שטענדיג קעהרען זיך נאָך אַ בעשטימטער זייט און שטענדיג זיין אויסגעזעצט דעם כעס פון דער אַנדערער זייט. עס איז גרינג צו געבען עצות, עס איז אָבער קיין לעבען ניט, ווען מען איז תמיד געצוואונגען צו שאַקלען זיך, און שאַקעלט מען זיך ניט, האָט מען אויף זיך דעם כעס פון ביידע זייטען.

און דאָך האָבען די אידען אין גאליציען געשפּיעלט אַ בעדיי־טענדע ראָלע אין דער פּאָליטיק פון זייער לאַנד, פיעל אַ גרעסערע ראָלע, ווי מען האָט גערעכענט אין דער וועלט. דאָס אידישע זעלבסט־בעוואוסטזיין איז אין גאליציען געשטאַנען ניט ניעדריגער ווי אין אַנדערע מדינות מיט אַ שטאַרקער אידישער בעפעלקערונג, און די עסטרייכישע רעגירונג האָט בעטראכט די גאליצישע אידען ווי אַ וויכטיגען פאַקטאָר.

אויף איז דאָס געווען מעהר ניט ווי אַ בייזער ווייץ צו רעדען פון גאליציש־אידישען שמוץ און אונוויסענהייט. ווער עס האָט זיך נאָך גוט צוגעקוקט צום לעבען פון די גאליצישע אידען, האָט געמוזט מודה זיין, אז אויף אין דעם פרט פון ריינקייט און בילדונג שטעהען זיי בשום אופן ניט אָב פון זייערע ברידער אין אייראָפּא. מיר פערגעסען דערביי איין וויכטיגען פונקט. ווען מען מאַכט אַ פערזנלייך, מוז מען נעהמען די זעלבע געזעלשאַפטליכע קלאַסען, און עס איז ניט די שולד פון די גאליצישע אידען, וואָס די פוילען פון איין זייט און די רוטענען פון דער אַנדער זייט האָבען אָנגעד שטרענגט אלע כחות ניט צוצולאָזען די אידען צו די בעסערע שטעלונגען אין עקאָנאָמישער הינזיכט. עס איז אויף ניט די שולד פון

ניט געהאט די מעגליכקייט צו געשטאלטען זייער לעבען עטוואָס שעהנער, ווייל אָט די עלעמענטען זיינען געווען געטריעבען פון הונגער, בוכשטעבליך פון הונגער אָהן שום מליצה, און האָבען זיך אַ וואָרף געטהאָן אויף דאָס שטיקעל ברויט און אין דער ערשטער מינוט ניט געקוקט אויף די שעהנקייט פון דער פרנסה. אין בערלין און אין וויען זיינען זיי געשטאַנען, האַלב איינגעבויגען און מיט אַ ציטערען אין די גליעדער, אויף אַלע עקען פון די גאַסען און הכנעה־דיג געבעטען, מען זאָל זיי פערקויפּען אַלטע קליידער... מיט דער צייט האָט מען אויף זיי אַליין אָנגעהויבען צו קוקען ווי אויף אַב־געטראָגענע ברואים, ווי אויף מענשען מיט לאַטעס, וועלכע האָבען שוין אָבעדיענט זייער צייט, און די אידישע אַלטע־קליידער־הענדלער פון גאַליציען זיינען געוואָרען דער סימבאָל פון דעם גאַליצישען יודענטהום. עס האָט זיך איינגעוואַרצעלט אַ פּאַראָרטהייל געגען זיי, און מען האָט זיי אוועקגעשטעלט אויף אַ ניעדריגער מדרגה.

אַ פּאַר חדשים האָב איך צוגעבראכט אין גאַליציען. איך האָב בעאַבאַכטעט אונזערע דאָרטיגע ברידער אין גרויסע אספות, גער־מערקט, ווי זיי רעאָגירען אויף די גרויסע וועלט־פּראָבלעמען. איך האָב זיי געזעהן אין געזעלשאפט, צוגעקוקט זיך צו זייער אינערען לעבען. איך האָב זיי געזעהן אויפ'ן גאַס, אויפ'ן מאַרק, אין בית־מדרש, אין חדר און אין קלוב, איך האָב זיך גוט צוגעהערט צו זייערע געשפרעכען, זיי אויסגערענט וועגען זייערע חלומות אין דער צוקונפט. און שטילערהייט, אין געדאַנקען, האָב איך געבעטען מחילה ביי ניין הונדערט טויזענד ברידער. איך האָב געבעטען, זיי זאָלען מיר פּערצייהען מיין זינד אנטקעגען זיי, וואָרים איך האָב זיך נאָכגעשלעפט נאָך איינגעוואַרצעלטע פּאַראָרטהיילען. איך האָב זיי פּערשטאַנען און איך האָב זיי פון גאַנצען האַרצען ליב בעקומען. איך האָב בעגריפען דעם משונה־דיגען מצב, אין וועלכען זיי געפינען זיך, און איך האָב בעקומען מיטלייד מיט זיי, ניט ווי איינער, וואָס שטעהט פון דער זייט, נאָר ווי אַ שותף, ווי אַ חבר.

איך האָב דענסטמאָל פּערשטאַנען די קראפט פון אַ פּאַראָר־טהייל, דעם כח פון אַ לעגענדע, ווען זי ווערט פּערברייטעט. איך האָב ערפאַסט די גאַנצע טראַגעדיע פון אונזערע גאַליצישע ברידער.

גאליציען האָט אפילו אין אונגליק אויף קיין גליק ניט. די גרעסטע קויל האָט זי געטראָפּען, זי איז די ערשטע מדינה, וועלכע איז לעת-עתה איבערגעגאנגען פון איין רשות אין דעם אנדערן רשות, זי האָט צוערשט דערפיהלט דעם טעם, וואָס הייסט אויס-בייטען איין אָדלער אויף דעם אנדערן אָדלער, ווען אפילו ביידע זיינען מיט צוויי קעפּ. און דאָך איז דערטרונקען געוואָרען דאָס אינטערעס פאַר דיעזע וויכטיגע ענדערונג אין דער אייראָפּעאישער קארטע אין דעם גרויסען ים פון די מלחמה-נייעס, וואָס פערפלייצען יעדען טאָג די גאנצע וועלט.

היינט ווער רעדט פון די גאליצישע אידען, אָן זיי האָט מען זיך פשוט פערגעסען, מען האָט זיי דערמאָנט אייניגע מאָל עפעס אזוי, כלאחר יד, כדי יוצא צו זיין. מען האָט אָבער ניט אָבגעשעצט זייער חורבן, מען האָט ניט אָבגעוואויגען זייער טיעפען עלענד. און זיי די גאליצישע אידען, זיינען דאָך דער ערשטער קרבן פון דער מלחמה, זיי זיינען אַם האַרטעסטען פון איהר געטראָפּען געוואָרען.

מיט אַ פאָר יאָהר צוריק האָב איך געהאט די געלעגנהייט צו בעזוכען כמעט אַלע אידישע צענטרען פון גאליציען, צו בעאָבאכטען און צו שטודירען דאָס לעבען פון אונזערע גאליצישע ברידער, און ביז אויף היינטיגען טאָג בין איך דאָנקבאַר די אומשטענדען, וואָס האָבען מיך געפיהרט אין דיעזע קליינע און אַרימע מדינה, וואָרים דאָס, וואָס איך האָב דאָרט געזעהן, האָט מיך געצוואונגען, אַז איך זאָל איבערבייטען מיין מיינונג וועגען די גאליצישע אידישע בעפעל-קערונג. איך האָב בעקומען וועגען איהר גאָר אַן אנדער מיינונג, אַ פיעל העכערע און בעסערע ווי די, וואָס איז פערברייטעט וועגען איהר אין דער גאנצער וועלט.

גאליציען האָט קיין מול ניט, און די גאליצישע אידען זיינען בעטראכט געוואָרען ווי די אַרימסטע שלים-מול'ניקעס אויף דער וועלט. מען האָט גערעדט וועגען דעם גאליצישען שמוץ, וועגען מיאוס'ע זיטען, וועגען נאַציאָנאַלע פעהלער און פערברעכען. מען האָט געאורטהיילט אויבערפֿלעכליך, ווייל מען איז אין דער גאנצער וועלט געקומען אין בעריהרונג מיט די אַרימסטע עלעמענטען, וועלכע זיינען אַרויסגעדרינגט געוואָרען פון זייער היימאט און האָבען

אונזערע אונגליקליכע ברידער אין גאליציען.

אפילו אין אונגליק מוז מען אויך האָבען אַ ביסעלע מזל, ווען ניט — איז מען אין גאנצען פערלאָרען. דאָס קען מען איצט זאָגען פון אונזערע ברידער אין גאליציען. לאָמיר אונז פאַרשטעלען, אז עס וואָלט אויסגעבראַכען אַ מלחמה ניט אין דער גאנצער וועלט, נאָר צווישען רוסלאַנד און עסטרייך, און די ערשטע ענדערונג, וואָס וואָלט פאַרגעקומען אלס רעזולטאַט פון דער מלחמה וואָלט ניט געווען גרעסער ווי די, וואָס איז איצט פאַרגעקומען אין מורח פון גאליציען. מען קאָן מיט זיכערהייט זאָגען, אז דער רושם פון דיעזער ענדערונג וואָלט געווען זעהר גרויס. די וועלט־פרעסע וואָלט גע־קאָנט ציהען פון איהר חדשים לאַנג גענוג חיונה, און גאליציען וואָלט אויף זיך געצויגען די אויפמערקזאמקייט און דאָס אינטערעסע פון דער גאנצער וועלט. ממילא וואָלטען אונזערע גאליציאנישע ברידער געשטאַנען אין מיטעלפונקט פון אונזערע אידישע אינטער־רעסען. היינט אָבער, ווען דער שטח פון דער מלחמה איז אזוי אויסגעברייט, ווען דער איינפאַכער לעזער איז נעביך געצוואונגען צו לערנען געאָגראַפיע און שפּרינגען יעדעס מאָל, ווען ער עפענט די צייטונג, פון פראַנקרייך אין דייטשלאַנד, פון דייטשלאַנד אין רוסלאַנד, פון רוסלאַנד אין עסטרייך און נאָר מיט אַמאָל אין יאָפּאָן און כינאַ, פערלעערען די קליינע מדינות און די איינצעלנע חלקים פון די מדינות זייער ווערטה. פשוט מען הופט זיי איבער ווי די שטיקער מחזור, וועלכע זיינען געדרוקט אין רש"י־כתב. ווער וועט זיך אינטערעסירען פאַר אַ צוויי פסוק'דיגען „שיר המעלות“, ווען מען האָט פאַר זיך דעם גרויסען „אשרי תמימי דרך“; ווער קאָן זיך אַבשטעלען אויף גאליציען, בשעת מען שמועסט וועגען מאַכען אַ וועג נאָך פאַריז, פון אַנטווערפען נאָך לאַנדאָן, אָדער פון וואַרשאַ נאָך וויען און בערלין?

דענסטמאל וועט מען קאנען אנהויבען רעדען וועגען דעם אייביגען פריערען צווישען די נאציאנען. דער אלטער כלל איז ריכטיג: לאו עכברא גב אלא חורא גב — ניט די מויז גב'עט, נאָר דאָס לאָך איז דער גב. פערשטאָפט די לעכער, וועלען די מייז ניט קריכען. כל זמן עס זיינען דאָ שוואַכע נאציאנען, וועלכע ווערען ניט געשיצט פון דער אלגעמיינהייט, פונקט ווי די שוואַכע פערזאָן ווערט געשיצט פון דער מלוכה און דער געזעלשאפט, וועלען זיי שטענדיג וועקען דעם אפּעטיט פון די שטארקערע נאציאנען און מלחמות וועלען ניט אויפהערען.

מיר האָבען נאָר מורא פאַר איין זאך. די געשיכטע זאָל מיט אונז וויעדער ניט מאַכען אַ שפּאַס און שאַפּען פאַר אונז אַן אויס-נאָמע, ווי זי האָט עס זיך שוין פיעל מאל מיט אונז ערלויבט. מיר זעהען דאָס איצט קלאָרער ווי ווען עס איז, אַז די פעלקער וועלען מוזען איינזעהן, אַז מען מוז לעבען און לעבען לאָזען, און ענדערען די אינטערנאציאנאלע תנאים פון לעבען. עס וואָלט געווען דאָס גרעסטע אונגליק פאַר אונז, ווען מען וואָלט אונז איבערגעהופּט, ווייל פיעלע פון אונז גופא האָבען זיך בעמיהט איינצושמועסען די וועלט, אַז אונזער וואונש געהט נאָר ניט אַזוי ווייט, אַז מיר אַליין בעמען נאָר ניט קיין נאציאנאלע רעכט, אפילו דאָרט, וואו די מלוכה איז צוזאַמענגעזעצט פון פיעלע פערשיעדענע נאציאנאלע עלע-מענטען.

עס הענגט פיעל דערפון אָב, ווי מיר וועלען פאַרמולירען אונזערע טענות. ביז איצט זעהען מיר, אַז אונזערע געבעטענע און ניט-געבעטענע פערטרעטער האָבען דאָס ניט פערשטאנען. דאָס זעהען מיר קלאָר ביי דער עמאנסיפאציאָן פון די אידען אין די פערשיעדענע לענדער. מיר ווילען אָבער גלויבען, אַז דער ערוואַכ-טער און זעלבסט-בעוואוסטער חלק פון אידישען פאָלק וועט איצט ניט דערלאָזען צו נייע גראַבע פעהלער.

8 אָקטאָבער, 1914.

און אלעס וואָס ליעגט צווישען דיעזע צוויי פונקטען: שטאַם, פאָלק, נאַציאָן, זאָל פערשווינדען.

דערין ליעגט דער גרויסער פאָרשטריט פון אונזער צייט. די ריכטיגע איינשעצונג פון דער נאַציאָנאַלער אידעע קאָן און מוז ברענגען גוטעס די קליינע אונטערדריקטע פעלקער און נאַציאָנען. די איינציגע האָפנונג פון די אונטערדריקטע נאַציאָנען, איז, אז די געזעלשאַפט זאָל זיין דורכגעדרונגען מיט אַ ריכטיגען פערשטענדניס פאַר די נאַציאָנאַלע גרופע, פונקט ווי זי איז דורכגעדרונגען מיט אַ ריכטיגען זינן פאַר דעם אינדיווידואַליזם פון דער איינצעלנער פערזאָן.

מיר אידען, אלס די אונטערדריקטעסטע נאַציאָן צווישען די אונטערדריקטע, זיינען מעהר ווי אנדערע פעראינטערעסירט. אז דער נאַציאָנאַלער פרינציפ זאָל זיענען, ער זאָל ווערען אַ געזעל-שאַפטליכער אמת, וועגען וועלכען מען איז זיך מעהר ניט מפלפּל, ווייל מעהר ווי אלע האָבען מיר דערפון געליטען, וואָס די געזעל-שאַפט האָט זיך געפונען אַ לאַנגע צייט אויפ'ן פאַלשען וועג. מען האָט נאָך געהאַט זינן פאַר אונזערע פערפאָלגונגען ווי מענשען, אָבער אונזערע פאָלקס-ליידען, אונזערע נאַציאָנאַלע שמערצען האָבען זעלטען וועמען עס איז פון אונזערע פריינד געריהרט. מען האָט געטרייסט, אז מיר פערלירען דאָס, וואָס אלע נאַציאָנען וועלען מיט דער צייט מוזען פערלירען. ווען זיי וועלען זיך צומישען אין דער מענשהייט. דער אמת איז אָבער געווען, אז וועגען אַ פערשמעל-צונג און אַ צומישונג האָבען גערעדט די, וועלכע האָבען געהאַט דערווייל די מעגליכקייט זיך נאַציאָנאַל צו ענטוויקלען; מיר אָבער זיינען טאַקע געגאנגען צוריק און זעהר פיעל פערלאָרען פון דעם, וואָס גיט צו יעדער נאַציאָן שטאַרקייט און לעבענס-קראַפט.

דאָס ערגסטע איז געווען, וואָס מיר אליין, דער רוב פון אונזער יוגענד, האָט נאָכגעטאָנצט און נאָכגערעדט דער הערשענדער פאל-שער אידעאָלאָגיע און האָט זיך דערמיט אונטערגעגראָבען אונטער איהר אייגענער עקזיסטענץ.

די מענשהייט קאָן האָבען אַ גליקליכע צוקונפט, נאָר ווען דאָס נאַציאָנאַלע פראָבלעם זאָל ריכטיג פערענטפערט ווערען. ערשט

צייט ווען דער אויסדרוק איז איינגעפיהרט געוואָרען, האָט יעדער
 סאָציאַל־דעמאָקראַט געהאַלטען פאַר זיך פאַר אַ הייליגען חוב צו
 זיין אַ קאָסמאָפּאָליט אין זיין וועלט־אַנשוואַנג. מערקווירדיג איז,
 וואָס ווען טויענדע און הונדערט טויענדע פון די סאָציאַל־דעמאָ־
 קראַטישע תלמידים פלענען פערגלייכען דעם נאַציאָנאַליזם מיט דעם
 עגאָאיזם פון דער איינצעלנער פערזאָן, האָט איינער פון די גרעסטע
 סאָציאַל־דעמאָקראַטישע לעהרער נאָך מיט צוואַנציג יאָהר צוריק
 פערגליכען דעם נאַציאָנאַליזם מיט דעם אינדיווידואַליזם פון דער
 איינצעלנער פערזאָן. דאָס איז געווען בעבעל, ווען ער האָט גע־
 מוזט פסק'ענען אַ האַרבע שאלה וועגען די פּוילישע סאָציאַל־דעמאָ־
 קראַטען אין דער פּראָווינץ פּאָזען, צו מעג מען זיי צולאָזען צו דער
 אַלגעמיינער אָרגאַניזאַציען מחמת זייער אויסגעשפּראַכענעם פּויל־
 לישען נאַציאָנאַליזם. שפעטער האָבען זיך שוין געפונען פיעלע
 וואָס האָבען אויסגעשטעלט אַ הכשר אויף נאַציאָנאַליזם, דער ערשט־
 טער אָבער איז געווען בעבעל, וועלכער האָט מיט זיין געזונדען
 מענטשן־פערשטאַנד אַרויסגעפונען די בעסטע פאַרמולירונג פאַר דעם
 וויסענשאַפטליכען נאַציאָנאַליזם. וואָרים יעדער מוז דאָך צוגעבען,
 אַז צווישען עגאָאיזם און אינדיווידואַליזם לעגט אַ טיעפער אָב־
 גרונד, אַז די ביידע בעגריפען זיינען ווייט איינער פון דעם אנדערען
 ווי מזרח פון מערב.

דער וויסענשאַפטליך בעגרינדעטער נאַציאָנאַליזם איז אַ גאַנץ
 נייער פּראָדוקט. אין די לעצטע יאָהרען אָבער האָט ער געמאַכט
 ריעזיגע פאַרטשריטע, און מיר טרעפען כמעט איין געלעהרטען ניט,
 וועלכער בעשעפטיגט זיך מיט דער וויסענשאַפט פון דער געזעל־
 שאַפט, אַז ער זאָל ניט אָבגעבען אַ קאָפיטעל אָדער מעהר דעם נאָ־
 ציאָנאַלען פּראָבלעם. מען האָט אויפגעהערט צו רעדען, צו שרייבען
 און צו פילאָזאָפירען מכח אַן אַלגעמיינעם מענטשענטהום, אין וועלכען
 עס זאָלען זיין לחלוטין פערשמאַלצען אלע איינצעלנע נאַציאָנאַלען
 און פּעלקערשאַפטען. מען זאָגט ניט מעהר, אַז די גרעניצען צווי־
 שען איין מדינה און דער אנדער מדינה זאָלען אין גאַנצען אָבגעווישט
 ווערען, אַז פון איין זייט זאָל עקזיסטירען דער גרויסער כלל: די
 מענשהייט, און פון דער אנדער זייט דער קליינער פרט: דער מענטש,

די אלטע געמער, ווען זייער טעמפעל איז שוין לאנג צושטערט און דער מזבח לאנג חרוב.

דאס האט אויך פאסירט מיט דעם קאסמאפאליטישען אידעאל. נאך דער גרויסער פראנצויזישער רעוואלוציאן האט ער ווירקליך פערנומען אן אויבענאן-פלאץ אין די מוחות פון די בעסטע און פיינסטע דענקער, שריפטשטעלער, קינסטלער און געלעהרטע. פראנקרייך איז ארויס מיט א נייער תורה פון ברידערליכקייט, גלייכהייט און פרייהייט, און די בעסטע מענשען פון יענער תקופה האבען גע'חלומ'ט פון א נייער אָרדנונג אין דער גאנצער וועלט. די צווייטע העלפט פון אכטצעהנטען יאָרהונדערט און די ערשטע העלפט פון ניינצעהנטען זיינען געווען גאנץ בעהערשט פון דער קאסמאפאליטישער אידעע. די אידעאלאגען פון דעם קאסמאפאליטיזם האבען געשפיעלט די ערשטע ראליע און ארויפגעדריקט זייער שטעמפעל אויף אלעס, וואָס דיעזע עפאכע האט געשאפען. און, מערקווירדיג, גראַד ווען די קאסמאפאליטישע אידעאלאגיע האט געהאלטען אין איין וואקסען, האט דער קאסמאפאליטישער אידעאל אנגעהויבען צו זינקען, און ווען מיר קוקען זיך איצט ארום, מערקען מיר, אז גראַד אין דער ערשטער העלפט פון ניינצעהנטען יאָהר-הונדערט האבען די נאציאָנען זיך זעהר געשטארקט אין זייער נאציאָנאלען בעוואוסטזיין. פיכטע אין דייטשלאנד און קאטמאָוו אין רוסלאנד זיינען ניט געווען קיין נביאים, זיי האבען ניט געשאפען קיין נייע אידעאלען, זיי האבען נאָר פאַרמולירט וואונשען און האָפּ-גונגען, וועלכע האבען שוין לאנגע יאָהרען געלעבט אין דער געזעל-שאפט. די פּעראייניגונג פון דייטשלאנד און די פאַן-סלאוויסטישע אידעע זיינען געשאפען געוואָרען ניט פון איינצעלנע מענשען, זיי זיינען א פראָדוקט פון אן אמת'ען פאָלקס-ווילען. די אידעאלאגען האבען דעם פאָלקס-ווילען מעהר ניט ווי איבערטריבען, וואָרים ביידע זיינען גרויסע פאנאטיקער.

מערקווירדיג איז אויך, אז גראַד די סאציאַל-דעמאָקראטיע, וועלכע האט ביז דאָ ניט לאנג בעקעמפּט דעם נאציאָנאלען געדאַנק, האט דוקא איינגעפיהרט דעם אויסדרוק „אינטערנאַציאָנאַל“ אָנ-שטאַט „קאסמאפאליטיש“, ניט קוקענדיג דערויף וואָס צו יענער

אונזער געפאָהר און האָפנונג דורך דער איצטיגער מלחמה.

צו ערשט ווערען געשאפען די אידעאלען און ערשט נאָך זיי קומען די אידעען. די אידעאלען שפראַצען אַרויס פון דער געזעל־שאַפט, זיי ווערען פאבריצירט פון לעבען גופא אַלס אַ סך־הכל פון פערבאָרגענע וואונשען און האָפנונגען, וועלכע מאַכען דורך פער־שיעדענע גלגולים, ביז זיי דרינגען דורך אין בעוואוסטזיין פון דער געזעלשאַפט. ווען די אידעאלען זיינען שוין שטאַרק און טיעף איינגעוואָרצעלט, קומען די געלעהרטע און זוכען אַ טהעאָרעטישע בעגרינדונג פאַר זיי, זיי זוכען צו ערקלעהרען דאָס וואָס עקזיסטירט שוין, זיי מאַכען מעהר ניט ווי אַ פירוש אויף אַ חבור, וועלכער איז שוין געדרוקט. נאָר גרויסע גאונים און העלדען, וועלכע שפרינגען אַריבער מיט זייער דורכלויכטענדר ראיה און שאַרפען פיהלען גאַנצע דורות, זיינען אים שטאַנד אָנצוצייכענען נייע וועגען, וואָס זיינען נאָך ניט דורכגעטראָטען און גיבען דער מענשהייט נאָך ניט־געבאָרענע אידעאלען. געוועהנליך אָבער ענטוויקעלט זיך דער פראָ־צעס אין דער וועלט־געשיכטע, ווי מיר האָבען איהם אויבען געשיל־דערט. דעריבער זעהען מיר טאַקע, אז די אידעאָלאָגיע, דאָס הייסט די, וואָס בעשעפטיגען זיך מיט דער פאַרמולירונג און בעגרינדונג פון די מענשליכע אידעאלען, הינקען שטענדיג אַ ביסעל צו, ווייל זיי נעהמען דעם שטאַף פון דער פערגאַנגענהייט. דעריבער טרעפט זעהר אָפט, אז ווען די אידעאָלאָגיע בעשעפטיגען זיך מיט דער בעגרינדונג פון אידעאלען, וואָס האָבען נאָך נעכטען געהערשט אין דער געזעלשאַפט, אַרבייט שוין דאָס לעבען גאַנץ נייע אידעאלען אויס. דער היינט בויט אַ נייעם בנין אויף די חורבות פון נעכטען. די געזעלשאַפט אָבער זעהט דאָס נאָך ניט און דיענט נאָך דערווייל

נו, קומט נאך די שאלה, ווי וועט דאס ווירקען אויף דעם ישוב,
 אויף אונזער ישוב? דארויף קאן מען נאך קורץ ענטפערען. עס
 קאן זיין, אז אין דער איבערגאנגס-צייט וועלען אפשר זיין פער-
 שיעדענע אונאנגענעהמליכקייטען, ביז וואנען די נויטיגע רעפארמען
 וועלען דורכגעפיהרט ווערען. דער נייער ישוב האט אבער שטענדיג
 געהאפט אויף א שטארקע טערקיי, און סוף כל סוף וועט ער דורך
 די אבשאפונג פון די קאפיטולאציען אליין אויך שטארקער ווערען.

15 סעפטעמבער, 1914.

זייטען. ווען עס וועלען אריבערגעהן נאך יאָהרען, און די וועלט וועט בעקאנט ווערען מיט די דאָקומענטען פון דעם כגדר און קאווייט סכסוך צווישען ענגלאַנד און דייטשלאַנד, וועט מען אפשר פער-שטעהן די פלוצלונגדיגע פריינדשאפט פון ענגלאַנד צו רוסלאַנד. דער שירוף איז ניט געקומען פון ליעבע, דאָ האָט מען פשוט איינ-נעלענט נדן און טאָקע במזומנים.

מען האָט העזע געהאט און אזוי געבונדען די טערקיי, ווייל זי איז באמת געשטאנען אויף אַ ניעדריגער מדרגה. וועגען דעם איז זעהר פיעל צו רעדען. אָבער נאָך דער איבערקעהרעניש, וואָס איז אזוי קונציג אויסגעפיהרט געוואָרען פאַר עטליכע יאָהר, האָט די נייע טערקיי געזוכט צו בעפרייען זיך אין גאַנצען. מען איז פערטיג געוואָרען מיט עברול-חמיד'ען, מען האָט איהם איבערגע-לאָזען אַכט ווייבער אַלס אַ זכר לחורבן פון זיין אַמאָליגער גרויס-קייט. אָבער דערמיט אַליין קאָן מען נאָך ניט יוצא זיין, ווען מען וויל ווירקליך געהן אויפ'ן וועג פון ענטוויקלונג.

און איצט, ווען עס איז אויסגעבראָכען די גרויסע מהומה, ווען די קריענפיהרענדע מלוכות האָבען אָנגעהויבען חנפה'נען די טערקיי, האָט זיך די טערקישע רעגירונג מישב געווען און געמאַכט דעם בעדייטענדסטען שריט, וואָס זי האָט נאָר געקאָנט מאַכען. דאָס איז אַ רעוואָלוציאָן אָהן בלוט, אזוי אַ רעוואָלוציאָן פון טרוקענע קלעפּ. וועט זיך דאָס איינגעבען, און די טערקישע רעגירונג וועט בעהאַלטען אויך ווייטער די זעלבסטטהערשונג און אריינפלאַנטערען זיך צווישען די גרויסע בערג, וועט מען קאָנען זאָגען, אז פון די אַלע, וואָס פיהרען איצט מלחמה, האָט מנצח געווען די טערקיי.

פון דער אנדער זייט געהמט אָבער אויף זיך די טערקישע רעגירונג מיט דעם שריט גאנץ נייע התחייבות'ען. וועט זי אָב-שאַפען די קאפיטולאַציאָנען, דאָס הייסט וועט זי אַראָבגעהן פון קעסט און ווערען זעלבסטשטענדיג, מוז זי אויך אָבשאַפען דאָס סיסטעם, וואָס האָט געפיהרט צו די קאפיטולאַציאָנען, זי מוז פער-ברענגען איהר אייגענעם חמץ, מיט איין וואָרט, זי מוז ציוויליזירט ווערען אז דעם פרעמדען אונטערטהאן זאָל אָננעהמען אַ חשק צו ווערען אַן אַטאָמאנישער בירגער.

אויסלאנד ביי אזא סיסטעם? דעריבער איז טאקע די טעראיי געבליבען ביז היינטיגען טאג א לאנד און אינדוסטריע, און די רעד גירונג מוז ציהען איהר חיונה אין גאנצען פון דער לאנד-ווירטשאפט. דעריבער האָבען די אויסלענדער געמאכט געשעפטען אין טעראיי און די פלח'ען האָבען געזיפצט און געקרקצט אונטער דעם דרוק פון דעם „עשור“ סיסטעם. „עשור“ איז דער אלטער העברעאישער „מעשר“. די געשעפטסלייט זיינען געווען פריי פון אָבנאָבען, דער אַרימער אַקערבויער אָבער און דער פלאַנצער האָט געמוזט אָבנעבען מעשר, 10 פראָצענט פון זיין תבואה. און אזוי ווי די רעניערונג אליין פלעגט זיך ניט עוסק זיין מיט דעם איינמאָגען פון דעם מעשר, פלעגט זי דאָס איבערגעבען אונטערנעהמער. דער אונטערנעהמער האָט דאָך אָבער געמוזט מאַכען דערביי א געשעפט, האָט ער גע- שונדען א הויט פון דעם בויער, און דער מעשר איז אין אמת'ען געווען ניט א צעהנטעל, נאָר אַן אַכטעל און אַפּטמאָל א זעקסטעל פון דער גאנצער תבואה.

היינט הויבט זיך אָן די סדרה פון קאָנצעסיאָנען. ניט די רעניערונג א קאָנצעסיאָן איינער פון די זעקס מלוכות, האָט זי גלייך געמוזט מפצה זיין די אנדערע פינף, וואָרים ווען ניט, ווערען זיי אין כעס, און אז זיי זיינען אין כעס, הויבען זיי אָן צו נעהמען די שטריק און ווערנען.

מיר איבערטרייבען ניט ווען מיר זאָגען, אז די „קאפיטולאציעס“ האָבען א היבשען חלק אין דער איצטיגער וועלט-מלחמה. פראַנקרייך, דייטשלאנד און ענגלאנד האָבען זיך ניט גע- קאָנט צוטהיילען מיט די קאָנצעסיאָנען. דייטשלאנד האָט געבויט די בגדר-באָהן, ענגלאנד האָט זיך בעפעסטטיגט אין פערזישען גאָלף און פראַנקרייך האָט בעקומען א רעכט צו ווירקען אין נאָרד-סיריען, בויען אייגענבאהנען און האַפּען אין חיפה און יפו, אלכסנדרעטע און טראַבולוס. דאָס האָט צוגעגעבען פייער צו דער בעהאלטענער קנאה צווישען די דריי רעניערונגען און רוסלאנד האָט דאָך לאַנג געוואָרפען אַן אויג אויף דעם באַספאָר און דעם גאָלדענעם האָרן. האָט איטאליען דערווייל אַריינגעכאַפּט טריפּאָליס, עסטרייך — באַסניען און הערצעגאווינא. בקיצור, מען האָט געצופּט פון אלע

קאנסולען „עקס טעריטאריאל“, נאך אין א געוויסען זין אלע פרעמדע אונטערטאנען איבערהויפט.

אין קאנסטאנטינאפאל, צום ביישפיעל, לעבען אן ערך דריי הונדערט טויזענד גריכען, וואס איטליכער פון זיי האט צוויי פאס-פארטען, א טערקישען און א גריכישען. אין שלום-צייטען בעהאלט ער דעם גריכישען פאספארט און געניסט אלע רעכטע פון א טער-קישען אונטערטאנען. מאכט זיך אבער עפעס א סכסוך, בעהאלט ער דעם טערקישען פאספארט און נעהמט ארויס דעם גריכישען און זוכט שוין ביי דעם גריכישען קאנסול. און ניט נאך די גריכען אליין זיינען זיך אזוי נוהג. מיליאנען פון בירגער, וואס האבען זייער גאנץ לעבען צוגעבראכט אין דער טערקיי, האבען געפיהרט א דא-פעלטע בוכפיהרונג פון זייער אונטערטאנהאפט. דאס גאנצע סיסטעם איז געווען טערקיש.

די זעקס דערמאנטע מלוכות האבען אויך געמעגט האבען איי-גענע פאסטען, סיי פאר דער טערקיי אליין, סיי פאר די פערבינדונגען מיט דעם אויסלאנד.

און דאס ערגסטע, די טערקישע רעגירונג האט נאך די „קא-פיטולאציאנען“ קיין רעכט ניט צו שיצען איהר אייגענע אינדוסטריע, ווייל ארויפלעגען צאל אויף אויסלענדישע סחורה קאן זי נאך מיט דעם הסכם פון די זעקס מלוכות. ביז דא ניט לאנג האט מען ערלויבט צו נעהמען אין גאנצען נאך אכט פראצענט צאל פון אלע אויסלענדישע סחורות, זאל עס זיין שפיעלצייג אדער מאשינעס, פאפיער אדער זייד. ערשט מיט אייניגע יאהר צוריק האט מען מיט איהר געטהאן א חסד און ערלויבט צו נעהמען אןשטאט אכט פראצענט גאנצע עלף פראצענט. מען קאן פערשטעהן ווי א לאנד, וואס מוז ערשט געוועקט ווערען צו א נייעם לעבען, וואס הינקט נאך אין אלע פונקטען, קאן קאנקורירען מיט דעם אויסלאנד ביי 8 אדער 11 פראצענט צאל. רוסלאנד האט אויף מאנכע סחורות און מאשינעס ביז 300 פראצענט צאל. אפילו דייטשלאנד האט אויך א שוין-צאל, און אפילו אמעריקא האט ערשט אין דער לעצטער צייט אנגעהויבען ניעדריגער צו מאכען דעם שוין-צאל. אבער אזא שוואכע מדינה ווי די טערקיי, ווי קאן זי קאנקורירען מיט דעם

דיעווע גאנצע סיסטעם איז בעקאנט אונטער דעם נאָמען „קאָ-
 פיטאָלאָגיאָנען“. הויפטזעכליך בעריהרען די קאפיטאָלאָגיאָנען די
 רעכטע פון די אויסלענדער אין דער טערקיי, זיי זיינען אָבער נוגע
 אויף צו די פינאנסען פון לאַנד. מיט איין וואָרט, זיי נעהמען אָב
 ביי דער מלוכה איהר גאנצע זעלבסטשטענדיגקייט. ווער עס וויל
 זיך בעקאָנען מיט די קאפיטאָלאָגיאָנען נעהנטער, מוז זיי שטודירען.
 דאָס איז אַ גאָנץ דיקער חבור, אַ קאָנטראַקט צווישען דער טערקיי
 פון איין זייט און די זעקס גרויסע מלוכות פון אייראָפּא פון דער
 אנדערער זייט. מיר נעהמען אַרויס נאָר אייניגע פונקטען, וואָס
 יעדער האָט זיי געקאָנט בעמערקען, ווען ער האָט געמאַכט אַ ריזע
 דורך טערקיי. אין גאָנץ אייראָפּא, .. און זעלבסטפערשטענדליך
 אויך אין גאָנץ אמעריקא. — האָבען נאָר די באַטשאַפּטער און די
 געזאָנדטע עקסטרא רעכטע; זיי זיינען „עקס טעריטאָריאַל“, דאָס
 הייסט זיי זיינען ניט אונטערגעוואָרפֿען אונטער די געזעצען פון
 לאַנד, וואו זיי זיינען די געזאָנדטע, נאָר זיי שטעלען פאָר אַ שטיי-
 קעל פון דער מדינה, וואָס האָט זיי געשיקט, זיי זאָלען זי רעפּרע-
 זענטירען. נאָך די „קאפיטאָלאָגיאָנען“ האָבען אין גאָנץ טירקיי
 אפילו די קאָנסולען און אפילו די קאָמערציעלע קאָנסולען פון די
 זעקס מלוכות, וואָס זיינען גע'חתמ'עט אונטער דעם קאָנטראַקט,
 די זעלבע רעכטע, ווי די באַטשאַפּטער אין דער איבעריגער ציווי-
 ליזירטער וועלט. זיי זיינען דאָרט הייליגע פּערזאָנען, זיי קאָנען
 טהאָן ממש וואָס זיי ווילען. די טערקישע רעגירונג האָט קיין
 רעכט ניט אַריינצומישען זיך אין די אַנגעלעגענהייטען פון די קאָנ-
 סולען. יעדער קאָנסול איז אין דער טערקיי אויך אַ ריכטער, ער
 האָט אויך אייגענע פּאָליציי, וועלכע פיהרט אויס זיין פּסק דין, און
 די טערקישע פּאָליציי איז מחויב צו העלפֿען דערביי. ניט נאָר
 אייגענע פּאָליציי, נאָר אויך אַן אייגענע תּפּיסה האָט יעדער קאָנסול
 אין דער טערקיי, וואוהין ער זעצט אַריין זיי נע אונטערטאָנען,
 ווען ער געפינט דאָס פאָר נויטיג. און גראָד אומגעקעהרט, בענעהט
 אַן אונטערטאָנען פון אַ פרעמדער רעגירונג אַ פּערברעכען אין מיטען
 העלען טאָג, טאָר די טערקישע פּאָליציי איהם ניט אָנריהרען אָהן
 די הסכמה פון זיין קאָנסול. אויף דעם אופן זיינען ניט נאָר די

די נייע אידישע האַפנונגען פון דער ערוואַכטער טערקיי.

ווען עס זאָל אָבגילטען דער טערקישער רעגירונג און זי זאָל קאָנען דורכפיהרען איהר קאטעגאָרישען בעשלוס, וואָס זי האָט איצט אין דער מהומה־צייט געפאַסט: אַראַבצואוואַרפען פון זיך דעם יאָך פון גאַנצע זעקס מלוכות אויף איין מאָל — ווען איהר זאָל געלינגען דורכצופיהרען דעם בעשלוס אין לעבען, וועט מען מוזען מאַכען אַ הפסקה און אָנהויבען רעדען פון אַ נייַער טערקיי. די טערקיי אַליין וועט מאַכען הברלה, צום אונטערשיעד צווישען איהר פריהער דינער קנעכטשאפט און איצטיגער פרייהייט. צום ערשטען מאָל וועט זי, נאָך לאַנגע, לאַנגע יאָהרען, פריי אויפאַהעמען און פיהלען זיך ווי אַן אמת'ער בעל־הבית ביי זיך אין דער היים.

מיט זעקס שטריק, וואָס אַ שמשון הגבור וואָלט אויך ניט געקאָנט צורייסען, איז די טערקיי געווען ביז איצט געבונדען, און די זעקס גרעסטע מלוכות פון אייראָפּא האָבען זי געוואָרנען פון אַלע זייטען. יעדע פון די זעקס האָט געצויגען פעסט פאַר איהר שמריקעל, און די טערקיי האָט זיך ניט געקאָנט פריי בעוועגען. האָט זי געוואָלט עפעס אונטערנעמען, האָט זי געוואָלט איינפיהרען ביי זיך בעסערע פערואַלטונג־מעטהאָדען, האָט מען גלייך אָנגעצויגען די שטריק און איהר דערמאָנט, אז זי איז אַ געבונדענע.

מעהר ניט ווי אויפ'ן פאפיער האָט מען זי גערעכענט צו די זעלבסטשטענדיגע מלוכות, אָבער אין דער ווירקליכקייט איז זי געווען עפעס אַ מין טומטום־אָדער אַנדרוגינוס־מלוכה. דער סולטאַן האָט געקעניגט ווי אַמאָל אחשוּרוש פון הודו ביז כוש, פון באַספאָר ביז בגדא, איבער אונזעהליגע פראָווינצען, די אמת'ע הערשער אין לאַנד זיינען אָבער געווען די שטריק־ציהער. איטליכער פון זיי האָט געהאַט אין אַ סך פרטים אין טערקיי מעהר דעה ווי די טערקיי אַליין.

זיי מוזען זיין נייטראל, זיי זיינען געצוואונגען צו זיין נייטראל.
 ניט דיעזע פראגע דארף אונז איצט אלס אידען אינטערעסירען;
 מיר האָבען איצט גרעסערע און הייליגערע אויפגאבען. מיר מוזען
 אויפפאסען, אז דער כלל „חויז אידען“ זאָל פערשווינדען אין אַלע
 הינזיכטען, ווען עס וועט קומען צו דער גרויסער רעוויזיאָן;
 אינ'ם לעבען פון די פעלקער.
 12 סעפטעמבער, 1914.

איהרע אידישע אונטערטאגנען. דאָך בעטען מיר מחילה און מיר זאָגען אָפּען, אז מיר שרעקען זיך.

מיר שרעקען זיך, וואָרים שוין צופיעל בעטאָנט די רוסישע רעגירונג, אז נאָר צוליעב די טאָפּערקייט פון די אידישע סאָל-ראַטען און צוליעב זייערע אויסערגעוועהנליכע גבורות, וואָס זיי ווייזען אַרויס אין דער מלחמה, איז זי גרייט אַרומצוקלערען נאָך דער מלחמה די אידישע לאַגע און זעהן צו פערבעסערען זי. מיר האָבען מורא, עס זאָל זיך ניט אויסלאָזען מיט אייניגע הנחות פאַר די פערוואונדעטע אידישע סאָלאַטען אָדער פאַר די אלמנות און די יתומים פון די געפאלענע.

מענשען-רעכט, בירגער-רעכט טאָרען ניט בעטראַכט ווערען ווי אַן אויסצייכנונג פאַר בעזונדערע גבורות און פערדיענסטען. אומ-געקעהרט. פאַר אַ פערברעכען קאָן מען בירגער ענטרעכטען. און כל זמן די רוסישע רעגירונג וועט פערלאַנגען פון די אידען אַ בעזונדער עקזאָמען אין טרייהייט און אין גבורה, כדי צו בעהאַנדלען זיי ווי אַן אַנשטענדיגע ציוויליזירטע רעגירונג מוז בעהאַנדלען איהרע בירגער, קאָנען אלע הבטחות פון אַזאַ רעגירונג קיין שום ממשות ניט האָבען.

און ווען מענער, וועלכע שפיעלען אַ געוויסע ראָלע אין דער אידישער עפענטליכקייט, צו וועמעס ווערטער די אידישע וועלט הערט זיך צו, קומען איצט, אין דעם קריטישען מאָמענט וואָס די אידען מאַכען דורך, און בעקרעפטיגען די רוסישע הבטחות מיט זייער אייגענער חתימה, האָבען זיי געדאַרפט זיין פאַרזיכטיגער. זיי מוזען פיהלען די גרויסע אחריות, וואָס זיי נעהמען אויף זיך. גליי-כער וואָלט געווען, אז אַנשטאָט צו ווענדען זיך צו די אידען, און געבען זיי עצות מיט וועמען זיי זאָלען סימפאטיזירען אין דער מלחמה, וואָלטען זיי זיך געווענדעט מיט זייער וואָרט צו דער גרוי-סער עפענטליכקייט, כדי איהר קלאָר צו מאַכען די גאַנצע טיעפּקייט פון דער אידישער טראַגעדיע.

די אידען זיינען צוריסען, ברודער הויבט דאָס שווערד געגען ברודער. אין אַזאַ לאַגע איז ניטאָ וואָס צו רעדען פון סימפאטיען פון די גליקליכערע, וועלכע זיינען ניט בעטהייליגט אין דער מלחמה.

איינער פון אונז. די אלטע מעשה פון חומש מיט פרעה'ן עליו השלום. קומט די מכה ווערט ער ווייך און שיקט נאך משה און אהרן. געהט אוועק די מכה, ווערט ער וויעדער הארט ווי א שטיין און אן אכזר ווי פאר דער מכה.

זעלבסטפערשטענדרליך קאן מען ניט פערגלייכען די מלחמה מיט יאפאן מיט דער איצטיגער מלחמה. די מלחמה מיט יאפאן איז דאך געפיהרט געווארען עפעס אין אן עק וועלט, זי איז ניט געשטאנען אונטער דער קאנטראלע פון דער עפענטליכער מיינונג, די בעטהייליגונג פון די אידען האט מען געקאנט פערלייקענען. ביי דער איצטיגער מלחמה געהט דאס אבער ניט. ערשטענס האבען די אידען אין רוסלאנד אליין געשטעלט צו דער מלחמה אזוי פיעל סאלדאטען כמעט, וויפיעל דאס גרויסע און מעכטיגע ענגלאנד, צוויי-טענס ווערט דאך די איצטיגע מלחמה געפיהרט אין רעכטען מיטען אייראפא. מען קאן ניט מעהר בעהאלטען ניט די צאהל פון די אידישע סאלדאטען, ניט זייער אויפפיהרונג אין דער מלחמה. דורך דעם איז דאס שרעקליכע אונרעכט פון דער רוסישער רעגירונג בולט'ער געווארען, עס שטעכט שוין פשוט די אויגען: מען געהמט הונדערטע טויזענדע אידישע סאלדאטען און מען פיהרט זיי אויפ'ן שלאכט-פעלד צו פערטהידיגען א לאנד, וואס בעהאנדעלט זיי ער גער ווי שקלאפען. אגב דארף מען אויך ניט פערגעסען, אז די איצטיגע מלחמה פיהרט ניט רוסלאנד אליין, רוסלאנד האט געטהאן א יחוס-שידוך מיט ענגלאנד און מיט פראנקרייך און די מחותנים האבען זיך אָנגעהויבען א ביסעל צו שעהמען פאר די עולות, וואס זייער מחותנת'טע טהוט ביי זיך אין לאנד גופא.

אין אזא לאגע האט רוסלאנד געמוזט אָנהויבען מאכען הבטחות, און די מחותנים האבען געמוזט אונטער'חתמ'ענען זיך, כדי צו פערגלעטען א ביסעל די ניט-גלייכהייט פון דעם שידוך.

מיר וועלען זיין צופריעדען, ווען עס וועט זיך ארויסשטעלען, אז אונזערע בעפירכטונגען זיינען געווען נאָר אומזיסט, אז די רוסישע רעגירונג האט באמת חוזר בתשובה געווען און פערזוכט גוט צו מאכען איהר פערברעכען פון פיעלע יאָהרהונדערטען אנטקעגען

דיעזע ביידע מלכות. דריטענס אָבער טאָרען מיר ניט האָבען אזא קורצען זכרון און פערנעסען, וואָס עס האָט מיט אונז דאָ נאָר ניט לאַנג פאַסירט.

עס איז געווען בשעת דער רוסיש-יאַפּאַנישער מלחמה און גלייך נאָך דער מלחמה. מען ווייס ניט די צאָהל פון די אידישע סאָל-דאטען, וואָס האָבען געקעמפט אויף די מאַנדזשוריער פערדער, מען ווייס נאָר, אז עס איז ניט געבליבען אַ שטאָרט און אַ שטעדטעל, פון וועלכע מען האָט ניט אַרויסגעשלעפט די קרוין פון דער אידישער יוגענד. מען ווייס נאָר אז אלע אידישע שטעדטלעך און שטערט זיינען געבליבען אָהן אידישע דאָקטוירים. אייניגע טויזענד אידישע דאָקטוירים, וועלכע טאָרען אין שלום-צייטען קיין שטעלע ניט האָבען אין דער רוסישער אַרמעע, האָבען מיט אַמאָל בעקומען עפּאָלעטען און אָפיצירישע קליידער און זיינען אַוועק געגען. אייניגע קאָמאנד-דירען האָבען אָנגעהויבען זעהר שטאַרק צו לויבען זייערע אידישע סאָלדאטען, און אויך דאָמאָלס האָט די „נאָוואַיע וואָרעמיא“ פער-עפענטליכט אייניגע אַרטיקלען, אין וועלכע זי האָט זיך נאָר ניט געקאָנט אַבלויבען פון די אידישע סאָלדאטען. די רוסישע רעגיר-רונג איז אויך דאָמאָלס אַרויס מיט הבטחות, לכל הפחות פאַר די סאָלדאטען, וועלכע זיינען געווען אַקטיוו אין דער מלחמה.

מיט וואָס אָבער דאָס האָט זיך אלעס אויסגעלאָזען, ווייס יעדער פון אונז. די „נאָוואַיע וואָרעמיא“ האָט זיך אין עטליכע וואָכען אַרום אַרומגעקוקט און חרטה געקראָנען אויף די שבחים, וואָס זי האָט אויסגעטהיילט די אידישע סאָלדאטען, און די גובער-נאָטאָרען און איספּראָווינקעס האָבען אָנגעהויבען באלד בעהאנדלען די טאָפּפערע אידישע סאָלדאטען ווי די אידען פון אַ נאָנץ יאָהר.

די זעלבע סצענע האָט זיך דאָ ניט לאַנג אָבגעשפּילט אין רומעניען. בשעת דעם באלקאן-קריעג האָט רומעניען זיך אויך גע-גרייט צו מלחמה און האָט מאָביליזירט. די רומענישע אידען האָבען זיך אָבגערופען די ערשטע. אפילו די שונאים זיינען נתפּעל גע-וואָרען פון דער אידישער אָפּפערווייליגקייט, און מען האָט אָנגע-הויבען צו שמועסען וועגען ערלייכטערונגען פאַר אידען.

מיט וואָס אָבער דאָס האָט זיך אויסגעלאָזען, ווייס יעדער

הבטחות אין קריטישען מאמענט.

מיר גיבען צו, אז די איצטיגע מלחמה מוז מאכען אן איבער-
סעהרעניש ניט בלויז אין דער לאנדקארטע פון אייראָפּא, און אפשר
אויך פון אזיע, נאָר אויך אין דער אינוועניגסטער פאָליטיק פון די
רעגירונגען. אזא מלחמה האָט נאָך די וועלט־געשיכטע ניט גע-
זעהן און די רעזולטאטען פון איהר וועלען געוויס זיין גרעסערע, ווי
פון די ביזהעריגע מלחמות. עס האָט זיך שוין אָנגעזאמעלט צו
פיעל אלטוואַרג אי אין די אַרסענאלען אי אין די מחות, פערשיע-
דענע רעגירונגס־סיסטעמען זיינען שוין בעדעקט מיט שימעל און
אפילו די איבערליפערטע אינטערנאַציאָנאַלע בעציהונגען זיינען פול
מיט קנייטשען. דורך דער מלחמה מוז קומען אן אלגעמיינע רע-
וויזיאָן, און עס קאָן זעהר זיין, אז אויך די עקשנ'דיגע רעגירונגען
וועלען מוזען געהן אויף פשרות. די נייע אומשטענדען וועלען זיי
דערצו צווינגען.

אָבער מיר אידען טאָרען דוקא ניט נתפעל ווערען צו פיעל
און שכור ווערען, איידער מיר האָבען נאָך פערזוכט איין טראָפען
פון דעם יין המשומר, פון דעם וויין, וואָס מען זאָגט אונז לעת עתה
נאָך צו. אונזערע איבעריגע התפעלות קאָן אונז נאָר שאַדען, זי
קאָן אונז מאַכען לייכטגלויביג און לייכטזיניג אין אזא ערנסטער
שטונדע, וואָס מיר מאַכען איצט דורך.

ערשטענס מוזען מיר געדענקען, אז די פאַרמעל „חוז אידען“
האָט בעקומען ביהגער־רעכט א סך פריהער איידער די אידען אליין,
אפילו אין די לענדער, וואו זיי זיינען שוין עמאַנציפירט. מיר
טאָרען אויך ניט פערגעסען, אז די עפענטליכע מיינונג איז נאָך
נאָר ניט גענוג אויפגעקלעהרט איבער אונזער לאַגע, זי האָט קיין
קלאָרען בעגריף ניט פון אונזער רעכטלאָזיגקייט אין רוסלאַנד און
אין רומעניען און לאָזט זיך זעהר אָפט נאָרען פון די אַגענטען פון

קען קיין מאָל נישט יוצא זיין, האָבען מיר דעם שארפסטען בעווייז
 בעקומען אין דער האַלטונג פון דער לאַנדאָנער „טיימס“.
 און מיר זאָלען נישט מבטל זיין די בעדייטונג פון אזוינע אַר-
 טיקלען. זיי טראָגען אַריין גיפט אין דאָס פּערהעלטניס פון די
 הערשענדע פעלקער צו דער גלות־נאַציאָן. מיר דאַרפען נישט פער-
 געסען, אז מיט אונז געהט מען נישט צו דין־תורות, מען לאָזט אונז
 אַפילו נישט אויס'טענה'ן זיך, וואָרים מען האַלט אונז פאַר הפקר און
 אונזערע סימפאטיען פאַר פערקויפטע. ווען מען וויל ביי אַנדערע
 געווינען סימפאטיע, בעט מען. אונז אָבער זאָגט מען, אז מיר
 זיינען מחויב צו סימפאטיזירען אזוי און אזוי. צו די אַנדערע קומט
 מען ווי גלייכע צו גלייכע, מען בעט זאָגאר אַפטמאָל אַ הלואה אין
 סימפאטיען, אויף אונז שטעלט מען אויס אַ וועקסעל. מיר האָבען
 פון קיינעם גאָר נישט געבאָרגט און אלע האַלטען, אז מיר זיינען זיי
 שולדיג.

11 סעפטעמבער, 1914.

זירען דוקא מיט ענגלאַנד, און נאָר מיט ענגלאַנד. די גרעסטע ענג-
לישע צייטונג, די „טיימס“, פאַלט אָן אויף די אמעריקאנער
אידען, און זאָגט אויף די טערקישע אידען און אפילו אויף די
גע'שמד'טע אוראייניקלעך פון שבת-יצבי, וועלכע רייצען די טירקיי
— אזוי בעהויפטעט די „טיימס“ — אַנצושליסען זיך אָן דייטש-
לאַנד. איז עס גוט, ווען ענגלאַנד האָט זיך פערבונדען מיט רוסלאַנד.
וואָס וואָלט גע'טענה'ט די „טיימס“, ווען ענגלאַנד וואָלט געגאנגען
מיט דייטשלאַנד? אזא היכי תמצא איז דאָך ניט אויסגעשלאָסען.
קאָמיש איז נאָך דערביי, אז עס עקזיסטירט נאָר ניט קיין
געשלאָסענע אידישע עפענטליכע מיינונג אין דער איצטיגער מלחמה.
די אידישע מיינונג האָט זיך צוברעקעלט, ווייל די אידישע נאַציאָן
איז צוברעקעלט. איהר האָט רוסישע אידען, וואָס שטעהען דוקא
פאַר דייטשלאַנד און דייטשע אידען — איך מיינ אויסערהאלב פון
רוסלאַנד און דייטשלאַנד, — וואָס שטעהען פאַר ענגלאַנד, און דאָס
הייסט דאָך פאַר רוסלאַנד. עס איז וועניג פאַר די „טיימס“, וואָס
לכל הפחות א פערטעל מיליאָן רוסישע אידען, אן אַרמעע גרעסער
ווי די ענגלישע אַרמעע אין פראַנקרייך, לעגט אַוועק דאָס לעבען
פאַר די פערבונדענע דריי מלוכות. די „טיימס“ וויל האַבען, אז אלע
אידען אין דער גאַנצער וועלט זאָלען שפּרינגען, ווען אַסקוויט מאַכט
אין ענגלישען פאַרלאַמענט א הויכע קדושה.

זיינען מיר אזוי געזונקען אין די אויגען פון די הערשענדע
נאַציאָנען, אז מיר טאָרען נאָר ניט נאָכגעהן נאָך אונזער אייגענעם
געפיהל, נאָך אונזערע אייגענע סימפּאָטיען? זיינען מיר דען הפקר,
און אונזערע סימפּאָטיען פערקויפטע? און צו וועמען האַבען מיר
זיי פערקויפט, ווי קענען מיר זיי איינטהיילען, אז קיינער זאָל אויף
אונז חלילה ניט ברונג ווערען? דייטשלאַנד און עסטרייך וועלען
דאָך אויך קומען מיט טענות. דאָ אין אמעריקא האַבען זיי דאָך
אונטער די אידען א פיעל גרעסערען חלק ווי ענגלאַנד.

די אַרטיקלען אין „טיימס“ און אלע די טענות, וואָס מען ציהט
אָן אויף אונז אין דער איצטיגער מלחמה, דאַרפען קורס כל אונז
אַליין עפענען די אויגען. און אויב מען האָט געדארפט האַבען
נאָך א בעווייז ווי פערפלאַנטערט דער גלות איז, ווי א גלות-פאָלק

מען מוז אויך אייננעהמען די עפענטליכע מיינונג. די עפענט-
ליכע מיינונג איז אָבער די שטאַרקסטע פעסטונג און מיט קרופ'ס
האַרמאַטען קאָן מען זי ניט דורכלעכערען.

מיר געהען דאָ ניט אַריין אין תּוֹך, ווער איז גערעכט און
ווער איז אונגערעכט אין דער איצטיגער מלחמה. מיר ווילען אויך
ניט זאָגען, אז די שטימונג פון דער עפענטליכער מיינונג איז
תמיד גערעכט. דאָס איז אַ בעזונדער פראגע, וועלכע מוז בעזונדער
אונטערזוכט ווערען. מיר האָבען נאָך געוואָלט אָנווייזען, ווי ווייט
פּעלקער זיינען געצוואונגען, ווען זיי אַליין געפינען זיך אין אַ
סכנה, צו רעכענען זיך מיט דער עפענטליכער מיינונג. מען קאָן
טהאָן צו להכעיס אין פריעדענס-צייטען. קומט אַ קאטאסטראָפּע,
ווערט מען ווייכער, וואָרים מען ווערט גע'משפט און די געשיכטע
קומט און מאַנט אַלטע חובות.

מהאי טעמא איז אויך די רוסישע רעגירונג מיט אַמאָל
ווייכער געוואָרען. די אונשולדיגע רעגירונג. זי האָט זיך געבויך
ערשט אַרומגעזעהן, אז די אידישע סאָלדאַטען זיינען מפקיר זייער
לעבען אין מלחמה-צייט. עס האָט געדארפט קומען די גרויסע
קאטאסטראָפּע, כדי איהר זאָלען זיך עפענען די אויגען, צו זעהן,
אז די זיעבען מיליאָנען אידען זיינען אויך מענשען... דערווייל
מאַכט די רוסישע רעגירונג נאָך הבטחות, און אויך די הבטחות
שיקט זי אויף אַ דעקאַדרעסע: זי לאָזט זיי פּערקינדיגען דורך
אַנאַנימע גרויסע מענער אין קאָפּענהאַגען... אָבער פאר מלחמה-
צייט איז דאָס כאַראַקטעריסטיש. אויך דער בער האָט זיך אַ
קעהר געטהאָן, אויך ער הויבט זיך אָן צוצוהערען צו דער עפענט-
ליכער מיינונג.

אָבער אזוי ווי די אידען זיינען צווייט און צושפּרייט און ווי
מוזען קעמפּפּען ברודער געגען ברודער, איז עס זעהר שווער איינצו-
טיילען זייערע סימפּאַטיען. עס איז נאָך שעהן און עדעל, וואָס
דייטשלאַנד איז ניט אין כּעס אויף די רוסיש-אידישע סאָלדאַטען
און רוסלאַנד אויף די דייטשע און עסטרייכישע אידישע סאָלדאַטען.
ענגלאַנד אָבער האָט טאַקע געוואָלט, אז אלע אידען, וואָס געהערן
ניט קיין אונמיטעלכארען חלק אין דער מלחמה, זאָלען סימפּאַטי-

נער, האָבען זיי זיך געפיהלט געפאנגענע ביי זייער אייגענער רע-
ניערונג. דערין ליעגט צום טהייל די ערקלעהרונג פון די גרויסע
מפללות, וואָס זיינען אָנגעקומען אויף רוסלאַנד'ס חלק אין יענער
מלחמה. די רוסען האָבען געהאט נאָך ביקסען און מוסקעל־קראַפט,
די יאַפּאַנער האָבען אָבער דערצו נאָך געהאט רציחה. צו די
יאַפּאַנער איז גענאנגען אַ שטראָם פון סימפּאַטיע פון דער נאנצער
וועלט, אפילו פון רוסלאַנד. איך רייך פון די עכטע שטאַק־רוסען.

און וואָס זעהען מיר איצט. דייטשלאַנד, די מדינה, וואָס
האָט אזוי הויך אין די לעצטע יאָהרען פערריסען דעם קאָפּ און
אָפּען ערקלעהרט דער גאנצער וועלט, אז „דייטשלאַנד האָט מורא
נאָך פאַר גאָט און ווייטער פאַר קיינעם נישט“, — אָט די מדינה
שפּרינגט איצט פשוט פון הויט, כדי צו געווינען כאַטש אַ חלק
פון דער עפענטליכער מיינונג פאַר זיך. נישט נאָר מלחמה אויף
די שלאַכט־פעלדער פיהרט איצט דייטשלאַנד געגען אלע איהרע
קאָנקורענטען אין מערב און אין מזרח, עס מוז נאָך מלחמה האַלטען
אויך מיט דער איבעריגער וועלט, אַ מלחמה דורך ערקלעהרונגען
אין די צייטונגען, אַ מלחמה געגען אַ גרויסע מחנה פון שריפט־
שטעלער, פאָליטיקער, אַ מלחמה געגען פאָלקס־שטימונגען. און
אזוי ווי דייטשלאַנד האָט ליעב צו טהאָן אלעס סאָלד און גרינדליך,
זיינען צו דער צווייטער מלחמה מאָביליזירט געוואָרען די בעסטע
געלעהרטע, שריפטשטעלערישע און שטאַטסמענערישע דייטשע
קרעפטען. דער גרויסער טהעאָלאָג האַרנאָק, דער געוועזענער
באַנקמאַן און קאָלאָניאַלער מיניסטער דערנבורג, דער פיינער
שריפטשטעלער ראטענוי און דער געניאלער געשעפטסמאַן באַלין
און נאָך אונזעהליגע האָבען זיך פּעראייניגט און גיבען אַרויס אַ
חבור, כדי דייטשלאַנד זאָל אין דער מלחמה אַריבערשלעפען אַ
ביסעל סימפּאַטיע פאַר זיך. דרויסען, ווייט, ווייט שטעהען די
אַרמעען, צעהנדליג טויזענדע פאלען לינקס און רעכטס, און דאָ
זיצען די געלעהרטע, די שטאַטסמענער און די גרויסע געשעפטס־
לייט און מאַכען חבורים. דייטשלאַנד פערשמעקט, אז כדי דער
נצחון זאָל זיין אַ גאנצער, אָהן פּגימות, מוז מען זענען אין ביידע
מלחמות, מען מוז אייננעהמען נישט נאָר פאַרזי, וואַרשא, לאָדז,

גרויסע מעלות, וואָס קענען זעהר גוט נוצען בשעת עס שפּרינגען אַרויס גרויסע וועלט־סכסוכים. אַ מלחמה איז טאָקע אַ מלחמה, און די הויפט־ראָלע אין אַ מלחמה שפּיעלען די „הידים ידי עשו“, דאָך איז עס נאָך גוט, ווען מען קאָן נאָך צולעגען צו עשו'ס ברכה די ברכה פון יעקב'ען. אין צווייען איז שטארקער.

און מ'זוכט אַריבערצושלעפען אויף דער אייגענער זייט די עפענטליכע מיינונג, ניט נאָר ווייל מען יאָגט זיך צו שפּיעלען די ראָלע פון דעם פיינעם מאַן. עס ליעגט דערין אַ סך אַ טיעפערע כונה. די סאָלדאטען אויף דעם שלאַכט־פּעלד פיהרען נאָר אויס די מלחמה; געפיהרט ווערט די מלחמה פון די נאַציאָנען. כדי צו קאָנען ווענדען זיך צום אייגענעם פּאָלק, כדי צו פאָדערען פון איהם אונמעגליכע קרבנות, מוז די רעגירונג שאַפען אַ שטימונג פון אָפּפערווייליגקייט צווישען דער בעפעלקערונג. עס איז אַ גליק פאר דעם, וואָס פיהרט די מלחמה, ווען די בעפעלקערונג ווערט אויפגעמונטערט צו די קרבנות דורך די סימפּאטיען פון דער גרוי־סער וועלטליכער עפענטליכער מיינונג. די רעגירונג בעקומט אויף אזא אופן אַ גרויסע שטיצע פון דער זייט, און די בעפעל־קערונג בעקומט אַ רציחה־געפיהל געגען דעם שונא. די רציחה איז נאָר ניט אַבצושאַצען, זי שאַפט אין מלחמה וואונדער. דאָס רציחה־געפיהל צום שונא פערוואַנדעלט זיך אין בעגייסטערונג פאר דער אַרמעע, און די אַרמעע אַליין, ווי אַ חלק פון פּאָלק, איז אין אזא צושטאנד מסוגל צו העלדישע אַקטען.

זעהר אינטערעסאַנט איז געווען בשעת דער יאפּאַניש־רוסי־שער מלחמה. די רוסישע רעגירונג האָט זיך געמאַטערט מיט אַלע כחות אַריינצוגעבען רציחה אין איהר אייגענער בעפעלקערונג, און עס האָט איהר ניט געהאַלפּען. דאָס רוסישע פּאָלק האָט זיך אונטערגעגעבען דער רעגירונג, עס האָט זיך געמוזט אונטערגעבען, אָבער די אַרמעען זיינען טאָקע געגאנגען אין מלחמה ווי אונטער־געגעבענע, און איידער די סאָלדאטען האָבען געטהאָן דעם ערשטען שאָס, האָבען זיך די מעהר אויפגעקלעהרטע צווישען זיי געפיהלט ווי געצוואונגענע, ווי אַנוסים. איידער טויזענדע און צעהן טויזענדע פון זיי זיינען אַריינגעפאלען אלס געפאנגענע צו די יאַפּאַ-

פרייע און געצוואונגענע סימפאטיע.

אין פריעדליכע צייטען הערט מען כמעט קיין מאָל ניט, אז די גרויסע וועלט זאָל זיך עפעס קימערען וועגען די מיינונג פון דער אידישער גאָס. און אפילו ווען עס ברעכט אויס אַ קאטאַסטראָפּע אין דער אידישער גאָס, שפּיעלט דער אידישער פּראָטעסט, די אידישע ענטריסטונג גאָר אַ קנאפּע ראָלע. מען האַלט די אידישע קאטאַסטראָפּע, ווייל זי קומט דאָך פאַר אין אַ בעשטימטער מדינה, פאַר אַן אינערע אנגעלעגנהייט פון דער מדינה, וואו זי האָט פּאַסירט, און דער פרעמדער דאַרף זיך ניט מישען. מעהר ניט, ווען די קאטאַסטראָפּע איז „הימעל־שרייענד“, ווען זי איז שוין בולט אונמענשליך, ווען עס פליסט אונשולדיג בלוט און דאָס גלייכען — דענסטמאָל רופט זיך אָב אַ גרויסע וועלט און זאָגט וועגען דעם אַ פאַר מעהר אָדער וועניגער שאַרפע ווערטער. דאָס בילד ביים זיך אָבער, ווען די קאטאַסטראָפּע ברעכט אויס איבער די הערשענדע פעלקער, איבער די אמת'ע בעלי־בתים פון דער געשיכטע, אָדער איבער די, וואָס האַלטען זיך פאַר די איינציגע בעלי־בתים, גלייך ווי די גאנצע וועלט וואָלט בעשאַפּען געוואָרען מיט דעם איינציגען צוועק, זיי צו בעדיענען. אין אזא מאָמענט שטייגערט זיך מיט אַמאָל דאָס אינטערעס מיט דער עפענטליכער מיינונג, מען הויבט זי אָן צו זאמלען, צו קאָנצענטרירען, מען זוכט זי צו געווינען מיט אַלע מיטלען, און דענסטמאָל דערמאָנט מען זיך אויך, אז עס עקזיסטירען דאָ אויף דער וועלט פיעל, פיעל מיליאָנען אידען. די אידען זיינען, אמת, כמעט אומעדום די אונטערגעאָרדענטע אין דער געזעלשאַפּט; מען האַלט זיי אָבער פאַר גרויסע בריות צו שאַפּען שטימונגען. ערשטענס איז „והקול קול יעקב“, זיי קענען מסביר זיין אַן ענין, און, צווייטענס, פערשטעהען זיי אַפּטמאָל אַ זאך צו בעשרייבען. צוויי

ליידען מעהר ווי אלע, אפילו נאך דער מלחמה, נאך מיט זיכער-
הייט קאנען מיר זאגען, אז דא האנדעלט זיך וועגען 9 גלידריגע און
אפשר וועגען 10 גלידריגע ציפערן, גערעכענט אין פראנקען.

אט אזוי צאָהלט א פאָלק אין גלות. עס צאָהלט אין נפשות,
עס צאָהלט אין פערמעגען, און דאָס טרויעריגסטע דערביי איז, אז
די גרויסע וועלט פיהרט א קאנטאָ נאָר מיט מלוכות און קימערט
זיך נאָר ניט אום די אונטערדריקטע נאציאָנען, וועלכע ווערען
דערשלאנגען פון דער גרעסערער הערשענדער נאציאָן, וואָס האָט
אין איהרע הענד די גאנצע מלוכה-מאַשינע, און וואָס זי אליין
שפיעלט א ראָליע אין דער וועלט-פאליטיק. דאָס אידישע פער-
מעגען ווערט ניט בעטראכט ווי א נאציאָנאַלעס פערמעגען, קיינער
קימערט זיך ניט אום זיין סך-הכל. דאס אידישע געלד איז מעהר
ניט ווי געלד פון איינצעלנע אונטערטהאנען. דאָס איז א רעזולטאַט
פון דער אונגאַטירליכער לאַגע, וואס די רוסישע אידען נעהמען
אין. זיי זיינען א נאציאָן נאָר ווען עס האנדעלט זיך וועגען נייע
נזרות און רדיפות, און דענסטמאל הייסט עס אויך אן אינערע רור
סישע אנגעלעגנהייט, אין וועלכער קיין פרעמדע מאכט טאָר זיך
ניט אריינמישען, ווארום אזוי פסק'ענט דער אינטערנאציאָנאַלער
דין.

די קאטאסטראָפּע איז דאָ, דער חורבן איז געקומען, און קיי-
נער קאָן איהם ניט וויעדער גוט מאכען. די אידישע וועלט איז ניט
אָרגאַניזירט ווי א נאציאָנאַלע קערפערשאַפט, אים בעסטען פאל
אָרגאַניזירט זי זיך פון פאל צו פאל ווי א פילאנטראָפישע גרופע.
די פילאנטראָפיע איז אָבער שטענדיג אן אָנוועזערין, זי צאָהלט
העכסטענס נאָר אייניגע פראָצענט פון הילף, ווייל איהר גאנצער
פונדאמענט איז מעהר ניט ווי א חיי שעה.

5טער סעפטעמבער, 1914.

מעהר פון אלעס ליידעט אין א מלחמה דער אויסלענדישער האנדעל, און נראד אין דעם אויסלענדישען האנדעל זיינען פער אינטערעסירט די רוסישע אידען אפשר אין אכט צעהנטעל. נאך דאָ ניט לאנג, נאך אפילו אין דער רעניערונג פון אלכסנדר דעם דריטען, האָבען די אידען געשפיעלט א זעהר בעדייטענדע ראליע אויף אין אינערען האנדעל. דערהויפּט זיינען זיי געווען די פער מיטלער צווישען די צענטראלע פראַווינצען און די מערב־פראַווינצן. דורך זיי זיינען געשאפן געווארען נייע צענטרען אין פוילען, דערהויפּט נאך דעם שרעקליכען גירוש מאַסקווא אין 1892. די רוסישע רעניערונג האָט זיך דערשראָקען פאר דעם „כן ירבה“ און האָט אָנגעהויבען דורכצופיהרען א סיסטעם פון „הבה נתחכמה“. מען האָט געקענט בעקאכטען ווי די רעניערונג בעמיהט זיך ארויסצושטופען די אידען פון אינערן האנדעל און איבערלאָזען זיי נאָר די קליין־קרעמעריי. אין אויסלענדישען האנדעל האָט די רור שיסע רעניערונג די אידען דערווייל נאך ניט געקענט בייקומען. די רוסישע סוחרים זיינען צו וועניג בעוועגליך, צו קאנסערוואטיוו, צו בערזש און אויף צו אונגעבילדעט, אום צו פערשטעהן אינטער־נאַציאָנאַלע בעציהונגען.

איך נעהם, צום ביישפיעל, איין שטאָרט, און דוקא ניט קיין רוסישע, זי האָט אבער א שייכות צו אונזער טהעמא. לייפציג האָט אין די לעצטע יאָהרען אויפגעבליהט כמעט ריין־אמעריקאניש. אים רויכוואַרען־האנדעל האָט זי איינגענומען דעם ערשטען פלאץ. די פערמיטלער פון דיעזען האנדעל זיינען געווען אויסשליסליך רוסישע אידען. אזוי איז אויך געווען אין האַלץ־האנדעל, אין געטריידע־האנדעל, אין שפיריטוס־האנדעל און אין נאך מעהר האנדעלס־צווייגען.

אָט דיעזער גאנצער האנדעל איז איצט אָבגעבראָכען. עס גע־הען ארום טויזענדער און טויזענדער מענשען אין די געשעפטס־גאַסען, וואס זיינען געווען פערבונדען מיט דעם אויסלאַנד און זאָ־גען קינות, זיי לייענען מיט טרעהרען „איכה ישבה בדד“.

מיר גלויבען ניט, אז מיר זאָלען בעקומען ריכטיגע ציפערען אָט וועגען די מניעת הרווח, פון וועלכע די רוסישע אידען וועלען

מ א ט ע ר י ע ל ע ן ש א ד ע ן , ו ו א ם די מלחמה האט שוין און וועט
זיי נאך פעראורזאכען.

די רוסישע אידען אליין שטעלען אויס אין מלחמה-צייט אן
ערך פון א פיערטעל מיליאן סאָלדאטען. דאס איז שוין אן אַרמעע,
וועלכע קען ניט בעטראכט ווערען נאָר ווי אַ קליינער צוגאָב. דאָס
איז אַ זעלבסטשטענדיגע אַרמעע, וואס מוז האָבען אן אייגענעם
קאָנטאָ. עס מאכט ניט אויס, וואָס די 250.000 סאָלדאטען האָ-
בען נישט כמעט קיין איינציגען אייגענעם אונטער-אַפיציר אפילו,
עס מאכט ניט אויס, וואָס זיי זיינען פערטהיילט אונטער די פער-
שיעדענע רוסישע קאָרפוסען. 250,000 סאָלדאטען, וואָס געהער-
רען צו א י י ן ש ט א ם , מוזען בעטראכט ווערען ווי אַ נאָ-
ציאָנאַלע אַרמעע. ווייטער מוזען מיר אין בעטראכט נעהמען, אז
די אידען אין רוסלאַנד נעהמען איין אי בירגערליך, אי פאָליטיש,
אי סאָציאַל אַ בעזונדערע שטעלונג, א שטעלונג פון אן אונטער-
דריקטער און אן אונטעריאָכטער נ א צ י אָ ן . די רעגירונג אליין
פיהרט וועגען זיי בעזונדערע ביכער. עס געהט אזוי ווייט, אז די
רעגירונג בעלאַסטעט די אידען מיט בעזונדערע אָבגאָבען, פון
וועלכע עס ווערען בעצאָהלט די טויזענדע בעאַמטע, וואָס גיבען
אַכט, אז די גורות אויף די אידען זאלען שטרענג דורכגעפיהרט
ווערען. אין קיעוו, למשל, ווערען בעצאָהלט די בעאַמטע, וואס
מאכען די „נאַכט-אַבלאַוועס“ אויף די אידען, פון דער אידישער
„פלייש-קאַראָבקע“. דאָס גיט אונז דאָס רעכט, אז מיר זאלען
די רוסישע אידען אין דער איצטיגער מלחמה בעטראכטען ווי אַ
בעזונדערע איינהייט און פיהרען אן אייגענעם חשבון.

די מלחמה צווישען דייטשלאַנד, עסטרייך און רוסלאַנד ווערט
געפיהרט הויפטזעכליך אויף דעם פויליש-אידישען באָדען. די
שטערט און די שטערטלאַך, וועלכע ווערען איצט צושטערט, זיינען
שטערט און שטערטלעך פון דער „טשערטאָ“. די אידען ליידען
אַממייסטען.

דאָס איז איינס. איצט קומט אבער די „מניעת הריוח“, און
איך גלויב, אז דאָס איז דער וויכטיגסטער פונקט, וועלכער פער-
אורזאכט פשוט א חורבן אונטער די רוסישע אידען.

לאנד האָט, צום ביישפיעל, בעקומען אין יאָהר 1870 פון פראַנקרייך 5 מיליאָרדען. די עצם מלחמה האָט דייטשלאַנד אַפילו די העלפט פון דער סומע ניט געקאָסט. אָט אזוי איז מען זיך נוהג, זינט מלחמות עקזיסטירען, און אזוי וועט מען זיך נוהג זיין, כל זמן זיי וועלען נאָך עקזיסטירען.

די מלוכה, וועלכע בעקומט די קאָנטריבוציע, ווען זי איז נאָר עהרליך און זוכט ניט דעם נוצען נאָר פון אַ בעשטימטער, מיוחס'דיגער קלאַסע, וועלכער מען מוז נאָכגעבען אויף דעם חשבון פון אנדערע קלאַסען, איז מחויב זיך צו בעמיהען, אז די וואָס האָבען פערלאָרען זייער פערמעגען צוליעב דער מלחמה, זאָלען בעקומען צוריק פון זייער פערלוסט אַ קליינעם חלק לכל הפחות. די מלוכה זוכט אַריינצושפרינגען דאָרט, וואו דער שאדען איז געווען אַם גרעסטען, דורך הלאות, פערשיעדענע ערלייכטערונגען אין מלוכה אָבגאבען און זעהר אָפט דורך דירעקטע אונטערשטיצונגען פון פערשיעדענע אינדוסטריע-צווייגען.

איז דאָס גערעדט, ווען די מלוכה, וואָס פיהרט דעם קריעג, בעשטעהט פון איין בעשטימטער נאציאָן. ווען זי בעשטעהט אָבער פון אייניגע נאציאָנען, מוזען די אונטערגעאָרדעטע נאציאָנען ליידען אַפילו אין דעם פאל, ווען די מלוכה, פאַר וועלכע זיי האָבען געקעמפט, איז מנצח. די הערשענדע נאציאָן איז שטענדיג בילכער. ניט נאָר דעם גרעסטען חלק נעהמט זי צו פאַר זיך, זי נעהמט צו דאָס גאנצע. דער פריעדען ווערט דאָך געשלאָסען נאָר מיט דער פרעמדער מלוכה, מיט די אייגענע נאציאָנען ווערט שטענדיג מלחמה געפיהרט, און בפרט נאָך מיט די אונטערדריקטע נאציאָנען.

און דאָ קומען מיר צום פונקט, וועלכער אינטערעסירט אונז הויפטזעכליך אין דער שרעקליכער מלחמה, וואָס האָט ארומגעכאַפט גאנץ אייראָפּאָ כמעט.

מיר לאָזען דערווייל ארויס פון אונזער חשבון די עסטרייכיש-נאָליצישע אידען און אויף די דייטשע אידען, און מיר שטעלען זיך אָב אויף די רוסישע אידען, און ווילען מאַכען אַ חשבון וועגען דעם

שאצען. איך רעכען, אז אין דעם פונקט געהט עס צו ווי ביים קארטען-שפיעל. עס קומט איינעם פאַר, אז ער געווינט. אין סך הכל אָבער ווייס מען, אז פון קארטען געווינט קיינער נישט — אלע פערלירען. אַט טאָקע דאָס שניידער-געלד פּרעסט אויף סוף כל סוף אלעס. דערין שטעקט דאָס טראַגישע פון יעדער מלחמה, וואָס אפילו דער געוויין איז אויך נישט קיין אַבסאָלוטער. ער ווערט בעטראַכט ווי אַ געוויין אין פערגלייך צו דעם אַנדערן צד, וואָס האָט נאָך מעהר פערלאָרען.

נאָר פון דעם פונקט, וועלכער איז זעהר וויכטיג, פיעלייכט דער וויכטיגסטער, רעדען מיר דאָ נישט, ווען מיר זאָגען, אז גע- וועהנליך שטימט נישט די רעכנונג, ווען מען חשבון'ט אויס מלחמה- הוצאות. מיר ווילען זיך אַבשטעלען אויף אַן אַנדער פונקט, אויף אַ ריין מאַטעריעלען פונקט, וועלכען מען לאָזט געוועהנליך אויס ביי דעם חשבון, ווייל ער איז פערמאָסקירט, איז נישט בולט גענוג.

דער פונקט איז: די מניעת הריגות. דאָס איז זיין אַלטער נאָמען אין דער העברעאישער שפראַך, אַ פיינער טעכנישער אויסדרוק, וועלכער האָט בעקומען בירגער-רעכט אין דער סוחר'ישער שפראַך און קאָן אָבער נישט איבערזעצט ווערען קורץ אין די אַנדערע שפראַכען. מען מוז איהם סיידען ערקלעהרען. „מניעת הריגות“ איז נישט דער הויזק, וואָס ענטשטעהט פון פערקויפּען אַ בעשטימטע סחורה מיט פערלוסט, נאָר דער הויזק, וואָס ווערט פעראורזאכט דורך דעם וואָס מען בעטרייבט נישט דאָס געשעפט מיט דער נויטי- גער ענערגיע, אָדער דורך אַ שטילשטאַנד וואָס טרעט איין אין געשעפט. די סחורה איז דאָ, מען האָט אָן איהר נישט פערלאָרען, מען האָט אָבער פערזוימט די צייט אין וועלכע די סחורה מוז אומ- געזעצט ווערען. דערין לייענט די טיעפע כונה פון דעם ענגלישען אויסדרוק: צייט איז געלד. צייט איז צייט, און נישט געלד, אָבער פערלאָרענע צייט איז פערלאָרען געלד.

דעריבער קומט טאָקע די מלוכה- וועלכע געווינט די מלחמה, און צווינגט דעם צד, וואָס האָט זי פערלאָרען, אויב זי האָט נאָר כח דערצו, און פאָדערט מען זאָל איהר אומקעהרען נישט נאָר די דירעקטע הוצאות פון דער מלחמה נאָר אויך פאַר „מניעת הריגות“. דייטש-

דער אידישער חורבן.

נאך יעדער מלחמה קומען די בעלי חשבון און רעכענען אויס, וויפיעל די מלחמה האט ביידע צדדים געקאסט. קיין מאל אבער שטימט נישט די רעכנונג, ווייל מען נעהמט אריין אין חשבון נאך די הוצאות, וועלכע האבען צו טהאן מיט דער מלחמה אונמיטעל-באר, ד. ה. מען רעכענט אויס די אויסגאבען, אום צו מאביליזירען דעם חיל, וויפיעל די ארמיע האט אויפגעגעסען אין דעם משך פון דער מלחמה און וויפיעל מאטעריעלען שאדען האט דער שונא אָנגעטהאן: אין צושטערען פעסטונגען, אייזענבאהנען, אין חרוב מאכען שטערט, אין זינקען שיפען, פערקאפן כלי זין און עהנלי-כעס. מען פערנעסט אבער דערביי, אז דאס אלץ איז מעהר נישט ווי דער נדן, עס פעהלט נאך אבער, כדי דער חשבון זאל זיין א ריכטיגער, דער רח"ש וכל"ז, דאס הייסט, וואס די רבנים, חזנים, שמשים און די כל-זמר קאסטען אָב ביי א חתונה. און אזוי ווי עס טרעפט זיך נאנץ אָפט אז דער רח"ש וכל"ז ביי א שידוך קאסט אָב מעהר ווי דער נדן, אזוי קומט פאָר, אז די זייטיגע הוצאות פון א מלחמה שטייגען אריבער די קאסטען פון דער מלחמה גופא. אויף פשוט אידיש הייסט דאס, מען בערעכענט די סחורה און מען פערנעסט דאס שניידערנעלד.

מיר רעדען דא נישט פון דעם גרעסטען היוז, וועלכען א מלחמה פעראורזאכט און וועלכער בעשמעהט דארין, וואס די נאציאָן פער-ליערט א גרעסערען אָדער קלענערען חלק פון איהרע בעסטע יונגענד ליכע קרעפטען, וואס זעהר אָפט מוז די נאציאָן ווארטען א היבש ביסעל יאָהרען, ביז זי קאן וויעדער כאפען אַטהעם און קומען צו זיך. דעם חשבון האט נאך קיינער נישט געמאכט, און מען קאן איהם אויך נישט מאכען. עס איז שווער צו איבערזעצען יונגע לע-כענס אין די שפראך פון געלד, יונגע לעבענס קאן מען נישט אָב-

אליין ווי א בלאט; זי האט נעבעך מורא, מען זאל זי ניט מאכען
אויס נייטראל, זי זאל ניט האבען דעם פסק וואס האבען געהאט
איהרע שוועסטער לוקסעמבורג און בעלגיען. די פריעדענס-מלכה,
זאגט מען, האט זיך אויך דערשראקען און איז פערקראכען אין
קעלער.

א רחמנות אויף איהר! אפשר וועט קארנעגיע זיך אויף איהר
מרחם זיין און נעהמען זי צוריק אהיים. איצט ווען מען שיקט
שיפען מיט גאלד צו ברענגען צוריק אהיים אלע אמעריקאנער,
וואלט געווען א מורא'דיגע עולה איבערצולאזען די פריעדענס-געטין
אין רעכטען אייראפעאישען טומעל.

סאי ווי סאי זיינען די שיפען פול געפאקט און מיליאנערען
ריכטען אָב גלות אין צווישען-דעם. וועט זיין מיט איין פאסאזשיר
מעהר!

20 אויגוסט, 1915.

גראָב־אייזענס און זייערע שפּיזען אויף תבואה שניידמעסער. איין פאָלק וועט ניט אויפהויבען געגען ס'אנדערע פאָלק א שווערד און זיי וועלען מעהר ניט לערנען מלחמה". כדי ניט מלחמה צו האָל־טען, דארף מען אויפהערען צו לערנען מלחמה. מען מוז אומבייטען דאָס גאנצע סיסטעם. כל זמן מען איז זיך מכין דורות־לאנג און מען לערענט מלחמה, איז די מלחמה אונפערמיידליך, ניט היינט, איז מאָרגען, ניט מאָרגען, איז איבערמאָרגען.

די יבשה און די ימים זיינען צו קנאפ פאר די מאָדערנע ציוויליזירטע גאציאָנען. אויף דער יבשה און אויפ'ן ים קאָן מען ארומנעהמען דעם שונא נאָר פון פיער זייטען, זיי פעהלט נאָך דער „הוא ישופך ראש ואתה תשופנו עקב". עס ווילט זיך טרעפען דעם שונא אָט טאקע פון אויבען אין רעכטען מיטען קאָפּ און אויך פון אונטען אין רעכטען מיטען פוס־זאָלע. האָט גאָט אַריינגעגעבען דעם מענשען א שכל, און דער שכל־דיגער מענש האָט געשאפען אן אונטערוואַסער־שיף און א לופט־שיף. געהט קינדערלעך, איצט קאָנט איהר טרעפען איינער דעם אנדערען פון אַלע פיער זייטען און פון אויבען און פון אונטען אויך.

מיט יאָהרען צוריק איז איינגעפאלען איינעם פון די הערשער, וועלכער לעבט נאָר פון דעם, וואָס ער אונטערדריקט אלעמען און אלץ ביי זיך אין דער גרויסער מדינה, איבערצוקיינען דעם אלטען געדאַנקען פון שלום. מען האָט איהם כמעט געוואָלט אָנטהאָן א קרוין פון א מלאך, און אין איינע פון די פריעדליכסטע שטעדט פון דער גרינער פריעדליכער מדינה האָלאַנד זיינען טאקע באלד צונויפגעקומען אויף דעם יום־טוב פון שלום די מלאכים פון שלום פון אלע מדינות און מען האָט דאָרט גוט אַרומגעשמועסט דעם ענין פון אַלע זעקס זייטען. מיט דער צייט האָט זיך געפונען א רייכער אמעריקאנער און האָט אויפ'ן אייגענעם חשבון אויסגעבויט א טעמ־פעל פאר דער קעניגין פון שלום. עס פאסט זיך דאָך ניט פאר אזא איידעלער מלכה צו וואַלגערען זיך אין שכנות. די חנוכת הבית האָט מען אָבערהאלטען מיט פאָמפּ און מיט גלענצענדע רעדען און מיט אַרבע כוסות...

די גרינע פריעדליכע מדינה האָלאַנד ציטערט נעבעך איצט

ארויסנעהמען דאָס בעסטע פונ'ם פּאָלק, די יונגער, און מען וועט זי לערנען מלחמה האַלטען און איין מלוכה וועט וועלען איבער-שטיינען די אנדערע אין בעסער שיסען און אין בעסער טרעפען; כל זמן די יונגער וועט מוזען מקריב זיין די בעסטע יאָהרען ניט צו שלייפען דעם מה, נאָר צו שלייפען דעם שווערד; כל זמן די מלוכות וועלען האָדעווען אויפ'ן חשבון פון אַרבייטענדען פּאָלק הונדערט-טויזענדע פון יחסנים-אַפּיצירען — איז דאָס מעהר ניט ווי אַ נעלעכטער, ווען מען רעדט בשעת מלחמה ווענען יושר און רחמנות. דער וואַלקאן הויכט אָן צו שפּייען פייער אויף איין מאָל. אָבער די בעהאַלטענע כחות, וואָס צווינגען דעם באַרג אַרויסצושפּייען דאָס פייער, אַרבייטען אין איהם גופא אונטער-ערד'יש צעהנדליגע, הונדערטע פון יאָהרען. די מלחמה איז אויף מעהר ניט ווי אַ סך-הכל פון דעם מיליטערישען גייסט, וועלכער בעהערשט די פעלקער, וועלכער געהט אַריין ווי איינער פון די וויכטיגסטע ערציהונגס-פונקטען אין דעם פּראָגראַם פון לעבען.

מען נעהמט די יונגער, דעם זאפט פון דער נאַציאָן און מען פיהרט זי אַרויס אויפ'ן שלאַכטפּעלד אונטער די קלאַנגען פון גוט-איינגעשטודירטער מוזיק און מען דערצעהלט דערנאָך מעשיות פון בענייטערונג און התלהבות. די יונגער איז גענאנגען טאנצענדיג, מיט חשק און התפעלות און ליעדער אויפ'ן צונג. צבוע'קעס! וואָס זאָל די יונגער אנדערש טהאָן, ווען זי האָט נאָר איין ברירה, אָדער הרג'ענען אָדער נע'הרג'עט צו ווערען. דער העכט האָט ליעב — אזוי רעדט מען — געקאכט צו ווערען אין פעפער און זאַלץ-וואסער, און די פּלאַנדער האָט ליעב דוקא געבראָטען צו ווערען אין פוטער. צבוע'קעס! אי דער העכט אי די פּלאַנדער האָבען נאָר ליעב אַרומצושווימען פריי אין טייך. אָט זעהט איהר, די האַר-מאַטען קענען באמת ניט שטעהן אייביג אָהן אַ שטאָך נוצען. אָט זעהט איהר, די אַפּיצירען מוזען באמת לכל הפחות איין מאָל אין לעבען צייגען, וואָס זיי קאָנען.

די נביאים האָבען דאָס פּראָבלעם פון מלחמה טיעפער פער-שטאַנען, און ווען זיי האָבען גע'חלומ'ט פון דער גאָלדענער צייט, האָבען זיי געזאָגט: „זיי וועלען צוברעכען זייערע שווערדען אויף

דער אמת איז אָבער, אז קיין מלחמה אין דער וועלט איז ניט געקומען אזוי אונערווארטעט, אזוי פלוצלונג ווי די לעצטע מלחמה. מיט איין האַנד האָט מען געשריבען אולטימאַטומס, דאָס הייסט לעצטע אזהרות, און מיט דער אנדער האַנד האָט מען שוין געזאמלט דעם חיל. כדי צו יוצא זיין פאר דער וועלט, האָט מען נאָך אַרייַנגעבראַקט אַ פּאָר ווערטער וועגען ערהאלטען דעם שלום, און בשעת די ווערטער זיינען געזאָגט געוואָרען פון די קיסרים-טהראָנען, האָט מען שוין געגרייט פאר די מחנות צידה לדרך: בנדים, ברויט און גוט אָבענשלייפּטע שווערדען און שפּיזען. מען האָט זיך געאייילט, גלייך ווי הינטער די טהראָנען איז געשטאַנען דער מלאך המות אַליין און האָט מיט זיין האַרטער ביינערנער האַנד געשמופט און גע-צוואונגען און ניט געגעבען קיין צייט פאר איבערלעגעניש, פאר ישוב הדעת. דער קעסעל, וואו עס האָט זיך געקאכט צעהנדליגער יאָהרען די פעלקער-שנאה, האָט מיט איין מאָל דערגרייכט דעם זידפונקט און איז אַריבערגעלאָפּען איבער'ן ברעג. ניין, דער קעסעל האָט געפלאצט און דאָס זידענדע גיפט האָט זיך צושפּרייט אין אַלע ווינד-ריכטונגען. די וועלט האָט זיך פער'סמ'ט, די וועלט איז אַראָב פון זינען. עס האָט זיך דערוועקט אין דעם מענשען די גרויסע חיה, די ווילדע בריאה מיט פיעלע הערנער, וואָס קען ניט זעטיגען דעם הונגער אָהן מענשען-פלייש און קען ניט שטילען דעם דורשט אָהן מענשען-בלוט.

אַרייַנלאָזען זיך אין חקירות: ווער איז גערעכט, ווער איז אונ-גערעכט? נאַרישקייטען. וואו האַרמאמען רעדען, הערען אויף דין תורה-מענות; וואו עס קלינגען די שווערדען, פערשטומט דער יושר. אַ שפּריכוואָרט זאָגט: מען משפט ניט דעם, וואָס האָט דעם נצחון. כל זמן די מענשהייט וועט ניט ווערען איידעלער, כל זמן די מענש-הייט וועט צוגעבען, אז מלחמות קענען געפיהרט ווערען, כל זמן די עקזיסטענץ פון די שוואכערע נאַציאָנען וועט ניט זיין געזיכערט דורך די אינטערנאַציאָנאַלע געזעצען, אזוי ווי עס איז געזיכערט די עקזיסטענץ פון די שוואכע פערזאָנען אין די פערשיעדענע מדינות— ביז דאן איז דאָס מעהר ניט ווי צביעות און חוצפה צו רעדען פון יושר און גערעכטיגקייט. און כל זמן אַלע גרויסע מלכות וועלען

די מלחמה

די מלחמה איז געקומען ווי א בליץ פון קלאָרען הימעל. קיינער האָט זי נישט ערוואַרטעט, קיינער האָט נישט געגלויבט, אז זי וועט אזוי גיך אויסברעכען. ערשט נאָך דעם, ווי די מחנות סאָלדאטען האָבען אָנגעהויבען מאַרשירען צו די גרעניצען, ערשט נאָך דעם ווי די האַרמאטען האָבען אויפגעפּענט זייערע מיילער און אָנגעהויבען שפּייען פּייער, ערשט נאָך דעם ווי די קריעגס־שיפען פון די פּיינרליכע מדינות האָבען אָנגעהויבען בעגריסען איינע די אנדערע אויף אַן אש להבה'דיגען אופן — ערשט נאָך אַלעם דעם האָבען זיך געמערלט די חכמים און אָנגעהויבען זאָגען נביאות פון דעם שטורם נאָך דעם שטורם. אַט די נביאים ווייסען גאַנץ גוט, אז דער געדויערנדיגער לעזער, דער דורכשניטס־לעזער איז אפילו אין פריער ליכע צייטען פערטהאָן אין זיינע עסקים און זיין זכרון איז מטופל מיט טויזענד ענינים, און ער קען נישט געדענקען, וואָס דער איינצעלער נער שרייבער האָט געזאָגט מיט אַ וואָך אָדער גאָר מיט חדשים צוריק. בפרט נאָך, ווען עס ברעכט אויס אזא וועלט־מלחמה, ווען עס צופלאַקערען זיך די גרעסטע מדינות, ווען די גאַנצע וועלט ווערט צוטהיילט אויף צוויי גרויסע מחנות פון ביטערע שונאים — דאָן שטעהט דער גרויסער עולם ווי מטושטש, ער פערליערט דעם שליסעל פון די פערפלאַנטערטע געשעהעניסען. און ווילענדיג אָדער נישט ווילענדיג נישט ער זיך איבער צו די זשורנאליסטען אין די הענד, וועלכע ציהען אויף זיך אַרויף אַ נביאות־פנים און הויבען אַן צו בעווייזען, אז אַלץ איז אייגענטליך פשוט, אז דאָס וואָס איז געשעהן איז גאָר נישט פאָרגעקומען פלוצלונג, עס איז אדרבא מחויב געווען צו קומען, וואָרום וואָס ראייה זיי אליין האָבען דאָס פאָראויסגעזעהן נאָך מיט אזויפיעל און אזויפיעל חדשים אָדער גאָר יאָהרען צוריק. היינט געה און קאָנטראָליר זיי !

זיי געהען דאָס אָנזאָגען די ענגלישע קריעגס-שיפען, און באַלד
 מסתמא וועט מען אונז געבען א וואַרימען קבלת פנים. עס
 רוקט זיך אָן די נאכט. עס איז פינסטער. א געדיכטער נעבעל
 פערשטעלט די לבנה און די שטערען. די שיה מאכט עפעס קאמישע
 בעוועגונגען. עס געהען אַרום שטומע מאטראָזען. דער קאפיטאן
 שמעהט אויף זיין קאמאנדא-בריק און שטרענגט זיך אָן דורכצושטע-
 כען מיט זיין שארפען בליק די דונקעלהייט פון דער נאכט און
 דעם נעבעל.

עס איז א „ליל שמורים“. פון אלע קאיוטען-פענסטער שמע-
 קען ארויס פאסאזשירען-קעפ. מען פיהלט, עס קומט א וויכטיגער
 מאַמענט. דאָס שיה בעוועגט זיך קוים, קוים. עס הערט זיך דער
 קלאנג פון שווערע קייטען, ווען זיי לאָזען זיך אראָב. דאָס זיינען
 די קייטען פון אנקער. דער אנקער איז א סימבאָל פון האַפנונג.
 עס הויבט אָן צו טאָגען. די ערשטע זון-שטראהלען צושלאָגען דעם
 נעבעל. עס הויבען אָן ארויסצושווימען גרינע בערגלעך. עס
 גלויבט זיך ניט די אייגענע אויגען. עס מוז זיין א כּשוף. און
 די גרינע בערגלעך ווערען אלץ מעהר און מעהר, ביז די גאנצע
 אומגעבונג ווערט גרין — אַט שטעקען ארויס פון ווייטען הייזער,
 נאסען זעהען זיך, א גאנצע שטאָדט!

מיר זיינען אין באר הארבאָר, אין די פּעראייניגטע שטאַטען.
 קיין שונא האָבען מיר ניט בעגעגענט, און דאָך האָט זיך עפעס
 געפיהלט ווי נאָך א מלחמה אויפ'ן ים.

אָנהויב אוגוסט, 1914.

פון רעכט נאך לינקס. דאָס האָט זיך די גרויסע וועלט אַ קע הַר
נעט האָן. דאָס שיף מוז זיך ריכטען ניט נאָך דער לבנה, נאָר נאָך
די וועלט עראייגניסען...

אויס פרייוויליגע פאסאזשירען, אויס בעליבתים! מיר זיינען
אלע אַריבער אין רשות פון קאפיטאַן. אונזער גורל איז אין זיינע
הענד. אויס אינטערנאַציאָנאַלע געזעלשאפט. עס זיינען דאָ נאָר
בעזונדערע גרופען: ענגלענדער, פראנצויזען, דייטשען און אזוי
ווייטער. עס זיינען דאָ ניט-נייטראלע און נייטראלע גרופען. דער
קאפיטאַן פון שיף האָט געמוזט אָנווענדען זעהר פיעל טאקט, זעהר
פיעל קראפט, צו האלטען דעם שלום אויף זיין שיף.

דאָס שיף האָט געפיהרט מיט זיך אַ גרויסען יחסן: צוועלף
מיליאָן דאָלאַר אין גאָלד. די מאטראָסען האָבען דערצעהלט יעדען
איינציגען פאסאזשיר בסוד, אז זיי וועלען דאָס גאָלד בשום אופן
ניט אָבגעבען דעם שונא, זיי וועלען זיך ראנגלען ביז צום לעצטען
אַטהעמזונ. די פאסאזשירען האָבען כמעט אויפגעהערט צו רעדען
אויפ'ן קול, מען האָט געהאלטען אין איין סוד'ען זיך. דאָס שיף
איז געגאנגען מיט זיין גאנצען דאמפ-כח, 25 זע-מיילען אַ שעה,
ניט געקוקט אויף נעבעל און דונקעלהייט. זיינע אויגען האָט ער
אָרומגעבונדען. אויבען האָט ניט געטאָרט שימערען איין ליכטעלע
ניט. די פענסטער זיינען געווען פעהאנגען מיט שווערע פאָר-
האַנגען, וואָס לאָזען קיין ליכט-שטראהלען ניט דורך. מיר האָבען
נאָך אלץ ניט געוואוסט, וואוהין מיר שווימען. מיר האָבען ניט
מעהר קיין אייגענעם רצון, דאָס הייסט, מיר האָבען איהם, אָבער
מיר ווייסען, אז מיר זיינען „געפאנגענע“ און הענגען אָב פון אַ
פרעמדען רצון. מיר האָבען אָבער אלע געפיהלט, אז אונז פיהרט
אַ ברסמכא, שטרענג און הארט ווי שטאַל, אָבער עהרליך און
צופערלעסיג. ער וועט שוין רעטען זיין שיף, די פאסאזשירען און
דאָס גאָלד.

דעם לעצטען טאָג האָבען מיר שוין געוואוסט, וואו מיר זיינען
אין דער וועלט, דאָס הייסט, וואו מיר זיינען אויפ'ן ים. מיר
שווימען אין דער צפון-ריכטונג. מיר זיינען ביי קאנאַדא. פון
ווייטען זעהט מען פישער-שיפלעך. אָט זיינען זיי פערשוואונדען.

לאָזער טעלעגראַפיע אין פריעדענס צייטען, בעאָנדערס אָבער אין מלחמה צייטען. עס זיצען דייטשען, אמעריקאנער, פראנצויזען, איטאליענער, רוסען, בירגער פון די בעפריינדעטע גרויס-מעכטען, און הערען זיך רוהיג צו. די מלחמה-צייטען זיינען אזוי ווייט.

פרייטאָג אָווענד איז אַ באַלל. די יוגענד וויל טאַנצען. דער ים איז אפילו עטוואָס בעוועגט, נו מילא, וועלען זיך די טאַנצענדע פאַרלעך פעסטער האַלטען אָן איינאַנדער אויבען אויפ'ן דעק פון שיף. דערפאַר איז אָבער דער הימעל אַזוי שעהן און די לבנה אזוי העל און קיילעכדיג פול.

מיט אַ מאָל בעמערקט איינער פון דער געזעלשאַפט: אוי, מיינע דאמען און העררען, קוקט, וואָס איז דאָס געשעהן, די לבנה האָט אַפנים אַ טעות געהאַט. זי איז דאָך ביי אונז געווען די גאנצע צייט פון דער רעכטער זייט, איצט איז זי פון דער לינקער זייט! דער דזשענטעלמען איז מסתמא געווען אַן אַסטראָנאָם. אָבער קיינער האָט זיך ניט געוואונדערט. וואָס קימערט זיך אַ טאָג צענדעס פובליקום פאר אַ רעכטע אָדער אַ לינקע לבנה, און ווי קאָן מען מערקען, ווען מען דרעהט זיך אין טאָג, וואו איז רעכטס און וואו איז לינקס.

דער טאָג איז נאָך ניט צו ענדע. מאַטראָזען רופען אויס: מען בעט דעם עולם אין זאָל. דער קאפיטאַן פון שיף האָט עטוואָס וויכטיגעס מיטצוטהיילען.

אַלע שטעהען אין זאָל, געדענגט אַ קאָפּ אויף אַ קאָפּ. דער קאפיטאַן שטעהט אין מיטען. ער ערקלעהרט קורץ און שאַרף: מיר זיינען אין מלחמה, דייטשלאַנד, פראנקרייך, ענגלאַנד און רוס-לאַנד. זייט רוהיג, מיר שווימען צוריק. איך ווייס נאָך ניט וואוהין. איך וועל טהאָן מיין חוב. איך וועל זיך בעמיהען צו ברענגען אייך אין אַ זיכערען האַפען. רעגט זיך ניט אויף, פעהאַלט זיך ערנסט פון דעם מאָמענט. אַלע ווייטערע ידיעות וועט איהר ערהאַלטען פון מיר.

דער אַסטראָנאָם האָט קיין טעות ניט געהאַט, אויך די לבנה האָט ניט געהאַט קיין טעות און האָט זיך ניט אַזוי אומגעדרעהט

געשיכטע. אויסער פיזישע קראפט, אויסער ענטוויקעלטע טעכניק און אָנווענדונג פון דער טעכניק אין לעבען האָט יעדעס פאָלק זיין אייגענעם געניוס. דער געניוס, אָדער ווי די אלטע בעצייכענען איהם — דער שר האומה, פערטרעט די אינטערעסען פון זיין פאָלק אויבען, און איידער די פעלקער פיהרען מלחמה דאָ אונטען, ראנגלען זיך צוערשט די שרים אויבען. — אזוי בעהויפטעט אן אלטע זאגע — און דאָס פאָלק, וועמעס שר האָט מנצח געווען אויבען, איז אויך מנצח דאָ אונטען. איך דענק אָבער נאָר ניט פון די אייראָ-פעאישע פעלקער און פון זייערע סכסוכים, איך דענק נאָר פון אונזער אייביגען קאמפף פאר אונזער נאציאָנאלעס דאזיין און פון דעם, וואָס מיר האָבען אויסצושטעהן פון אונזערע געגנער.

מיר שווימען. די געוועהנליכע אַרומשווימענדע אינטערנאַ-ציאָנאלע געזעלשאפט. דאָס וועטער איז הערליך. די לופט איז מילד און דורכזיכטיג און די „קראַנפרינצעסין צעציליע“ בעוועגט זיך גראַציעז אויף דער גלאטער אויבערפלעכע פון דעם ווייטען און ברייטען אָקעאן. די פאַסאזשירען זיינען פערנגיגט, שפיעלען פערשיעדענע שפיעלען, שליסען אָב די געוועהנליכע וועטען, וויפיעל מיילען דאָס שיה וועט מאכען אין קומענדען מעת-לעת; ניטאָ קיין סימן פון אונרוה, קיין זכר פון דונקעלע אַהנונגען. יעדען טאָג, פינקטליך ווי אַ ריכטיג-געענדער זייגער, ערשיינט די טעגליכע שיפס-צייטונג, האלב דייטש, האלב ענגליש. אין דער צייטונג ווערען געדרוקט דראַמאַטע טעלעגראַמען און אלטע קורצע מעשה-לעך פאר קינדער און פאר ערוואקסענע, וואָס ווילען צוברענגען זייער צייט ווי זאָרגלאָזע קינדער.

עס איז אָנגעקומען די ערשטע ערנסטע דראַמאַטע ידיעה. עסטרייך האָט דעפיניטיוו ערקלעהרט מלחמה סערביען. נאָר די ידיעה מאכט ניט קיין רושם. דאָס פובליקום איז ווייטער לוסטיג, די שטימונג בלייבט די זעלבע. אין גרויסען פראַכטזאָל פון שיה האלט אַ יונגער געלעהרטער אַ פאָרטראַג מיט דעמאָנסטראַציאָנען איבער דראַמאַטע טעלעגראַפיע. אלע זיינען זעהר פעראינטערע-סירט. דער לעקטאָר ערקלעהרט דעם גרויסען נוצען פון דער דראַמ-

נאָך אַנאָנדער קאָן אזא זאך ניט פאַסירען. עס איז דאָ אַ צווייג אין דער מאַטהעמאַטיק, „די טהעאָריע פון וואַהרשיינליכקייטען“. דיעזע טהעאָריע ווייזט אויף מיט אותות ומופתים, אז עס איז דאָ אַ געוויסע געזעצמעסיגקייט אפילו אין צופעליגקייטען. למשל, אזוי פיעל און אזוי פיעל בריעה ווערען אַריינגעוואָרפען אין אַ מדינה אַ יאָהר נאָך אַ יאָהר אָהן בריעה-מאַרקען אין פּאַסט-קאַסטען, אזוי פיעל און אזוי פיעל בריעה ווערען אַריינגעוואָרפען דוקא מיט מאַרקען נאָך אָהן אַן אַדרעס, אזוי פיעל און אזוי פיעל אייזענבאַהן צוגען געהען אַרונטער אין אַ משך פון אַ בעשטימטער צייט פון די רעלסען, אזוי פיעל און אזוי פיעל שיפען האָבען אין אַ משך פון אַ בעשטימטער צייט אַ צוזאַמענשטויט מיט אַ שיף אָדער אַן אייזבערג, און אזוי ווייטער. איך האָב אַמאָל זיך אינטערעסירט מיט דער טהעאָריע פון וואַהרשיינליכקייטען און איך האָב גע-וואוסט, אז אַ צופאַל נאָך אַ צופאַל קומט פאַר זעהר זעלטען, אָט טאַקע נאָך זעלטען.

איך האָב מיין שיפסקאַרטע, מיין געפעקט איז שוין לאַנג אויף דער „קראָנפרינצעסין צעציליע“, איך האָב נאָך צו האַלטען, איידער דאָס שיף געהט אָב, אַן אַבשיערס-פּאַרטראַג. איך בין ווידער צופרידען. איך האָב ניט ליעב קיין באַנקעטען, איך האָב ניט ליעב קיין אָפיציעלען „זיי געזונד“, בעסער אַן אַסיפה. עס דוכט זיך מיר, איך האָב נאָך ניט אַלעס געזאָגט, נאָך ניט אַלעס ער-קלעהרט. דער זאַל איז געפאַקט, און די צוהערער בעגייסטערען מיך. וואָלטען נאָך די צוהערער געוואוסט, אז זעהר אָפט גיבען זיי דעם רעדנער מעהר מיט זייער צוהערען ווי דער רעדנער ניט זיי מיט זיין רעדע. נאָך דאָס מוז בלייבען בסוד, כדי די צוהערער זאָלען זיך ניט אָנהויבען איבערצוגעהמען.

רעד איך מכה מלחמות און מכה די ראָליע, וועלכע דער שר של מעלה, דער שר האומה, שפיעלט. אַ מלחמה איז ניט אזוי פשוט. וואָרום ווען דער נצחון וואָלט זיך ווענדען נאָך פון דער פיזישער קראפט פון די צדדים, וואָלט מען דאָך פריהער געקאָנט וויסען, ווער וועמען וועט איינגעהמען. די פיזישע קראפט אַליין ערקלעהרט אונז צו וועניג די גרויסע געשעהעניסען פון דער וועלט.

מען נייע פעסטונגען, איז דאָס צוליעב שלום, פערגרעסערט מען די אַרמעען, איז דאָס צוליעב שלום. מען וויל נאָר אָבחיטען און שיצען דאָס „איראָפּעאישע גלייכגעוויכט“, אָדער די האַרמאָניע פון דעם „איראָפּעאישען קאָנצערט“ — דאָס זיינען געווען די צוויי שלאָגווערטער, מיט וועלכע די דיפּלאָמאַטען האָבען אָפּערירט און וועלכע זיי האָבען אַריינגעשטעלט אין יעדער איינציגער רעדע אָדער אָפיציעלער ערקלעהרונג.

דער 22טער יולי. אַן ערך פיער וואָכען האָב איך צוגעבראַכט אין אַמעריקאַ. איך האָב זיך געזעהן מיט אַלע חברים און געזי- נונגס-גענאָסען, וועלכע איך קען פון פריהער, דורכגעשמועסט זיך מיט זיי ווענען אַלע אונזערע שותפות'דיגע פארטייעניגים, געהאט געלעגענהייט אויפצוטערעטען עפענטליך אין אייניגע גרויסע פאָלקס- פערזאַמלונגען, צוצוהערען זיך צו די הערשענדע שטימונגען און שטרעמונגען אין דער אַמעריקאַניש-אידישער וועלט — און איך פיהל זיך בעפריעדיגט און צופריעדען. בעפריעדיגט — ווייל איך זעה קלאָר, אז דאָס אַמעריקאַניש-אידישע בעוואוסטזיין ענטוויקעלט זיך אין דער געווינשטער ריכטונג, דער נאַציאָנאַלער געדאַנק געווינט אַלץ מעהר באָדען און דרינגט אַריין אין דאָס בעוואוסטזיין פון ברייטערע פאָלקס-מאַסען: צופריעדען — ווייל איך פיהל, אז איך האָב זיך צונויפגערעדט מיט מיינע חברים. איך פערשטעה זיי בעסער און אויך זיי פערשטעהען מיך בעסער, ד. ה. מיך אַלס שלוח, אַלס פערטרעטער פון אַ בעשטימטען פראָגראַם און פון אַ בעשטימ- טער שיטה, ווי מען זאָל דאָס פראָגראַם דורכפיהרען. איך בין נאָך מעהר צופריעדען, וואָס איך האָב אויסגעפיהרט מיינע שליחות צום בעשטימטען טערמין, אַט פונקט נאָך דעם פלאַן, וועלכען מיינע חברים און איך האָבען אויסגעאַרבייט דאָרט, אויף יענער זייט ים.

וואָס זיינען אהנונגען? אהנונגען זיינען אַ חלום. איך האָב זיך אומזיסט געשראַקען, אומזיסט געהאַט אַ ווידערווילען געגען מיין נסיעה מיט אייניגע וואָכען צוריק. אַי, וואָס איז, דער צוויי- שטענדיגער אויף דער ריזע נאָך אַמעריקאַ, דער צוזאַמענשטויס מיט נאָך אַ שיף אין דונקעלען נעבעל, דער שרעק און דער רעטונגס- נארטעל — דאָס איז אַ צופאַל, עס טרעפט זיך אַמאָל. צוויי מאָל

פלאַדירען, אויסברעכען אין אַ פלאַם, אויפרייסען אלעס, וואָס ליגט אויפ'ן וועג און מאַכען אַן איבערקעהרעניש אַרום זיך ? וואו איז חבר'שאַפט, וואו איז פריינדשאַפט, וואו איז אינטערנאַציאָנאַליזם, ווען עס קומט דער פונקט און צינדט אָן דעם פולווער אין דעם מענ-שען, אין דער געזעלשאַפט, אין דער נאַציאָן ? דער מענש וואַרפט אַראָב פון זיך דעם „צלם אֱלֹהִים“, דער קעניג פון דער גאַנצער נאַטור, דער פאַר, דער תּכּשִׁיט, דער גרויסער נבוכדנצר שטייגט אַרונטער פון זיין כּסא מלוכה און פּערוואַנדעלט זיך אין אַ ווילדע חיה, אַ נאַקטע חיה, מיט אלע אינסטינקטען פון אַ חיה. איך האָב דאָס געזעהן מיט מיינע אייגענע אויגען. איך האָב דאָס געזעהן אין אַ קליינעם מאַסשטאַב, ווען דער דראַמאַטאָזער טע-לעגראַף האָט אונז געבראַכט אין מיטען ים, אויף דער פּראַכטשיף „קראַנפּרינצעסין צעציליע“, די ידיעה וועגען דעם אויסברוך פון דעם וועלט-וואָלפּאָט, וועלכער האָט געבראַכט מיט זיך די מורא'דיגע קאַטאַסטראָפּע.

עס איז כּדאי צו פּערצייענען, אַז נאכדעם ווי עס איז שוין געווען געוויס, אַז עסטרייך געהט ערקלעהרען סערביען מלחמה, האָט נאָך קיינער ניט געגלויבט, אַז גאַנץ אייראָפּא כּמעט איז „ערב מלחמה“. אדרבא, די פרעסע און די עפּענטליכע מיינונג האָבען בע-טראכט די עסטרייכישע דראָהונג מעהר ניט ווי אַ דיפּלאָמאַטישען שאַך-צוג, כּדי אָנצושרעקען די קליינע באַלקאַן-מדינה, און אלע, כּמעט אַהן אַן אויסנאָם, האָבען געגלויבט, ניין, זיינען געווען זיכער, אַז דער סכּסוף וועט דערשטיקט ווערען אין רעכטען אָנהויב, און אַז די גרויסע מלוכות וועלען העלפּען איינלעשען דאָס פייער. יעדער בעזונדער ווייס, אַז די דיפּלאָמאַטיע איז דערצו געשאַפּען, כּדי צו בעהאַלטען דעם אמת, אָבער די מענשהייט אין אַלגעמיין איז תּמיד גאַאיוו, און וויפּיעל מאָל מען זאָל זי ניט אָבנאַרען, גלויבט זי דאָך אין די האָניג טריפּענדע רעדען פון די גרויסע דיפּלאָמאַטען. און וועגען שלום האָט דאָך גערעדט די גאַנצע וועלט. די גרעסטע מלוכות האָבען קאָנקורירט אין פּערויכערען דעם עולם, אַז אַלץ וואָס זיי טהוען איז נאָר צוליעב די ערהאַלטונג פון דעם שלום. בויט מען נייע קריענס-שיפּען, איז דאָס צוליעב שלום, בויט

א מלחמה אויפ'ן ים

דאָס זיינען געווען די שרעקליכע פינף טעג און פינף נעכט אין רעכטען מיטען ים, ווייט פון דער מדינה, וועלכע דאָס שיה האָט ערשט מיט אייניגע טעג צוריק פערלאָזען אין פריעדען, אויך ווייט פון דעם האַפּען, וואוהין דאָס שיה האָט זיך געריכט אָנצוקומען אין אַ פאָר טעג אַרום בשלום. איך רעכען, אז קיינער וועט זיי ניט פערנעסען, די פינף טעג און די פינף נעכט, קיינער פון די, ווער עס האָט זיי דורכגעלעבט, וואָרום צו טיעף איז דער רושם, וועלכען זיי האָבען איינגעקריצט אין זכרון פון די טויזענדע פריעדליכע מענשען, וועלכע האָבען מיט אַמאָל, ווי דורך די ווירטונג פון אַן עלעקטרישען פונק, פערלאָרען זייער גלייכגעוויכט, איינגעטיילט זיך אין פיינדליכע גרופען און אָנגעהויבען צו קוקען איינע אויף די אַנדערע מיט אויגען פול רציחה און שנאה — שרעקליכע שנאה, אויף לעבען און טויט.

גלייך ווי מאַנכע פליסיגקייטען, וועלכע זיינען צוזאמענגעזעצט פון פערשידענע עלעמענטען. די עלעמענטען לעבען מיט איינאַנדער בשלום, זיי זיינען כעמיש פערבונדען, יעדער פון זיי האָט געמאַכט אַ פשרה, האָט מוחל געווען אויף אַ חלק פון זיין זעלבסטשטענדיג-קייט, האָט זיך פערשמאָלצען מיט זיינע חברים. מיט אַמאָל דער שמעקט די פליסיגקייט אַן עלעקטרישען שמראָם — אויס מיט דער פריינדשאַפט, אויס מיט דער שכנות, אויס מיט דער מחותנ'שאַפט. אויס מיט דער פערבינדונג. עס האָט זיך דערוועקט די פערנאָד בענע 'שנאה פון עלעמענט צו עלעמענט, די אָבשטויסונגס-קראַפט האָט איבערגעוואויגען די אנציהונגס-קראַפט, און דער צוזאַמען-געזעצטער קערפער האָט זיך אויפגעלעזט אין זיינע בעשטאָנד-טהיילען, אין זיינע עלעמענטען — אזוי דריקט זיך אויס דער נאָר-פאָרשער.

איז די סאָציאַלע פערבינדונג פון די פערשידענע נאַציאָנען שטאַרקער ווי די כעמישע פערבינדונג פון פערשידענע עלעמענטען? טראָגט ניט אין זיך דער מענש קיין פולווער און ווייס אַליין ניט, אז ער איז אָנגעלאָדען? קאָן ניט זיין פולווער יעדע מינוט עקס-

מיט דער יבשה האָט זיך דער בורא כביכול אָבעננארט. ער האָט זי געשענקט פאר אַ מתנה דעם מענשען, אַלס דרשה-געשאַנק דעם ערשטען פּאָרעל, און עס האָבען זי איינגענומען די מענשען, ניט אַלע מענשען, נאָר איינציגע, עראָבערער, תקיפּים, מענשען, וועלכע קאָנען קיין מאָל ניט זאט ווערען, יחידים, וואָס וואָלטען וועלען איינשלינגען די גאנצע וועלט און איינער דעם אנדערען, כדי צו קריגען נאָך אַ שטיקעל, נאָך אַ שטיקעל.

און מערקווירדיג. דער בורא האָט געשאַפען צוערשט די לופט, נאכהער דאָס וואַסער און צולעצט ערשט די יבשה. זיינען געקומען די עראָבערער און האָבען אָנגעהויבען איינגעהמען די וועלט אין פונקט אַ פערקעהרטען סדר. צוערשט האָבען זיי פער- כאַפט די יבשה, דערנאָך האָבען זיי זיך אָנגעהויבען שלאָגען פאר די ימים און איצט האָבען זיי שוין דערגרייכט צו דער לופט. לעת עתה שלאָגען זיי זיך אין דער לופט — ווער ווייס, אפשר וועט נאָך קומען אַ צייט, און זיי וועלען זיך שלאָגען פאר דער לופט. און דאָרט, וואו דער עראָבערער לעגט ארויף זיין שווערע האַנד, וואַקסט ניט די פרייהייט, וואָרים די פרייהייט איז אַן ערעלע פלאַנצע, זי לייעכט ניט די דריקענדע האַנד פון דעם עראָבערער.

און אפשר האָט טאָקע דער בורא געשאַפען מיט אַ כונה נאָר איין חלק יבשה און פיעל חלקים ימים, און לופט האָט ער אונז נעגעבען לרוב, און אויף דער יבשה גופא האָט ער נאָך געשאַפען מדבריות, כדי דער עראָבערער זאָל ניט קאָנען אַלעס איינגעהמען, כדי עס זאָל נאָך בלייבען גענוג פרייער פלאַץ און רוים, וואו דער מענשליכער גייסט זאָל קאָנען אַברוהען, וואוהין ער זאָל קאָנען פליהען בשעת הדחק, ווען עס ווערט דאָ אַ ביסעל צו ענג פון דער שטענדיגער מלחמה, פון דעם שטענדיגען געדרענג, פון דער איי- ביגער יאָגעניש. געבענשט זאָל זיין זיין נאָמען פאר די שעהנע לופט, פאר דעם וואונדערבארען ים און פאר דעם סודות'דיגען מדבר!

בעריהמענדיג זיך מיט זיין גאנצער לענג, ברייט אין דער דעה, איז דער „אימפעראַטאָר“ אריין, ניט מאַיעסטעמיש, נאָר ווי אַן אויפגעקומענער עושר, אין דעם זיכערען האַפען פון ניו יאָרק.

און די שוויס-בעדער, די עזרת נשים און די קינדער-זאאלען, וואוהין די צווישען-דעק פאסאזשירען טאָרען אפילו ניט אַרײַנקוקען, וועט אויסקומען, אז זיי בעצאָהלען פאַר זייער פּלאַץ אַן ערך אַ צעהנטעל פון דעם, וואָס די אַנדערע בעצאָהלען, און דאָך, די אַנדערע טהוט מען אַ טובה, וואָס מען נעהמט זיי; זיי אָבער טהוען אַ טובה, וואָס זיי לאָזען זיך נעהמען.

שטימט דער חשבון מעהר ניט ווי פאַר דעם „אימפּעראַד טאָר“? איז דאָס דען ניט אַ חשבון צדק פאַר די גאנצע ציוויל-ליזירטע מענשליכע געזעלשאפט? מעהר ניט, אז מען לעבט אין טומעל, טומעלט מען זיך און מען פערטומעלט דעם חשבון. אויפ'ן ים אָבער, ווען מען פיהלט זיך ווייט פון דער גרויסער, טומעלדיגער וועלט, זעצען זיך אָב די מחשבות, זיי קלאָרען זיך אויס, און דער חשבון ווערט בולט'דיגער. איך האָב טאָקע דעריי-בער זעהר ליעב אַ יס'רייזע. נאָך שענער מוז עס זיין צו פאָהרען מיט אַ פשוט'ען שיף, געמראָגען ווערען פון דעם ווינד און די וועלען און ניט זעהן פאַר זיך ניט די אונזעהליגע רעדער פון די מאַשינען און ניט די רייכע אינטערנאַציאָנאַלע געזעלשאפט. און נאָך שענער מוז עס זיין אין דעם מדבר. אַט אזוי, וואַנדערען פאַר זיך און פיהלען זיך פאַר זיך און אַרײַנקוקען אין זיך אליין. ניט אומזיסט איז דער גרעסטער, קרעפטיגסטער און עלעמענטאַרסטער בעגריף פון פרייהייט געבאָרען געוואָרען אין מדבר. ניט אומ-זיסט איז די תורה געגעבען געוואָרען אין מדבר, און ניט אומזיסט האָט משה צוערשט פערלאָנגט אַרויסצופיהרען די אידען נאָך אויף עטליכע טעג אין מדבר. אין מצרים איז געווען צו טומעלדיג, און די אידען האָבען געוויס ניט פערשטאנען דעם חשבון, וואָס ער האָט זיי געמאַכט. ער האָט דעריבער גערעכענט, אז אין מדבר וועט ער זיי בעסער קאָנען מסביר זיין דעם אונטערשייד צווישען קנעכטשאפט און פרייהייט.

דער ים און דער מדבר — נאָך אַ דאָנק דעם בורא, וואָס עס איז נאָך עטוואָס דאָ אויף דער וועלט פריי און הפקר, וואו עס קאָן נאָך אויפבליהען אַ פרייער געדאַנק, אַן אונאבהענגיגע מחשבת.

אלע קאיוטען-פאסאזשירען האָט פערנומען דער „אימפּערא-
טאָר“. ווען „קייזער ווילהעלם דער צווייטער“ איז „גלייט
הפּלשתי“, איז דער „אימפּעראטאָר“ „עוג מלך הבשן“. ער מאכט
דעם איינדרוק פון אַן אַמעריקאנער וואָלקען-קראַצער, וואָס האָט
זיך אויסגעצויגען אין דער לענג אַנשטאָט אויסצושטרעקען זיך
אין דער הויף. עס ווענדט זיך אָן דער נאָטור. דער טהורם פון
בבל און די וואָלקען-קראַצער האָבען די נאָטור צו ציהען זיך אין
דער הויף; די ווינטער-נעכט, דער אידישער גלות און די מאָדערנע
שיפען האָבען פערקעהרט די מבע צו ציהען זיך אין דער לענג,
און די גבירישע חוצפה ציהט זיך אַלעמען אויף צו להכעיס דוקא
אין דער ברייט. מיט דעם „אימפּעראטאָר“ זיינען טאַקע געפאַהרען
זעהר פיעלע אַמעריקאנישע, ענגלישע און דייטשע גבירים, און
זייער ברייטע חוצפה האָט פערנומען די גאַנצע לענג פון שיה.
עס איז זייער וועלט, זיי גיבען דאָס צו פיהלען. די יבשה
איז זייערע, כדי זיי זאָלען קאָנען בויען פאַלאַצען און וואָלקען-
קראַצער, דער ים געהערט זיי, כדי זיי זאָלען קאָנען מאַכען לוסט-
רייזען, און די זון און די לבנה און די שטערען זיינען דאָ, כדי זיי
זאָלען האָבען, ווען עס פערנגלוסט זיך זיי, אויף וואָס אַ קוק צו
טהאָן. פון דעם שיה איז דאָך אַבגערעדט, עס געהערט דאָך געוויס
זיי. די מענשהייט איז דאָך איינגעטהיילט אין צוויי חלקים:
זיי און די אנדערע. צוליב די אנדערע וואָלט קיינעם
ניט איינגעפאַלען צו בויען אַ „אימפּעראטאָר“. פערנעהמען זיי
טאַקע די האַלבע וועלט. אויף דעם ענטשפּרעכענדען שטח פון אַ
קאיוטע, וואָס עס פערנעהמט איינער פון זייערע, ליענען אין
צווישען-דעם איינגעפאַקט לבל הפחות צעהן פאסאזשירען, און
אפשר אַ גאנצער מנין נאָך מיט אַ צוגאַב. דער מקח פון דער
קאיוטע איז, למשל, צוויי הונדערט דאָלאַר, דער מקח פון דעם
זעלבען שטח אין צווישען-דעם איז לבל הפחות צוויי מאָל אזוי
פיעל. און ווען מען זאָל נאָך צורעכענען די רויך-זאָלען, צוויי-ענ-
דיגע שפּיעל-זאָלען, פאר קאָרטען און מוזיק, די פערשיעדענע
שפּיעל-זאָלען, די לעזע-זאָלען, — זיי זיינען כמעט תמיד
לעדוג, — די גימנאַסטישע זאָלען, די איינפאַכע איינצעל-בעדער

האָבען פון לעבען, אָבער זיי? רייכקייט זוכען זיי ניט, זיי זוכען
ברויט, נאָך הנאה יאָגען זיי זיך ניט — די נויט, די ביטערע
נויט האָט זיי פערטריעבען פון זייערע דערפער, פּעלדער און
וועלדער און זי פּערווארפט זיי אין אַ פּרעמדער מדינה, וואו זיי
מוזען אָנהויבען אַ ניי לעבען, אַ לעבען פון עלענד, פון טרערען,
שוויים און בלוט. דער פרייז איז געווען אַ שלעכטער, האָט
ער זיי אויסגעוויגען, און זיי איז ניט געבליבען קיין אנדער בריה, ווי
נעהמען זיך צום וואַנדערשטאָב. זייערע טאַטעס, זיידעס און
עלטער-זיידעס האָבען דורות-לאַנג געלעבט אין דאָרף. דאָרט, וואו
עס הויבען זיך אָן די פּעלדער פון דאָרף, איז פאַר זיי אויפגעגאַנגען
די זון, און דאָרט, וואו די פּעלדער ענדיגען זיך פון דער אנדער
זייט, איז פאַר זיי אונטערגעגאַנגען די זון. האָבען זיך זון, לבנה
און שטערען געדריעהט אַרום דעם דאָרף. זיי אַלע, די אור-
אייניקלעך, האָבען אויך ניט געוואוסט פון אַן אנדער וועלט. זיי
האָבען געהאַט אייגענע פּעלדער און אַן אייגענעם הימעל. אַ
נוטער הימעל, אַ פריינד אַ הימעל, ער איז געווען מיט זיי גנאָדיג
און אינטיים און פלעגט זיי אָפטמאָל גאָר אויסזאָגען אַ סוד פון
חדר און ווינקען צו זיי מיט סמנים אויף רעגען, שנעע, האָגעל און
שטורם. איז געקומען דער בייזער פרייז און האָט מיט זיי געלע-
רענט די פרשה, ווי מען פערטרייבט אָדעס'ען פון זיין אייגענעם
גן-עדן און געלערענט און געלערענט ביז ער איז מיט זיי געקומען
צו דער סדרה „לך לך“. האָבען זיי אַ טענה צום רבונן של עולם,
זיי, די נאָאיווע דאָרף-מענשען: דער פרייז איז אַ בייזער, ער
זינדיגט ווי אַלע פריצים — אָבער דו, גאָט, גאָט פון אונזער
הימעל, האָסט דו דען געמאַכט יד אחת מיט דעם פרייז! די אַלטע
קברים האָבען מיר געלאָזען אין דער היים, די ווייבער און די
קינדער האָבען מיר גענומען מיט זיך. איז דען ניט געווען גענוג
פלאץ פאַר אונז אַלעמען אויף אונזער בית-עלמין?
די נאָכט האָבען מיר צוגעבראַכט אויף דעם „קיווער וויל-
העלם דער צווייטער“. צום פריהשטיק אויף מאָרגען האָבען שוין
אַלע גערעדט מכה די ווייטערע נסיעה. אַן אַמעריקאַנער, מסתם
אַ לץ, איז נאָך אַלץ אַרומגעגאַנגען אין רעטונגס-גארטעל.

דראָהט. די יחסנים פון ערשטער און צווייטער קלאַסע האָבען זיך פֿערהאַלטען זעהר רוהיג. קיינער האָט נישט געשריען, אויף די פנים'ער איז געלעגען אַן ערנסט און מען האָט געווארט אויף דעם קאפיטאַן'ס בעפעהלען. מען האָט געזוכט צו בערוהיגען די דערשראָקענע פרויען און די האַלב דערשראָקענע קינדער. די קינדער האָבען לחלוטין נישט געקענט בעגרייפֿען די סכנה: דאָס שיף איז דאָך גרויס און דער ים איז אזוי רוהיג...

אַ נאנצע שעה — אַן אייביגקייט — איז אַריבער אין שרעקען און ספקות. דערנאָך איז געקומען די בערוהיגונג. מיר שווימען צוריק נאָך סויטהעמפּטאָן. אונזער שיף האָט געהאַט אַ צוזאַמענ־שטויס מיט אַ גאַנץ קליינעם שיף. דאָס קליינע שיף איז אַריין מיט'ן שאַרפען שפיץ, מיט דער נאָז, אין „קייזער ווילהעלם דעם צווייטען“. אַ צוזאַמענשטויס צווישען אַ דוד און אַ גלית הפלשתי, איז דוד אָבגעקומען מיט אַ פּלאַטשיגער נאָז און איז זיך ווייטער רוהיג געשוואומען און גלית האָט בעקומען אַ לאָך אין רעכטען מיטען קערפער. די ריזע פון סויטהעמפּטאָן ביז צום אָרט פון צוזאַמענשטויס האָט געדויערט אַן ערך אַנדערטאהלבען שעה, די זעלבע ריזע צוריק — מעהר אַלס פינף שעה. ערשטענס האָט דאָס שיף קיין כח נישט געהאַט שנעלער צו לויפֿען. צווייטענס, איז דער קאפיטאַן געוואָרען פאַרויכטיגער. ערשט אין סויטהעמפּטאָן האָבען מיר זיך דערוואוסט פון די טויכער, וועלכע האָבען אונטערוכט דאָס פֿערוואונדעטע שיף, אַז דאָס לאָך איז געווען גאנצע זעכצעהן מעטער לאַנג און פיער מעטער הויך, צוויי מעטער איבער און צוויי מעטער אונטער דער וואַסער־ליניע. מיר האָבען גשפּיעלט מיט גליק, דער מאַשינען־טהייל פון שיף איז נישט גע־מראָפֿען געוואָרען.

די סלאָווען האָבען זיך בערוהיגט ערשט אַז מיר זיינען שוין אָנגעקומען אין אַ זיכערען האַפֿען, דאָך האָבען זיי נאָך גע'מענה'ט. גע'מענה'ט צו גאָט, גע'מענה'ט צום קאפיטאַן, זיי זיינען געווען ברוגז, אָנגעשטויסען. איך האָב זיי בעגריפֿען. מילא מיר יחסנים מאַכען ים־רייזען אָדער צוליב פֿרנסה, ווייל מיר ווילען נאָך רייכער ווערען, אָדער צוליב פֿערגעניגען, ווייל מיר ווילען הנאה

די אנדערע שיפען, זיי זאלען ניט נכשל ווערען. די מייסטע פאסאזשירען זיינען זיך צוגאנגען אין די קאיוטען. ווי פון שלאף, — איך געדענק ניט קלאָר, — האָב איך זיך אויפגעכאַפט עפעס אַ דערשראָקענער. איך האָב דערשפירט אַ לייכמען שטויס. אין דעם זעלבען אויגענבליק לויפט אַריין אַ מאַטראָז צו מיר אין קאיוטע, הייסט מיר נעהמען צדה לדרך: אַ וואַרימען בגד און... דעם רעטונגס-גאַרטעל. איך האָב איהם ניט פערשטאנען און אָנ- געהויבען פרעגען שאלות. האָט ער מיר נאָגז ביז געענטפערט: וואָס שלאָפט איהר? הערט איהר דען ניט דעם רעטונגס-פייה? איך האָב זיך דערמאָנט אָן דעם „מה לך נדרם“ און דעם „עברי אָנכי“ פון יונה הנביא, שנעל גענומען אַ פאָר ספרים, מיט וועלכע איך שייד זיך קיין מאָל ניט, אַ וואַרימען מאַנטעל און דעם רע- טונגס-גאַרטעל.

אויבען אויפ'ן דעק האָב איך אָנגעטראָפּען אַ גרויסע מחנה פון מתפללים. איבער אַכט הונדערט פאסאזשירען פון צווישען- דעק, כמעט אלע סלאווען, זיינען געשטאנען אַרום די רעטונגס- שיפלעך, די אויגען פערריסען צום הימעל, וועלכען מען האָט ניט געזעהן, און געבעטען רחמים. זיי האָבען מורא געהאַט, אַז די ערשטע שיפלעך זאלען פערנעהמען נאָר די „יחסנים“. דער קאָ- פיטאָן און די אָפיצערען האָבען פערזוכט צו בערוהיגען די מאַסע, אָבער עס האָט ניט געהאַלפּען. ערשטענס, ווייל די מאַסע האָט ניט פערשטאנען זייער לשון, און צווייטענס, ווייל דעם קאָפיטאָן'ס אויגען אליין האָבען אויך אויסגעדריקט אונרוה. מען האָט גע- פיהלט, אַז ער בערוהיגט, ווייל ער איז מחויב צו בערוהיגען, ווייל דער „שולחן ערוך“ פון ים-פאָהרער הייסט אזוי. פיעלע פון די „סלאווען“ האָבען אָנגעהויבען צו קלעטערען אויף די שטריק- לייטער, אלץ העכער און העכער. אפנים דער דאָרפישער שכל האָט זיי אונטערגעזאָגט, אַז וואָס העכער, איז מען אלץ זיכערער פון דעם נאָסען עלעמענט... איינער האָט דעם אנדערען געשטופט, געמאַכט זיך אַ וועג מיט דעם עלענבויגען. פרויען, אַלטע לייט און קינדער האָבען זיך געמישט ווי אין אַ קנויל, אלע האָבען גע- זאָגט תפלות, אלע האָבען געשריען, פערלאַנגט, געפאָדערט, גע-

בעזוכט אַמעריקא צום ערשטען מאל מיט אַכט יאָהר צוריק. אויף פון דיעזען געזיכטספונקט האָט מיר אַ נייער בעזוך אין אַמעריקא געקאָנט פערשאַפּען נאָר פרייד. מיינע חברים האָבען מיך שטאַרק צוגערעדט צו דער רייזע. איך אליין האָב אויף מסכים געווען, אז די רייזע איז נויטיג גראַד איצט און דאָרף ניט אָבגעלעגט ווערען — און דאָך האָב איך נאָך קיין מאל ניט פערלאָזען אזוי טרויעריג אייראָפּא ווי דיעזעס מאל, ווען איך האָב זיך איינגעשיפּט אין ברעמען אויף דעם „קייזער ווילהעלם דער צווייטער“. עפעס האָב איך געפיהלט, ווי יעמאנד זיצט אין מיר און פראָמעסירט געגען. מיין רייזע, עפעס האָב איך ניט געגלויבט מיינע אייגענע געדאַנקען, און אז איך האָב פערענדיגט מיינע בריעף צו אייגענע און פריינד מיט דער געווענהליכע פראָזע „אויף באַלדינעס ווידערזעהן אין אייניגע וואָכען“, האָב איך אזוי געשריעבען נאָר מחמת רגילות, די האַנד האָט געפיהרט די פערדער, און די פערדער האָט מעכאַניש אויסגעפיהרט די נויטיגע אותיות. איך האָב אָבער געפיהלט, אז איך שרייב ניט דאָס, וואָס איך דענק, אז איך דריק אויס הבטחות, וועלכע איך וועל ניט קענען דערפילען, כאָטש מיין פלאַן איז געווען בעשטימט, בלייבען אין אַמעריקא פון דריי ביז פיער וואָכען אין אין אַ מזל'דיגער שעה צוריק.

מיר זיינען געווען אַן ערף דרייסיג מייל פון סויטהעמפּטאָן אין ענגלאַנד, שוין אויפ'ן וועג פון סויטהעמפּטאָן נאָך ניו יאָרק. דער ים איז געווען רוהיג, שטיל, מען האָט ניט געמערקט, ווי דאָס ריעזען-שיף בעוועגט זיך. ניט נאָר האָט מען ניט געמערקט, מען האָט אַפילו ניט געקענט זעהן די בעוועגונג פון שיף, וואָרים אַרום און אַרום האָט געהערשט אַ געדיכטער נעבעל. הימעל און ים האָבען זיך פערשמאַלצען אין איין געדיכטער גרויער מאַסע, און עס האָט אויסגעזעהן, אז דאָס שיף מוז זיך אָנשטרענגען אין צווייען, מיט דער אונטערשטער העלפט נאָר זיין דאָס וואַסער און מיט דער אויבערשטער העלפט — דעם נעבעל. עס איז געווען אַרום צוויי אהר נאָכמיטאָג. אויפ'ן דעק איז געווען אונז אָנגענעהם צו בלייבען: פייכט און גרוי, און דערצו נאָך די אונז ערטרגליכע מוזיק פון דעם דאַמפּ-פייפּעל — אַ וואַרונג פאַר

ריכטיגען מאַמענט, וואָרים אלעס איז אָבגעמאַסטען, אלעס איז אָבגעוואויגען, אלעס הענגט אָב פון דער רגע. הינטער דעם איינעם שמעקט שוין דער צווייטער אין שורה, און עס מוז צוגעהן מיט אַ שטרענגען סדר. און ווען די שטונדע קומט פאַר אונז, הערען מיר די שטימע, די וועקענדע, די רופענדע, די הייסענדע, די בעפעהלענדע, די אויפמונטערענדע, די פערשפרעכענדע, און מיר פיהלען זיך ווי אָנגעפילט מיט נייע כחות, מיט ענערגיע, מוטא און חשק, אינערליך געוואקסען און בעפליעגעלט, פול האַפנונג און בטחון, און מיר געהען צו מיט שמחה צו אונזער ווערק, מיט אַ געפיהל פון הייליגקייט: מיר ווערען טרעגער פון אַ מיסיאָן. גאָר אַפּטמאַל אָבער פערנעהמען מיר אַ גאנץ אנדער שטימע, אַ צוריק-נעהאַלטענע, אַ ווארנענדע און די שטימע רופט אויס: שב ואל תעשה! זיי שטיף, פעהאלט זיך רוהיג, מענש, זעה, איך בין דיר מתרה. און זי דערצעהלט אונז פון שרעקען און געפאהרען, וועלכע ערווארטען אונז, און זי זאָגט אונז אָן, מיר זאָלען זיך היטען, מיר זאָלען זיך נעהמען אין אַכט. מיר פיהלען עפעס אַ מין בעקלעמונג, און מיר פערשטעהען ניט די סבה, עפעס אַ מין ציטערען געהט דורך דורך אונזער נשמה, און עס איז אונז ניט קלאָר וואָרום. זאָל דאָס אפשר זיין די געהיימע פערבינדונג צוויי שטען אונז און אונזער אייגענער צוקונפט? אפשר איז דאָס אונזער צוקונפט אליין, וועלכע מיר טראָגען אין זיך און מיר ווייסען ניט, אז מיר טראָגען זי; אפשר איז דאָס טאָקע זי אליין אין דעם מאַמענט, ווען זי צאָפּעלט זיך אַ רגע פאַר איהר געבורט? איז דאָס אפשר אונזער שטערען, אונזער מזל, וועלכער וואכט איבער אונז, ווי אַ טרייער שומר חנם פון אַ פערבאָרגענעם ווינקעל?

מיט אַן אייגענטימליכען אנווילען האָב איך זיך ענטשלאָסען — מיט אַ גאנצען יאָהר כמעט צוריק — צו אונטערנעהמען אַ ריזע גאָר אַמעריקא. אַ ים-נסיעה מאַכט מיר אימער פערנעניגען, איך האָב ליעב די ריזע, אַפילו ווען דער ים איז שטירמיש. צו אַמעריקא, אָדער ריכטיגער, צו די אידען אין אַמעריקא, האָב איך בעהאַלטען זעהר גוטע פריינדליכע בעציהונגען, זייט איך האָב

א נסיעה מיט מניעות.

מען מאָג זיין אויפגעקלערט ווי מען וויל, מען מאָג זיך בע-
מיהען אלעס אונטערצוואַרדנען דעם קאלטען שכל, מאַכען איהם
פאַר אונזער וועג-ווייזער אין אונזער טראַכטען און דענקען, און לאָ-
זען זיך פון איהם פיהרען אין אונזערע טהאַטען און האַנד-
לונגען — עס זיינען דאָ מאַמענטען אין פערזענליכען לעבען פון
יעדען איינצעלנעם פון אונז, ווען מיר ווערען מיט אַ מאָל געפאקט
פון דונקעלע, מיט אַ נעבעל פערצויגענע אהנונגען און מיר פיהלען
מיט אַ מאָל איבער אונז די שליטה פון אַן אונבעקאנטער מאַכט.
און די אונבעקאנטע מאַכט שפאלט אונזער דאָ-זיין אין צווייען.
מיט איין העלפט בלייבען מיר שטעקען אין אונזער וועלט, אין
דער ממשות'דיגער, וועלכע מיר קענען, אָדער גלויבען אַז מיר קענען
און מיט דער אנדער העלפט טראַגען מיר זיך אַריבער אין אַן
אונבעקאנטע וועלט. עפעס קענען מיר זי ניט אָנטאפּען, עפעס
קענען מיר זי ניט תּופּס זיין, אָבער מיר פיהלען איהר השפּעה
אויף אונז, מיר זעהען איהרע פער'חלומ'מע בילדער און פערנעהמען
איהר בתּקוּל, וועלכער דערגרייכט צו אונז און דרינגט אַריין אין
אונזערע אויערען, מיר ווייסען ניט פון וואַנען מיר ווייסען ניט
אויף וועלכען וועג. אָפטמאָל קלינגט אונז אַ פרעהליכע, אויפמונ-
טערענדע שטימע, און די שטימע רופט צו אונז: קום ועשה!
שטעה אויף, מענש, און פיהר אויס דיין טהאַט, וואָרים דיין
שטונדע איז געקומען. אין דער גרויסער פאָרשטעלונג, אָנגערופען
לעבען, טרעטען אויף נאָך וועניגע ווי אַקטיווע שפּיעלער, די מייסטע
זיינען סטאַטיסטען. און ווען עס פערוואַלט זיך דעם פערוואַלטער,
דעם אויבער-הער, און ער ניט אַ בענעפיט-פאָרשטעלונג לכבוד
איינעם פון זיינע ליבעלינגע — דאָן הייסט עס פאַר דעם איינ-
צעלנעם: אויפפאַסען, מכוון זיין די שעה, ניט דורכלאָזען דעם

וואָרים נאָר אין איהר, דאָס הייסט אין אונזער בעציהונג צו איהר, ליענט אויך אונזער צוקונפט, און ווער עס איז זי מבטל, לעדיגט זיך אויס פון זיין אייגענעם אינהאלט. דאָס זיינען אָרעמזעליגע מענשען, אויף דער וועלט מוזען זיי באַרגען אַן אינהאלט און אויף יענער וועלט מוזען זיי צאָהלען צינזען.

דערין ליענט דער מאַסשטאָב פון אלע האַנדלונגען, אין דער צוזאַמענשמעלצונג פון פערנאָנענהייט און צוקונפט. פון דער צוזאַמענשמעלצונג ענטשטעהט די וואונדערבאַרע לעבענס־האַר־מאַניע. אפילו דער איינציגער הויבט אָן צו פיהלען זיין „אײך“ ווי אַ חלק פון דער אונענדליכקייט. ער דרינגט אַרײַן אין דעם סוד פון דער אייביגקייט, ער בעוועגט זיך אין איהר און קאָן ניט בטל ווערען.

און ווער עס האָט געפונען זיך אַליין אין דיעזער האַרמאָניע, געהט ניט פערלאָרען.

אונזער גאנצעס דאזיין איז דאך מעהר ניט ווי אן אייביגעס אריבערפעקלען פון דער צוקונפט אין דער פערנאנגענהייט. מיר שלעפען דעם מארגען צום נעכטען, דעם שפעטער צום פריהער, און ווי אונגעדולדיג מיר טהוען דאס, אזוי ווי איינער וואלט שטעהן הינטער אונז און אונז אנטרייבען. מיר פערנינען זיך אליין ניט די רוה, מיר ציטערען שטענדיג עטוואס דורכצולאזען, עטוואס צו פערשפעטיגען, און מיר ווייסען אליין ניט וואס.

מען טהיילט געוועהנליך איין די מענשען אין עולם־הזה/ניקעס און עולם־הבא/ניקעס. ווי פאלש דיעזע איינמטהיילונג איז! ווער עס יאגט זיך כל ימיו נאך רייכטהום און וויל פערזארגען זיינע קינדס-קינדער מיט פאלאצען און שאמפאניער — וואס פאר אן עולם־הזה/ניק איז אפילו ער? אלעס, וואס קומט נאך אונז, איז דאך ווייט פון אונז ווי דער הימעל, ווען עס זאל אפילו ליגען אויף דער ערד. און ווער עס ארבייט פאר א צוקונפט איז דאך א בן־עולם הבא. מעהר ניט עולם הבא צו עולם הבא איז ניט גלייך, איז דאך אבער עולם הזה צו עולם הזה אויך ניט גלייך. וואס פאר א פערנאנגענהייט מען טראגט אין זיך, אזא צוקונפט בויט מען פאר זיך, מעהר ניט די צוקונפט דארף מתקן זיין די חסרונות פון דער פערנאנגענהייט, וואס עס פעהלט אין עולם הזה מוז משלים זיין דער עולם הבא. ווען מיליאנען פון ארבייטער ברענגען קרבנות, נעהמען אויף זיך פערפאלגונגען צוליעב א ציר-קונפטס-שטאט, בויען זיי זייער עולם הבא, פאר זיי איז דער לויתן און דער שור הבר ניט מעהר אויף דער וועלט, נאך אויף יענער וועלט, וועלכע וועט קומען נאך זיי. ווען טויזענדע און טויזענדע פון אונזערע פיאנערען לאזען זיך אין א לאנד, וואס איז וויסט און חרוב, זעען, פלאנצען און בויען אויף צו להכעיס דער לאַניק, אויף צו להכעיס די בעדינגונגען און גראבען און גראבען, ביז א שטיק פון דער פערנאנגענהייט שטעהט אויף תחית המתים — ארבייטען זיי פאר עולם הבא. זיי פיהלען א טעם גן־עדן, ווען זיי שטעלען זיך אין די געדאנקען פאר, ווי גלייך עס וועלען דארט קאנען לעבען זייערע אייניקלעך און אוראייניקלעך.

מען קאן זיך ניט אויסדרעהען פון דער פערנאנגענהייט,

ארום אונזער „איך“ מיט אלערליי מיטלען און לאָזען קיין פרעמדען
 ניט אריין. מיר געהען צוריק ביז צו אונזער אייגענער קינדהייט,
 ביז צו דער ערשטער שעה, וועלכע האָט זיך איינגעקריצט אין
 אונזער זכרון, און מיר איבערבליקען, ווי אַ פעלדער זיין חיל,
 אלע געשעהעניסען און פאסירונגען, וועלכע בילדען דעם אינהאלט
 פון אונזער אייגענעם דאזיגן, און פיהלען זיך קליין ווי קליינע
 סאוווערענע הערשער.

דאָס איז דאָך אָבער מעהר ניט ווי די איינבילדונג, דאָס איז
 דאָך מעהר ניט ווי אַ קינסטליכע מחיצה צווישען אונז און צווישען
 די, וועלכע זיינען געווען פאר אונז און לעבען אין אונז. קאָנען
 דען מיר זיך אָבשטעלען ביי אונזער אייגענעם „איך“. וואו
 בלייבט דער טאטע, די מאמע, דער זיידע, די באָבע און די נאָנע
 סביבה, וועלכע מיר האָבען שוין אָנגעטראָפּען אַ פאַרטייג
 ביי אונזער ערשטען בליק אויף גאָט'ס וועלט? זיי אלע האָבען
 דאָך אונז איבערגעגעבען די סמנים פון זייער וועלט, אַ חלק
 פון זייער נשמה. און אזוי געהט עס ווייטער און ווייטער,
 אַ רינג אין אַ רינג, אַ דור אין אַ דור און אַ תקופה אין אַ תקופה,
 און אזוי ענטשטעהט די לאַנגע שורה פון איינצעלנע רינגען, דורות
 און תקופות — דאָס וואָס מיר רופּען אָן „געשיכטע“, און אין
 דיעזער לאַנגער, פערפֿאַכטענער און פערפֿאַנטערטער געשיכטע
 געהט אַ פּאָדעם, אונזער פּאָדעם. היינט וואו זאָלען מיר
 זיך אָבשטעלען? ביים טאטען, ביים זיידען, ביים עלטער-זיידען,
 אָדער נאָר אפשר ביי די אַבות?

פון דער פערנאנגעהייט געהען מיר איבער צו דער צוקונפט,
 און די זעלבע פראַגע ענגערט אונזער מח. וואו זאָלען מיר זיך
 אָבשטעלען, ווי ווייט קאָנען מיר בליקען אויף די קומענדע דורות?
 ווי ווייט זיינען מיר מחויב צו זאָרגען און ווי ווייט קאָנען
 מיר פערזאָרגען. זיינען מיר די טרעגער פון אַ היסטאָ-
 רישען „נעכטען“, זיינען מיר דאָך אויך צו גלייכער צייט די טרע-
 גער פון אַ היסטאָרישען „מאָרגען“. מיר אליין זיינען דאָך אויך
 אַמאָל געווען צוקונפט און מיר זיינען געלעגען אין דער פערגאנג-
 געהייט, ליעגט דאָך די נאָך נישט-געבאָרענע צוקונפט אין אונז.

דעריבער צו איהם ניט צוריקסעהרען? וואו זיינען דען די שפאָנעל
נייע געדאנקען, וואָס זאָלען קאָנען אויספילען אונזער גאנצען אינ-
האַלט, וואו זיינען די נייע שטערען אויף אונזער הימעל, וואו זיינען
אונזערע נייע וועגען אויף דער ערד?

מיר לעבען אין דער געגענווארט און מיר זיינען געצוו אינ-
גען זי לעבן צו האָבען, וואָרים ווען מיר זאָלען פיהלען צו איהר
א שנאה, זיינען מיר אין גאנצען פערלאָרען. אין אמת'ען נעהט
אויף אונזער פערנאנגענהייט נאָך אונז נאָך, מיר טראָגען זי הינטער
זיך און אין זיך. זי איז אונזער שאַטען, און ווי יעדער שאַטען
איז זי אן עדות פון א בעשטימטען אינהאַלט, נאָר די ניט־ממשות-
דיגקייט, די אינהאַלטלאָזיגקייט האָט ניט קיין שאַטען, יעדער
פרעמדער שטראהל נעהט דורך איהר דורך און זי אליין בעלייכט
ער ניט. אָבער עס זיינען דאָ ברואים, וועלכע גלויבען, אז
מען קען זיך אַבטרייסלען פון דער פערנאנגענהייט, פשוט אַב'גמ'ען
זיך מיט איהר. זיי זיינען מודה נאָר אין דער געגענווארט;
צו איהר זיינען זיי אלע צוגעבונדען, וואָרים דאָס פערשטעהען
אפילו זיי מיט זייערע פרימיטיווע השגות, אז אַבזאָגען זיך פון
דער געגענווארט הייסט אַבזאָגען זיך פון זיך אליין. פון איהר
אנטלויפען הייסט אנטלויפען פון דעם אייגענעם איד. איי וואָס
איז, שפרינגט דאָך ארויס א קשיא: די געגענווארט איז דאָך
מעהר ניט ווי דער לעצטער צוגעקומענער חלק פון אונזער פער-
נאנגענהייט. קוים קאָנען מיר דענקען איבער דער געגענווארט,
פערקריכט זי דאָך אין אונזער זכרון, און זכרון איז דאָך מעהר ניט
ווי געלעבטע פערנאנגענהייט, וואָס האָט געמאכט אויף אונז א
רושם, היינט וואו וועלען מיר זיך אַבשטעלען אין אונזער צוריק-
דענקען, אין אונזער געדענקען, וואו איז די גרענעץ צווישען
דעם ערלעבטען, וואָס בלייבט ביי אונז און האָט צו אונז א שטענ-
דיגע שייכות?

קינד־הייט, יוגענד, לעהר־יאָהרען, — דאָס זיינען די סמנים
פון אונזער לעבענס־וואַנדעל, דאָס זיינען די עטאפען פון אונזער
איד. צוגעגעבען, מיר זיינען זעלבסטשטענדיג, מיר געפינען זיך
און בעוועגען זיך אין אונזער אייגענעם רשות און מיר צוימען

צוקונפט.

עם איז טאקע אפשר אָפטמאָל גוט אָבצורייסען זיך פון דער וועלט מיט איהר גאנצען טומעל, יאָגעניש, איילעניש. עם לוינט אפשר טאקע צו דערווייטערען זיך אויף אַ וויילע פון דעם אייביגען האסטען, פערקאכט און פעהאזועט זיין און אומקעהרען זיך אָט טאקע צו זיך אליין, אָט צו דער קליין וועלטעלע, וואָס מיר רופען זי אָן „מענש“, וואו יעדער איז צו גלייכער צייט אי בעל־הבית אי שכן, אי אויבער־האר אי אונטער־קנעכט — מעהר שכן אַלס בעל־הבית, מעהר קנעכט אַלס האר, און מאַכען אַ מאָל דעם חשבון הנפש, פעררופען צו זיך די אייגענע נשמה, אויפנעהמען זי מיט אָפענע אָרעמס און מיט ריינע, לויטערע מחשבות, אָדער אָבשטאָטען איהר אַ בעזוך, מיט דער זעלבער עהרפורכט, ווי דער כהן־גדול פלעגט אַריינגעהן איין מאָל אין יאָהר אין קדש־קדשים. עם ווענדט זיך ווי מיר האלטען: האָט מען אונז די נשמה געגעבען, כדי זי זאָל אונז מדרוך זיין אָדער כדי זי זאָל זיך ביי אונז אויסלייטערען. ווי דאָס איז, איז גאנץ גוט צו האָבען מיט איהר אָפטמאָל אַ שמועס אָט מכה דעם געכטיגען טאָג, דעם דורכ־געגאנגענעם וועג, וואָס נאָר ער אליין בילדעט אונזער גאנצעס פערמעגען, און אַרומקוקען זיך, ווי ווייט מיר קאָנען זיין איינע מיט די אנדערע צופריעדען, ווי ווייט מיר האָבען ניט גענארט איינע די אנדערע, ווי ווייט מיר האָבען געלעבט האַרמאָניש.

מען וועט זאָגען: אזוי שטעהט דאָך געשריעבען אין די אַלטמאָדישע מוסר־ספרים. דאָס איז אַן אַלטער פערשימעלטער געדאַנק, נאָר אַ ביסעל אָבגעשוייערט און ניי בעשטריבען מיט דעם לאק פון דער מאָדערנער שפראך. נו מילא, און אז דער געדאַנק איז אויסגעדרוקט אין אַלע מוסר־ספרים, דעריבער איז ער שוין פסול? נו מילא, און אז דער געדאַנק איז אַלט, טאָרען מיר זיך

אונזער נאציאנאלען קיום. אין אזא שטימונג האָב איך געשרי-
בען איינצעלנע אַרטיקלען. אינטענסיווער, הייסער, ליידענשאפט-
ליכער האָט זיך דערוועקט אין מיר דער בעגעהר נאָך דער פער-
וורקליכונג פון אונזער מזרח-אידעאַל, וועלכער איז פאר מיר נאָך
קלאָרער געוואָרען אין דער מלחמה צייט, און איהם האָב איך גע-
ווידמעט פיעלע פון מיינע אַרטיקלען און אויך אַ בעזונדערען טהייל
— „אונזער אייגענע מלחמה“.

אַ טיעפען דאַנק מיינע חברים פון דער היעגער ציוניסטישער
פּעדעראציאָן, וועלכע האָבען מיר אויפ'ן פאָרנעחמסטען אופן גע-
האָלפּען אין מיין ווירקזאמקייט. אַ דאָפעלטען דאַנק דעם ספּע-
ציעלען קאָמיטע, וועלכער האָט גענומען אויף זיך די אַרבייט
אַרויסצוגעבען דיעזעס ווערק און בעזאָנדערס מיין פריינד שניאור
אַבעל, וועלכער האָט מיר פיעל געהאָלפּען אי ביי דער אויסוואַהל
פון די אַרטיקלען, אי ביי דער קאָרעקטור.

די אַרטיקלען, וועלכע ווערען דאָ איבערגעגעבען דעם לעזער
אין אַ בוך-פאָרם, זיינען געווען געדרוקט אין דער היעגער אידישער
פּרעסע, הויפטזעכליך אין דער „ווארהייט“.

שמריה לעווין.

סיון תרע"ה, ניו יאָרק.



דאָס זיינען איינצעלנע בלעטער פון אַ טאג-בוך. ווייט פון
מיין ווירקונגס-קרייז, ניט אין אַן אינטימער סביבה, כמעט אין גע-
פאנגענשאפט, האָב איך זיי געשריבען. דער „אני במערב ולבי
במזרח“ האָט געדריקט אויף מיר, און אַ שטילע בענקעניש האָט
בעהערשט מיין טראכטען און דענקען. איך האָב געזוכט דעם
נאָהענטען מזרח אין ווייטען מערב. אין רעדען און שרייבען האָב
איך זיך בעמיהט צו דערטרינקען דעם צער פון היים-וועה.

די מלחמה האָט זיך צופלאקערט איבער גאנץ אייראָפּא און
האָט אָנגעריהרט אויך דעם חלק פון נאָהענטען מזרח, וועל-
כער איז אונז נאָך געהנטער געוואָרען אין די לעצטע יאָרהעצענטען.
די אידישע וועלט איז דערציטערט געוואָרען. ווי אַ שטורם זיי-
נען דורכגעגאנגען די קעמפפער-מחנות דורך דעם אידישען תחום
און האָבען געלאָזען הינטער זיך צושטערונג און פערוויסטונג. אַ
מורא'דיגער חורבן אין דער געגענווארט, און אין דער צוקונפט —
אַ געמיש פון שרעק און האַפנונג, ספקות און אמונה, יאוש און
בטחון. עס האָט זיך אַ טרייסעל געטהאָן די אידישע נשמה, אַ
הארבע שאלה האָט אָנגעהויבען צו עגבערען דעם אידישען מח:
גרויס איז די צאָהל פון אונזערע קרבנות. וועלען זיי פערשריבען
ווערען אין דער געשיכטע נאָר ווי פאסיווע קדושים,
אָדער ווי אַ קטיווע גבורים, וועלכע קויפען מיט זייער
אייגענעם בלוט אַ בעסערע צוקונפט פאר די קומענדיגע דורות?

דאָס איז געווען די הויפט שטימונג, וועלכע האָט בעהערשט
די אידישע וועלט דאָ אין אמעריקא. אין דער שטימונג האָט זיך
געהערט אַ צווייענדיגער בת-קול, פון דער גרויסער וועלט מלחמה
און פון דעם פאראלעל לויפענדען אידישען אינערען קאמפף פאר

זייט געוועזען. און מיר האָבען אונגעהייער פיעל פערנאבלעסיגט
אין דעם לעבען פון אונזער פאָלק, זאָלען מיר דאָס לפחות יעצט איינ-
זעהן און עס האַלטען פאר די אויגען.

שמריה לעווין פערניסט ניט קיין טרעהרען אויף די בע-
גאנגענע טעותים, ער מוסר'ט ניט: ער בויט, ער צייגט אָן די
ארט פון דער פערזיכערונג. ער ווייס גענוי דעם וועג, וועלכען
מיר דארפען געהן. אין יעדען אַרטיקעל כמעט, טייטעלט ער אויף
איהם, צייגט ער איהם אָן — דעם וועג פון דעם קאָנסעקווענטען
נאַציאָנאַליזם.

און ווי טוט ער עס! קורץ, שאַרף, גייסטרייך, מיט פיעל
טרעפּענדען ווייז, מיט קונציג אַריינגעפלאַכטענע מעשה'לעך און
מדרשים, מיט גרויסער האַרציגקייט און וואַרימקייט, מיט דעם
פולסשאַג פון אַ פייערדיגען טעמפּעראַמענט.

דאָ איז ניט דער פלאַץ פאר אַ גענויע אַבשעצונג פון דעם
פאַרליעגענדען ווערק. מיר וואָלטען אָבער ניט געטאָן אונזער
שולדיגקייט צום לעזער, ווען מיר מאַכען איהם ניט אויפּמערקזאָם
אויף די סעריע אַרטיקלען „אונזער אייגענע מלחמה“, וועלכע איז אַ
געשלאָסענעם מייסטערווערק פאַר-זיך. אונזער פערפאַסער, איינער
פון די הויפט בעטהייליגטע אין דעם בעריהמט געוואָרענעם שפראַך-
כען-קאמפף אין ארץ ישראל, בעלייכטעט, אין דיזער סעריע אויף אַ
מייסטערהאַפטען אופן די פּסיכאָלאָגישע מאָמענטען און די אינערע
בעדייטונג פון דעם גרויסען קאמפף.

די פאַרליעגענדע זאַמלונג מוז דערפאַר ווערען אַ טיש-בוך ביי
יעדעם ציוניסט און ביי יעדעם נאַציאָנאַל-געזינטען איד, צו בעלעה-
רונג און צום גייסטיגען גענוס.

דאָס אַרויסגעבער קאָמיטע.

ייִדישע

אידישע

פּיבליאָסאַטען

פון דעם ארויסגעבער קאמיטע

די ארטיקלען פון שמריה לעווין, וועלכע מיר גיבען דאָ אַרויס אין אַ בוך, ווערען אַרויסגעראַטעוועט פון די שפּאַלטען פון היינט געלעזענע און מאַרגען פּערגעסענע טעגליכע צייטונגען, ווייל זיי האָבען געמיינט אַרויסגעראַטעוועט ווערען — צוליב דעם בעלעהרענדען, דעם שענהעם און דעם אַגיאַטאַרישען, וואָס לינגט אין זיי.

געשריבען אויף טאַג-טעמען, אונטער דעם איינדרוק פון דעם מאַמענט, האָבען דאָך די אַרטיקלען פילע בלייבענדעס, שטענדיגעס, וואָס וועט נאָך לאַנג דאַרפֿען געזאָגט ווערען אונזערע גלות-אידען. אָנגעוועהט פון דער מלחמה, אַרויסגערופען פון שטימונגען פון אַ שווערער און טרויעריגער צייט אין דעם לעבען פון דער ציי-ווייליזירטער מענשהייט, וועלען זיי נאָך לאַנג ניט פערלירען זייער וויכטיגקייט און דרינגליכקייט, אפילו ווען דער קאנאָנען-דונער וועט גאנץ פעהילכען, דער בלוט-גערוך וועט זיך אויסוועבען, און די וועלט וועט וויעדער אוועקגעהן איהר וועג פון שלום און רוהי-גער ענטוויקלונג.

ווייל די געדאַנקען, וועלכע דר. לעווין זאָגט אַרויס אין די פאַרליעגענדע אַרטיקלען, זיינען אין עיקר געדאַנקען פאַר אַויף נאָך דער מלחמה. וואָס קאָנען מיר טהאָן אין דעם יעצטיגען מאַמענט? ער איז ניט אין אונזער רשות, און איידער מיר וועלען זיך אַ קעהר טהאָן צו טהאָן עפעס פאַר איהם, וועט ער שוין זיין פּערגאנגענהייט. אָבער שמריה לעווין וויל, אז פון דעם יעצטיגען מאַמענט זאָל מען אָבלערנען אויף ווייטער. אויב איהר פּערגעסט צו פּערויכערען אייער הויז, ווערט איהר דערמאהנט, ווען אייער הויז ברענט אָב, ווי נאכלעסיג איהר


זייטע

202	צו די פארשער פון איצטיגער געשיכטע
208	אסימילאציע, נאציאנאליזם און ציוניזם
225	בעוועגונג און ארגאניזאציען
230	ווי געשיכטע ווערט געמאכט
236	ירושלים און בית-אל
240	לעבעדיגע מתים
245	אמת און פריי
249	די פשרה לויט
255	שפאגעל נייע עצות
	אונזער אייגענע מלחמה:
263	די קעמפענדע צדדים
269	אסימילאציען מרובים צו נאציאנאלער מסירה
275	די נאקעמקייט פון דער אסימילאציען
282	פערבארגענע פאלקס-סימפאטיען
289	איבער-פאמריאטען
297	פאלק, לאנד און שפראך
303	רעליגיע און אויף אקציען
310	פרד"ם

3271

אינהאלט-פערצייכנים

זייט		
9	.	פון דעם אַרױסגעבער-קאָמיטע
11	.	פון פערפאסער
13	.	צוקונפט
18	.	אַ נסיעה מיט מניעות
27	.	אַ מלחמה אויפ'ן ים
35	.	די מלחמה
40	.	דער אידישער חורבן
46	.	פרייע און געצוואונגענע סימפאטיע
52	.	הבטחות אין קריטישען מאָמענט
57	.	די נייע האַפנונגען פון דער ערוואכטער מירקוי
63	.	אונזער געפאהר און האַפנונג אין דער איצטיגער מלחמה
68	.	אונזערע אונגליקליכע ברידער אין גאליציען
74	.	די אחריות פון אַ אידישער פערטרעטונג
80	.	די אידיש-פּוילישע בעציהונגען
97	.	די חלוקה
104	.	אַ ביטערע נחמה
111	.	די קריגעס-געפאָנגענע נשמות
116	.	אידישע פערטרעטונג
121	.	דער פּסוק
127	.	צווויערלוי פּעסימיסמען
133	.	אַן ענטפער צו די אידישע פּעסימיסמען
140	.	אויפלעבענדע ימים-טובים
146	.	די טויזענדע געהאנגענע אידען אין פוילען
151	.	אַ נאַציאָנאַלע הלואה
155	.	די הקדמה פון פֿויער און בלוט
162	.	די צייט פון העלדען
169	.	צו אונזערע נייע מקוננים
184	.	די צווויערלוי מדרגות פון אַ גלות פּאַלק
189	.	אונזער בילדונגס-ניזם
197	.	דער קריעגער





מ״ן ליעבֿער טאָכטער אַסתר.

3271

D
639
J4L4
v. 1

Copyright 1915
by Federation of American Zionists

PINSKI-MASSER PRESS
84 BOWERY, N. Y.



592

3271

אין מלחמה-צייטען

(פלעטער פון א מאגער-בוך)

פון


ד.ר. שמריה לעווין

אידישע טאג-אליסטישע
ציכליאמהעס

אמעריקאנער ציוניסטישע פערערשאַץ

ניו יארק

1915



1376 592



אין מלחמה-צייטען





PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

D
639
J4L4
v.1

Levin, Shmarya
In milhome tsayten

